

بِسْمِ اللّٰهِ الرَّحْمٰنِ الرَّحِیْمِ

تذکرہ  
اولیاءِ جہنک

تصنیف

بلال زبیری



جہنک اوبی اکاڈمی جہنک صد



سلسلہ مداریہ کے بزرگوں کی سیرت و سوانح  
سلسلہ عالیہ مداریہ سے متعلق کتابیں  
سلسلہ مداریہ کے علماء کے مضامین تحریرات  
سلسلہ مداریہ کے شعراء اکرام کے کلام

حاصل کرنے کے لئے اس ویب سائٹ پر جائیے

[www.MadaariMedia.com](http://www.MadaariMedia.com)

 @MadaariMedia


 @MadaariMedia

 @MadaariMedia

 @MadaariMedia

Authority : Ghulam Farid Haidari Madaari

تعداد اشاعت طبع دوم — ایک ہزار، جولائی ۱۹۶۸ء



ناشر — عباس مختار  
طابع — مسعود پرنٹرز، میکلوڈ روڈ لاہور  
پبلشرز — جھنگ ادبی اکادمی جھنگ صدر  
قیمت مجلد عام کاغذ — چھ روپے  
قیمت غیر مجلد عام کاغذ — پانچ روپے  
قیمت مجلد سفید کاغذ — آٹھ روپے  
پرنٹر — خواجہ صادق کاشمیری



جملہ حقوق محفوظ ہیں

پیارے بیٹے

اقبال حسنہ زبیری کے نام

☆ ————— بلال زبیری

# فہرِس



صفحہ	عنوانات	نمبر شمار	صفحہ	عنوانات	نمبر شمار
	(ب)		۹	دوسرا ایڈیشن	۱
۱۱۶	بابہو سلطان	۱۲	۱۳	حرف آغاز	۲
۱۲۶	باقی شاہ	۱۳	۳۷	تعارف نامہ	۳
۱۲۹	برخوردار حافظ	۱۴	۵۱	بھنگ نما	۴
۱۳۸	برہان شاہ بخاری	۱۵		(الف)	
۱۴۲	برہان الدین احمد	۱۶	۹۷	ابوزید محمد	۵
	لنگر مخدوم		۱۰۰	احمد درویش حاجی	۶
۱۴۴	بلاق شاہ	۱۷	۱۰۶	احمد یار تلیفہ صوفی	۷
۱۴۶	لبیل قریشی	۱۸	۱۰۹	اسماعیل شاہ بخاری	۸
۱۴۸	بہلول شیخ	۱۹	۱۱۲	اصحاب	۹
	(پ)		۱۱۳	اللہ جوایا شاہ	۱۰
۱۵۷	پاکھ سلطان	۲۰	۱۱۵	اللہ داد شاہ	۱۱

۱۸۶	۳۳ حسین شاہ	۱۶۱	۲۱ پھولا بابا
۱۸۹	۳۴ حماند ماتھرومہ		(ت)
	(خ)	۱۶۳	۲۲ تاج الدین سوری
۱۹۲	۳۵ خلیل شیرازی	۱۶۴	۲۳ تاج الدین محندوم
	(د)		اٹھارہ ہزاری
۱۹۳	۳۶ داؤد احمد محذوم	۱۶۶	۲۴ ترک مانی صاحبہ
۱۹۴	۳۷ دولت شاہ رجوعہ		(ج)
۱۹۷	۳۸ دھجی پید	۱۶۸	۲۵ جمال محمد حافظ
	(ر)	۱۷۲	۲۶ بلیل الدین قریشی
۲۰۰	۳۹ راجن امام	۱۷۳	۲۷ جمیل الدین قوشی
۲۰۴	۴۰ راستی بی بی		(بج)
	(س)	۱۷۴	۲۸ چراغ شاہ سید
۲۰۶	۴۱ زلف علی شاہ	۱۷۹	۲۹ پھلیا نوالی مانی صاحبہ
	(سب)	۱۷۸	۳۰ چنول میاں
۲۰۸	۴۲ سادھنا جوان	۱۸۲	۳۱ چوہدر شیخ
۲۰۹	۴۳ سعد اللہ		(ح)
	نقش بندی	۱۸۵	۳۲ حسین شاہ ہاشمی

( غ )		( رش )	
۲۵۹	غازی پیر ۵۷	۲۱۱	شاہ جیونہ ۲۴
۲۶۱	غریب شاہ ۵۸	۲۱۸	شیخ علی ۲۵
( ف )		۲۲۰	شیخ لاہوری ۲۶
۲۶۳	فتح اللہ سہروردی ۵۹	۲۲۸	شہیدانِ حشت ۲۷
۲۵۶	فتح شاہ پیر ۶۰	( ص )	
۲۶۷	فتح محمد سلطان ۶۱	۲۲۹	صادق بہنگ ۲۸
ک		( ع )	
۲۶۹	کالیہ پیر ۶۲	۲۳۲	عبدالرحمن پیر ۲۹
۲۷۱	کبیر شیخ ۶۳	۲۳۵	عبدالعنفور پیر ۵۰
۲۷۶	کمال الدین مخدوم ۶۴	۲۳۹	عبدالقادری جیلانی ثانی ۵۱
گ		۲۴۸	عبدالکریم حافظ ۵۲
۲۷۸	گامے شاہ ۶۵	۲۵۰	عثمان میاں ۵۳
۲۸۱	گل شیر مخدوم ۶۶	۲۵۲	علی شیرسید ۵۴
۲۸۲	گوہر شاہ گیلانی ۶۷	۲۵۴	علی محمد نقشبندی ۵۵
( ل )		۲۵۸	عنایت شاہ ۵۶
۲۸۴	لالن پیر ۶۸		●

۳۳۰	میر شہدا	۸۳	۲۸۵	لدھن امام	۶۹
	(ف)		۲۸۸	لڈاماہنی	۷۰
۳۳۱	نور احمد نقش بندی	۸۴		(۳)	
۳۳۹	نور محمد کنیاز	۸۵	۲۹۰	ما تھی سلطان	۷۱
۳۴۱	نور شاہ مداری	۸۶	۲۹۳	مبارک شاہ ندھی	۷۲
۳۴۲	نورنگ جہانیاں	۸۷	۲۹۹	محبوب عالم	۷۳
	(و)		۳۰۱	محمد صالح	۷۴
۳۴۶	واصل حق	۸۸	۳۰۲	محمد صدیق لالی حافظ	۷۵
۳۵۰	وزیر خاں	۸۹	۳۰۵	محمد خلیل سہروردی	۷۶
	لا		۳۰۷	محمد فاضل	۷۷
۳۵۷	بانگھی وان سلطان	۹۰	۳۱۰	مدوکانواں	۷۸
۳۶۲	ہیر مائی صاحبہ	۹۱	۳۱۳	مراد شاہ	۷۹
	●		۳۱۶	مستانہ کلواڑ	۸۰
۳۸۲	مختصرات	۹۲	۳۱۷	میاں ودا محمد ایمل	۸۱
۳۹۹	کتا بیات	۹۳	۳۲۵	میاں محمدی	۸۲



# اظہارِ شکر

تذکرہ اولیائے جہنگ کی طباعت و اشاعت  
میرے محترم دوست محمد اکرم صاحب کی خصوصی عنایت کا نتیجہ ہے۔  
موصوف نے ازراہِ ماطف و قدر افزائی مجھ ناچیز کا ذکر بھی اپنے قلم سے  
جز و کتاب بنانا ضروری خیال کیا، میں ان کے حسنِ ظن اور جذباتِ خلوص  
و محبت کا مصمم قلب سے شکر گزار ہوں۔ ع۔ ۱۔

ہرچیز کروم ہمارا دولت ایشان کروم

ان کے علاوہ میر ملک محمد یوسف، میاں  
غلام محمد رنگین، محمد سعید ملک، سید مظفر علی ظفر، سید غفران احمد اور  
ظفر قبائل صاحب کا بھی ممنون ہوں، اگر ان کی مخلصانہ اعانت شامل حال  
نہ ہوتی تو اس کتاب کا پایہ تکمیل تک پہنچنا مشکل تھا۔

بذاتِ زبیری

# دوسرا ایڈیشن

تذکرہ اولیائے جھنگ کا دوسرا ایڈیشن آپ کے سامنے ہے اس کا پہلا ایڈیشن نخلتین مرکز لاہور نے شائع کیا تھا۔ جھنگ ادبی اکیڈمی کے اصرار پر میں نے اشاعت کے حقوق انہیں منتقل کر دیئے ہیں

کتاب کی مقبولیت کا اس سے بہتر کیا ثبوت ہو سکتا ہے کہ دو ماہ کی قلیل مدت میں اس کا دوسرا ایڈیشن شائع ہو رہا ہے ایک عام اندازے کے مطابق اشاعت ثانی بازار کی طلب سے کافی کم ہے شاید مجھے جلد ہی تیسرا ایڈیشن چھاپنا پڑے اہل علم و ادب نے کتاب کی ترتیب و تدوین کو پسند فرمایا اور مندرجات سے بھی ۹۹ فی صد اتفاق کیا۔ واقعات کی تحقیق و تفتیش کے سلسلے میں میری احتیاط علمی حلقوں میں بے حد سراہی گئی پہلے ایڈیشن کے ویساچے میں جملہ امور کا تفصیلی ذکر موجود ہے جن کا اعادہ نامناسب ہو گا۔ کتاب کے بارے میں میرے ہزار قسم کے دوسو سے بے بنیاد ثابت ہوئے کسی بھی فرد یا حلقہ نے میرے مندرجات سے اختلاف نہیں کیا بلکہ کتاب کو پہلی کامیاب کوشش قرار دیا گیا۔ البتہ کتابت کی بعض غلطیوں کی نشاندہی کی گئی جو موجودہ ایڈیشن میں درست کر دی گئی ہیں چند اصحاب نے بزرگوں کے مختصر حالات کی شکایت کی ان کی خدمت میں عرض ہے کہ اس تشنگی اور کمی کو میں نے خود بھی محسوس کیا ہے لیکن کتاب کی ضخامت اور قیمت کے ہاتھوں مجبور ہوں۔

اولیائے جھنگ

بعض دوستوں نے اسے نامکمل قرار دیا کیونکہ اس میں بعض بزرگوں کے حالات شامل نہیں ہیں ان سے گزارش ہے کہ وہ ایسے بزرگوں کے مصدقہ کوائف مجھے فراہم کر دیں تاکہ اس کا میسر ایڈیشن ان کے تذکرے سے خالی نہ رہے۔

حضرت سلطان العارفين سلطان محمد باہو کی والدہ محترمہ کے مزار کے باسے میں اختلاف پیدا ہوا میری تالیف میں ان کا مدفن قبرستان پیدیاں ملتان مذکور ہے مگر بعض بزرگوں نے اسے غلط بتایا ہے ان کی خدمت میں دست بستہ گزارش ہے کہ مزار کے متعلق واضح ترین سند کوئی نہیں ہے صرف کتاب مناقب سلطان سے ہی مزار کے مقام کا تعین ہو سکتا ہے حضرت بی بی راستی کے حالات کے تحت مذکورہ صدر کتاب کا پورا حوالہ موجود ہے جس سے غلط فہمی کا ازالہ ہو سکتا ہے۔

بعض حلقوں نے میرے مضمون پر اعتراضات کئے ہیں اور اس ضمن میں الزامات سے بھی گریز نہیں کیا۔ مجھے الزامات کی مطلق پروا نہیں کیونکہ میری نیت پاکیزہ اور ارادہ ثبات ہے میں نے ثبوت اور سند کے بغیر کوئی بات نہیں لکھی۔ جو کچھ میرے مطالعہ میں آیا بلا کم و کاست درج کر دیا جس کی میں ہر ممکن ذمہ داری قبول کرتا ہوں۔ بعض اصحاب نے میری علمی کاوش کو سیالوں کی مدافعت اور صفائی پر محمول کیا حالانکہ میرا منشاء ہرگز یہ نہیں تھا۔ اگر مجھے سیالوں کی عورت و عصمت عزیز ہوتی تو مرزا صاحبان کی داستان سے بھی انکار کیا جا سکتا تھا۔ واقعات اور حقائق کے روبرو زبانی روایتوں اور شاعرانہ خیال آفرینیوں کی کوئی قیمت نہیں ہوتی شعرا کے کلام کے تسلیم سے تو حضرت یوسف علیہ السلام ایسا پیغمبر بھی اپنے دامن عصمت کو محفوظ نہ رکھ سکا پیغمبر کی عصمت بہر حال مسلم ہے جو شخص عصمتِ انبیاء

اولیٰ نے جھنگ

کا قائل نہیں اس کا اسلام محل نظر ہے، ایک عام عورت کا تو ذکر ہی کیا ہے ہیر کے بارے میں شعرائے کرام کی افسانہ پردازی ہرگز حقیقت نہیں یہ انگ بات ہے کہ صدیوں سے ہمارے ذہن قصے کی اثر آفرینی سے مسحور ہو چکے ہیں اور روایات کے بندھن سے آزاد نہیں ہو سکتے جو شخص ناخن سے گوشت جدا کرنے کی کوشش کرے گا مورد الزام ٹھہرایا جائے گا۔ ہیر کے بارے میں میری تحقیقات کتابی صورت میں الگ شائع کی جا رہی ہیں)

بعض کرم فرماؤں کو اعتراض ہے کہ حصہ تاریخ میں سیالوں کی تمام شانوں اور کڑیوں کی تفصیل نہیں دی گئی اس کے بارے میں صرف انا عرض کروں گا کہ میرے سلسلے ضلع کی تاریخ تھی صرف سیالوں کی نہیں، ضلع کی سیاسی تاریخ میں ایسے سیال بزرگوں کا اجمال ذکر کیا گیا ہے جن کے بغیر تاریخ کا حصہ تشنہ رہتا اور نہ سیالوں کی تاریخ اپنی جگہ موجود ہے۔ آخر میں اس قدر صراحت ضروری ہے کہ اس ضلع نے واقعی نامور شخصیتوں کو جنم دیا ہے لیکن آج تک کسی کو ضلع کی سیاسی یا روحانی تاریخ مرتب کرنے کی توفیق نہ ہوئی۔ رمانی کے کے اندھیرے میں زبانی روایتوں کا انبار تھا اللہ تعالیٰ کے فضل و کرم سے یہ سعادت میرے حصہ میں آئی۔ مجھے کسی قسم کا کوئی دعویٰ نہیں ہے کہ کتاب ضلع کی ضرورت کے تحت لکھی گئی تاہم اتنا یقین ہے کہ میری تصنیف اس موضوع پر آئندہ تحقیقات کی بنیاد ثابت ہوگی جس کے بغیر کوئی محقق یا مؤرخ ایک قدم نہیں چل سکے گا۔

والسلام

بلال زبیری

اولیائے جنت

بِسْمِ اللّٰهِ الرَّحْمٰنِ الرَّحِیْمِ

## حرفِ آغاز

خدا سے عیلم و بصیرت کا لاکھ لاکھ شکر و احسان ہے کہ اولیائے جہنگ کے اہم اور تحقیق طلب موضوع پر میری تالیف طباعت و اشاعت کے مراحل کسبِ تمام طے کر کے منظرِ عام پر آگئی ہے۔ یہ کتاب سرزمینِ جہنگ کی تاریخ اور تہذیب کی آئینہ دار ہے مجھے قوی اُمید ہے کہ اہل جہنگ عام قارئین کے ساتھ ساتھ اسے اپنی خصوصی توجہ اور دلچسپی کا مرکز قرار دیں گے۔ اور میری جو صلہ افزائی کے پہلو پہلو مجھے مفید اور کارآمد مشوروں سے بھی نوازیں گے۔

حالات و واقعات کی چھان بین اور کتاب کی ترتیب و تدوین میں آٹھ سال کا طویل عرصہ دربد کی ٹھوکریں کھانے میں صرف کیا۔ سوانحی خطوط کے گم شدہ

اولیائے جہنگ

گوشوں کی تلاش، صدیوں کے تساہل و تغافل کے گردوغبار کی جھار پونچھ اور پھر صاحبِ سوانح کی سیرت اور تعلیمات کے صحیح نقوش سے عصرِ حاضر کے اصحابِ علم و بنیاد کا تعارفِ خاصہ وقتِ طلبِ کام تھا۔ کام کی نوعیت و ماہیت اور تحقیق و تفتیش کی دشوار گزار مشکلات کے مقابلے میں میرے وسائل و ذرائعِ قطععی محدود تھے، تاریخ کی پُر پیچ پگڈنڈیوں پر پاپیادہ سفر اور ماضی کی بھول بھلیوں سے واپسی کا مرحلہ جان لیوا تھا، جعل سازوں کے ذخائر اور مرحوم افسانوں کے قبرستان میں رہنمائی و نشان دہی کے بغیر صحیح روایات کی جستجو کارِ لاحاصل سے کم نہ تھی۔ متعلقہ موضوع پر کسی کتاب کی دستِ یابی تو بہت دور کی بات تھی۔ میری وحشت و سرسنگی کا سبب تو بعض وابستگانِ مزارات کا اندوہناک رویہ تھا، یہی وہ پیرانِ پار ساہنیں جو پیری مریدی کی دکانیں سجائے ہر دم کاہکوں کے متلاشی و منتظر رہتے ہیں۔ جن کا دنیاوی جہاں و جلالِ مزارات کی آمدنی کارہینِ منت ہے لیکن جنہیں اپنے اسلاف کے کارناموں سے ایک فی صد بھی واقفیت نہیں، ایک عام شخص کی مانند وہ بھی اپنی تاریخ سے بے خبر ہیں۔ انھیں اپنے علاقے کے جغرافیے سے دل چسپی ہے، یہ نام نہاد مجاور اور متوتی اپنے بزرگوں کی تعلیمات کے برعکس ان کی قبروں کو ٹوٹ کھسوٹ اور عوامی استحصال اور زراذد و زری کا ذریعہ بنائے ہوئے ہیں، بظاہر تو ہمہ وقت بزرگوں کا تذکرہ ان کی ناخلف زبان پر جاری رہتا ہے لیکن عملی دنیا میں بقول حافظ "آل کار دیگر یکنسند" ہے

شرح اسباب گرفتاری خاطر مت پوچھ

انگلیاں فگار اپنی خارہ خو نچکاں اپنا

مجھے حالات و واقعات کی تحقیق کے سلسلے میں ضلع جنگ کی متعدد مشہور درگاہوں اور خالقا ہوں کا طواف کرنا پڑا۔ ان گنت سجادہ نشینوں سے رابطہ استوار ہوا۔ مجھے صرف حقیقت کی تلاش تھی جب میں اپنا مدعا بیان کرتا تو ان کی طرف سے مجھے مختلف نوعیت کے جوابات ملتے، کسی کا کہنا تھا ہم خود آگاہ نہیں ہیں بعض نے اپنے بزرگوں کے حقیقی ناموں سے بھی لاعلمی ظاہر کی۔ چند کے پاس زبانی روایات کا انبار تھا جس کی قدر و قیمت الف لیلوی داستانوں سے زیادہ نہ تھی۔ الغرض کہیں سے مجھے کوئی تسلی بخش جواب نہ ملا، اولاً تو ان لوگوں کی علیم الفرستی کے باعث ان سے میری ملاقات کے امکانات محدود تھے لیکن اگر کہیں خوش بختی سے ملاقات میسر آگئی تو وہ سلسلہ گفتگو میں میرا موضوع سننے ہی پرک جاتے، بایں ہمہ اگر کہیں نے مجھ سے خوش اخلاقی اور وضع داری کا سلوک مناسب سمجھا تو اس حد تک کہ ہمارے پاس مصدرہ حالات نہیں ہیں تلاش کے بعد اطلاع دیں گے، معدودے چند حضرات نے از خود بھی مجھے حالات سے باخبر کیا۔

ایسی الم ناک صورت حال میں میرے لئے سلسلہ تحقیق جاری رکھنا محال تھا۔ میں اپنی بے بضاعتی پر متاسف اور ناچار شکست تسلیم

کرنے پر آمادہ تھا، من جملہ اس کی ایک وجہ یہ بھی تھی کہ میرے شہر کے ایک بدنام ترین شخص نے ضلع کے متمول زمینداروں اور گڈنی شہینوں کو ایک کتاب کے نام پر لوٹنے کا سلسلہ جاری کر رکھا تھا۔ یہ شخص ہر صاحب حیثیت کے پاس جاتا اور اسے خاندانی کوائف اور تصاویر حاصل کر کے کتاب کی اشاعت کا بھانسنہ دے کر روپیہ ٹبور لاتا، اسی دوران مجھے بھی سجاوگان سے رابطہ پیدا کرنے کی ضرورت لاحق ہوئی، میں نے محسوس کیا کہ یہ لوگ مجھے بھی مشکوک نظروں سے دیکھتے ہیں۔ اور کتاب کو محض کھانے پیئے کا بہانہ تصور کرتے ہیں، اکثر اصحاب سے ملاقات میں ناکامی کا ایک سبب یہی تھا، باوجودیکہ میں نے ہمیشہ ان کی خدمت میں واضح الفاظ میں عرض کیا کہ مجھے مالی اعانت کی طلب نہیں محض بزرگوں کے حالات و واقعات درکار ہیں تاکہ میں ضلع جھنگ کی علمی و روحانی تاریخ مرتب کر سکوں۔ الغرض ابتدائی دو سال میرے لئے انتہائی مایوس کن تھے، اور چاروں طرف سے ناکامیوں اور مصیبتوں کی گھاٹوں نے گھیر لیا تھا لیکن بقول نظیری سے

ہمیشہ تار و پود کارنا ہموار می بستم  
دل و دم نمود و خویش را بر کاری بستم

میں کتاب کے ذریعے حصول دولت کا متمنی نہیں تھا اور نہ ہی مجھے کوئی اور دنیاوی لالچ تھا، اپنی شہرت و علمیت کا ڈھنڈورا پیٹنا بھی

اولیائے جھنگ

میرا مقصود نہیں تھا۔ میرا مقصد وحید سرزمین جھنگ کے عارفان باللہ کی زندگیاں  
 قلمبند کرنا تھا تاکہ عوام ان کی صحیح تعلیمات سے مستفید ہو سکیں۔

بالآخر خدا تے بزرگ و برتر کی بندہ پروری سے میرے قلب و  
 فکر کی مایوسیاں کا نور ہو گئیں۔ رب العزت نے مجھے جو صلہ، عزم و استقامت  
 اور محنت و لگن کی دولت سے نوازا۔ دنیاوی سہارے میری نظروں کے  
 سامنے پہنچ ہو گئے اور میں ان سے یکسر بے نیاز میں نے اپنے تمام تر  
 ذرائع بروئے کار لانے کا تہیہ کر کے مطالعہ شروع کر دیا، مطلوبہ موضوع پر  
 مطبوعہ یا غیر مطبوعہ مواد جہاں سے بھی میسر آسکا پڑھ ڈالا۔ اس دوران میں  
 مجھے بعض قیمتی دستاویزات، خطوط، ملفوظات اور اقوال ملے جن سے  
 میں نے حسب ضرورت استفادہ کیا۔ بندوبست ارضی ۱۸۶۰ء اور ۱۸۸۰ء  
 کے کاغذات سے بھی مجھے خاصی مدد ملی۔ ایک انگریز تیار نے جو اٹھارہ ہجری  
 کے آخر میں ہندوستان آیا تھا، کلکتہ سے ہنزہ تک پیدل سفر کر کے راستے  
 میں جہاں جہاں قیام کیا یا گزرا ان مقامات کے اہم واقعات کا ذکر بھی اپنی  
 کتاب میں کیا تھا، بعض سیاسی و مذہبی شخصیتوں کو بھی اس نے اپنی تصنیف  
 میں بگدی۔ یہ کتاب بھی سرکاری دفاتر میں موجود تھی۔ اگرچہ مقامی دفاتر سے  
 مجھے اس کا کوئی نسخہ دستیاب نہ ہو سکا۔ لیکن ملتان جا کر میں نے اس کا بغور جائزہ  
 لیا۔ اضلاع کے سرکاری گزیٹرز نے بھی میری رہنمائی کی، ان سے بھی بعض بزرگوں

اولیائے جھنگ

کے حالات اخذ کئے۔

میں نے حتی الوسع کتابی اور دستاویزی ثبوت کی بنا پر واقعات کو پرکھا اور مرتب کیا، لیکن جہاں مجھے مصدقہ ثبوت نہ مل سکا وہاں میں نے سجادگان کی روایات یا ان کے مریدوں کی حکایات کا سہارا لیا، لیکن ان کی پھان بھٹک میں بھی اپنی علمی استعداد کے مطابق کوئی دقیقہ فروگذاشت نہیں کیا بزرگوں سے منسوب کرامات کا سلسلہ بڑا وسیع تر ملا، لیکن میرا مقصد محض کرامات کا تعارف نہیں تھا بلکہ میں بزرگوں کے سوانحی حالات کو منضبط کرنے کے ساتھ ساتھ ان کی تعلیمات کے نقوش اُجاگر کرنا چاہتا تھا اس لئے خوارق العادات واقعات کو ثانوی حیثیت دی گئی ہے۔

اس کتاب میں لگ بھگ ایک سو بیس عارفانِ کامل اور فقراے اُمت کے حالات شامل ہیں، ان میں سے بیشتر کا ماخذ کتب اور تاریخی دستاویزات ہیں، یہ ہماری انتہائی بد قسمتی ہے کہ اب تک بزرگانِ دین کے موضوع پر بہت کم کتابیں دستیاب ہوتی ہیں۔ میں ایک مدتِ مدید کے بعد آج اس قابل ہوا ہوں کہ اپنی قطرہ قطرہ جمع کردہ محنت کو کتابی شکل میں پیش کر سکوں۔ جہاں تک میری علمی استعداد کا تعلق ہے میں خود کو اس منزل کا مبتدی سمجھتا ہوں اور کاروانِ علم و عرفان کی گرو راہ، نہ میرے پاس دنیاوی علوم کی ڈگریاں ہیں، نہ میں نے کسی سکول و کالج کا منہ دیکھا،

اور لیائے جھنگ

اور نہ ہی میں کسی مندرجہ علم و ارشاد کا طفیلی ہوں، نہ مجھے کسی سلسلے سے نسبت ہے  
 نہ اپنی علمیت کا دعوے ہے، نہ اپنی پاک بازی کا گمان ہے، نہ خود کو بزرگوں  
 کی محفل کے قابل سمجھتا ہوں، اپنی کم مائیگی اور بے بضاعتی کا اعتراف و  
 اقرار کرتے ہوئے میں نے ہمیشہ رب العزت کی ذات کریمی پر نظر  
 رکھی اور اسی کے دربار سے مجھے فکر و مسلم کی دولت عطا ہوئی اور بارگاہ  
 عالیہ جناب محمد مصطفیٰ صلی اللہ علیہ وسلم سے وہ تمام ذرائع میسر آئے  
 جن میں پچھرے ہوئے اوراق کو یک جا کرنے میں کامیاب ہوا۔

میں اپنے موضوع کو نبھانے میں کس حد تک کامیاب ہوں اس  
 کا فیصلہ قارئین کرام کا کام ہے وہ میری مشکلات کو ملحوظ خاطر رکھ کر خود انصاف  
 کر سکتے ہیں جہاں تک واقعات کی تحقیق کا تعلق ہے میں نے انتہائی کوشش  
 کی ہے کہ وہی جتنے ضابطہ تحریر میں آئیں جن کے ماتخذ مضبوط اور مربوط  
 ہوں، تاہم بشری لغزشوں کا ہر وقت امکان ہے، اگر کسی جگہ میرے قلم  
 نے غیر ذالستہ طور پر سنین یا دوسرے امور میں ٹھوکر کھائی ہو تو قارئین سے  
 گزارش کروں گا کہ وہ مجھے مطلع فرمائیں تاکہ آئندہ اشاعت میں اس  
 کی اصلاح کر سکوں۔

اس سلسلہ میں بعض اہم امور کی نشان دہی بے جا نہ ہوگی تاکہ  
 قارئین کتاب کے اصل حصے پڑھنے سے پہلے ان سے واقف ہو سکیں،

پہلی بات تو یہ ہے کہ میں نے جن کتب و رسائل اور دستاویزات سے استفادہ کیا ہے، ان کا ذکر مروجہ طریق پر حاشیوں میں نہیں کیا، کیونکہ اس میں کئی قباحتیں ہیں، اقل تو یہ بہت پرانا طریق کار ہے۔ دوم بعض اوقات قارئین اس سے اُلجھن میں مبتلا ہو جاتے ہیں، کیونکہ اکثر ایسا بھی ہوتا ہے کہ اصل مضمون سے حوالے کی عبارت طویل ہو جاتی ہے اور کتاب کا سن قائم نہیں رہتا، دوسری وجہ یہ بھی ہے کہ اس طرح کتاب کی ضخامت میں اضافہ ہو جاتا اور اس کے ساتھ لامحالہ قیمت میں بھی اضافہ کرنا پڑتا، جس سے یہ کتاب عوام تک نہ پہنچ سکتی بلکہ چند شخصیتوں اور اداروں تک محدود ہو کر رہ جاتی اس خیال سے میں نے طویل اقتباسات اور حواشی سے احتراز کیا ہے۔

دوسری اہم بات یہ ہے کہ میں نے کتاب کی زبان عام فہم رکھی ہے، تاکہ معمولی پڑھا لکھا شخص بھی اس سے فائدہ حاصل کر سکے۔ حتیٰ کہ سکولوں کے طلباء بھی اس کی سادہ اور سلیس عبارات سے باسانی مطالب اخذ کر سکتے ہیں۔

تیسری بات جس کی صراحت ضروری ہے یہ ہے کہ بعض بزرگوں کے حالات بے حد مختصر ہیں، کیونکہ میں نے ان میں اپنی طرف سے کسی حک و اضافہ سے گریز کیا ہے۔ محض زریب داستان کی خاطر من گھڑت لہ لیائے جنگ

واقعات کو بزرگوں سے منسوب کر دینا میرے لئے موزوں نہیں۔  
 چوتھی بات یہ ہے کہ بزرگوں کے مخصوص عقائد پر میں نے  
 ویدہ وراثتہ بحث و مذاکرہ کا دروازہ نہیں کھولا، کیونکہ اول تو یہ میرے  
 موضوع سے خارج ہے دوسری وجہ یہ بھی ہے کہ اکثر بزرگوں کے مخصوص  
 عقائد اور تعلیمات متنازعہ فیہ بن چکی ہیں اور اب ان کی اولاد یا ارادت مند  
 ان پر عمل پہلے نہیں، اگر میں اس میں الجھ جاتا تو میرے لئے موضوع کا سنبھالنا دشوار  
 ہو جاتا، تاہم میں دیانت داری سے محسوس کرتا ہوں کہ علمی نقطہ نظر سے  
 ان کی چھان بین ہونی چاہئے اور جو لوگ اپنے بزرگوں کے مسلک سے  
 انحراف کر چکے ہیں انہیں۔ قرار واقعی رسوائی ملنی چاہئے۔ میں اس موضوع  
 کو کسی دوسرے موقع کے لئے ملتوی رکھتا ہوں۔

پانچویں بات قارئین کو یہ بھی ملحوظ خاطر رکھنی چاہئے کہ جن  
 مزارات سے جاگیریں، زمینداریاں اور نذرانے وابستہ ہیں ان کی شہرت  
 بھی اسی حساب سے ہے یہ الگ بات ہے کہ ان کے وارث کیسے لوگ  
 ہیں۔

چھٹی بات یہ ہے کہ میری تحقیقی مہم کے دوران عناد اور  
 پارٹی بازی نے بھی میرے راستے میں سنگ گراں بننے کی کوشش کی۔  
 بعض مزارات ایسے ہیں جن کی تولیت متنازعہ فیہ ہو گئی۔ دو فریق بن گئے

دونوں نے عدالت سے رجوع کیا، مقدمات چلتے رہے اس طرح تاریخی دستاویزات مقدمات کی مشلوں میں شامل ہو گئیں اور محقق کی دست برد سے محفوظ۔ ثانیاً میں نے یہ بھی محسوس کیا کہ ہر فریق نے میری آمد کو دوسرے فریق کی سازش تصور کیا، اس طرح میری حیثیت مشکوک قرار پائی۔ ان لوگوں نے اپنے مفادات کی خاطر تحقیق کے نیک جذبے کی قدر کرنا تو کجا اس کی اہمیت و ضرورت تسلیم کرنے سے بھی انکار کر دیا۔

یہاں تک تو بحیثیت مجموعی ان مشکلات کا ذکر تھا جو مجھے تحقیق کے دوران پیش آئیں، لیکن بعض انفرادی واقعات کا تذکرہ بھی غیر مناسب نہ ہو گا۔ قارئین کرام کو حارفانِ کامل کی اولاد ہونے کے مدعیوں کے ظن و ضمیر اور علم و توجہ سے واقفیت ہو جائے گی۔

میں نے تحصیل جھنگ کے ایک روحانی پیشوا کی اولاد میں سے ایک شہرت یافتہ شخصیت سے ملاقات کی، یہ آدمی پاک و ہند میں سیاسی و کاروباری حیثیت سے معروف ہے، اپنی سیاسی زندگی کے نشیب و فراز میں اپنے جد بزرگ کے نام کو خوب استعمال کرتا ہے، میں نے عند الملاقات مدعا بیان کیا۔ مجھے توقع تھی کہ موصوف کی طرف سے میری حوصلہ افزائی ہوگی بلکہ مجھے قلمی اعانت ملے گی لیکن افسوس کہ انھوں نے کوئی توجہ نہ کی، جب میں نے تاکیداً عرض کیا تو انھوں نے ”وعدہ فردا“ پر مال دیا۔ میں چھ ماہ تک ان کے جواب کا منتظر رہا

اولیلئے جھنگ

۵۳۳۵۱

مگر جواب نداد۔ پھر میں نے اپنے مطالعے اور معلومات کی اساس پر سوانحی خاکہ لکھا اور ان کی خدمت میں نظر ثانی کے لئے بھجوا دیا۔ موصوف نے تحریری خاکہ وصول کرنے کے بعد ایک سال تک پھر جواب سے محروم رکھا، دو چار بار فون پر اور خود حاضر ہو کر یاد دہانی کرائی لیکن بے سود۔ بالآخر اپنی.....

معلومات کے مطابق میں نے سوانحی خاکہ دوبارہ لکھا جو شامل کتاب ہے۔ یہ اُس شخص کا ذکر ہے جسے خود بھی علم و ادب سے شغف کا دعوائے ہے۔

دوسرا واقعہ اس سے بھی دلچسپ گزرا، ایک بزرگ کے بارے میں مجھے علم ہوا کہ ان کے مزار کے سجادہ نشین کے پاس کوئی کتاب ملفوظات پر مشتمل موجود ہے جو میری رہنمائی کر سکتی ہے، میں ان کی خدمت میں بصد شوق پہنچا، موصوف کے ہاں محفل بھی ہوئی تھی، حقہ کا دو رحل رہا تھا، کتوں کی اقسام پر بحث ہو رہی تھی، اسی اثناء میں انھوں نے ایک ملازم سے کہا، کتالے آؤ، کتا مجلس میں لایا گیا، جس کی شخص نے تعریف کی۔ سجادہ نشین بولے اس نسل کا کتا پاکستان میں نہیں ملتا، یہ فلاں انگریز سے میں نے بصد شکر دو ہزار میں خریدا تھا۔ اس کی روزانہ کی خوراک سولہ روپے ہے ایک ملازم اس کی دیکھ بھال کے لئے مقرر ہے، موسمِ سار کے لئے خاص آسٹریلیا کی اون کی چادر کتے کے لئے بنوائی ہے، میں ان کی یہ تمام ہرزہ سرائیاں سنتا رہا، دوران گفتگو انھوں نے دو ایک بار میری طرف دیکھا، لیکن میری

اویانے جھنگ

آمد کو کوئی اہمیت نہ دی۔ بات کتوں کے دائرے سے نکل کر گھوڑوں کے شجرہ نسب تک جا پہنچی، اسی دوران علاقہ کا تھانیدار آگیا، سب احتراماً کھڑے ہو گئے۔ اب شراب کی قسمیں زیرِ بحث آگئیں، میں پریشان تھا کہ کس طرح اپنا مدعا بیان کروں، کیونکہ مجھے واپس آنا تھا اور بس کا ملنا غیر یقینی تھا، بنا بریں میں نے آگے بڑھ کر دوبارہ فرشی سلام کیا اور اپنا مقصد پیش کیا۔ انھوں نے فرمایا ابھی فارغ ہو کر بات کرتا ہوں، غرض دوپہر گیارہ بجے سے شام پانچ بجے تک بیٹھا سگریٹ پھونکتا رہا جب تھانیدار صاحب رخصت ہو گئے تو مجھے بڑی شان بے نیازی سے ہاتھ کا اشارہ کر کے بلایا، میں ان کے قریب جا بیٹھا، فرمانے لگے، کتاب ہے تو سہی لیکن اس وقت اس کا ملنا دشوار ہے، پھر کسی وقت آنا۔ میں نے عرض کیا حضرت سارا دن غارت ہو گیا، اب واپس جانا ہے، پھر یہی عالم ہوگا، آپ احسان فرمائیں۔ بہ امرِ مجبوری انھوں نے اپنے صاحبزادے سے کتاب منگوائی اور دو بندوقی بردار ملازم میسرے اور مستط کر کے منسلح پہرے میں مجھے کتاب کا لبّ عت مطالعہ کرنے کی اجازت ملی۔ کتاب مطبوعہ تھی لیکن نایاب اور سجادہ نشین اس کتاب کو ظاہر اس وجہ سے نہ کرتے تھے کہ اس سے ان کا فریق مخالف مزار سے وابستہ جاآمداد ہمتیانی کے لئے سرگرم تھا، کتاب ہی اصل ثبوت تھی، بہر حال میں نے

جلدی جلدی نوٹ لے اور بھوکا پیاسا وہاں سے غروب آفتاب کے بعد سڑک پر آیا۔ بس نہ ملی، چنانچہ گیارہ میل کا سفر پیدل طے کر کے گھر پہنچا۔ بھوک اور تھکان سے مباحال تھا۔

یوں تو اس نوعیت کے ان گنت واقعات پیش آئے جن کا تذکرہ ایک علاحدہ کتاب ہے، ایک واقعہ اور عرض کرتا ہوں۔ تحصیل چنیوٹ میں ایک بڑے بزرگ کا مزار ہے، ان کے حالات کی جستجو ہوئی۔ میں نے فراہم کردہ تمام کتابیں دیکھ ڈالیں مگر نام کے سوا کچھ بھی نہ ملا۔ مجبوراً سجادگان و صاحب زادگان سے رابطہ قائم کیا۔ ان لوگوں نے ہر بار میری ہاضمی کے بعد آئندہ پڑمانے کی کوشش کی۔ میں بھی متعدد بار سفر کی صعوبتیں اٹھاتا رہا، بالآخر سجادہ نشین نے انکار فرما دیا کہ ہمارے پاس کوئی تحریری یا زبانی ثبوت نہیں ہے۔ مجھے مایوس ہو کر لوٹنا پڑا ایسے حالات میں تحقیق کو جاری رکھنا کس قدر مشکل تھا۔ آپ خود اندازہ کر لیں۔

## سلسلہ تصوف

زیر نظر کتاب کا تعلق تصوف سے ہے اور تاریخ اس کا ذیلی عنوان ہے، ایسے دقیق اور نازک موضوع پر میرے جیسے تہی مغزوں کا خامہ فرسائی

اولیٰ نے جھنگ

کمزور تصوف لے جا ہے ع ۱۔

ستم زدہ ہوں مگر ذوق خامہ فرساکا

اپنے مطالعہ و مشاہدہ کا بیان مقصود ہے، میری راتے جو میرے دیانت دارانہ تجزیے پر مبنی ہے کسی مکتب فکر کی ترجمان نہیں اور نہ ہی بطور خاص کسی کی دکالت مقصود ہے۔ میں فقر کو تصوف کی روح قرار دیتا ہوں، یہی وہ علم ہے جس سے انسان کا باطنی تزکیہ ہو سکتا ہے، کیونکہ اسلام ایک جامع نصاب زندگی ہے اور تصوف اس نصاب کا جزو لاینفک ہے۔ جو لوگ تصوف کو اختیاری مضمون کا درجہ دیتے ہیں وہ اسلام کی روح سے آشنا نہیں۔ باطنی اصلاح کے بغیر انسان کی ظاہری زندگی کوئی وقعت نہیں رکھتی، اگر کوئی شخص محض ظاہر پرستی کے تحت احکام شرعیہ کی پابندی کرتا ہے تو میں سمجھتا ہوں کہ وہ معاشرتی اعتبار سے ایک اچھی عادت اختیار کئے ہوئے ہے مگر اسے عبادت کا درجہ نہیں دیا جاسکتا۔ عبادت کا مفہوم اس سے مختلف ہے اگر کوئی شخص روزہ رکھتا ہے لیکن اس کا ذہن بڑی باتیں سوچتا ترک نہیں کرتا یا اس کا دل برائیوں سے پاک نہیں ہوتا تو بظاہر اس کی عبادت اور ایک اچھی عادت ہے لیکن صلاح عبادت نہیں ہے۔ بقول امثال ع

دل و نگاہ مسلمان نہیں تو کچھ بھی نہیں

اولیائے جھنگ

ظاہر داری کی ہر اچھی و بُری بات کا کریڈٹ تو انسان کو اپنی سوسائٹی سے مل جاتا ہے  
لیکن دل و نگاہ کے مسلمان ہونے کا علم صرف خدا کو ہوتا ہے، اسی شے کا نام  
روحانیت ہے، اسی کو فلسفہ تصوف سے تعبیر کرتے ہیں۔ مجھے حیرت ہوتی  
ہے بعض سیاسی علمائے دین کے افکار سے، جو مسلمانوں کو ظاہری عبادت  
بجالانے کی تلقین تو کرتے ہیں، لیکن دل و نگاہ کی مسلمانی کا مطلق خیال نہیں  
کرتے ع ۱۔ ایسی نماز سے گزر، ایسے امام سے گزر

میں نے تصوف کے بارے میں اپنے خیالات پیش کئے ہیں  
لیکن میں نظام خاتقہی کا قائل نہیں ہوں۔ اور ایسا نظام جس سے ظاہر پرستی  
کی جملہ خرابیاں اسلامی معاشرے میں سرایت کر رہی ہیں بے عملی کو فروغ  
دیتا ہے اور احکامات شرعیہ متروکاتِ سخن میں شمار ہونے لگتے ہیں، تصوف کو دینِ اسلام  
کا جزو اعظم قرار دینے کے بعد احکاماتِ شرعیہ کا عملی انکار یا ان سے تغافل و تساہل  
اسلامی تعلیمات کے برعکس ہے، ایسے نظام خاتقہی کے لئے صحیح اسلامی معاشرہ  
میں کوئی گنجائش نہیں۔ اس طرح

مذہب جامد، بانجھ اور زندگی کی سطح سے پست ہو جاتا ہے، بزرگوں کا احترام اپنے  
مقام پر افضل، ان کی تعلیمات کو اپنانا فعلِ صادق، لیکن ان کے نام پر دین کی تجارت  
سخت مکروہ۔ اور لادینیت کا پیش خیمہ ہے۔ میں نے ایسے پیشوا بھی دیکھے ہیں  
جو اپنے مریدوں کے نہ تو ظاہری افعال تابعِ شرآن و سنت بنانے پر توجہ دیتے

اولیائے جہنگ

ہیں اور نہ ہی دل و نگاہ کی مسلمانی کے قائل ہیں، وہ صرف اپنی ذات کے احترام کو ہی  
 و تہ شفاعت سمجھتے ہیں۔ کیا ہمارے لئے اپنے آپ کو جذباتی انداز سے ایسے  
 مرشدوں سے وابستہ کر لینا قرین دانش مندی ہے، کششِ ثقل کا قانون کسی بھی  
 حادثے سے مجروح نہیں ہوتا۔ نظامِ مذہب میں بھی جو نظرت کی عین مطابقت  
 ہی ہے اس قسم کے واقعات پیش نہیں آتے۔

اسلام نے انسانیت کو جو نظام دیا ہے وہ ہر پہلو سے متوازن  
 اور اعتدال پسندانہ ہے، قرآن نے تقویٰ پر زور دے کر تصوف کی  
 وجودیت اور اہمیت واضح کر دی ہے، کیونکہ تقویٰ کی منزل تزکیہٴ نفس کے  
 بعد ہی آتی ہے۔ اسی سے حسنِ معاشرت پیدا ہوتا ہے، شارعِ اسلام  
 حضرت نبی کریم صلی اللہ علیہ وسلم کی زندگی کا ہر گوشہ اس پر ڈال ہے کہ حضور نے  
 دنیا میں رہ کر دنیاوی برائیوں سے انماض برتا بلکہ ان بد اعمالیوں کا تدارک کیا  
 اور صحیح معنوں میں اہل عرب کے دل و نگاہ کے زاویے بدل دئے

### حضور صلی اللہ علیہ وسلم نے رہبانیت اختیار نہیں کی

حضور صلی اللہ علیہ وسلم نے ہر وہ کام کیا جو ایک انسان کی بنیادی  
 ضروریات کا تقاضا تھا۔ حلال روزی کمائی، شادیاں کیں، اولاد پیدا کی، اولاد کے  
 رشتے ناٹے کٹے۔ عدالتی سطح کے فیصلے فرمائے مختلف قبیلوں سے سیاسی معاہدے

اولیٰئے جہنگ

کئے، فوجوں کی قیادت کی۔ پیٹ پر پتھر بات دھے، دنیاوی شان و شوکت کے تمام سامان ہتیا ہونے کے باوجود سادہ زندگی بسر کی۔ عرش پر جانے والا فرش پر بیٹھ کر حکومتیں بناتا رہا، جنگوں میں حصہ لیا، زخمی ہوئے، پھر عبادت کے کسی لمحہ غفلت نہ برتی، خدائے برتر کے منشا ہمیشہ عجز و انکساری کا اظہار فرمایا یہ کردار اس عظیم اللہ شان ہستی کا تھا جس کے لئے کون و مکاں معرض وجود میں آئے تھے۔ لیکن افسوس کہ آج کے بعض صوفیاء اور علماء آپ کی تعلیمات کے علی الرغم زندگیاں گزارتے ہیں اور خود کو بادی کہلاتے ہیں، اپنی عادتوں کو نہیں بدلتے، قرآن کے مفہیم تبدیل کر کے خود پر چسپاں کرنے کی فکر میں رہتے ہیں، وہ یہ یکسر بھول جاتے ہیں کہ وہ جنت کے دروازے اپنے اوپر بند کر رہے ہیں۔ وہ غیر متوازن دماغی سانچوں سے اپنی پرستش کرواتے ہیں اور شریعت کے معاملے میں اپنی رائے کو مندر کا درجہ دلانے کی کوشش کرتے ہیں۔ ایسے لوگ یقیناً کم کردہ راہ ہیں۔ کیونکہ شارع اسلام کی تمام زندگی ایسے لوگوں کے عمل و کردار سے مختلف رہی ہے۔

کیا خاکم بدہن نعوذ باللہ حضور صلعم خدا کے دین کو نہیں سمجھ سکے تھے؟ اور کیا اس دور کے نام نہاد صوفیاء اور وہابی رہنما اخذ کردہ مطالب حقیقت قرار دے کر اور ان کی تبلیغ کر کے یہ مظاہرہ نہیں کرتے کہ نعوذ باللہ حضور صلعم کی نسبت دین کے معاملہ میں زیادہ زیرک ہیں؟ اس قسم کا تصور بھی ذہن میں لانا گمراہی ہے۔

اولیائے جہنگ

کلام پاک کی تشریح حضور صلعم کی سیرت مندر ہے اور شریعت کی تفسیر حضور اور آپ کے صحابہ و اہل بیت کرام ہیں۔ ایسی صورت میں ان مذہبی پیشوائوں کو جنہوں نے عبادت گاہوں کو اداروں کی صورت میں منظم کیا ہے، اپنا احتساب خود کرنا چاہئے۔

سیاسی ذہن کے حامل علماء جو تصوف اور معرفت کو ایون قرار دے کر مسلمانوں کو محض ظاہری مسلمان بنانے پر تیلے ہوئے ہیں کیا وہ دین کی روح سے روگردانی کے مرتکب نہیں ہو رہے؟

وہ روحانی پیشوا جنہوں نے شریعت کی تمام ظاہری عبادتوں اور تصورات کو ترک کر کے خانقاہی نظام کی پناہ لے رکھی ہے، اور دنیاوی ذمہ داریوں کو ترک کر کے محض خلوت گزینی اور گوشہ نشینی کو ہی عین اسلام تصور کرتے ہیں، اسوہ حسنہ کی نفی میں مبتلا نہیں ہیں؟ ایسے نام نہاد صوفیاء جو خود تارک شریعت ہیں اور اپنے معتقدین کو بھی ترک شریعت کی تعلیم دیتے ہیں وہ غلط راہ پر نہیں چل رہے؟ کیا ان کی ہزار قسم کی خرافات ان کے پیروکاروں کے دین و ایمان کی تخریب کا سبب نہیں ہے؟

اسلام دین انسانییت ہے اس میں ظاہر و باطن کی یکسانیت شرطِ اولین ہے، صرف باطن کے لئے ظاہری عبادات کو ترک کر دینا دین نہیں، اور نہ ہی ظاہری عبادات پر زور دے کر باطن کی اصلاح سے انماض برتنا دین ہے

اویا نے جھنگ

دین ظاہر و باطن ہر دو کی پاکیزگی و اصلاح کا متقاضی ہے ۔  
 راہِ سلوک میں جو مشکلات مسافر کو پیش آتی ہیں اُن سے ہر شخص  
 عہدہ برآ نہیں ہو سکتا۔ اس کے لئے محنت و ریاضت شرط ہے۔ مجاہدہ کے بغیر  
 نفسی جہاد کی تکمیل ممکن نہیں۔ جب تک انسان اپنی صلاحیتوں کو نہ آزمائے  
 اس وقت تک مجاہدہ مکمل نہیں ہوتا۔ بعض قوتیں اللہ تعالیٰ کی قربت سے  
 حاصل ہوتی ہیں اور بعض اس کے جسم و روح میں پیدائشی طور پر موجود ہوتی ہیں۔  
 انسانیت کا وہ مقام بلند جہاں بندہ اور بندہ پرورد کے درمیان حدود ختم ہو جاتی  
 ہیں ولی اللہ کا مقام ہے۔ اور جہاں ولی اللہ کے مقام کا معراج ہے وہاں  
 سے نبوت کا آغاز ہوتا ہے۔ اسی لئے حدیث میں آیا ہے کہ اُمتِ محمدیہ کے  
 علماء کا درجہ نبی اسرائیل کے انبیاء کے برابر ہوگا، لیکن کوئی ولی اللہ خود کو  
 نبوت کا مدعی نہیں بنا سکتا۔ یہ مثال محض مدرسج کی نشان دہی کے لئے حدیث میں  
 وارد ہے، ایک ولی کامل کو عبادت و ریاضت کے بعد منزلِ سلوک کی روشنی ملتی  
 ہے، اس سفر میں ایسے مقامات بھی آتے ہیں جہاں انسان کے بھٹک جانے کا خطرہ  
 ہر وقت لاحق رہتا ہے۔ لیکن جسے مولائے کائنات کی نگرانی ہو وہ اپنی مراد کو پالیتا ہے  
 اس منزل میں جذبِ مستی کا مقام بھی آتا ہے جہاں انسان بعض اوقات خود وجودی  
 سے بھی منکر نظر آتا ہے، اس سے گزر کر وہ انسانیت کی معراج تک پہنچ  
 جاتا ہے۔

میری دانست میں تصوف کو علاحدہ شعبہ زندگی یا طرزِ فکر قرار دینا بعض تاریخی مغالطوں پر مبنی ہے، جو لوگ تن من دھن سے خدا کی راہ میں کسی کام کے لئے اپنے آپ کو وقف کر دیں، انھیں لامحالہ اپنی دوسری مہم و فیات اور ذمہ داریوں سے دست کش ہونا پڑتا ہے وہ ہر قسم کے انتخاب و پسند سے دست بردار ہو جاتے ہیں۔ یہی وہ نازک مقام ہے جہاں سے عملی زندگی اور ترک دنیا کی سرحدیں بدلتی ہیں۔ یہیں سے تصوف میں رہبانیت کے جراثیم داخل ہوئے، حالانکہ اس وقت زندگی کی تمام آسائشوں سے آزادی وقت کا اہم ترین تقاضا تھی۔ کیونکہ تبلیغ دین کا کام ابتدائی مراحل میں تھا۔ مابعد بعض صوفیائے کرام اپنی روش سے ہٹ گئے اور شریعت و طہارت اور حقیقت کی ہم آہنگی اور یکسانیت کے قائل نہ رہے۔ نتیجتاً تصوف کا زوال شروع ہو گیا، بلکہ مروجہ زمانہ کے ساتھ ساتھ اس میں مختلف مکاتب و دبستان بنتے چلے گئے۔

جہاں تک فنِ تاریخ نویسی کا تعلق ہے، میں اس ضمن میں کوئی حتمی رائے پیش کرنے سے قاصر ہوں۔ کیونکہ میں خود کو اس منزل کا مبتدی سمجھتا ہوں۔ تاریخ کو صحیح خطوط پر منضبط کرنا میرے دائرہ علم و فکر سے بعید ہے۔ لیکن اپنے تجزیہ کے مطابق میرا خیال ہے کہ مستند مورخ کے لئے کثیر التعداد حکایتوں اور روایتوں کو صحیح اصول پر جانچنا، پرکھنا، درایت و اولیائے جھنگ

رجال کی کسوٹی پر تولنا بے حد مشکل ہے اگر کوئی مورخ اس مقصد و حید میں کامیاب ہو جائے تو پھر اس کے روبرو اس کا اپنا داخلی مزاج ہو گا جس سے مفرک نہیں انسانی تاریخ ایک بجز بیکراں ہے، جس میں ہر گھڑی تلاطم برپا رہتا ہے، اور جہازوں کی نقل و حرکت کا صحیح اندازہ نہیں کر سکتا۔ بے شمار قصص و اساطیر کی جانچ پرکھ کے لئے مورخ کو جب کوئی واضح اور ٹھوس شہادت نہیں ملتی تو مجبوراً اسے اپنی قیاس آرائی اور معلومات سے کام لینا پڑتا ہے، جہاں مورخ کا داخلی مزاج متحرک نظر آتا ہے۔ ہزار قسم کے تعصبات و بے پاؤں نوک قلم پر آجاتے ہیں، ان میں شخصی، تعلیمی، جماعتی، اقتصادی، سیاسی، قومی اور مذہبی سب موجود ہوتے ہیں۔ تاریخ کی تدوین میں تین پہلو مورخ کے لئے فخر طلب ہوتے ہیں، اولاً کثیر تعداد روایات کو اپنے نظریات سے دور رکھ کر بے کم و کاست غیر جانب داری سے مرتب کر دینا، تاکہ وہ کسی نہج سے اس کی داخلیت کا شکار نہ ہونے پائیں۔

مثلاً مورخ اپنے نظریات کے تحت مخالف و موافق روایات کو یک جا کرنے

اور کسی طرف جھکاؤ ظاہر نہ ہو۔

مثلاً مورخ ہر روایت اور واقعہ کو اپنے داخلی مزاج کے مطابق سپردِ قسم

کرے اور محض اپنے نظریات سے ہم آہنگ باتوں کو اہمیت دے،

میں نے مسلسل کوشش کی ہے کہ تحریر میں میرے افکار داخل نہ ہونے

اولیائے جنگ

پائیں۔ البتہ جہاں زبانی روایات کا سہارا لینا پڑے وہاں اس خیال کے تحت کہ جہاں  
 کثیر دھواں بوجھنگاری ضرور موجود ہوتی ہے اپنے تیس سے بھی کام لیا ہے اور ان  
 روایتوں کو اپنے ذہن و فکر کے مطابق مرتب کیا ہے، کیونکہ کوئی مصنف اپنی کتاب کو  
 تمام رسمی، مقامی اور داخلی عناصر سے پاک نہیں کر سکتا اور نہ ایسی کتاب لکھ سکتا ہے  
 جو تجرید محض ہو۔

”تذکرہ اولیائے جھنگ“ تاریخ و تصون کے میدان میں میری  
 پہلی قلمی کاوش ہے جو سکتا ہے مجھے کسی آئندہ اشاعت میں ترمیم و تیسخ اور اضافے  
 کی ضرورت محسوس ہو، اس نئے واقعات و روایات کی تحریر میں انتہائی غیر جانب داری  
 اتنی گئی ہے، صوفیائے کرام کے حالات زریست حروف ابجد کی ترتیب کے لحاظ  
 سے سلسلہ وار مرتب کئے ہیں، تاکہ کسی ایک کی جستجو میں دقت پیش نہ آئے۔

یہ کتاب ”نقشِ اول“ ہونے کے باعث میری خام کاریوں کا مظہر ہوگی۔  
 قارئین گرامی قدر سے امید رکھتا ہوں کہ وہ میری کوتاہیوں سے مجھے آگاہ کرنے میں  
 بخل سے کام نہیں لیں گے تاکہ میں اپنی اصلاح کی تدبیر کر سکوں، یہ ایک طالب علم  
 کی استدعا ہے۔

مرا بہ سادہ دلی ہائے می تو ان بخشید  
 خطا نمودہ ام و چشم آفریں دارم  
 ابتدائی صفحات میں ”جھنگ ناما“ کے عنوان سے جھنگ کی علمی، سیاسی

اور تہذیبی تاریخ کا ایک اجمالی خاکہ بھی شامل کتاب ہے، جس کی افادیت و  
 اہمیت محتاج بیان نہیں۔ مجھے اُمید ہے کہ تذکرہ اولیائے جھنگ کے تارین  
 پس منظر سے واقفیت حاصل کرنا پسند فرمائیں گے۔ جھنگ کی سرزمین نے برصغیر  
 کی تاریخ میں اہم کردار ادا کیا ہے لیکن بد قسمتی سے یہ خطہ ترقی یافتہ معاشرے  
 کی نعمتوں سے آج تک محروم ہے اور بعض سیاسی وجوہ کی بناء پر اسے وہ مقام  
 نہیں مل سکا، جس کا استحقاق تاریخ کی رو سے ثابت ہے۔ جھنگ نما بہت  
 تاریخی حقائق کا انکشاف کرنے کے ساتھ ساتھ عہدِ ماضی کے بہت سے مغالطوں  
 کا ازالہ بھی کر دے گا۔ اس اعتبار سے یہ موضوع اہل جھنگ کی خصوصی توجہ  
 کا طلب گار ہے۔ میرا خیال ہے کہ یہ تعارف حصول مقصد میں کامیاب رہے گا۔

والسلام

بالائے زبیر

جھنگ صدر

## تعارف

یہ تقسیم سے پانچ سال پہلے کا ذکر ہے، سرزمین پاک و ہند "ہندوستان چھوڑ دو" کے ملک گیر نعروں سے گونج رہی تھی، حریت پسندوں نے برطانوی سامراج کی استعماری پالیسیوں اور مصلحت اندیشیوں سے متعدد بارزک اٹھا کر اپنی معاندانہ سرگرمیوں کا دائرہ کار انتہائی وسیع کر دیا تھا۔ تحریک آزادی ہند فیصلہ کن مراحل سے گزر رہی تھی، حکومتِ وقت ہندوستان کے باشندوں کے انتہا پسندانہ اقدامات سے بوکھلائی ہوئی تھی، کئی مقامات سے یونین جیک کے پھاڑنے، جلانے اور ہانت آمیز کارروائیوں کی خبریں آچکی تھیں۔ جھنگ کے عوام بھی جدوجہد آزادی میں اپنی تمام تر توانائیوں اور جہات آفرینیوں کا مظاہرہ کر رہے تھے۔ شہر میں محل سہڑتال تھی۔ ٹرنیوں کی

اولیٰ نے جھنگ

آمدورفت کا نظام معطل ہو چکا تھا۔ داروگیر کے متعدد ہنگاموں کے باوجود عوام کا جوش و خروش بڑھتا ہی جاتا تھا چند سرسبکت نوجوانوں نے باہم صلاح و مشاورت کر کے یونین جیک کی توہین کا پروگرام بنایا، بلاشبہ یہ گردن زدنی جرم تھا۔ لیکن ایک نوجوان لڑکے نے یہ تمام ذمہ داری بخوشی قبول کر لی۔ وہ نادان لڑکا تحصیل جھنگ کی قلعہ نما عمارت سے برطانوی سطوت کا نشان مٹانے کا عزم بالجزم لے کر تھانہ صدر کی میٹریاں عبور کرتا ہوا منزل مقصود کی طرف قدم پیمایا (خیال رہے کہ آج کل کو تو الی پوسیس کا دفتر سابقہ تھانہ صدر کی عمارت میں ہے یہ عمارت تحصیل کے عقب میں واقع ہے) تحصیل کے صدر دروازے میں لہراتے ہوئے پرچم کو نوچ کر اُس نے مذا آتش کر دیا، معصومان حکومت کا مزاج سخت برہم تھا، لیکن وہ کم سن لڑکا اپنے کام کی نوعیت و ماہیت سے نا آشنا اور اس کے نتائج و عواقب سے بے خبر اپنے جذبہ حریت کی نسکین کا سامان بہم پہنچا رہا تھا۔ اچانک اسے چند آدمی شبہ کی بناء پر تعاقب میں نظر آئے، راستہ مسدود تھا اور ماحول خطرناک، اس نے تحصیل کی کم و بیش بائیس فٹ بلند دیوار سے بے دھڑک پھلانگ لگا دی۔ اور بھاگ بھاگ موجودہ اسلامیہ ہائی سکول کی پرائمری عمارت کے احاطے میں روپوش ہو گیا، اس عمارت میں ایک کنواں بنا ہوا تھا جس میں کوئی دو فٹ نیچے یونہی پٹیریکانے کی جگہ تھی۔ وہ وہیں دم سادہ کر بیٹھ گیا، عمارت میں گاہ بگاہ اتار دتا آدیوں کے قدموں کی چاپ سنائی دیتی

اولیائے جھنگ

دن تمام ہوا اور نضائے بسیط پر تاریکی مسلط ہو گئی، ایک طرف گرفتاری کا اندیشہ دوسری جانب پھیسفت کی گہرائی میں پانی اجل کا پیغام بر معمولی سی لغزش پا اس لڑکے کو ہمیشہ کی نیند سلا دیتی، مگر وہ جواں ہمت لڑکا جو اس باختہ نہ ہوا۔ رات کے تقریباً دو بجے وہ کونو میں سے باہر نکل کر پھپھتا پھپھتا گھر پہنچ گیا، اس کے ایک پر میں موج آگئی تھی، کئی دن تک گھر بند رہا، یونین جیک کی توہین کا واقعہ زبان زد عام تھا، ضلعی انتظامیہ سخت پریشان تھی، پولیس نے مقدمہ درج کر لیا اور کانگریس کے منافی عہدیداروں کی گرفتاریاں شروع ہو گئیں۔

”پٹھل گریزا“ جو اخباری دنیا میں بلال زبیری کے نام سے معروف ہے اس وقت بمشکل پندرہ سال کا تھا،

اس وقت اس کا سیاسی شعور اس کے بہت سے ہم عمروں کے لئے غیر معمولی طور پر قابلِ تقلید تھا، ہماری آج سے ربع صدی پیشتر کی معاشرتی زندگی میں اس سن و سال کے لڑکے کی عملی سیاست میں دلچسپی اور فعال شرکت بلا مبالغہ باعث رشک اور حیرتِ اعجاز ہے جس کی نظیر ہمارے جذبہ حریت کی تاریخ کے سوا کہیں نہیں مل سکتی۔

بلال کا بچپن انتہائی نامساعد حالات سے نبرد آزمائی میں بسر ہوا اس کے دادا غلام محمد اعوان مرحوم اپنے عہد کے ممتاز علمائے دین میں شمار ہوتے تھے، حافظ قرآن ہونے کے ساتھ حدیث و فقہ پر بھی عبور رکھتے تھے

انہوں نے اسلامی تعلیمات کی ترویج و اشاعت کے خیال سے ایک دینی لائبریری بھی قائم کی تھی جس سے ہزاروں لوگوں نے استفادہ کیا۔ آج بھی اس لائبریری میں نایاب کتابیں کثیر تعداد میں موجود ہیں۔ مرحوم عنان محمد ضلع جھنگ کی تاریخ میں پہلے صحافی تھے جنہوں نے ۱۹۱۸ء سے ۱۹۲۶ء تک واحد قیدی ہفت روزہ "المنبر" کی ادارت کے فرائض سرانجام دئے اور تحریک خلافت کی حمایت میں مدلل مضامین لکھ کر مقامی باشندوں کو ملکی سیاست کے نشیب و فراز سے متعارف کیا۔ ان کی وفات ۱۹۳۱ء میں ہوئی۔ بلال کی پیدائش ستمبر ۱۹۲۶ء کا واقعہ ہے، گھریلو ماحول دنیاوی تعلیم کے خلاف پایا۔ نتیجتاً کوئی فرد پر امری سے آگے نہ جاسکا اور بلال نے توپرا امری بھی پاس نہ کی، اسے ابتدا ہی سے دیگر گوں حالات کا شکار ہونا پڑا۔ جب اس کی عمر اچھی مراحل حیات کی کشمکش سے واقف ہونے کے قابل ہی نہ تھی، اسے پیٹ کا زور بخور بھرنے کے لئے محنت و مزدوری کا سہارا لینا پڑا۔ سیاسی صحافتی اور مذہبی دلچسپی وراثت میں ملی تھی، واجبی سا شعور تھا۔ ملکی حالات سے باخبر رہنے کا شوق تھا، صورت حال نے سیاست کے میدان میں قدم جمانے کی ترغیب دی۔ اسی دوران مطالعہ کا ذوق پیدا ہوا۔ یہ وہ دور تھا جب زمیں سندان پرتاب، طلاپ وغیرہ اخبارات مقامی لائبریریوں میں آنے لگے، بلال نے ان کا مطالعہ شروع کر دیا، بقول شخصے ابتدا میں حروف جوڑ کر پڑھے جاتے،

اولیٰ نے جھنگ

بچے یاد کئے جاتے۔ برہیلے ملاقاتی سے معافی و مطالب پوچھے جاتے، ابتدائے کار  
 میں یقینی امر بے بڑی دشواری پیش آئی ہوگی، تاہم مسلسل محنت اور لگن سے  
 موصوف پانچ چھ بعد اخبار روانی سے پڑھنے کے قابل ہو گئے، اس کے بعد دوسرا  
 دور آیا۔ اخبار پڑھ کر سیاسی نشیب و فراز پر احباب کی محفل میں اپنی علمی  
 استعداد کے مطابق تنقید و تبصرہ کرنا ان کا روزمرہ کا معمول بن گیا۔ بعض  
 اوقات ایسا بھی ہوتا کہ لفظ کی صحیح ادائیگی نہ ہونے پر کافی خفت  
 اٹھانی پڑتی، کئی سال تک بلال زبیری، نواب ممدوٹ کو  
 ممدوٹ پڑھتے رہے، آہستہ آہستہ مشتق و مزادت اور اصلاح نے  
 عقل و شعور اور فہم و ادراک کی گدیوں کھول دیں اور یہ دشوار گزار مراحل بھی  
 انجام کار طے پا گئے۔ تیسرے دور کا آغاز انشا پر داری کے جنون سے ہوا۔  
 خبروں کو تختہ مشق بنانے کی بنیاد اسی زمانے میں پڑی۔ حسب سابق اخبار  
 سامنے رکھ کر خبروں میں اپنی طرف سے ترمیم و اضافہ کیا جاتا، سربراہ کاغذ کا  
 پرزہ نظر آجاتا تو اسے مولانا حالی کے بقول گم شدہ مال سمجھ کر فوراً اپنی  
 جیب میں رکھ لیتے، رات کے دو دو بجے تک اخبارات اور متفرق رسائل  
 و جرائد کا مطالعہ جاری رہتا، نئے الفاظ اور ان کے معانی نوٹ کئے جاتے  
 دو سال کی ریاضت اور جدوجہد کے بعد از خود لکھنے کی صلاحیت پیدا ہو گئی۔  
 انشا کی مشق کے لئے انھوں نے دوستوں کو بلاوجہ لمبے لمبے خطوط لکھے۔

ادیب نے جھنگ

بعض اوقات مختلف موضوعات پر طبع آزمائی ہوتی، قواعد زبان کے اعتبار سے گاہ گاہ عجیب و غریب غلطیوں کا ارتکاب کرتے تھے، ان کی ابتدائی نثریں کاغذ پر دستیاب نہیں ہو سکا۔ ورنہ قارئین کی ضیافتِ طبع کے لئے اچھا خاصا مواد فراہم ہو جاتا، مضمون نگاری کے چناب میں غوطہ زنی کرتے ہوئے ایک بار عشق کے سیلاب میں بہہ گئے۔ عنفوانِ شباب تھا، طبیعت زوروں پر تھی۔ اپنی ناکام اُسلگوں اور آندوؤں کی تسکین کے لئے رومانی نوعیت کے مکاتیب لکھنے شروع کر دیئے جن کی تعداد بیان سے باہر ہے اسی اثناء میں پندت سدرشن کا ایک افسانہ پڑھنے کا اتفاق ہوا، اس میں پیسے دلی جذبات کی عکاسی دیکھ کر افسانہ نویسی کی طرف مائل ہوئے۔ نانا سوره احساسات کو ایک (OUTLET) دیکھا تھا ۱۹۴۵ء سے باقاعدہ افسانہ نگار بن گئے۔ خوش قسمتی سے ہندو وار پرتہ ۱۱، اجالا، لاہور حریت دہلی، وغیرہ نے حوصلہ افزائی کی، یہاں تک کہ شروع کیا تو پر بھات، اجیت، آزاد اور انقلاب جیسے روزناموں میں نام شائع ہونے لگا۔ اخبارات و رسائل کے اطمینان بخش رد عمل نے بلال بیری کو میاری انشا پرداز بنادیا۔ بعض مدیران معاصر کی خصوصی توجہ سے عمر بھر کے لئے صحافت کا دامن تھما گئی اور وہ ۱۹۴۵ء سے ہی باقاعدہ خبر نگار بن گئے۔ عروسِ صحافت سے ہم کنار ہونے کے بعد شاید ہی کسی کم کجبت نے علاحدگی اختیار کی ہو۔ نتیجہ یہ نکلا کہ بلال صاحب آج تک ایک صحافی

کی حیثیت سے کام کر رہے ہیں، ۱۹۴۷ء تک تخریبِ آزادی اور تحریکِ پاکستان کے عظیم رہنماؤں کو قریب سے دیکھنے اور ان کی مجالس میں شرکت کا شرف حاصل رہا۔ ان میں مولانا ابوالکلام آزاد، مولانا حسین احمد مدنی، مفتی کفایت اللہ، مولانا حبیب الرحمن، مولانا سید عطاء اللہ بخاری (امیر شریعت)، ڈاکٹر سیف الدین کچلو، منشی احمد دین پنڈت جوہر لال نہرو، مولانا ظفر علی خان، نواب زادہ لیاقت علی خان، سردار عبدالرب نشتر، چوہدری فضل حق، نواب افتخار حسین مدروت اور شوکش کاشمیری خاص طور پر قابلِ ذکر ہیں۔

بلال صاحب قیامِ پاکستان سے پہلے مجلسِ اصرار کے سرگرم رکن تھے اور اس کی کانفرنسوں میں شرکت کی غرض سے برصغیر کے مختلف علاقوں میں جاتے رہتے تھے، ۱۹۴۷ء کے بعد وہ اپنی سیاسی زندگی سے کنارہ کش ہو گئے۔ البتہ ان شخصیتوں سے جنہوں نے پاکستان میں سکونت اختیار کی، برابر دوستانہ مراسم استوار رہے۔ حضرت امیر شریعت کے افکار اور تعلیمات نے آپ کے ذہن کو بے حد متاثر کیا۔ ان کی علمی زندگی بھی حضرت امیر شریعت کی طرزِ زیست کا نقشِ ثانی ہے، اپنے نظریات کے اعتبار سے بلال زبیری انسانیت دوست اور جمہور پسند کردار کا مالک ہے، اس کی زندگی کے بہت سے واقعات ایسے ہیں جن پر کوئی شخص

اولیائے جہنگ

فی زمانہ یقین نہیں کر سکتا، لیکن جو لوگ انسانی زندگی کی اہمیت و قیمت سے واقف ہیں، ان کے لئے یہ ناقابل تردید شواہد ہیں۔ عصر حاضر میں ایسے خوش نصیب کم ہی ہوں گے جنہیں انسان کہا جا سکتا ہے اور جو بنیادی طور پر انسان ہی کہلانے کے مستحق ہیں، بلال ان میں سے ایک ہے، اسی خیال کے تحت اکثر لوگ اس کے مذہب اور لاندہیت کے مابین یک گونہ مماثلت کے قائل ہو کر مغالطوں میں مبتلا ہو جاتے ہیں۔ اس کا ذہن حضور نبی کریم صلی اللہ علیہ وسلم کی زندگی کے بعد تاریخ اسلام کی دو شخصیتوں سے بہت متاثر ہے، ایک تو حضرت امام زین العابدینؑ اور دوم حضرت ابوذر غفاریؓ سے اس کا فلسفہ زلیست ان ہی دو بزرگوں کی سیرت و تعلیمات سے عبارت ہے۔ ان کے علاوہ اس کو کوئی شخصیت سمجھ نہ کر سکی۔

یہی سبب ہے کہ اس کی زندگی میں جب کبھی نازک مقامات آتے وہ ان سے نہایت حسن سے عہدہ برآ ہوا۔ آزمائش کے لمحات میں اس کا کردار ہمیشہ معیار انسانیت پر پورا اُترا۔ بعض اوقات ایسا بھی ہوا ہے کہ اس نے اپنی ضرورت کی ہر چیز کسی دوسرے ضرورت مند کے حوالے کر دی۔ اور روح پرور ایثار کی قابل تقلید مثال پیش کی میرے ذہن میں اس کی زندگی کے بعض واقعات یادگار کی صورت میں محفوظ ہیں، ایک بار اسے ایک ضعیفہ کی بے کسی کا حال معلوم ہوا جس کے پاس موسم سرما سے اپنے اور اپنے معصوم نواسوں

کے بچاؤ کے لئے کوئی کپڑا نہیں تھا، بلال نے فوراً اپنا کبلا اتار کر اسے دے دیا اور گھر آکر اپنا لحاف بھی اسے دے آئے اور خود پورا موسم ذہنی تسکین کے سہارے بسر کیا سچ ہے ع، کون بتا ہے حریف سے مردانگن عشق

۱۹۴۶ء میں سیاسیات سے دست کش ہونے کے بعد بلال نے

اپنی توجہات کا خصوصی ہدف سماجی اور معاشرتی بہبود کے کاموں کو قرار دیا تقسیم کے فوراً بعد مہاجرین کی آباد کاری کا مسئلہ انتہائی پریشان کن اور سنگین نوعیت کا حامل تھا، اس نے ہاجر کیمپوں کی نگہداشت اور زخمیوں کے علاج معالجہ کی تمام ذمہ داری خود قبول کر لی۔ اور اپنے تین مہاجرین کی خدمت کے لئے وقف کر دیا۔ شب و روز ان کی آسائش اور دیکھ بھال میں گزارے اور اس کے پہلو پہ پہلو اس نے ایک ”انجمن روزگار“ کی بنیاد رکھی۔ اپنے مقامی دوستوں سے قریباً پانچ ہزار روپیہ حاصل کیا، اور ہاجروں کو انفرادی قرضے جاری کئے، تاکہ وہ معاشی طور پر خود کفیل ہو سکیں۔ طریق کار یہ تھا کہ اگر ایک شخص کو پچاس روپے دئے جاتے تو ہفتہ عشرہ بعد اس سے آٹھ آنے یومیہ کے حساب سے وصولی شروع کر دی جاتی۔ تاکہ ان پر ادائیگی بار نہ ہو ایک طرف سے قرضہ واپس ہوتا تو کسی دوسرے حاجت مند کو دے دیا جاتا۔ الغرض پانچ ہزار کے سرمایے سے سینکڑوں مفلوک الحال ہار روزگار ہو گئے، ان میں سے بعض اصحاب جھنگ میں موجود ہیں۔ اور صاحب ثروت ہیں، جن کا کاروبار

لویانے جھنگ

لاکھوں تک پھیل گیا ہے۔ مگر بلال صاحب کا اپنا سال یہ ہے کہ صبح کھاتے ہیں تو شام کا معاملہ خدا کے سپرد ہوتا ہے۔ میں نے اکثر انہیں کہتے سنا ہے کہ "مجھے اس کا کوئی افسوس نہیں بلکہ میرا ضمیر مطمئن ہے، مجھے قلبی سکون حاصل ہے اور میرا ایمان ہے کہ جو شخص خواہشات کے دائرے کو بساط سے بڑھ کر وسیع کرتا ہے وہ حصولِ زر کے لئے لازمی طور پر غیر قانونی اور غیر اخلاقی ذرائع اختیار کرنے پر مجبور ہو جاتا ہے۔ میری نظروں میں بے شمار چیرا سی، چوکیدار اور جوئیر کلرک ہیں جنہوں نے اراضی خرید لی، بیسوب دیل لگائے، کاروں کے مالک بن گئے۔ لاکھوں روپے کی جائیداد خرید لی۔" لیکن میرا دوست بلال زبیری اپنی قدیم حیثیت پر قانع ہے، اس کی وضع داری رکھ رکھاؤ اور جہن میں کوئی فرق محسوس نہیں ہوتا، اس کا دامن جدید سوسائٹی کی تمام آلائشوں سے پاک ہے۔ اور وہ اپنی تمام عمر اسی طرح کاٹ دینا چاہتا ہے۔ نہ اُسے ستائش کی تمنا ہے نہ صلے کی پروا، وہ راتوں رات دولت مند بن جانے کے خواب نہیں دیکھتا، حالانکہ اس کے ذرائع لا محدود ہیں۔ اگر چاہے تو دیکھتے ہی دیکھتے وہ دنیا کی ہر نعمت اپنے لئے حاصل کر سکتا ہے۔ زندگی کو حقیقی اور متوازن ہی ہونا چاہئے۔ اس کی برتری اور فوقیت مسلم ہے، ذاتی اعزازات اور مفاد کے مقابلے میں انصاف، خدمتِ خلق اور مفادِ مطلق کو ترجیح دینا

ایک عام آدمی کے بس کا روگ نہیں بقول ایمرسن :-

’قدیم کو جدید اور جدید کو قدیم بنا دینے والا  
دیوان لوگوں میں سے نمودار نہیں ہوتا جن پر تعلیمی  
نظاموں نے کسی تہذیب کی چھاپ لگا دی ہو  
بلکہ یہ ناتراشیدہ اور غیر مہذب فطرت سے  
ہی نمودار ہو کرتا ہے۔“

بات کہیں سے کہیں چلی گئی میں بلال زبیری کے معاشرتی بہبود  
کے کاموں کا ذکر کرتا ہوں، ۱۹۴۸ء اور ۱۹۵۰ء میں سیلاب نے ضلع  
بھنگ میں بڑی تباہی مچائی، شہری اور دیہی آبادی کا کثیر حصہ متاثر  
ہوا، بلال کے ایماء پر اس کے دوستوں نے بیس افراد پر مشتمل ایک  
کمیٹی بنائی، تاکہ نقصانات کا سرسری جائزہ لینے کے بعد متاثرہ افراد  
کی بحالی کے لئے سرما کی آمد سے قبل کم از کم ایک کمرہ ضرور تعمیر کر دیا  
جائے۔ سینکڑوں آفت زدہ لوگ سر چھپانے کے لئے جگہ کے متلاشی  
کیٹی نے فیصلہ کیا کہ ایسے سو آدمی پیدا کئے جائیں جو ہفتے میں ایک دن  
اس کام کے لئے وقف کریں۔ فہرست تیار ہوئی، بلال نے سو دوستوں  
کے نام لکھے۔ ان میں صرف تیرہ آدمیوں نے وقت دینے کی بجائے  
اُجرت ادا کرنے کی اجازت مانگی۔ بلال نے اپنی گھر بیلوڈ مہاریوں

کو پس پشت ڈال کر ایک ماہ اٹھارہ دن میں ۲۵۶ کمرے بنوائے، مختصراً  
اس کی مساعی جمید نے آبادی کے ایک ہم تقاضے کو پورا کر دیا۔ بعض صحابہ  
نے ایسے امور کی انجام دہی پر اس کو طنز و تضحیک کا نشانہ بھی بنایا، لیکن  
اس کے تدم و کما کے نہیں۔ اور وہ ہمیشہ دوسروں کی فلاح و بہبود  
کے لئے کوشاں رہا۔

بلال کی صحافتی زندگی میں بعض نازک مراحل بھی آئے

بعض سیاسی اکابرین سے نوک جھونک بھی رہی، لیکن اس نے صحافتی  
ضابطہ اخلاق کو ہمیشہ ملحوظ خاطر رکھا اور دیدہ و دانستہ کسی کی پگڑی  
اُچھلنے سے ہمیشہ احتراز کیا۔ یہی وجہ ہے کہ بیس سال سے اخبار نویسی  
پر ہی گز بسر ہو رہی ہے۔ اس طویل عرصے میں متعدد مخالفین نے اس  
کے راستے میں بلاوجہ رکاوٹیں پیدا کرنے کی کوشش کی۔ لیکن اپنے مذموم  
ارادوں میں ناکام رہے۔ بعض اپنے کئے کی سزا بھگت رہے ہیں۔

ضلع جھنگ میں بہت سی علمی و ادبی انجمنوں کی سربراہی

کے فرائض بلال نے انجام دئے ہیں۔ بعض انجمنیں خود قائم کیں، لیکن  
کسی مقام پر اپنے عمل و کردار کو داغ دار نہیں ہونے دیا۔  
اور نہ ہی کبھی دوستوں کی رائے پر اپنی رائے کو فوقیت دی۔  
بعض مواقع پر اختلافات بھی پیدا ہوئے، لیکن دوستانہ ماحول میں۔

اولیئے جھنگ

بقول شخصے دوست و احباب ہی اس کا سہارا ہیں، دُکھ کھڑے کھڑے شریک اور نخلص، تکبر، غرور، کینہ، حسد، بغض اس کی طبیعت میں نام کو نہیں، یہی وجہ ہے کہ وہ دنیا دار لوگوں کی مجلس سے گریزاں ہو جاتا ہے،

بلال سے کی تخلیقات و نگارشات میں کم و بیش ایک سو افسانے، بعض اہم موضوعات پر مضامین، تین ناول اور ایک سوانحی خاکہ شامل ہیں۔ تذکرہ اولیائے جہنگ اس کی ایک اہم تصنیف ہے۔ جس کی طباعت و اشاعت کا انتظام راقم السطور نے اپنے ادارے میں کیا ہے۔ اور یہ چند حروف بطور تعارف لکھنے کی ضرورت بھی اسی لئے پیش آئی ہے۔ جب مجھے اس کتاب کا مسودہ ملا اور میں نے اس کا جائزہ لیا تو مجھے مصنف کے حالات زندگی کی شمولیت بھی ناگزیر محسوس ہوئی۔ بلال صاحب میرے خیال سے متفق نہیں تھے، تاہم میرے اصرار پر انھیں مجبور ہونا پڑا۔ مجھے خوشی ہے کہ میں یہ کتاب چھاپ کر سرخروئی حاصل کر رہا ہوں، بلال صاحب نے اس کتاب میں جہنگ کے صوفیاء کے حالات قلم بند کئے ہیں، جو ان کی آٹھ سالہ تحقیقات کا نتیجہ ہیں، کتاب کی ترتیب و تدوین میں بلاشبہ انھوں نے بڑی محنت اور خلوص سے کام لیا ہے مانی ہیر کے بارے میں ان کا مضمون فکر انگیز اور غور طلب ہے، مجھے یقین ہے کہ ان کی طرف میں طبیعت نے صحیح حالات اخذ کئے ہیں۔ تاہم محققین ہی اس کے متعلق کوئی حتمی رائے قائم کر سکتے ہیں، شاید ہیر اور آجکھا

کے معاشقہ کے زبان زد عام واقعات سید محمد وارث شاہ ہی کی ذہنی اُہنج کا  
 نتیجہ معلوم اور یہ کتاب اُن کی اصل حقیقت واضح کر کے صدیوں کے مغالطے دور  
 کرنے میں کامیابی سے ہم کنار ہو سکے۔ بلال نے ۱۲۰۱ء لیائے عظام کے حالات  
 لکھے ہیں۔ اور ولی ماولیٰ می شناسد کے مصداق ان کو بھی نیم ولی ضرور قرار  
 دینا چاہئے۔ اس لحاظ سے بھی ان کا تذکرہ یہاں مناسب ہے، البتہ میں  
 تسلیم کرتا ہوں کہ ان کی زندگی کی صحیح عکاسی اور تصویر کشی میری استعداد سے  
 باہر ہے۔ اگر بلال ابھی تک اپنی کم مائیگی کے احساس کا شکار ہے (جس میں  
 اب کس نفسی زیادہ ہے تہی مائیگی کم) تو بقول میرزا غالب ع۔  
 ہم کہاں کے دانا تھے کس ہنر میں یکتا تھے

قطع نظر اس کے کہ بلال صاحب ایک باریسی جرم میں جیل  
 بھی جا چکے ہیں اور قید و بند کی صعوبتوں سے آشنائی کا اعزاز رکھتے ہیں، غنی  
 کاشمیری کا ایک شعر ان کی زندگی کا بھرپور عکاس ہے۔  
 ہچھو سوزن دائم از پوشش گریز اینم ما  
 جامہ بہر خلق می دوزیم و عریا نیم ما

محمد اکرم

لاہور

۱۲-۳-۱۹۶۸ء

ادلیائے جھنگ

# جھنگ نما

## تاریخی پس منظر

جھنگ کی مردم خیز اور عہد آفرین سرزمین زمانہ قبل از تاریخ سے ہی پنجاب مرحوم کے جغرافیہ میں تاریخ ساز اہمیت کی حامل رہی ہے یہ اپنے دیس کے بارے میں میر احسن ظن نہیں، بلکہ ایک نمایاں تر صداقت کا اظہار و اعادہ ہے، جس کی تائید نقشہ معتمد بنی پاکستان سے بھی ہوتی ہے۔ جھنگ کی مرکزیت برصغیر کے سیاسی، سماجی اور معاشی ماحول کی تشکیل و تعمیر میں نہایت اہم اور مؤثر کردار انجام دیا ہے جس پر ابیل و نہار کی لاکھوں گردشیں گرد و غبار کی تہہ جما چکی ہیں،

اولیٰ جھنگ

ادائل شہور سے ہی میری خواہش تھی کہ میں جھنگ کی تاریخ پر ایک مبسوط اور جامع کتاب لکھوں، اور اس مقصد کے پیش نظر میں نے کافی محنت و جانفشانی کے بعد ضلع کی قدیم سیاسی، تہذیبی، علمی اور ثقافتی زندگی کے بارے میں خاصا مواد جمع کر لیا، لیکن اس کا ایک کتاب میں احاطہ امر محال نظر آیا ایک سے زائد جلدوں میں تاریخ جھنگ کی طباعت و اشاعت میری استطاعت سے باہر تھی، لہذا میں نے ارادہ ملتوی کر دیا، البتہ معلومات کا وسیع ذخیرہ جو میری کئی سالہ جدوجہد کا ثمرہ تھا میں نے محفوظ کر لیا۔ تذکرہ اولیائے جھنگ کی اشاعت کا مرحلہ آنے پر مجھے مناسب معلوم ہوا کہ جس سرزمین کے صوفیاء کا تذکرہ کتاب کا موضوع ہے اس کا ایک تاریخی خاکہ بھی شامل کتاب ہونا چاہئے، نتیجتاً میں نے جھنگ کا مختصر سیاسی، تہذیبی اور علمی جائزہ قلم بند کیا، تاکہ اسے تعارف کا درجہ مل سکے اور اصل موضوع پر کوئی بوجھ نہ پڑے۔

تاریخ ایک ایسا فن ہے جس سے مختلف واقعات کی کڑیاں از خود ملتی اور مربوط ہوتی چلی جاتی ہیں، مورخین محض واقعات کی تحریر پر اکتفا کرتے ہیں، لیکن آئندہ نسلوں کے لئے یہ واقعات انکشاف کی حیثیت اختیار کر لیتے ہیں، مثال کے طور پر اگر میں یہ کہوں کہ سلطان حیدر علی فاتح میسور اور سلطان فتح علی ٹیپو شہید کی رگوں میں سرزمین جھنگ کا خون دوڑ رہا تھا تو لوگ

اسے محض ایک تاریخی انکشاف کا نام دیں گے اور بس۔ تاریخی موضوعات سے ہماری دل چسپی رفتہ رفتہ عنقا ہوتی جا رہی ہے۔ کیونکہ ہم ایک عبوری اور بحرانی دور سے گزر رہے ہیں، ٹھوس موضوعات پر کتابوں کی اشاعت مسدود ہو چکی ہے، گھٹیا ادب اور سنسنی خیز رومانی و جاسوسی ناول معاشرے میں نفوذ حاصل کر چکے ہیں، اس کے علاوہ بد قسمتی سے جھنگ بعض سیاسی وجوہ کی بنا پر تاریخی عظمتوں کا وارث ہونے کے باوجود صحیح خطوط پر متعارف نہیں ہو سکا، حالانکہ ہر حکومت کے بنانے اور بگاڑنے میں اہل جھنگ نے ہمیشہ نمایاں حصہ لیا ہے، رضیہ سلطانہ کو تاج و تخت پر جھنگ کے ایک سردار نے منمکن کیا، وہ خلیجیوں، غوریوں اور غزنویوں کا دست راست رہے۔ مغلوں کا مقابلہ بھی کیا اور حمایت بھی۔ سکھوں کی شورش کو دبایا اور ان سے معاہدے بھی کئے۔ برطانوی سامراج کی اعانت بھی کی، اور اس کے خلاف منظم بغاوت بھی، بلاشبہ اس خطے نے ہر دور میں اور ہر تحریک میں، نمایاں حصہ لیا ہے۔ تاریخ کے صفحات اہل جھنگ کے علمی کارناموں، جانفشانیوں اور قربانیوں سے بھر پڑے ہیں۔ دراصل ایک غلطی مورخین سے بھی منواتر سرزد ہوئی ہے جس کا خمیازہ اہل جھنگ کو بھگتنا پڑا ہے، انھوں نے جھنگ کے تمام واقعات کو صوبہ ملتان یا صوبہ لاہور کے مجموعی حالات میں گڑبگڑ کر دیا ہے۔ صوبوں سے

وابستہ علاقوں کا ذکر محض ضمناً اور سرسری طور پر کیا گیا، نتیجتاً جھنگ کے اکثر واقعات لاہور اور ملتان کے کھاتوں میں درج ہوتے رہے، ایک لحاظ سے مورخین کا متوقف بھی درست تھا، کیونکہ جھنگ لوہیوں، مغلوں اور سکھوں کے عہد حکومت کے سوا کبھی صوبہ نہیں رہا علاوہ ازیں ہمارے تاریخی تصویروں میں عوام پر طبقہ شاہان کو ہمیشہ فوقیت حاصل رہی ہے۔ اس لئے صوبوں کو بھی علاقوں کی نسبت اولیت دی گئی۔ تاہم بعض مورخین نے جن میں بلاذری، مسعودی، فرشتہ، قراطلی، حمید اللہ اور ابن بطوطہ شامل ہیں، جھنگ کا خصوصیت سے ذکر کیا ہے۔

جھنگ کے نام کے بارے میں ابتدائی وضاحت ضروری ہے، کہ اس نام کا شہر مختلف ادوار میں بنا اور اجڑا۔ اس کے بنانے میں ہمیشہ غیر ملکی افواج کا دخل رہا کیونکہ جھنگ مغربی پاکستان کے قلب میں واقع ہے۔ اس لئے غیر ملکی حملہ آوروں نے جو عموماً ایران و افغانستان کی طرف سے آتے تھے، اسی علاقے میں چھاؤنیاں رکھیں۔ قدیم سنسکرت زمانے سے ہی لاہور، براستہ جھنگ درہ خیبر، درہ گول اور درہ بولان سے ملا ہوا تھا، یہ سڑک بڑی کشادہ تھی، اور حملہ آوروں کی آمد و رفت اسے ضرورت کے مطابق کشادہ بناتی رہتی تھی، یہ تصور کر لیں کہ جھنگ خجنگی سے بگڑا ہوا ہے محض سطحی بات ہے۔

اولیائے جھنگ

مشہور چینی سیاح ہیون سانگ ۶۴۱ء میں ہندوستان کے مختلف علاقوں کی سیر و سیاحت کرتا ہوا اس سال کے موسم گرما میں جھنگ آیا تھا، وہ یہاں سے بھکر جانے کا متمنی تھا، لیکن ترمیو کے مقام پر جہلم اور چناب نہر دست طغیانی کی آماجگاہ تھے، کشتی رانی کا سلسلہ بند تھا مجبوراً اُسے ترمیو گھاٹ پر قیام کرنا پڑا۔ اپنے سفر نامے میں ترمیو گھاٹ کا محل وقوع اور زمینوں کی زرخیزی کا ذکر کرنے کے بعد اس نے اس مقام کا نام جہانگ لکھا ہے، یہ علاقہ اس وقت چندر گپت نامی ایک فرد کی عملداری میں تھا، اس سے معلوم ہوتا ہے کہ جھنگ یا اس کی کوئی بدلی ہوئی صورت زمانہ قبل از تاریخ سے ہی مشہور تھی، جہانگ لفظ ممکن ہے چینی زبان کے اثر سے بگڑ کر جھنگ بن گیا ہو، قیاس کہتا ہے کہ اس نام کا شہر اون اور رام کے عہد میں بھی موجود تھا، کیونکہ ہندوؤں کے اتہاس اور پرانوں میں اس کا ذکر ملتا ہے۔ ایک جگہ جہاں سرائے سدھو کے پاس رام اور سیتا کے دربارے راوی میں نہانے کا واقعہ پرانوں میں صریح ہے، اس کے ساتھ یہ بھی ایک فقرہ موجود ہے کہ راوی سے بیس کوس پر جہانگ کی نگرانی ہے۔ اس کے علاوہ بعض یونانی مؤرخین نے سکندر اعظم کے حملہ ملتان اور شورکوٹ کے تفصیلی ذکر میں جہانگ کا بھی ضمناً تذکرہ کیا ہے۔ اور لکھا ہے کہ سکندر کا مقابلہ کرنے کے لئے جہانگ کا ایک جنگ جو قبیلہ "مل" مسلح... ہو کر آیا تھا، مل قبیلے کے لوگ بڑے بہادر تھے، سکندر ان کے اچانک حملے کی تاب نہ لاسکا "مل قبیلے کے بارے میں

دو روایتیں ہیں، ایک تو یہ کہ تل راجپوتوں کی ایک گوت ہے جس نے ملتان آباد کیا تھا، جو ابتدا میں مل استھان تھا، بعد میں ملتان ہوا۔

دوسری روایت کے مطابق یہ قوم مل نہیں بلکہ موہل ہے، جو اب بھی موجود ہے۔ آثار و قرائن سے بھی ثابت ہوتا ہے کہ یہ موہل قوم تھی جس کی سکونت تریلوگھاٹ کے نواح میں تھی۔ اور یہیں سے وہ شورکوٹ گئی ہوگی۔ دوسری روایت کی تائید البیرونی کے ایک بیان سے بھی ہوتی ہے۔ محمد بن قاسم کے حملے کے ضمن میں البیرونی نے اس قوم کا ذکر شورکوٹ سے ادھر لیا ہے۔

مہا بھارت کی عظیم جنگ جو قریباً پانچ ہزار سال قبل کو رو اور پانڈو قبیلوں میں برپا ہوئی تھی اس میں جھنگ کے تین قصبے کا ذکر آتا ہے، جہاں پرسنکرت کی تین مذہبی درس گاہیں ملکانہ، واصو اور اجن اس جنگ میں تباہ ہوئی تھیں، ملکانہ قصبہ اب بھی تحصیل جھنگ میں اسی نام سے آباد ہے قصبہ واسو بھی آباد ہے، البتہ اجن کے بارے میں صرف اس قدر نشان دہی ہو سکتی ہے کہ یہ موجودہ قصبہ چنیوٹ کا نام تھا، یہ قصبہ دریائے چناب کے اس طرف جہاں اب قادیانی جماعت کا مرکز ربوہ آباد ہے، موجود تھا، بعد میں جب رانی چندرن نے اس علاقے کی حکومت پر قبضہ کیا تو اس نے دریا کی دوسری جانب اپنے نام سے نیا شہر چندرن وٹ بسایا جو اب چنیوٹ کے نام سے موجود ہے۔

اولیائے جھنگ

۳۲۶ ق۔م تک جھنگ کا تمام علاقہ چندرگپت خاندان کی حکومت کا حصہ تھا، اسی خاندان کے ایک دریا دل اور باہمت راجہ شونے شورکوٹ کا قلعہ تعمیر کروایا تھا، اسی کے نام پر یہ علاقہ بعد میں شورکوٹ کے نام سے مشہور ہو گیا، ایک روایت یہ بھی ہے کہ یہ قصبہ شوری قوم نے آباد کیا تھا مگر اس کی تائید نہیں ملتی۔

۳۲۵ ق۔م میں سکندر اعظم نے ملتان پر حملہ کیا۔ فتح ملتان کے بعد اس کی فوجیں دریائے چناب کے ساتھ ساتھ شورکوٹ کی طرف بڑھتی چلی گئیں اور ۳۲۴ ق۔م میں شورکوٹ شہر فتح ہو گیا، قلعہ کا زبردست محاصرہ کیا گیا۔ جو تین ماہ تک جاری رہا۔ ممکن تھا کہ قلعہ تسخیر کر لیا جاتا، لیکن کاٹھیہ اور موہل سرداروں نے مل کر سکندر کا مقابلہ کیا، ایک ماہ تک دونوں طرف سے آتشیں اسلحہ استعمال ہوتا رہا، بالآخر سکندر نے قلعہ کی تسخیر کا ارادہ ترک کر کے اُسے برباد کرنے کا فیصلہ کر لیا، اور ایک زبردست حملہ کر کے قلعہ کو لکھ کا ڈھیر بنا دیا، اس معرکہ میں کم و بیش اٹھارہ ہزار افراد کھیت رہے، قلعہ کے اندر لاشوں کے سڑنے سے اس قدر یعفن پیدا ہوا کہ بیس بیس میل تک اس کا اثر محسوس ہوتا تھا، اور باکے خوف سے علاقہ کے لوگ ہجرت کر گئے، سکندر اسی مہم میں ایک تیر سے زخمی ہوا جو بالآخر مسک ثابت ہوا۔ شورکوٹ کا تمام علاقہ بھیانک جنگل میں تبدیل ہو گیا تھا، سکندر نے یہاں اپنے ایک جرنیل فیلقوس کو حکمراں مقرر کیا، شورکوٹ

کی مکمل تباہی کے پیش نظر فیلقوس نے اپنا صدر مقام ملتان قرار دیا۔  
 ۳۲۲ ق۔ م میں چندرگپت خاندان نے موقع پا کر پھر سپرھائی  
 کر دی۔ اور شورکوٹ و ملتان کا علاقہ یونانی تسلط سے آزاد کرالیا۔ اس  
 خاندان کی حکومت ۳۰ ق۔ م تک جھنگ میں برقرار رہی۔ اسی سال  
 یونانی خاندان بکریوں نے جسے بقاعدت کے الزام میں یونان سے جلا وطن  
 کر دیا گیا تھا، دوسری مرتبہ جمعیت فراہم کر کے شورکوٹ اور ملتان پر حملہ  
 کر دیا، اور حکومت چین نی، لیکن چند سال کے بعد پھر چندرگپت خاندان نے  
 ان کو بھگا دیا۔ یونانی سربراہ جان بچا کر بھگ جانا چاہتا تھا، جب شورکوٹ  
 کے قریب ایک گاؤں میں پہنچا تو مہاراجہ کے جاسوسوں نے اس کا سراغ  
 نکال لیا اور موقع پا کر قتل کر دیا۔

۳۰۰ ق۔ م میں وائٹ ہنز نامی یورپی قبیلے نے پھل اس علاقے  
 پر حملہ کیا، اور پنڈی بھٹیاں سے ملتان تک کا علاقہ فتح کر کے حکومت قائم  
 کر لی جو ۲۵۰ ق۔ م تک باقی رہی۔ اسی سال مہاراجہ کرمات کے خاندان  
 کے ایک فرد نے کروڑ پکا کی طرف سے یلغاز کی۔ بھکر، لیہ، جھنگ اور  
 ملتان میں ہولناک تصادم ہوا، بالآخر یورپین حکومت ختم ہو گئی۔ اور جھنگ  
 پر ہرمن رائے نامی ایک شخص حاکم مقرر ہوا، اور پھر محمد بن قاسم کی لشکر کشی تک  
 یہاں اسی شخص کے خاندان میں حکومت رہی۔ البیرونی کے قول کے مطابق

اور یائے جھنگ

ملتان کا علاقہ صوبہ سندھ میں شامل تھا، لیکن جھنگ خود مختار صوبہ کی حیثیت رکھتا تھا، جب ملتان پر ۱۳۳۷ء میں سندھ کے ایک بہمن چھپڑ نے قبضہ جمایا تو اس نے فوراً ہی جھنگ پر بھی حملہ کر دیا۔ دونوں طرف سخت رن پڑا اور ہزاروں آدمی جنگ میں کام آئے، یہ جنگ شوکوٹ اور بن مرالی کے درمیان رونما ہوئی۔ بہمن رائے نے شکست کھائی اور چھپڑ نے سندھ سے کشمیر تک حکومت وسیع کر لی۔ چھپڑ ۱۳۶۱ء میں مر گیا تو اس کے بھائی چندر نے تخت سنبھالا۔ یہ بدھ مت کا پیرو تھا۔ آٹھ سال تک جھنگ میں بدھ مذہب کی تبلیغ ہوتی رہی۔ چندر نے گڑھ مہاراجہ میں ایک مضبوط و مستحکم قلعہ تعمیر کروایا اور بدھ کا عظیم الشان مندر بنوایا، جو مغلوں کے عہد تک قائم رہا۔ ۱۳۶۹ء میں چندر کی وفات پر چھپڑ کا بیٹا داہر تخت نشین ہوا۔

اس زمانے میں عرب مسلمان تاجر سندھ میں آنے جانے لگے تھے اور ان کے قافلے جھنگ، منگیرہ اور بھکر تک آتے جاتے تھے، مشہور مورخ مسعودی کے بیان کے مطابق ۱۳۷۲ء میں جب محمد بن قاسم نے حجاج بن یوسف کے ایما پر مسلمان تاجروں کی توہین کا بدلہ لینے کے لئے راجہ داہر پر حملہ کیا تو مسلمان عساکر شوکوٹ تک نظر مندی کا پرچم لہراتے ہوئے پہنچ گئے۔ اسی دوران دربار خلافت نے

محمد بن قاسم کو واپس طلب کر لیا۔ اس موقع پر محمد بن قاسم نے صوبہ سندھ کے بعض حصے کاٹ کر صوبہ سندھ صرف ٹھٹھہ کے ماتحت کر دیا، اور ملتان کو صوبے کا درجہ دے دیا۔ ملتان میں داؤد نصیر بن ولید عثمانی کو حاکم مقرر کیا، احمد بن حزمہ بن عقبہ کو بھکر، کرور اور منکیرہ کی حکومت تفویض کی، اور شورکوٹ و جھنگ کے نئے جلال الدین محمود عرف غازی پیر کو منتخب کیا، غازی پیر کا مزار شورکوٹ شہر میں مرجع خلافت ہے، اس کے بعد جھنگ براہ راست خلیفہ اسلام کے ماتحت آ گیا۔ حضرت غازی پیر کی وفات کے بعد جھنگ کی صوبہ داری حاتم طائی کے پوتے امیر داؤد طائی کے سپرد ہوئی، لیکن داؤد طائی خرابی صحت کی بنا پر دو سال بعد واپس وطن چلا گیا

ان اہل بعد سندھ اور پنجاب میں قرامطی تحریک نے جس کا بانی عبداللہ تھانور پکڑ لیا، اس نے خلیفہ وقت کی کمزوری سے فائدہ اٹھا کر بھاری جمعیت فراہم کر لی، اور مقبوضات خلافت پر ہاتھ صاف کرنے لگا۔ یہ شخص اسماعیلی شیعہ تھا۔ اس نے سندھ اور پنجاب میں بزور شمشیر اسماعیلی عقائد کو فروغ دیا، ملتان، جھنگ، ٹھٹھہ، سیستان اور بھکر کے علاقے اسماعیلیوں کے تصرف میں آ گئے، قریباً دو سو سال تک ان کی حکومت رہی، اسماعیلی حکمرانوں میں صرف دو نام تاریخ میں

اولیائے جھنگ

مضبوط ہیں، ایک حامد موسیٰ، جو جھنگ، منکیرہ اور شورکوٹ کا حاکم تھا۔ دوسرا  
شعبی جو ملتان اور ٹھٹھہ پر حکومت کرتا تھا۔

یہ دور جھنگ کے نئے سخت ابتلاء کا دور تھا، طوائف الملوک  
 کے باعث تمام نظام درہم برہم ہو چکا تھا۔ مذہبی مباحث اور فرقہ وارانہ  
 فسادات روز افزوں تھے، محمد غوری کے ملتان فتح کر لینے کے بعد اسماعیلی  
 قوت ٹوٹ گئی۔ اور یہ سارا علاقہ رفتہ رفتہ اسماعیلی عقائد سے برگشتہ  
 ہو گیا۔

۱۹۶۰ء تک جھنگ سامانی بادشاہوں کے مقبوضات میں شامل  
 رہا۔ پھر ایتلگین کی تحویل میں چلا گیا۔ ۱۹۶۶ء میں سبکتگین سریر آرائے  
 سلطنت ہو تو راجہ جے پال نے موقع سے فائدہ اٹھاتے ہوئے یہ تمام علاقہ  
 اپنی قلمرو میں شامل کر لیا، پنڈی بھٹیاں، جھنگ اور ملتان تک کے علاقے پر  
 حامد لودھی گورنر مقرر ہوا جب سبکتگین نے یہ صورت دیکھی تو اس نے  
 جھنگ پر حملہ آور ہونے کی ٹھانی۔ شیخ حامد لودھی نے مقام الوانی پر سبکتگین  
 کے پہ سالاروں سے صلح کر لی۔ اور خراج دینا منظور کیا، ۱۹۸۰ء میں فرقہ  
 قرامطیہ کے سردار علم بن شعبان نے موقع پا کر جھنگ اور ملتان پر پھر چڑھائی  
 کر دی، اور یہ تمام علاقہ فتح کر کے اپنی فوج بھیرہ لے گیا، اس کی گزرگاہ  
 جھنگ تھی۔ لہذا اس نے یہاں سخت ظلم و تشدد کیا، علماء کو موت کے گھاٹ

اتار دیا اور لاکھوں روپے کا مال و متاع لوٹ کر بھیرہ لے گیا جہاں بھیرہ کے  
 حاکم کو قتل کر کے اپنی سردار سلطنت بھیرہ سے سندھ تک وسیع کر لیں شیخ  
 حامد کی وفات کے بعد اس کا پوتا ابوالفتح جھنگ کا والی مقرر ہوا۔ وہ  
 مذہب حنفیہ چھوڑ کر اسماعیلی عقائد کا پیرو بن گیا۔ عمربن شہین سے معاہدہ کر کے  
 راجہ جے پال کو خراج دینا بند کر دیا۔ اسی دوران محمود غزنوی نے ابوالفتح کو  
 ملتان کے قریب گرفتار کر لیا۔ اس کا لشکر بھڑاؤر ترمیو سے ملتا گیا تھا، سلطان  
 محمود فتح و نصرت کے پھریرے لہراتا ہوا سات روز کے بعد ترمیو واپس آیا  
 یہیں اس کے ایک فوجی جنرل مخدوم تاج الدین المعروف بہ اٹھارہ ہزاری  
 (ان کا منصب اٹھارہ ہزاری تھا) نے عالم جاودانی کی طرف رجعت کی۔  
 ان کی تجہیز و تکفین ترمیو گھاٹ کے قریب عمل میں لائی گئی۔ یہ واقعہ ۱۰۳۰ء  
 کا ہے۔ محمود غزنوی نے اسماعیلی عقائد کی بیچ کنی کے لئے قدرے تشدد  
 سے بھی کام لیا۔ ۱۰۳۰ء میں سلطان مسعود غزنوی نے ابوالفتح کو دوبارہ  
 اسلام قبول کرنے کی شرط پر رہا کر دیا۔ اور پھر حاکم ملتان بنایا۔  
 بعد ازاں سلطان محمود غزنوی کے نواسے سلطان غزنوی کو جھنگ پر  
 حکومت کرنے کا موقع ملا، اس نے علاقے کو مقامی سرداروں میں تقسیم  
 کر دیا، اور ان سے خراج وصول کرتا رہا۔

۱۰۵۰ء میں شہاب الدین غوری نے جھنگ، بھکر اور منگیرہ فتح کر لی

اور یائے جھنگ

کی، شورکوٹ میں ایک عظیم الشان مندر کو تباہ کیا، یہاں سے وہ ملتان پہنچا، اس کے بعد تمام مفتوحہ علاقہ اس کے اقتدار میں آ گیا۔ شہاب الدین غوری نے اسماعیلی عقائد کو سختی سے کچلا، نتیجتاً یہ علاقہ اسماعیلی اثرات سے بالکل پاک ہو گیا۔ ۱۱۳۳ء میں جھنگ پر کھوکھروں کا تسلط قائم ہو گیا، وہ سردار ایک بک حاکم ملتان کے سخت مخالف تھے۔ انہوں نے علم بغاوت بلند کیا اور چنیوٹ سے لے کر دینا پور تک کا علاقہ (دریائے چناب کے ساتھ ساتھ) زیر نگیں کر لیا۔ جب شہاب الدین کو اس بغاوت کی خبر ملی تو اس نے بہاء الدین محمد حاکم سنگوان کو کھوکھروں کی گوشمالی کے لئے روانہ کیا، کھوکھروں نے ہزیمت اٹھائی، انہوں نے شکست خوردہ اور دل برداشتہ ہو کر گھگھڑوں سے سازش کر کے شہاب الدین غوری کو قتل کر دیا، تحصیل جھنگ میں کھوکھراں تلواریہ کا علاقہ ان کا مرکز تھا۔

۱۲۱۵ء میں جب ہندوستان پر خاندان غلامان کی حکومت قائم ہوئی تو جھنگ کا فرماں روا ناصر الدین قباچہ مقرر ہوا، پھر اس علاقے کی صوبہ داری لودھیوں کو تفویض ہوئی، لودھی جھنگ کے سیالوں سے بڑی محبت و انسیت رکھتے تھے، انہوں نے جھنگ کی حکومت سیالوں کے سپرد کر دی جس کے بعد جھنگ کی سیاسی تاریخ نے کروٹ بدلی۔ اور بیرونی حکمرانوں کے بجائے بااثر مقامی سردار حاکم مہتر

ہونے لگے، جھنگ اور لٹان کا پہلا مقامی حکمران ملک کبیر خان تھا جس نے  
 ۱۳۶۶ء میں رضیہ سلطانہ کو تختِ دہلی پر متمکن کرنے میں کسی قسم کا دقیقہ  
 فرورداشت نہ کیا تھا۔ وہ جھنگ کے سورماؤں کی ایک بھاری جمعیت  
 اپنے اخراجات پر دہلی لے گیا تھا، جب رضیہ سلطانہ کی تاج پوشی مکمل  
 ہو گئی تو جھنگ کے بہت سے خاندانوں کو شاہی دربار سے جاگیریں  
 عطا ہوئیں۔

چودھویں صدی عیسویں میں ہندوستان پر مغلوں کی تاخت  
 و تاراج شروع ہوئی۔ مغل عساکر عموماً بھکر کی طرف سے آتے  
 ترمیو گھاٹ پر چھاؤنیاں ڈالتے اور لوٹ مار کرتے۔ جھنگ محل وقوع  
 کے اعتبار سے وسط میں واقع تھا، اس لئے ہمیشہ حملہ آوروں اور دفاعی  
 جنگوں کے ظلم و ستم کا نشانہ بنا رہا۔ یہ علاقہ اسی وجہ سے ترقی نہ  
 کر سکا۔

جھنگ پر سب سے پہلا مغل حملہ ایک مغل سردار طائی نے  
 کیا تھا، وہ بھیرہ میں قیام پذیر تھا، اس کا سامان کشتیوں میں لد کر جہلم  
 کے ذریعے ترمیو پہنچا اور یہاں سے اُس نے خشکی اور دریائی دونوں  
 راستوں سے شورکوٹ اور ملتان پر حملہ کر دیا، مغلوں اور ٹھکانوں کی  
 کش مکش اقتدار تقریباً چالیس سال تک مسلسل جھنگ کو متاثر کرتی رہی۔

مشہور سیاح ابن بطوطہ ۳۳۴ھ کے موسم گرما میں ملتان جانے کے لئے ترمیو کے مقام پر پہنچا، اس وقت جھنگ پر مبارک خاں نامی ایک شخص حکمراں تھا، ابن بطوطہ نے اس حاکم سے دو شایں اور ایک گھوڑا بطور تحفہ وصول کیا تھا، اور اس کے سپاہیوں کی حفاظت میں ہی ملتان گیا تھا۔

سزیمین جھنگ پر مغلوں کا دوسرا زبردست حملہ ۴۳۰ھ میں ظہور پذیر ہوا جس سے دریائے بہلم و پنجاب کا درمیانی علاقہ تباہ و برباد ہو گیا، مغلوں نے معصوم بچوں کو بھی تہ تیغ کرنے سے دریغ نہ کیا، اصل میں قصہ یہ ہوا کہ مغل تاج دار شاہ رخ میرزانے کابل کے حکمراں شیخ علی کو ملتان فتح کرنے پر مامور کیا۔ شیخ علی نے ۴۳۰ھ میں ملتان پر یلغار کی، حاکم ملتان صمدی عماد الملک تلمبہ کے مقام پر اس کے خلاف صف آرا ہوا۔ شیخ علی اپنے مقصد میں کامیاب نہ ہو سکا، اس نے آتش انتقام سے مغلوب ہو کر دریائے راوی عبور کرنے کے بعد جھنگ پر ہتھ بول دیا، سلطان شاہ لودھی نے مقامی حکمرانوں کی التجا پر اپنی فوج اس کے مقابلے میں روانہ کی۔ لیکن سلطان شاہ خود قتل ہو گیا۔ شیخ علی نے پنڈی بھٹیاں سے لے کر ترمیوں تک کا سارا علاقہ روند ڈالا، اور شورکوٹ پر حکومت قائم کر لی۔

۴۳۱ھ میں اس نے پھر جھنگ کے کھوکھروں کے سردار حبرت سے سازش کر کے ملتان پر براستہ تلمبہ حملہ کر دیا۔ لیکن سید مبارک شاہ

حاکم دہلی جو اس وقت دیپال پور میں قیام پذیر تھا، بنفس نفیس مقابلے پر آیا اور اسے شکست دی، کھوکھروں کو عبرت ناک سزائیں دی گئیں، مبارک شاہ چند سال تک براہ راست جھنگ پر حکومت کرتا۔ پھر اس نے محمد شاہ نامی ایک شخص کو والی مقرر کر دیا۔

حکومت دہلی یہاں کی شورشوں اور فتنہ سامانیوں سے تنگ آچکی تھی، آٹھ دن کی افزائی کا پیکار کی خاتمہ کرنے کے لئے جھنگ، بھیرہ، بھکر اور شورکوٹ کا تمام علاقہ صوبہ ملتان میں مدغم کر دیا گیا۔ حضرت شیخ یوسف جو حضرت بہاء الدین زکریا کی اولاد میں صاحب حیثیت بزرگ تھے، حاکم مقرر ہو گئے۔ ان کے دور حکومت کے ابتدائی چند سال اطمینان سے بسر ہوئے۔ ناگاہ لنگاہ قوم کے ایک فرد نے شیخ یوسف کو راہ فرار اختیار کرنے پر مجبور کر دیا، اور ملتان کی فرماں روائی خود سنبھال لی۔ ۱۵۲۸ء تک جھنگ، چنیوٹ اور شورکوٹ پر لنگاہ قوم کے افراد قطب الدین حسین خاں لنگر خاں اور شمشیر خاں قابض رہے، اور پھر مغلوں کے ہاتھوں شکست کھا کر یہ خاندان ہمیشہ کے صفحہ اقدار سے محو ہو گیا،

۱۵۲۸ء تا ۱۵۴۰ء جھنگ کا علاقہ پہلے مغل تاج دار ظہیر الدین بابر

کی سلطنت کا حصہ رہا، اور مقامی طور پر نواب مبارک خاں و نواب عزت خاں حکومت کرتے رہے، ہمایوں کی شکست کے بعد جب اقتدار شیر شاہ سوری

کے ہاتھوں میں منتقل ہوا تو یہ علاقہ بھی شیرشاہ کی تحویل میں آ گیا، شیرشاہ پہلا  
 زمانہ روا ہے جس نے جھنگ میں فوجی چوکیاں قائم کیں۔ یہ چوکیاں چنیوٹ  
 لنگر مخدوم، بخاریاں، رسول پور، ترمیو اور گڑھ ہمارا جہ میں تعمیر ہوئیں، پرانی  
 سڑکوں کی مرمت ہوئی۔ شیرشاہی عہد کی تعمیر کردہ سڑکوں کے آثار ہنوز  
 موجود ہیں، ان میں دو سڑکیں جھنگ صدر سے گزرتی ہیں، پہلی سڑک موجودہ خطاطی  
 بند کے ساتھ چاہ کھر ڈرا کے قریب ہے، اور دوسری دوسڑکیں مستن اور پتہ  
 کو جاتی ہیں۔ دریا کی شناختوں پر تین پل بھی اسی عہد میں تعمیر ہوئے۔ شیرشاہ  
 سورمی نے جھنگ میں ایک بڑا فوجی اصطبل اور قلعہ بھی بنوایا تھا، یہ قلعہ موجودہ  
 کٹہرہ بیروالا کے گرد و نواح میں واقع تھا، اور اصطبل اس سے ملحق تھا، کٹہرہ  
 بیروالا کا میدان سا کر شاہی کے بٹے پٹاؤ کا کام دیتا تھا، اس کے علاوہ موجودہ  
 گرنز کالج کی جگہ ایک کشادہ میدان تھا، جو لشکریوں کی قیام گاہ کے بطور  
 استعمال ہوتا تھا۔ شیرشاہ نے شورکوٹ میں اپنے چچا زاد بھائی تاج الدین سورمی  
 کو حاکم مقرر کیا، ملتان تک کا علاقہ اس کی عملداری میں تھا، تاج الدین  
 ایک خدا ترس اور درویش صفت حکمراں تھا، اس کے عہد حکومت میں ہر طرف  
 خوش حالی کا دور دورہ تھا، موجودہ شورکوٹ شہر اسی کا آباد کردہ ہے، کیونکہ  
 سکندر اعظم کے حملوں سے شورکوٹ شہر تباہ و برباد ہو گیا تھا، بعد کے  
 حکمرانوں نے نواں شہر شورکوٹ کے قریب عارضی شہر بسایا، جو اجڑ گیا

تلج الدین سُوری نے برباد شدہ قلعہ کی کھدائی شروع کرائی، تاکہ جگہ کو مہوار کر کے نیا شہر آباد کیا جائے۔ لاکھوں روپے کے مصارف کے باوجود قلعہ کے کھنڈرات مہوار نہ ہو سکے، مجبوراً قلعہ کے نیچے نیا شہر تعمیر ہوا، جس کی ابتدا میں فصیل بھی تھی، اور پختہ دروازے بھی، لیکن بعد میں امتدادِ زمانہ کے باعث فصیل اور دروازے گر گئے۔

یہاں مناسب معلوم ہوتا ہے کہ جھنگ کے حکم ران خانانوں کے عروج و زوال کا ذکر واقعات کے تسلسل کے تحت ذیل میں کر دیا جائے۔

لودھیوں کے عہدِ حکومت تک شورکوٹ اور چنیوٹ علاقہ ریاستوں کا درجہ رکھتے تھے اور ان کا نظم و نسق مقامی حکمرانوں کے سپرد تھا، جو صوبہ دار ملتان یا صوبہ دار لاہور کے تابع ہوتے تھے، یہ حکم ران ہر سال دربار لاہور کو خراج ادا کرتے تھے۔ لیکن نواب بہلول لودھی کے عہد میں ۸۵ھ کے لگ بھگ جھنگ کے تمام علاقوں کو ملا کر ایک ریاست بنا دی گئی جس کی حکومت چوچک سیال کوٹھیوں میں ہوئی۔ چوچک سیال قوم کا پہلا حکم ران تھا، جھنگ میں سیال قوم کی کم و بیش ۳۲ شاخیں مختلف ناموں سے موجود ہیں اور اب تک یہاں کے صاحبِ حیثیت زمیندار اسی قوم سے تعلق رکھتے ہیں، ان کا جدِ اعلیٰ راسیال علاقہ جون پور (پوپی) سے حضرت

یا فرید الدین گنج شکر کی خدمت میں حاضر ہو کر مسلمان ہوا اور بابا صاحب  
 کے ارشاد کے مطابق اس نے علاقہ کچھی میں سکونت اختیار کی، کچھی اس  
 علاقے کو کہتے ہیں جہاں دریا کے ساحل کے ساتھ ساتھ ریگ زار ہو، یہ دریائے  
 جلم کے کناروں کے ساتھ ساتھ خوشاب تک پھیلا ہوا ہے، کچھی پر اس  
 مہین قوم حکم ران تھی اور ان کی حدود ریاست منیکیرہ اور قصبہ اموانی  
 موجودہ نام حیدرآباد تک وسیع تھیں، راسیال نے جہاں قیام کیا وہ جگہ  
 اب تک سیالکوٹ کے نام سے مشہور ہے۔ حاکم وقت بہاؤ خاں راسیال  
 کی شرافت، عزت نفس اور حسن اخلاق سے بے حد متاثر ہوا اور اپنی سوباگ  
 نامی لڑکی اس کے جتانہ عقدر میں دے دی جس کے بطن سے تین لڑکے بھری  
 کوہلی اور ماہنی پیدا ہوئے، سپالوں کی نسل انہی سے چلی، موجودہ قصبہ کوہلی باقر  
 کارمیس چوچک ولد چوٹ تھا جس کی ریاست جو انہ سے ماچھیوال تک  
 پھیلی ہوئی تھی، سیالوں میں یہ پہلی جاگیر تھی، جو نواب بہلول لودھی حاکم لاہور نے  
 بخشی تھی، ورنہ قبل ازیں سیالوں میں کوئی رئیس یا حکم ران نہ تھا، البتہ  
 لوگ بابا فرید کی نسبت سے ان کا احترام کرتے تھے، اور حکم ران بھی ان کی  
 بزرگی ملحوظ خاطر رکھتے تھے،

چوچک بے اولاد تھا، اور حضرت محمد احمد کبیر ثانی بن مخدوم جہانیاں  
 جہاں گشت کا مرید تھا، اس نے مخدوم صاحب سے اولاد کے لئے دعا کرائی۔

ادبیائے جھنگ

ایک دن مخدوم صاحب نے چوچک سے کہا کہ خدا نے تمہاری دعا قبول کر لی ہے انشاء اللہ تمہیں اولاد نصیب ہوگی، ۲۳ برس میں اس کے گھر لڑکی پیدا ہوئی جس کا نام عزت بی بی تجویز ہوا، وہ بڑی صاحبہ، نیک سیرت اور عبادت گزار تھی، اس کے زہد کی وجہ سے لوگ اسے ہیر کہتے تھے، بعض شعراء نے رانجھا سے اس خاتون کے عشق و محبت کا افسانہ تراشا، حالانکہ رانجھا حقیقت میں ہیر کا مرید اور خلیفہ تھا، (کتاب کے آخر میں تفصیلی مضمون ملاحظہ فرمائیے)

نواب بہلول لودھی صیر کے حلقہ ارادت میں شامل تھا، اس نے اپنی مرشدہ کی خدمت کے لئے جہوانہ سے ماچھیوال تک کا علاقہ بطور جاگیر عنایت کیا، ہیر دنیاوی دھندوں سے ماوراضی، نابریں جاگیر کا انتظام اس کے والد چوچک نے سنبھال لیا، چوچک کی وفات کے بعد ہیست کا حقیقی بیچا مل خاں ریاست کا وارث ہوا۔ مل خاں بڑا زیرک، بہادر اور خوش گفتار تھا، اس نے حاکم لاہور سے قریبی مراسم ہوار کئے، رعایا کے ساتھ حسن سلوک اختیار کیا اور اپنی معاملہ نمہی اور خوش تدبیری سے رعایا کی تائید و حمایت پر اپنے مقبوضات میں توسیع کی کوشش کی۔ مل خاں کے زمانے میں ریاست جھنگ قوم نول کے زیر اقتدار تھی، اگرچہ نول بڑے دلیر اور جفاکش تھے، لیکن میرداد خاں نول جو اس وقت حاکم تھا، سخت تیز مزاج اور

وہی طبیعت کا مالک تھا، اس کے خلاف شکایات دربار لاہور تک جاتی رہتی تھیں، اسی دوران مل خاں کو موقع مل گیا اور اس نے دریائے چناب عبور کر کے نول ریاست کے ایک جھنڈے پر قبضہ کر لیا۔ اور جھنگ شہر کو دوبارہ بسایا (ساترچ میں جھنگ شہر پانچ بار اُجڑ کر آباد ہوا ہے) کیونکہ دریائے چناب کی طغیانی نے اسے تباہ ویرباد کر دیا تھا۔ مل خاں جھنگ شہر کو اپنا مرکز بنا کر نولوں سے برسرِ پیکار رہا۔ اور متعدد بار اس کے ہاتھوں نولوں کو شکست اٹھانی پڑی، یہاں تک کہ وہ کوٹ لاکھنواز کے قلعے میں سمٹ آئے اور محصور ہو گئے۔ نولوں نے مل خاں کے خلاف نواب بہلول کی خدمت میں عرضداشت پیش کی جس میں ایک الزام یہ بھی تھا کہ مل خاں کی بھتیجی عزت بی بی عرف ہیرا ایک برادر عورت ہے اور راجخانامی ایک شخص سے اس کے ناجائز مراسم ہیں، اور علاقہ کی حکومت کا اصل دار و مدار ہیرا پر ہے۔ مل خاں کے پاس کوئی اختیارات نہیں، نواب بہلول اپنی مرشدہ کے بارے میں ایسے گھٹیا الزامات سن کر آگ بگولہ ہو گیا، اور نولوں کے نمائندے کو پابند سلاسل کر دیا، ان سے اقتدار ہمیشہ کے لئے چھین لیا گیا، اور یہ تمام علاقہ مل خاں کی تحویل میں آ گیا، نول قوم کی حکومت ختم ہو گئی۔ اور خانہ جنگی بھی انجام پذیر ہوئی، بقول انتر علی ندوی۔ 'ہیر کے بارے میں عشقیہ کہانی کا پلاٹ یہیں سے پیدا ہوا جو شاعروں کے ہاتھ میں کہیں سے کہیں پہنچ گیا، مل خاں کو خانی کا خطاب

اولیائے جھنگ

اور تمام ریاست جھنگ اس کے حیطہ اقتدار میں آگئی، یہ صورت دیکھ کر درہم  
 قومیوں میں اضطراب کی لہر دوڑ گئی۔ اور وہ بھی حکومت کے خواب دیکھنے لگیں  
 نتیجتاً خاں کے خلاف بغاوتوں کا سلسلہ کھڑا ہو گیا، لیکن مل خاں  
 نے پے در پے تمام باغیانہ عناصر کی سرکوبی کی۔ اور انھیں ہمیشہ  
 کے لئے خاموش کر دیا۔ بہر کی وفات اپنے چچا کی زندگی میں ہی واقع  
 ہو گئی تھی۔ مل خاں نے اپنی بیٹی کو موجودہ مزار کی جگہ پر دفن کیا۔ نواب  
 مل خاں کے انتقال کے بعد اس کے چار لڑکوں میں سب سے بڑے  
 رٹ کے دولت خاں کو باپ کی وراثت اور بائشینی تفویض ہوئی، اس  
 کے زمانے میں تھل کے بلوچوں نے بغاوت کر کے کھچی کا علاقہ قبضہ میں  
 کر لیا، دولت خاں بغاوت رنج کرنے کے لئے روانہ ہوا اور میدان  
جنگ میں ایک تیر لگنے سے جاں بحق ہو گیا، اس کا مزار اٹھارہ ہزاری  
 میں موجود ہے، اس کے بعد اس کے بیٹے غازی خاں کو حکم راں تسلیم کیا گیا  
 غازی خاں نے تھل پر حملہ جاری رکھا، اور بلوچوں کو شکستِ فاش دی۔  
 پھر ان کے قتل عام کا حکم دے دیا، منگیرہ تک کا علاقہ غازی خاں کے ہاتھ  
 آ گیا، بلوچوں نے جھنگ میں آ کر غازی خاں سے پناہ مانگی، جو انھیں مل  
 گئی۔ اور تھل کا علاقہ واکزارد دیا گیا۔ غازی خاں پہلا حکم راں تھا جس  
 نے اپنی فوج کی بھرتی اور انتظام ماہانہ تنخواہ پر کیا، اور اپنا سکہ

راج کیا، یہ سکہ شہنشاہ اکبر کے زمانے میں بند ہو گیا تھا، اس نے اپنی ریاست  
کی سرحدوں پر مضبوط قلعے تعمیر کرائے، جن میں چوترہ کا قلعہ مشہور تھا،  
یہ قلعہ اب دریائے جہلم کی نذر ہو چکا ہے، ڈیرہ غازی خاں کا شہر بھی،  
غازی خاں کا ہی آباد کردہ ہے۔

### گکھیانہ شہر کی بنیاد

موجودہ شہر گکھیانہ عہد اکبری میں آباد ہوا۔ جس کی وجہ یہ  
تھی کہ میگھانامی ایک شخص نے جس کا شجرہ چار پشتوں کے بعد غازی خاں  
کے اجداد سے ملتا تھا، غازی خاں سے کہا کہ میرے قبیلے کے لوگ  
خانہ بدوشوں کی طرح تیری ریاست میں در بدر پھرتے ہیں، ان کو ایک  
جگہ آباد کر دو تو یہ لوگ تمہاری وفاداری کریں گے، غازی خاں نے  
میگھا کو شہر بسانے کی اجازت دے دی، اس طرح گکھیانہ شہر معرض  
وجود میں آیا، گکھیانہ سیالوں کا اثر و رسوخ یہاں اب تک پایا  
جاتا ہے۔

### ریاست کھیوہ

غازمی خاں کے ایک اور رشتہ دار مسمی کھیوہ ولد سستی نے

مگھکا کے تبتح میں اپنے قبیلے کے لئے بھی علاحدہ شہر بسانے کی اجازت طلب کی، غازی خاں آمادہ ہو گیا، چنانچہ سستی نے موجودہ قصبہ سیستانہ آباد کیا اور اس کے بیٹے کھیوہ خاں نے موجودہ قصبہ کھیوہ کی بنیاد رکھی، بعد ازاں کھیوہ کچھنگ کی ذیلی ریاست کا درجہ حاصل ہو گیا، جس کی حکومت ۱۵۷۰ء کے بعد چارپشتوں تک کھیوہ خاں مگی اولاد میں رہی، درجوعہ کی ریاست بھی اکبر کے عہد میں ہی معرض وجود میں آئی۔ بادشاہ نے یہ علاقہ شاہ دولت بخاری کو بطور جاگیر عطا کیا تھا:

غازی خاں کی وفات کے بعد اس کا بیٹا جلال خاں ریاست جھنگ کا مالک بنا۔ جلال خاں اپنے بھائی پہاڑ خاں سے برسہا برس بیکار رہتا تھا، جو اس وقت چوتھرہ کا حاکم تھا۔ دونوں بھائیوں میں ابتداء ہی سے حقپش اور ناراضی تھی۔ جلال خاں نے بھرپور حملہ کر کے گڑھ ہارا جہنک کا علاقہ فتح کر لیا، اس وقت گڑھ ہارا جہنک گڑھ میں شامل تھا۔ اس کے بعد یہ علاقہ مستقل طور پر جھنگ کا حصہ بن گیا۔ لیکن اس کی متعدد ذیلی ریاستیں ہوئیں۔ ان میں رامسن نے ریاست مسن قائم کی۔

غازی خاں کے آٹھ بیٹے تھے، ان میں صرف جلال خاں

ادریئے جھنگ

باپ کی وفات کے بعد تخت نشین ہوا۔ جلال خاں کے انتقال پر اس کا بیٹا رشید خاں حکم ران بنا، رشید پور کا قصبہ اسی نے آباد کیا لیکن وہ از خود ریاست کا انتظام اپنے بڑے بیٹے فیروز خاں کے سپرد کر کے دست بردار ہو گیا۔ فیروز کمزور طبیعت کا شخص تھا، اس کا چھوٹا بھائی کبیر خاں بڑا دلیر، شجاع اور غیرت مند تھا، اس نے اپنے دادا جلال خاں کا انتقام لینے کا ارادہ کیا، اور اس غرض سے بھاری جمعیت فراہم کرنے میں مصروف ہو گیا، موجودہ قصبہ گل مالہ میں اس نے اپنے لئے قلعہ تعمیر کروایا، قلعہ و شہر کی تعمیر و استحکام سے فراغت حاصل کر کے اس نے فیروز خاں سے ریاست کے نصف حصے کا مطالبہ کر دیا، فیروز خاں صورت حال بھانپ کر اپنے حق سے دست کش ہو گیا، اور تمام ریاست کبیر خاں کے سپرد کر دی۔ یہاں سے وہ اپنے خاندان سمیت ماچھیوال ہجرت کر گیا، اور ماچھیوال کے قریب نیا شہر فریسہ رز پور کے نام سے آباد کیا، جہاں اس نے ایک قلعہ بھی تعمیر کرایا، قلعہ کے نشانات آج تک موجود ہیں۔

## ریاست بھنگو کی تاسیس

علاقہ شورکوٹ میں بھنگو ایک مشہور قصبہ ہے، مغل شہنشاہ جہانگیر کے عہد میں شورکوٹ کے راجہ بھنگو نامی ایک حاکم نے اس کی بنیاد رکھی،

اس کا وزیر اعلیٰ میرک خاں سیال تھا، میرک خاں نے موقع پا کر اس کے خلاف مسلح بغاوت کر دی اور جھنگ کو قتل کر دیا، شورکوٹ پر میرک کا قبضہ ہو گیا، اس نے نیا شہر اپنے نام پر بسایا اور اسے ریاست شورکوٹ کا صدر مقام قرار دیا۔ قصبہ میرک سیال آج بھی تحصیل شورکوٹ کا مشہور قصبہ ہے۔ اسی عہد کا ایک اہم ترین واقعہ شہزادہ غریم کی بغاوت ہے۔ غریم جو بعد میں شاہ جہاں کے لقب سے تختِ دہلی پر رونق افروز ہوا اپنے باپ جہاں گیر کے خلاف صفت آرا ہونے کے لئے سیالوں کی نصرت و حمایت کا طلب گار ہوا، جب وہ جھنگ پہنچا تو سیالوں نے اسے ترمیو کے قریب گھیرا ڈال کر گرفتار کر لیا، اور اس کا تمام ساز و سامان لوٹ کر اس کو جہاں گیر کے رزبرو پیش کر دیا، جہاں گیر نے خوش ہو کر سیالوں کی ریاست کو مزید وسعت دے دی اور انہیں انعام و اکرام سے نوازا، اسی زمانے میں جھنگ کے نواب وزیر خاں جن کا صحیح نام علم الدین انصاری تھا، جہاں گیر کے مقرب بن کر لاہور کے حاکم مقرر ہوئے تھے،

## مرزا صاحبان

مرزا صاحبان سرزمینِ جھنگ کا مشہور رومانی قبضہ ہے۔ اس حسین باب کی اصلیت یہ ہے کہ ریاست کھیوہ کے حکمران کھیوہ خاں کی منہ بولی بہن جو قوم مرٹھل سے تھی

اولیائے جھنگ

دانا آباد علاقہ کمالیہ کی ساھی قوم کے ایک شخص سے بیاہی ہوئی تھی،  
 (ساھی کھریوں کی شاخ ہے) اس خاتون کے ایک بیٹے کا نام میرزا خاں تھا جو  
 جو اول عمر سے ہی اپنے کھیوہ خاں کے پاس مقیم تھا، کھیوہ خاں  
 کی بیٹی صاحبان اس کی ہم عمر تھی اور دونوں ایک ہی مسجد میں تعلیم پاتے  
 تھے، دونوں کے درمیان احساس گمانگت و رفاقت بچپن ہی سے بیدار  
 ہو رہا تھا، جب دونوں سن بلوغ کو پہنچے تو ان کی باہمی محبت آشکارا ہو گئی  
 کھیوہ خاں نے فی الفور صاحبان کے رشتہ کا بندوبست کر لیا۔ خان ظاہر چچا بندھڑ  
 روٹھان کبریا لے آیا، اچانک مرزا نے شب خون مارا، اور صاحبان  
 کو اغوا کر لیا، چھڑھڑوں نے تعاقب کر کے مرزا کو راوی کے کنارے قتل کر دیا  
 صاحبان کی شادی ہو گئی، لیکن صاحبان مرزا کا خون معاف نہ کر سکی، اسے  
 اس کی ہلاکت کا بے حد تعلق تھا، نتیجہ یہ ہوا کہ خاندان اور زوجہ کے مابین مناسبات  
 تعلقات برقرار نہ رہ سکے، بالآخر صاحبان کو کھیوہ خاں کے ایماء پر قتل کر دیا  
 گیا، اسی روز سے ماہنی سیالوں میں دختر کشی کی رسم چل پڑی، ماہنی سیالوں  
 نے ہزار ہا لڑکیوں کو پیدا ہوتے ہی تہ تیغ کر دیا۔ یہ قبیح رواج میجر جارج  
 ولیم ہیلٹن کشر ملتان کی بھرپور کوششوں سے برطانوی عہد حکومت میں  
 بڑی مشکل سے ختم ہوا۔

حضرت مجدد الف ثانی سرہندی بھی ایک بار جھنگ

تشریف لائے تھے، آپ نے اپنے ہم مکتب دوست نواب سعد اللہ خاں کی  
 معیت میں ایک ہفتہ چنیوٹ میں قیام فرمایا۔ بعد میں سعد اللہ خاں  
 شاہجہان کے وزیر اعظم مقرر ہوئے، ان کے حالات زندگی پر مشتمل کتاب  
 عن قریب شائع ہو رہی ہے۔

داراشکوہ نے بھی اپنے باپ کے خلاف علم بغاوت بلند کر کے  
 جھنگ میں قیام کیا تھا، وہ جھنگ صدر کے محلہ چنیلی مارکیٹ کی ایک  
 گلی میں جو دفتر میونسپل کمیٹی کے بالمقابل واقع ہے ٹھہرا تھا، اس نے اپنی  
 جلنے رہائش سے ملحق ایک مسجد تعمیر کرائی جو آج بھی موجود ہے، اگرچہ  
 اس کی عمارت دوبارہ تعمیر ہوئی ہے۔

اورنگ زیب عالم گیر نے قندھار کی مہم سے مراجعت  
 کے دوران قلعہ گڑھ مہاراجہ میں ایک ہفتے قیام کیا، اور یہاں کے  
 فقراء سے ملاقات کی، ان میں حضرت محبوب عالم جن کا مزار شورکوٹ  
 میں ہے اور حضرت بابو سلطان بھی شامل ہیں، محبوب عالم کو وسیع  
 جاگیر عطا کی،

کبیر خاں نے سولہ سال تک جھنگ پر بڑے تزک و احتشام  
 اور طنطنہ و دبدریہ کے ساتھ حکومت کی، لیکن درشت مزاج کا مالک تھا عوام  
 کے دل نہ جیت سکا، اس کی موت کے بعد اس کا لڑکا ولی داد خاں پائین

بنا، ولی دادخاں نہایت زیرک، معاملہ فہم اور جہاں دیدہ شخص تھا، اس نے زمام حکومت سنبھالنے کے بعد تمام ذیلی ریاستوں کے نظام مالگزار کی کاجائزہ لیا، اور انتظامی امور کی دیکھ بھال شروع کی، ایسے کاموں سے ولی داد کی شہرت و عظمت میں چار چاند لگ گئے۔

ایک بار ایسا ہوا کہ لاہور کے صوبہ دار نے تمام مقامی سربراہوں اور والیوں کو مالگزاری ادا کرنے کے لئے چینیوٹ میں طلب کیا۔ ولی دادخاں کے سوا تمام رئیسوں نے حاضری دے کر معذرت کی، لیکن حاکم اعلیٰ کو ولی دادخاں کے خلاف بھڑکانے اور مشتعل کرنے کی کوشش کرتے رہے، ولی داد کو معلوم ہوا تو اس نے ایک انتہائی تیز رفتار قاصد چینیوٹ روانہ کیا، اور اطلاع بھیجی کہ وہ تمام بقایا جات کی ادائیگی کرنا چاہتا ہے، اس نے جلتے ہی تمام روپیہ ادا کر دیا اور صوبہ دار سے درخواست کی کہ جن رئیسوں نے حساب بے باق نہیں کیا ہے ان سے وصولی کا فرض اس کے سپرد کر دیا جائے، وہ تمام باقی داروں سے روپیہ وصول کر کے دربار لاہور میں خود بھیج دے گا، صوبہ دار نے اس تجویز کا خیر مقدم کیا، اور جلد امور کی انجام دہی کے اختیارات اس کے فرائض میں شامل کر دئے، ولی دادخاں ان رئیسوں کو اپنے ہمراہ لایا اور آتے ہی قید میں ڈال دیا، ان کی ریاستوں کو شکر کشی کے ذریعے براہ راست

اپنے قبضہ میں لے لیا، مفتوحہ ریاستوں میں کھیوہ، کما تیرہ، مسن، رشید پور،  
 میرک سیال، رجوعہ اور چنیوٹ شامل تھیں، بعد ازاں رجوعہ کی ریاست  
 جہانگیر کے حکم پر سادات رجوعہ کو واپس لوٹا دی گئی، رفتہ رفتہ ولی داد خاں  
 نے باقی ماندہ ریاستوں کا بھی الحاق کر لیا، ان میں ماڑی شاہ سخیرا، تلوارہ  
 کھوکھراں، کوٹ خاں قابل ذکر ہیں۔ ماڑی شاہ سخیرا دراصل سادات کی ملکیت  
 تھی، لیکن ڈیرہ غازی خاں کے ایک بلوچ نصرت نے حملہ کر کے اس پر قبضہ  
 کر لیا تھا، ولی داد خاں نے نصرت کو شکست دے کر پنڈی بھٹیاں سے  
 کما تیرہ تک اپنی ریاست وسیع کر لی، یہ مردم شناس اور دانا حکمراں  
 وزیر آباد کے قریب سکھوں کی ابتدائی شورش کا قلع قمع کرنے میں مصروف  
 تھا کہ تونج کا سخت حملہ ہوا پھر وہ اس ہلک مرض سے جانبر نہ ہو سکا۔  
 اور ۱۱۶۳ھ میں دار فانی سے عالم جاودانی کی طرف کوچ کر گیا۔

ولی داد خاں کی رعایا پروری ایک مدت تک ضرب المثل  
 رہی، اس نے عوامی فلاح و بہبود کے کاموں میں دل کھول کر حصہ لیا تھا، رعایا  
 خوش حال اور فارغ البال تھی، ہر طرف اطمینان و سکون کا بسیرا تھا، اور لوگ  
 امن و چین کی زندگی گزار رہے تھے، ولی داد خاں کو تعمیرات کا بھی شوق تھا،  
 اس نے متعدد عمارتیں بنوائیں، ان میں احمد پور سیال کا قصبہ اور گڑھ ہارا جہ  
 خاص طور پر قابل ذکر ہیں۔

## عنایت اللہ فیروز جنگ

ولی داؤد خاں اولاد زرنہ سے محروم تھا ۱۰ اس کی ایک بیٹی فتح بی بی تھی، جس کو اس نے اپنے بھتیجے عنایت اللہ خاں کے عقد میں دے دیا تھا، اس کے دو بیٹے شہادت خاں اور شیر خاں تھے، ولی داد کے مرنے کے بعد اس کے دونوں نواسے بیک وقت جانشین قرار پائے۔ وہ دونوں ابتدا میں ایک ہی تخت پر بیٹھے تھے، لیکن بعد میں اختلاف پیدا ہو گیا۔ دونوں میں زبردست مقابلہ ہوا عنایت اللہ خاں کو ان کی باہمی کش مکش اور غارت گری سے رنج پہنچا، اس نے ریاست کا نظم و نسق ۱۱۶۷ میں تنگ آ کر خود سنبھال لیا، جب ہندوستان پر احمد شاہ ابدالی کے حملے شروع ہوئے، ولی داؤد خاں کی ریاست کا میر منظم عنایت اللہ خاں ہی تھا، اس نے احمد شاہ ابدالی سے معاہدہ کر کے جھنگ کولوٹ مارا اور غارت گری سے محفوظ رکھا، البتہ ابدالی کے لشکر نے عنایت اللہ خاں کے مخالفین کی اچھی طرح گوشمالی کی، اور جو ریاستیں مثلاً رشید پور، منگیرہ، فیروز پور وغیرہ ان کے قبضے میں تھیں وہ ساری عنایت اللہ خاں کے حوالے کر دیں، اس کے عوض عنایت اللہ نے احمد شاہ ابدالی کو قتل اور ملتان کے حکمران خاندانوں کی کمزوریوں اور رازوں کے بارے میں خفیہ معلومات بتیائیں

جن سے استفادہ کرتے ہوئے احمد شاہ نے لوٹ مار کا بازار خوب گرم کیا

## ملتان پر بلعینار

احمد شاہ ابدالی کی ملتان پر فوج کشی، مسلسل حملوں اور تلخوت و تاراج کے نتیجے میں متعدد حکم رانوں کو اپنی ریاستوں سے دست بردار ہونا پڑا تھا۔ انہوں نے اپنی محسرومی کا انتقام عنایت خاں سے لینے کا فیصلہ کیا، ان میں نواب علی محمد خاں ایک نامور جرنیل تھا۔ اس نے بھنگ کے بعض علاقوں پر دھاوا بول دیا اور سخت کشت و خون کے بعد ماڑی شاہ سنخیرا پر قبضہ کر لیا۔ عنایت اللہ خاں نے بڑی بے جگری سے اس کا مقابلہ کیا، معرکہ کارن پڑا اور بالآخر علی محمد خاں کے لشکر نے راہ فرار اختیار کی، سینکڑوں سپاہی گرفتار ہو گئے، نتیجتاً علی محمد خاں کے علاقوں پر بھی عنایت اللہ خاں کا تسلط ہو گیا۔

## کوٹلہ ظریف خاں

شورکوٹ کے قریب کوٹلہ ظریف خاں ایک اہم قصبہ موجود ہے اس کی بنیاد احمد شاہ ابدالی کے ایک سپہ سالار ظریف خاں نے ۱۷۵۷ء میں رکھی تھی، احمد شاہ ابدالی اور عنایت اللہ کے مابین جو معاہدہ طے پایا تھا

اس کی رُو سے عنایت خاں نے خسراج دینا منظور کیا تھا، جس کی وصولی کے لئے احمد شاہ نے ظریف خاں کو مقرر کیا، ظریف خاں نے یہاں قلعہ تعمیر کروایا اور یہیں وفات پائی، بعد میں اس کی اولاد نے بھی مستقل طور پر جھنگ میں بودوباش اختیار کر لی، ظریف خاں عصب کو کاخیل نسل سے تعلق رکھتا تھا جس کا پدیری شجرہ نسب عبدالرشید بن قیس سے جو پہلا یہودی النسل مسلمان تھا اور افغانستان میں آباد ہو گیا تھا، جانتا ہے، اور مادری سلسلہ خالد بن ولید پر منتج ہوتا ہے،

### گرٹھ مہاراجہ

نواب علی محمد خاں گرٹھ مہاراجہ پر حکومت کرتا تھا، اس کا علاقہ صوبہ دار ملتان کے ماتحت تھا، نواب مذکور نے صورت نگہ اور عجیب نگہ نامی دو افراد کو اپنا مختار کاربنار رکھا تھا، جب علی محمد خاں مازمی سنجیرہ سے شکست کھا کر بھاگا تو عنایت اللہ خاں نے اس کا تعاقب کیا، سیاسی دوران اسلام آباد، نیکو کارہ اور جلال پور تحصیل شورکوٹ کے کلاذ قوم کے رُاسا علی محمد کی حمایت پر مہربت ہو گئے۔ اور انہوں نے عنایت خاں کی فوجوں کو گرٹھ مہاراجہ سے نکال دیا، عنایت خاں ہزیمت اٹھا کر شورکوٹ چلا آیا، جہاں اس نے بہادر شاہ قریشی دمسوس قصبہ

تویلی بہادر شاہ) میاں ماچھی اور عنایت خاں (عمائدین قوم پنجبیانہ)  
 نورنگ خاں (سردار قوم کاٹھیہ) سلطان خاں (سردار قوم گلزنہ)  
 سے امداد طلب کی اور دوبارہ گڑھ بہاراجہ کا محاصرہ کر لیا، دو ماہ تک  
 جنگ جاری رہی، بالآخر عنایت اللہ خاں نے قلعہ منخر کر لیا، اس مہم  
 میں نواب علی محمد خاں قتل ہو گیا، اور اس کی نعش ملتان بھجوا دی گئی۔

## کوٹ لنگر

قصبہ ماٹری سے ساہیوال تک کی ریاست شیرخاں ٹوانہ کے  
 پاس تھی، اُس نے عنایت خاں کو مال گزاری کا حصہ دینا بند کر دیا، شیرخاں  
 اور عنایت کے مابین محاصمت شروع ہوئی، شیرخاں نے بہاراجہ  
 رنجیت سنگھ کے باپ بہان سنگھ سے معاونت کی درخواست کی،  
 یہ پہلی فوج تھی جو بھنگی سکھوں کی قیادت میں جھنگ پر حملہ آور ہوئی۔  
 عنایت خاں نے ریاست بڑانہ کے سربراہ ہشمانی بھٹی کی امداد سے سکھ  
 فوج کا مقابلہ کیا، امداد نہیں ٹکست فاش دی، ریاست جھنگ  
 کی حدود ساہیوال تک وسیع ہو گئیں۔ شیرخاں ٹوانہ اسیر ہو کر  
 بھنگ پہنچا، لیکن اسے بعد میں رہا کر دیا گیا،

ادیانے جھنگ

## چنیوٹ پر سکھوں کا حملہ

جب سلطنتِ مغلیہ کا آفتابِ اقبال غروب ہو گیا تو سکھوں نے شاہی مقبوضات پر ہاتھ صاف کرنا شروع کیا، چنانچہ سردار گنڈا سنگھ کے بھتیجے و سوسنگھ نے چنیوٹ پر ہلہ بول دیا، اس وقت چنیوٹ کا قلعہ دار انوپ سنگھ تھا، اُس نے حملہ آوروں کے ساتھ سازش کر لی، نتیجتاً خود عنایت خاں نے میدانِ جنگ میں فوجوں کی کمان کی، سکھ ہار گئے، و سوسنگھ موقع پر ہی ہلاک ہو گیا، باقی سکھوں نے امان طلب کی، اس طرح چنیوٹ پر عنایت خاں کا تسلط برقرار رہا۔ چنیوٹ کا شہر اور قلعہ ماچھی خاں کی بہن رانی چندن نے تعمیر کروایا تھا، جو عموماً مردانہ لباس پہنتی اور بڑے کروفر کے ساتھ حکومت کرتی تھی،

## حیدرآباد کی فتح

حیدرآباد و منکیرہ پر خوش حال خاں کی حکومت تھی، بلوچوں نے اس کے خلاف بغاوت کی اور دونوں شہروں پر قبضہ کر لیا۔ خوشحال خاں ساداتِ بخاری کا معتقد تھا، اس نے نور بہار شاہ بخاری ساکن چ بھاپو

کی خدمت میں شکایت پیش کی، نو بہار شاہ نے اس کی امداد کے لئے عنایت خاں کو لکھا، عنایت خاں نے اپنے لڑکے صاحب خاں کی زیر قیادت لشکر روانہ کیا، حیدرآباد اور منگیرہ فتح ہو گئے، اور بلوچوں کو گرفتار کر لیا گیا۔ اس طرح جھنگ کی حدود میاں والی تک وسیع ہو گئیں

### امیر کابل کی آمد

عنایت اللہ خاں کے آخری سالوں میں امیر دست محمد خاں والی افغانستان کے والد امیر جہاں خاں ۱۱۹۸ھ میں جھنگ تشریف لائے آپ نے عنایت خاں کے پاس قیام کیا اور عنایت خاں سے اس کی ہمشیرہ کے رشتے کی درخواست کی، اس وقت عنایت خاں کی سات بہنیں بن بیاہی موجود تھیں۔ اس نے ایک ہی رات میں سب کا نکاح کر کے امیر جہاں خاں سے گلو خلاصی حاصل کی۔ جہاں خاں، عنایت خاں کے انکار سے دل برداشتہ ہو کر واپس چلے گئے۔

عنایت اللہ خاں نے ۱۵ صفر ۱۲۰۳ھ کو وفات پائی۔

### سکھوں کا دوسرا حملہ

عنایت خاں کے دو بیٹے تھے، ایک سلطان محمود خاں،

اولیائے جھنگ

دوسرا صاحب خاں، صاحب خاں ایک طوائف کے بطن سے تھا، سلطان محمود  
 باپ کا جانشین مقرر ہوا۔ صاحب خاں نے چند سال تو صبر کے تلخ گھونٹ  
 پیئے، انجام کار بھائی کے خلاف علم بغاوت بند کیا اور مہاراجہ رنجیت سنگھ  
 کے والد سردار مہان سنگھ سے امداد طلب کی، مہان سنگھ شکر  
 نے کڑھاکھر سے شاہ جیونہ پر حملہ آور ہوا، شاہ جیونہ اس وقت دفاعی  
 پوز کی تھی، جس پر کرم سنگھ بطور نگران متعین تھا، کرم سنگھ نے  
 شکست تسلیم کر لی، مہان سنگھ اور صاحب خاں کی افواج نے من  
 تک تمام علاقہ فتح کر لیا، سلطان محمود نے گڑھ مہاراجہ، منکیرہ، ملتان  
 اور شورکوٹ کے والیان ریاست سے لگ حاصل کر کے مہان سنگھ اور  
 صاحب خاں کو شکست دی، مہان سنگھ واپس چلا گیا اور صاحب خاں  
 روپوش ہو گیا، چھ ماہ بعد صاحب خاں کو خبر ملی کہ اس وقت جھنگ  
 خالی ہے، سلطان محمود کی فوجیں باہر ہیں، اس نے موقع غنیمت جان کر  
 جھنگ شہر پر حملہ کر دیا، اور قلعہ فتح کر کے سلطان محمود کی مال کو جو بیٹے  
 کے نام پر خود حکومت کرتی تھی موت کے گھاٹ اتار دیا، یہ واقعہ ماہ  
 شعبان ۱۲۰۴ھ میں رونما ہوا، ضلع کے زعماء نے دونوں بھائیوں  
 میں مفاہمت کرا دی، چنانچہ دونوں بھائی بیک وقت دربار لگانے لگے،  
 مگر چھ ماہ بعد صاحب خاں کی نیت پھر خراب ہوئی اور اس نے سلطان محمود

کو قلعہ چو ترہ میں منتقل کر دیا، محرم الحرام ۱۲۰۵ھ میں بالآخر اس نے  
 گلا گھونٹ کر سلطان محمود کا کام تمام کر دیا، لیکن خود بھی اسی سال  
 ۲۲ جمادی الثانی کو عبرت ناک انجام سے دوچار ہوا، عین اس وقت  
 جب وہ سہرا باندھے اپنی دلہن کے پاس جا رہا تھا قتل کر دیا گیا، اس کے  
 قتل میں شاہ جیوز کے سپہوں اور بھرانوں کی سازش تھی۔ وہ اسے  
 ہمہ شکن اور حریص تصور کرتے تھے، بھرانوں اور منہی سیالوں نے  
 صاحب خاں کی بارات کا تمام ساز و سامان اور قلعہ کا کل مال و اسباب  
 لوٹ کر اپنا غصہ ٹھنڈا کیا۔ صاحب خاں کے قتل سے تین روز بعد  
 جھنگ کی ریاست کبیر خاں سیال کے سپرد کر دی گئی اور صاحب خاں  
 کی بیوہ نے بھی کبیر خاں سیال سے نکاح کر لیا، کبیر خاں  
 دورانہدیش اور صلحت شناس تھا، اس نے دیگر حکمرانوں اور  
 خاص طور پر سکھ لٹیروں کی دست برد سے جھنگ کو محفوظ رکھنے  
 کی ہر ممکن تدبیر کی، گیارہ سال حکومت کرنے کے بعد وہ ۱۲۱۶ھ  
 میں فوت ہو گیا، اس کا بیٹا احمد خاں اس کی زندگی میں ہی باغی ہو گیا  
 تھا۔ احمد خاں نے باپ کو بے حد تنگ کیا اور خود ریاست کا مالک  
 بن بیٹھا۔

## مہاراجہ رنجیت سنگھ کا حملہ

مہاراجہ رنجیت سنگھ نے کبیر خاں کے بیٹے احمد خاں کو جھنگ کا حکم ران تسلیم کر لیا تھا، لیکن اس کی نیت میں فتور تھا، وہ دراصل خود براہ راست حکومت کا خواہش مند تھا، اس نے براستہ چنیوٹ حملہ کیا، چنیوٹ فتح کر کے اپنی قلمرو میں شامل کر لیا۔ اوردسمبر ۱۸۱۹ء عیسوی میں جھنگ پر زبردست یورش کی، احمد خاں نے ساٹھ ہزار روپیہ سالانہ خراج کی پیشکش کی جس پر مہاراجہ نے صلح کر لی اور واپس چلا گیا، لیکن تین سال بعد پھر احمد خاں پر عہد شکنی کا الزام لگا کر حملہ آورا ہوا۔ سکھوں نے جھنگ نگھیانہ کے مضامات میں دو ماہ تک زبردست قتل و غارت اور لوٹ مار جاری رکھی، احمد خاں قلعہ میں محصور ہو گیا۔ مہاراجہ نے قلعہ پر گولہ باری کر کے اسے فتح کر لیا، اس نہیم میں جھنگ نگھیانہ کی غیر مسلم آبادی نے سکھ فوج کا ساتھ دیا۔ احمد خاں موقع پا کر اُچ گل امام کے قلعہ میں پناہ گزیں ہو گیا، اسی دوران احمد خاں نے پھر مہاراجہ سے سلسلہ جنیبانی شروع کی، آخر کار مہاراجہ ساٹھ ہزار روپیہ سالانہ خراج اور احمد خاں کے لڑکے عنایت خاں کو بطور پریمال قبول کرنے پر رضامند ہو گیا۔ قلعہ کو مہاراجہ میں دونوں

کے درمیان معاہدہ مسلح طے پا گیا اور احمد خاں نے اپنے بیٹے عنایت کو  
 مہاراجہ کے حضور میں بطوریرغمال پیش کر دیا، مہاراجہ عنایت کو اپنے  
 ہمراہ لاہور لے گیا، اور فوج میں بھرتی کر لیا۔ پھر اسے لاہور کے قریب  
 پرگنہ میر ووال کار میں مقرر کر دیا گیا، لیکن جب چھ ماہ بعد ملتان پر چڑھائی  
 کرنے کے لئے کھڑک سنگھ کی قیادت میں فوج روانہ کی تو عنایت خاں کو  
 بھی اس کے سپرد کر دیا۔ سکھوں نے ۲۲ رمضان المبارک ۱۲۲۵ھ ہجری  
 کو براہ جھنگ ملتان فتح کر لیا، عنایت خاں کو لیتے کا حکم مقرر کر دیا  
 گیا۔ ایک سال بعد عنایت خاں کا سووال کے مقام پر راجہ گلاب سنگھ  
 اور دیوان ساون مل حاکم ملتان کے درمیان لڑائی کی بھینٹ چڑھ گیا،  
 اس کے بعد جھنگ پر دیوان مول راج نے حکومت سنبھالی، یہ شخص  
 اچھا فرماں روا ثابت ہوا۔ اور لوگوں کو اطمینان اور دل جمعی کی زندگی  
 نصیب ہوئی۔

سکھوں کے عہد حکومت کے یادگار آثار میں ساحل چناب  
 پر واقع ایک عظیم مندر ہے، جو آج بھی ستیاہوں کی خصوصی توجہ کا مرکز  
 بنتا ہے۔ یہ مندر جموں کے مہاراجہ گلاب سنگھ نے چنیوٹ پر قرضہ کرنے  
 کے بعد تعمیر کرایا تھا، اسی طرح جھنگ سے چھ میل دور موضع باغ کے  
 نزدیک نانک سرنام کا گاؤں آباد ہے۔ یہاں بابا نانک تشریف لائے تھے

اور ایک روز قیام فرما رہے تھے، بعد ازاں اسی مقام پر گور و گوبند سنگھ نے ایک شان دار عمارت بنوائی جو بسکھوں کے نزدیک متبرک تصویر کی جاتی ہے۔

اس کے بعد مختلف ہندو اور سکھ جھنگ پر حکومت کرتے رہے، سیالوں کی حکومت عملاً معدوم ہو چکی تھی، البتہ ان کو جاگیروں سے نواز گیا۔ اور بعض رئیسوں کے وظائف بھی مقرر ہوئے جو انگریزی عہد تک قائم رہے، انہی جاگیرداروں کی وجہ سے سیال آج تک زمیندار بنے ہوئے ہیں۔

۱۸۴۹ء میں پنجاب پر انگریزوں کا تسلط قائم ہو گیا، ضلع جھنگ نتیجتاً براہ راست برطانوی عمل داری کے تحت آ گیا، برطانوی دور کا پہلا ڈپٹی کمشنر اجرین تھا، جس نے ریاستوں کی حد بندی ختم کر کے از سر نو مال گزاری کی شرح مقرر کی اور بندوبست اراضی کا اہتمام کیا۔ ابتدا میں برطانوی حکومت نے جھنگ کو چار تحصیلوں میں تقسیم کیا، تحصیل چنیوٹ، تحصیل قادر پور، تحصیل شورکوٹ اور تحصیل گڑھ مہاراجہ، مگر ۱۸۶۶ء کے بندوبست مال کے مکمل ہونے پر گڑھ مہاراجہ اور قادر پور کی دو تحصیلیں ختم کر دی گئیں، اور جھنگ کی تحصیل وجود میں آئی، گھمیانہ شہر کے موجودہ چوک بازار میں عدالتیں اور سرکاری دفاتر تعمیر ہوئے، میونسپلٹی جھنگ کی بنیاد ۱۸۸۸ء میں رکھی گئی

شہری آبادی روز افزوں تھی، اس لئے عدالتیں اور دفاتر سابقہ مقامات سے اٹھا کر موجودہ احاطہ کچہری میں منتقل کر دئے گئے (یعنی اس وقت شہر سے باہر تھا) اس کے علاوہ جھنگ کی حدود میں ان گنت روڈوں کے گئے۔ برطانوی حکومت کے قبضہ اقتدار کے وقت یہ، حیدرآباد، منیکیرہ، پنڈی بھنیاں، خوشاب، ساہیوال، کماپہ، لائل پور اور منٹگمری جھنگ کی حدود میں شامل تھے۔ ۱۹۰۱ء میں کماپہ اور منٹگمری کو علاحدہ کر کے ضلع منٹگمری بنا دیا گیا، خوشاب، ساہیوال کو شاہ پور میں ضم کر دیا۔ ۱۹۰۶ء میں لائل پور کا نیا ضلع معرض وجود میں آیا، یہ منظر گڑھ میں اور منیکیرہ و حیدرآباد ضلع میانوالی میں شامل ہو گئے، پنڈی بھنیاں کا علاقہ بعد میں ضلع گوجرانوالہ میں شامل کر دیا گیا۔ اور شاہ پور ضلع سے لایاں کا علاقہ جھنگ میں شامل کیا گیا

## انگریزوں کے خلاف نفرت

برطانوی حکومت کے خلاف اہل جھنگ کے قلوب میں سخت نفرت جاگزیں ہو گئی، اس کی دو وجوہ تھیں، زعمائے علاقہ اس لئے ناراض تھے کہ ان کی حکومتیں اور اقتدار چھن گیا تھا، عوام انگریزوں کو کافر قرار دیتے تھے۔ ابتداء میں انگریزوں کو نظم و نسق نبھانے میں بڑی مشکلات پیش آئیں، مختلف مقامات پر قوموں اور قبیلوں نے لوٹ مار کا سلسلہ

ادلیئے جھنگ

شروع کر دیا، انگریز افسر قتل ہونے لگے، اور سرکاری مال لوٹا جانے لگا، اس قتل و غارتگری کا اہم مرکز کھچی کا علاقہ تھا، رفتہ رفتہ عوامی اضطراب منظم بغاوت کی صورت میں ظاہر ہوا۔ ۱۸۵۷ء کی جنگِ آزادی میں کھچی کی جملہ قوموں نے نمایاں حصہ لیا، یہ مجاہدین جنگلوں میں روپوش رہتے اور موقع ملتے ہی سرکاری گوداموں کو لوٹ لیتے، جب دہلی میں نشانِ حریت بلند ہوا تو اہل جنگ قربانیاں پیش کرنے میں کسی سے پیچھے نہ تھے، یہاں کے قریشیوں، ماہی سیالوں، نولوں، سپیروں، چھیوٹ کے بعض خوجوں اور اعوانوں نے مجاہدین کے دستے دہلی کی جانب روانہ کر دیے، انگریز ڈپٹی کمشنر کا کس برکلی کو سخت صدمہ ہوا اور اس نے کثیر فوج لے کر کھچی پر حملہ کر دیا۔ مجاہدین نے تین ماہ تک کھیوہ خاں کے پوتے نصرت خاں جو مجاہدین کا کمانڈر تھا کی نگرانی میں ڈٹ کر مقابلہ کیا اس جنگ میں نصرت خاں شہر کوٹ کے قریب شہید ہو گیا۔ انگریزی فوج کیل کانٹے سے لیس ہر طرح چاق و چوبند تھی۔ اس کے برعکس مجاہدین کا — مومن ہے، تو بے تیغ ہی لڑتا ہے سپاہی کے مصداق بغیر ساز و سامان و آلاتِ حرب کے جنگ لڑ رہے تھے، نتیجتاً ایک ہزار مجاہدین نے جامِ شہادت نوش کیا۔ ان سرفروشیوں کی قبریں ماچھوال، چاندنہ، کوٹ شاگر اور بٹہ ولایت شاہ کے وسیع و عریض میدانوں میں دعوتِ نظارہ دے رہی ہیں۔

اس جگہ وہ لوگ دم ساڑھے ہوئے خاموش ہیں  
 کارنامے جن کے جرات بخش و سطوت کو بخش ہیں  
 میں یہاں مدفون وہ سین تین وزنگیں عسدار  
 سینکڑوں قلب و نظر کرتے تھے جن کا انتظار  
 دفن ہیں ان خاک کے نودوں میں وہ آنکھیں وہ دل  
 منکشف تھے جن پہ اسرار و رموز آب و رگل  
 بیوگی دے کر جو البسیلی دلہن کے واسطے  
 کت گئے اٹھتی جوانی میں وطن کے واسطے  
 مجاہدین نے موضع بلخ سے چار میل دور ڈپٹی کمانڈر بریلی کو قتل  
 کر کے آتشِ انتقام بجھائی۔

۱۸۸۰ء تک جھنگ میں برطانوی حکومت مال گزاری کی  
 وصولی کا نظام ایسے قابو میں لاسکی تھی، لیکن نفرت و کدورت منہوز  
 باقی تھی، جسے انگریزوں نے رفتہ رفتہ بڑی بڑی جاگیروں اور اعزازات  
 کا لالچ دے کر ختم کیا۔

جھنگ کے مسلمانوں نے بادلِ نحواستہ انگریزی سطوت  
 کے سامنے تسلیم خم کر دیا تھا، لیکن جب بھی موقع ملتا اس کے خلاف  
 محاذ قائم کر لیتے۔ بیسویں صدی میں تحریکِ آزادی نے ملک گیر مہمانے

ادیب نے جھنگ

پر جو ہم شروع کی تھی، جھنگ والوں نے اسے آگے بڑھانے میں جوش و خروش سے  
 حصہ لیا، لیکن ضلع کے بااثر اور متمول زمیندار جن میں بعض خوبے، سید، سیال  
 اور قریشی شامل ہیں حکومت کے ٹک خوار بن گئے۔ ۱۹۱۵ء میں حضرت مولانا  
 محمد علی جوہر کی جھنگ میں تشریف آوری کے موقع پر کچھ صورت حال بدلی۔

اہل جھنگ نے دس ہزار روپیہ فراہم کیا اور اپنے آپ کو تحریکِ خلافت کے پُر جوش حامیوں  
 کی صف میں کھڑا کر کے گرفتاریوں کے لئے پیش کر دیا، جھنگ سے پہلی گرفتاری مولانا  
 محمد ذاکر ناظم جامع محمدی شریف نے دی۔ پھر جب ۱۹۳۱ء میں مجلس اعلیٰ نے تحریکِ آزادی

کشمیر شروع کی تو جھنگ کے چھ سو رونا کار محاذ کشمیر پر پہنچے، اس تحریک کا شہید اول  
 اہل جھنگ تھا، جو ضیوٹ کا باشندہ تھا۔ اس کے بعد ۱۹۳۹ء میں دوسری جنگِ عظیم کے

فوجی بھرتی شروع ہوئی تو جھنگ کے عوام اس کا باایکھاٹ کرنے میں پیش پیش تھے۔ فوجی  
 بھرتی کے خلاف معاندانہ سرگرمیوں کے الزام میں کم وبیش دو سو اصحاب جیلوں میں ڈال دیے گئے

جو طویل عرصہ تک قید و بند کی سوتیلیں ٹھاتے رہے لیکن وہ اپنے موقت ایک ہیچ نہ تھے، ان میں نونہاں

شہید بھی تھا جو جیل میں اذیت کے باعث جاں بحق ہوا اور اس کے باوجود جیل سے پڈت جواہر لال

نہرو بھی شریک تھے۔ ۱۹۴۱ء میں جب ہندوستان چھوڑ دو کی تحریک نے زور پکڑا تو ملک کے دوسرے

حصوں کی طرح یہاں سے بھی ہزار ہا افراد گرفتار ہوئے، تین ماہ تک شہر میں مکمل ہڑتالی رہی اور

غلام زنگی درہم برہم ہو گیا۔

برطانوی ہند کی جو فوج ۱۹۴۲ء میں برما، اٹلیا اور سنگاپور کے محاذ پر جاپانیوں کے برسرِ پیکار

تھی اس کے پھر جرنل موہن سنگھ اور کرنل محمد اکرم نے آزادی ہند کی خاطر بغاوت کر دی اور  
 جاپانیوں سے مل کر آزاد ہند فوج کی بنیاد رکھی جسے بعد میں آزاد ہند حکومت کا نام دیا گیا جنگ  
 کے سرت چند برسوں اس کے پہلے صدر مقرر ہوئے، کیپٹن مہر لہاریاں رمانہ سیال جواہر گوشت  
 ہائی سکول میں سکینڈ میڈیا سٹریٹ آف شیر قرار پائے بعد ازاں جب پنجاس چند برسوں نے آزاد ہند فوج  
 کو دوبارہ منظم کیا تو مہر لہاریاں نے اپنے اثر و رسوخ سے سلمان نوجیوں کی خاصی تعداد کو آزاد فوج  
 میں بھرتی کر دیا فوج میں ہر صاحب کے علاوہ بہت سے سپاہی اور کلرک بھی جھنگ کے باشندے تھے اس فوج نے  
 جاپانیوں سے گولہ بارود حاصل کر کے نئی پوزیشنیں اچھلی اور کویٹا وغیرہ کے علاقے برطانیہ سے آزاد کر لئے لیکن جب  
 بیٹریوں کی تباہی کے بعد جاپان نے ہتھیار ڈال دیئے، تو آزاد ہند حکومت کو بھی اپنے انداز ہونا پڑا۔  
 مہر لہاریاں جنگ میں زخمی ہو کر زنگون لکھنؤ اور بنگلور کے ہسپتالوں میں لپہ ۲ سال تک علاج رہے،  
 اور ۱۹۴۶ء میں واپس وطن پہنچے، آزاد ہند فوج کے ان فوجیوں کو ایک سٹ کر دیا گیا ان میں مہر لہاریاں  
 شامل تھے ان کو مزید یر سزا دی گئی کراچی ٹین کانسٹیبل کر لیا گیا جو بعد میں حکومت پاکستان نے بھی پیش کیے موجود  
 بحال نہ کیا۔ پھر ۱۹۶۰-۲۶ء میں اہل جھنگ نے تحریک پاکستان میں بھی نمایاں حصہ  
 لیا۔ قیام پاکستان کے سلسلے میں بھی سب سے پہلی قربانی جھنگ کے ایک مجاہد  
 قاضی محمد شریف نے پیش کی تھی، قاضی شریف کا مرزا شہید روڈ پر نور مسجد کے  
 صحن میں موجود ہے، شہید روڈ انہی کے نام سے موسوم ہے، میری دانست کے  
 مطابق ملکی تحریکوں میں اہل جھنگ کی قربانیاں ایک مستقل کتاب کا موضوع  
 ہیں، جس کا ابھی انتظار ہے۔

ادبیائے جھنگ

## حضرت ابوزید محمد

ولادت: ۱ - ۹۹۶ھ

وفات: ۱ - ۱۰۵۴ھ

مدفن: ۱ - شورکوٹ شہر

حضرت ابوزید محمد (بعض روایات کے مطابق بازید محمد) سادات بنو ہاشم میں سے تھے، آپ کا شجرہ نسب تیس واسطوں سے حضرت علی علیہ السلام سے اور سورجانی واسطوں سے حضرت غوث الاعظم سیدنا عبدالقادر جیلانی سے ملتا ہے آپ کا خاندان عباسی حکومت کے زوال پذیر ہونے پر ہجرت کر کے افغانستان چلا آیا، جہاں آپ کے ایک بزرگ شاہ حسین نے ہرات پر قبضہ کر کے اپنی حکومت کی طرح ڈالی۔ یہ افغانستان میں پہلی ہاشمی حکومت تھی، شاہ حسین کے بعد ان کا بیٹا شاہ امان ہرات کا حاکم مقرر ہوا۔ چند سال بعد شاہ امان کی حکومت کو ایک جنگ میں شکست ہو گئی جس سے آپ کے خاندان کو ہجرت کرنی پڑی، اور حضرت ابوزید محمد اپنا خاندان لے کر ہندوستان آئے۔ اس وقت جہاں گیر دہلی کے تخت پر متمکن تھا۔ آپ نے جہاں گیر سے ملاقات کی، اس نے آپ کو پنجاب میں سکونت اختیار کرنے کی اجازت دی، چنانچہ آپ خوشاب ضلع سرگودھا کے قریب ایک گاؤں میں آباد ہو گئے۔ اسی دوران آپ کی علمی اور فوجی صلاحیتوں

کا چرچا ہو گیا چنانچہ آپ کو صوبہ دار ملتان نے اپنے پاس بلا کر امرائے دربار میں شامل کر لیا، اسی دوران قصبہ مہروٹ (جو آج کل بجزہ کراموٹ ہو گیا ہے) کے بند و محکم نے بغاوت کر کے مہروٹ ضلع ڈیرہ غازی خاں کا علاقہ ملتان کی صوبہ داری سے آزاد کر لیا، جب ملتان کے حاکم کو اس شورش و بغاوت کی اطلاع ہی تو اس نے آپ کو فوج کا کمانڈر مقرر کر بیٹھوٹ فرو کرنے کے لئے بھیجا، چنانچہ زبردست لڑائی کے بعد راجہ مہروٹ شکست کھا کر قطعہ میں محصور ہو گیا، آپ نے قلعہ کا تین ماہ تک محاصرہ جاری رکھا، ایک روز موقع پا کر قلعہ میں داخل ہو گئے۔ جہاں بہاراجہ دربار لگائے بیٹھا تھا، آپ نے ایک ہی وار سے اس کا سر تسلیم کر دیا، بہاراجہ کے مٹھی بھر ذرا ریل نے آپ کو زندہ یا مردہ پکڑنے کی کوشش کی، لیکن آپ نے موقع پا کر قطعہ کا دروازہ کھول دیا، جس سے مسلمان فوج قلعہ میں داخل ہو گئی اور اس طرح قلعہ فتح ہو گیا، بہاراجہ کا سر صوبہ دار ملتان کے سپرد کر دیا گیا اس کے صلہ میں حاکم ملتان نے آپ کو شورکوٹ میں جاگیر عطا کی۔

آپ ملتان کے بعد شورکوٹ چلے آئے اور مستقل سکونت اختیار کر لی، بعض روایات کے مطابق آپ کچھ عرصہ ضلع میانوالی کے علاقہ بھکتر اور کالا باغ میں بھی مقیم رہے۔

مورخین نے آپ کی اولاد میں صرف حضرت سلطان باہوج کا ذکر کیا ہے، یہ علم نہیں ہو سکا کہ ان کے علاوہ اور بھی آپ کی کوئی اولاد

ادبیائے جھنگ

تھی یا نہیں۔

آپ جلالی بزرگ تھے، سلسلہ بہروردیہ، قادریہ کے مبلغ تھے۔  
 عبادت و ریاضت آپ کو ورثہ میں ملی تھی، فرض و سنت تو کیا، نوافل  
 و مستحب تک کی ادائیگی کا التزام فرماتے تھے، ساری زندگی اتباع شریعت  
 میں گزاری، شریعت کے تارک اصحاب سے مراسم رکھنا پسند نہ کرتے  
 تھے، حدودِ جہ کے سخی اور خداترس تھے، آپ کی وفات ساٹھ سال کی  
 عمر میں ہجری ۱۰۵۰ء میں ہوئی، اور آپ کا جسدِ شہور کوٹ شہر میں دفن  
 کیا گیا۔ جہاں آپ کا مزار موجود ہے۔ عقیدت منداں باہو مزار کی حاضری کا  
 کو سعادت سمجھتے ہیں۔



# حضرت حاجی احمد درویش

ولادت: ۱۲۶۸ھ

وفات: ۱۳۶۱ھ

مدفن: صحن جامع مسجد نور شہید روڈ

جھنگ صدر

حضرت حاجی احمد درویش وقت کے عظیم صاحب سلوک اور با عظمت بزرگ تھے، ان کی زندگی کا بیشتر حصہ جھنگ صدر میں گزرا، نہایت تشریح، متوکل، گم گو، سادگی پسند تھے، دس سال کی عمر میں صوم و صلوة کے سخت پابند ہو چکے تھے، نماز تہجد اختیار کر لی تھی اور مرتے دم تک پابندی سے تہجد ادا فرماتے رہے۔

ان کے حالات زندگی جو مختلف ذرائع سے ملے ہیں، ان کے مطابق حاجی احمد درویش ڈیرہ اسماعیل خاں کے مشہور تہوج قبیلہ کے چشم و چراغ تھے ان کے والد سلسلہ چشتیہ سے منسوب تھے، ابتدائی عمر میں آپ بھی اپنے والد سے سلسلہ چشت سے بیعت تھے، ابتدائی تعلیم اپنے آبائی گاؤں میں حاصل کی، شرعی علوم والد صاحب سے اخذ کئے۔ طبیعت میں جلال تھا، پیدائشی

اولیائے جھنگ

ولی تھے اور بچپن ہی سے خلافِ شرع لوگوں کی صحبت سے گریز کرتے تھے۔ علماء و صوفیاء کی صحبت میں بیٹھتے، عموماً ذکر الہی میں مشغول رہتے اور حلال سوزی کماتے اور کھاتے۔ تشریباً بائیس برس کے تھے جب اپنے مرشد کے حکم پر جھنگ تشریف لائے آپ نے ریل بازار کی ایک دکان میں رہائش اختیار کی، آپ کا پیشہ برتنوں پر قلعی کرنا تھا۔ حسبِ معمول روزانہ تہجد کے لئے بیدار ہوتے، نماز فجر کے وقت تک تہجد پڑھنے کے بعد ذکر الہی میں مشغول ہو جاتے، فجر اول وقت میں ادا فرماتے، اس کے بعد پھر ذکر الہی میں محو ہو جاتے، جب آفتاب طلوع ہوتا تو نماز اشراق پڑھتے۔ اس کے بعد کام پر بیٹھ جاتے۔ اپنی ضرورت کے مطابق کام کرتے، روزمرہ کی ضرورت سے نانڈ ایک پائی کا بھی کام نہ کرتے، اگر ان کے پاس کام زیادہ آتا تو واپس کر دیتے یا روزانہ ضرورت کے تناسب سے وعدہ کرتے، اور پھر کھانا کھاتے، دوپہر کو چند لمحے آرام کرتے اور پھر عبادات میں مصروف ہو جاتے، ان کی زندگی کا آخر تک یہی معمول رہا۔

زیادہ بات نہ کرتے، نماز عشاء کے بعد تھوڑی دیر تک اپنے محدود دوستوں کے ساتھ شرعی مسائل و احکام و اذکارِ اولیاء پر گفتگو کرتے، صرف ایسے لوگوں کو قریب بٹھاتے جو ان کے معیار و اندازِ فکر پر پورے اترتے، راقم الحروف نے خود اپنی آنکھوں سے ان کے معمولات کا مشاہدہ کیا ہے۔ پرنس شاہ اور مائی مھلیان الی عموماً ان کے ہم نشین ہوتے۔

جھنگ آنے سے قبل بغداد تشریف لے گئے اور حضرت محی الدین  
 عبدالصمد جبلانی غوث الاعظم کے مزار پر حاضری دی اور وہاں سے  
 سلسلہ قادریہ سے بیعت ہوئے۔ اور جھنگ تشریف لائے، قریباً  
 ۳۱۴ ہجری میں آپ حج بیت اللہ سے مشرف ہوئے  
 ان کے دوستوں میں ایک شخص خدا بخش نہاریہ مرحوم تھے،  
 وہ عموماً رات کو ان کی مجلس میں شامل ہوتے، ان کا بیان تھا کہ ایک رات  
 میں ان کی رہائش گاہ پر حاضر ہوا۔ باہر کا دروازہ کھلا تھا، میں حسب معمول اندر  
 چلا گیا، اندر کے کمرہ کا دروازہ بھی کھلا تھا، اور چراغ جل رہا تھا، میں نے  
 جو نہی دروازہ میں قدم رکھا تو ایک نظر دیکھا جس سے میں ڈر گیا کہ درویش  
 صاحب کا جسم کٹا پڑا ہے، سر، بازو اور دیگر اعضاء علیحدہ علیحدہ ہوتے  
 پڑے ہیں، مجھے ایسا محسوس ہوا کہ جیسے کسی نے قتل کر دیا ہے، میں گھبرا کر  
 باہر بھاگا تو اچانک مجھے درویش صاحب نے بلا لیا، اور فرمایا خدا بخش ڈر گیا  
 میں تو زندہ سلامت ہوں۔ پھر خدا بخش کو پاس بٹھایا اور ذکر الہی میں  
 مصروف ہو گئے۔

حاجی احمد درویش کے ایک قابل اعتماد عقیدت مند حاجی محمد شریف  
 ٹین ساز ہیں جو ان کے زندگی بھر خادم رہے اور ان سے ہی فیض حاصل  
 کیا، ان کا بیان ہے کہ ایک دفعہ مرشد نے ان کو ایک خط دیا کہ لاہور

جا کر حضرت داتا گنج بخشؒ کے آستانہ عالیہ پر پیش کریں اور جو جواب وہ عنایت فرمائیں اس سے مجھے مطلع کریں، چنانچہ مرشد کے حسبِ فرمان وہ لاہور گئے، داتا صاحب کے آستانہ پر حاضری دی، ان کا بیان ہے کہ تھوڑی دیر بعد داتا صاحب تشریف لائے اور مجھ گناہ گار سے دریافت کیا۔ میں نے اپنے مرشد کا رقعہ پڑھ کر ان کو سنایا، انھوں نے جواب ارشاد فرمایا تو میں نے واپس آ کر انھیں بتا دیا، جواب سننے سے قبل مرشد نے مجھ سے کہا۔ پہلے داتا صاحب کا حلیہ مبارک بیان کرو، میں نے حلیہ مبارک عرض کیا تو پھر رقعہ کا جواب سنا۔

حاجی محمد شریف اس واقعہ کے بعد متعدد بار آستانہ عالیہ گنج بخشؒ پر حاضر ہوئے، لیکن ان کو پھر داتا صاحبؒ کی زیارت نصیب نہ ہو سکی۔ اس ایک واقعہ سے ہی حاجی احمد درویش صاحب کی عظمت و بزرگی اور بندی درجات کا اندازہ لگایا جاسکتا ہے، وفات سے کچھ دن قبل آپ ریل بانار کی دوکان چھوڑ کر حاجی محمد شریف کے مکان پر رہائش پذیر ہو گئے تھے، جس رات ان کا انتقال ہوا حاجی محمد شریف ان کی خدمت میں معمول کے مطابق حاضر تھے تو انھوں نے فرمایا۔ ”میرے بچوں کا (یعنی حاجی محمد شریف کی اولاد) کا خیال رکھنا۔ درویش صاحب ان بچوں سے بہت رکھتے تھے، حاجی محمد شریف اپنے مکان میں چلے گئے، عشاء کے بعد پھر حاضر ہوئے

تو فرمایا۔ " اچھا بیٹا سپردِ خدا " مگر حاجی محمد شریف ان کے کلمات کی  
 تہ کو ذرا پہنچ سکے، لیکن بے قرار رہے، کوئی دو گھنٹے بعد اپنے قلبی اضطراب  
 کو..... ددر کرنے کے لئے پھر مرشد کے پاس آئے تو وہ چار پائی  
 پر بیٹھے تھے، معمول کے مطابق تسبیح ہاتھ میں تھی۔ حاجی صاحب تھوڑی  
 دیر مودب بیٹھے رہے کہ وہ خود ارشاد فرمائیں گے۔ پھر انھوں نے کھنکارا،  
 ان کے سامنے حقہ رکھا، مگر ان کے جسم کو حرکت نہ ہوئی تو حاجی محمد شریف نے  
 ان کے قدموں کو ہاتھ لگایا، گردہاں تو جسدِ خاکی تھا، روح پرواز کر چکی تھی۔ اسی  
 وقت ان کے انتقال کی خبر شہر بھر میں پھیل گئی، دوسری صبح ان کو غسل دیا گیا، اور  
 قبرستان مائی ہیر میں تدفین کے لئے جنازہ لے گئے، مگر ان کے لئے قدرت نے  
 دوسری جگہ مقرر کر رکھی تھی، چنانچہ وہاں سے ان کا جسد پھر واپس لاکر شہید<sup>۷</sup>  
 جامع مسجد نور کے احاطہ میں سپردِ خاک کیا گیا،

حاجی محمد شریف کا بیان ہے کہ انتقال کے روز عصر کے وقت  
 حضرت صاحب نے خود غسل کیا اور کپڑے تبدیل کئے۔ گویا انہیں پہلے سے خبر تھی  
 جس وقت ان کا جسد قبر میں رکھا گیا تو ایسا محسوس ہوتا تھا کہ وہ زندہ ہیں۔

حضرت احمد درویش چونکہ قناعت پسند، سادہ طبیعت، متواکل  
 اور متواستل بزرگ تھے، اس لئے بہت کم دوسروں کے ہاں جاتے، جھنگ کے  
 ایک ڈپٹی کمشنر چوہدری بشیر احمد تارڑ نے جو ان کے ہاں اکثر حاضری دیتے  
 ادیلئے جھنگ

تھے، ان سے درخواست کی کہ رمضان شریف ان کے ہاں گزاریں، انھوں نے وعدہ کر لیا، جو نہی سوال کا چاند نظر آیا آپ ان کی کوٹھی سے میزبان کو اطلاع دئے بغیر اپنی رہائش گاہ پر چلے آئے، اور جب بشیر احمد تارڑ نے ان سے کہا کہ حضور مجھے تو آنے دیتے تو انھوں نے فرمایا میں نے تو وعدہ صرف رمضان شریف کے لئے کیا تھا، سوال کا چاند ہونے پر وعدہ پورا ہو گیا۔ اگر میں مزید ٹھہرتا تو وعدہ خلافتی ہوتی۔

حاجی احمد درویش شریعت کے تمام چھوٹے بڑے احکامات کی پابندی کرتے تھے۔



# خلیفہ صوفی احمد یار

ولادت :- ۱۸۳۸ء

وفات :- ۱۹۳۶ء

مدفن :- قصبہ چاند نہ . کپھی تحصیل جھنگ

حضرت خلیفہ صوفی احمد یار صاحب ، کپھی کے مشہور صوفی بزرگ اور باکرامت متوکل درویش ہوئے ہیں ۔ آپ حضرت سلطان شہید کھوکھر قطب شاہی کے مبعوض حضرت میاں دلیل کی اولاد میں دسویں پشت تھے آپ کی ولادت ۱۸۳۸ء ماہ اپریل میں ہوئی ۔ آپ کے والد محترم خلیفہ محمد یار صاحب بھی اپنے وقت کے مشہور بزرگ ہوئے ہیں ۔ اس خاندان کے اکثر بزرگ حضرت زکریا ملتان کی اولاد کے تالیق و خدام رہے ۔ خلیفہ صاحب خاندانی اعتبار سے اولیائے عظام کی نگاہوں میں باعتبار شمار ہوتے تھے ، خدا تعالیٰ نے آپ کو روحانی فیوض و برکات کے علاوہ فتنہ سواروں کا ملکہ بھی عطا کیا تھا ، جس کے باعث مختلف بااثر شخصیتوں نے ہمیشہ آپ کا احترام کیا ، اور انعامات سے نوازا ، چونکہ آپ توکل و فقر کے رسیا تھے ، اس لئے دنیاوی مال و دولت کی کبھی پرواہ نہ کی دنیاوی دھندوں سے بے نیاز رہے ، ساری زندگی سلوک و معرفت کی منزلوں

ادبیائے جھنگ

میں گزاری، اویانے عظام کی خدمت اور دین حق کی تبلیغ آپ کا شغل رہا  
 یہی وجہ ہے کہ مختلف آستانوں سے آپ کا سلسلہ نیاز مندی قائم رہا خاص  
 طور پر آستانہ عالیہ حضرت غوث بہاؤ الحق زکریا ملتانی سے روحانی فیض  
 کی دولت سمیٹی، اسی باعث تزکیہ نفس پر زیادہ زور دیتے اور مجاہدہ و  
 ریاضت کو مستقل طور پر اختیار فرمایا، عموماً وظائف فرمائے، عبادت  
 میں مصروف رہتے، خاص طور پر رات کے پچھلے پہر آپ خشوع و خضوع  
 سے مصروف عبادت ہوتے، اور آپ پر استغراق طاری رہتا تھا۔ آپ نے  
 ابتدائی تعلیم دین حاصل کرنے کے بعد حضرت غلام حیدر علی شاہ جلالپوری  
 سے بیعت فرمائی۔ بعد میں حضرت خواجہ شمس الدین سیالوی سے فیض  
 حاصل کیا، آپ چشتیہ سلسلہ کے مسلک مبلغ تھے، آپ مقبول بارگاہ تھے جو  
 زبان سے فرماتے، خدائے ذوالجلال کے رحم سے وہی ہوتا، آپ سے بے شمار  
 کرامات مشہور و منسوب ہیں، آپ کا انتقال ۱۴۳۷ھ میں ہوا۔ اور  
 علاقہ کچھی کے قبرستان گل محمد میں دفن ہوئے۔ آپ کی اولاد بھی علم  
 و عمل کی دولت سے فیض یاب ہوئی، آپ نے تین شادیاں کیں لیکن  
 اولاد نصیب نہ ہوئی کیونکہ بچے پیدا ہوتے اور فوت ہو جاتے، بعد  
 میں آپ کو احساس ہوا کہ قصیدہ بردہ کسی مجاز بزرگ کی اجازت کے  
 بغیر پڑھتے تھے، چنانچہ آپ نے پیر غلام حیدر علی، حبلا پور شریف

سے تصدیق پڑھنے کی باقاعده اجازت حاصل کی، جس کے بعد اللہ تعالیٰ نے آپ کو اولاد زنیہ عطا فرمائی۔ اولاد زنیہ میں مولوی صفدر مرحوم - مولوی ارشد علی اور شہ سوار محمد انعام تین بیٹے ہوئے۔ مولوی ارشد علی کے صاحب زادے ظفر قبیل احمد ہیں، جو فقہ اہل کئے خادم ہیں۔

حضرت خلیفہ صوفی احمد یار صاحب کو آستانہ غوث بہار الحق ذکرہ یا سے خلافت ملی اور حضرت شاہ جیونہ، حضرت غلام حیدر شاہ صاحب جلاپوری ضلع جہلم، حضرت خواجہ شمس الدین سیالوی اور مولوی مراد علی صاحب کھیڑا کے خدام و سجادگان سے قلبی مراسم استوار رہے۔



## حضرت شاہ اسماعیل بخاری

ولادت: ۱۷۶۲ھ

وفات: ۱۸۵۰ھ

مدفن: ٹھٹھی چنیوٹ شہر

حضرت شاہ اسماعیل بخاری حضرت سید شیر شاہ جلال سرخ بخاری

آج شریف کے خاندان کے چیم و چسراغ تھے آپ اپنے مرشد حضرت  
چراغ دہلوی کے حکم پر ہجری ۱۱۸۰ھ میں جھنگ تشریف لائے ضلع  
جھنگ میں سادات بخاری نے جس فیاضی سے روحانی علم و عرفان تقسیم  
کیا وہ انہی کا حصہ ہے۔

حضرت شیر شاہ جلال بخاری دو دفعہ خود جھنگ تشریف

لائے، پھر آپ کے صاحب زادے مخدوم سید احمد کبیر نے بھی اس خطہ کو  
روحانی فیوض و برکات سے نوازا۔ ان کے بعد حضرت مخدوم جہانیاں  
جہاں گشت نے بھی جھنگ کو اپنے علم سے نوازا اور فرمایا، اور پھر ان کی  
اولاد نے تو مستقل طور پر جھنگ کو منبع فیض بنا دیا۔ سینکڑوں بزرگ  
اس گھر سے متمتع ہوئے اور علم و معرفت کا نور پھیلا، حضرت شاہ

ادیلے جھنگ

امعیل بخاری صاحب کرامت بزرگ تھے، آپ سید احمد کبیر ثانی کے نواسے تھے اور دہلی سے محسک ضلع کرنال سامانہ ضلع پیالیہ اور اچھوال سے ہوتے ہوتے وارد چنبوٹ ہوئے، آپ نے متعدد غیر مسلم قبیلوں کو حلقہ بگوش اسلام کیا، آپ کے عقیدت مندوں کی تعداد لاکھوں تک پہنچتی ہے، آپ کی اولاد بھی دنیاوی اعتبار سے صاحب اقتدار رہی ہے اور اب بھی ہے، آپ کی اولاد کو شیخ سلیمان کے نام سے موسوم کیا جاتا ہے۔ مشہور ہے کہ آپ کا ایک صاحب زادہ مخدوم جلیل الدین کے پاس پڑھتا تھا، مخدوم صاحب نے مسجد کی تعمیر کے لئے اپنے تلامذہ کو حکم دیا کہ گارا اور ایٹیس لائیں، شاگردوں نے تعمیل کی۔ اتفاق سے حضرت شاہ اسمعیل صاحب بھی اس طرف سے گزرے، اور انھوں نے دیکھا کہ ان کا صاحب زادہ بھی گارا سر پر اٹھانے جا رہا ہے، حضرت شاہ اسمعیل نے محض تفتن کے طور پر مخدوم صاحب سے فرمایا کہ سپید زادوں سے تو گارا نہ اٹھواتے، مخدوم صاحب نے جواب دیا کہ میں اپنے گھر کے لئے یہ خدمت نہیں لے رہا، بلکہ اللہ کا گھر بن رہا ہے۔ شاہ اسمعیل نے فرمایا "تو پھر یہ مسجد بھی آباد نہیں ہوگی"۔ مخدوم صاحب نے جواباً کہا کہ "مسجد آباد ہو یا نہ ہو، یہ اللہ تعالیٰ کے ہاتھ میں ہے، مگر تمہاری اولاد میں علم دین نہیں آئے گا۔"

شاہ صاحب گھر چلے آئے، لیکن آپ کو اس بات کا سخت ملال

ہوا اور آپ نے مخدوم صاحب سے بھی درگزر کرنے کو فرمایا اور اللہ کی بارگاہ  
میں استغفار کی،

آپ کو اس واقعہ کا اتنا رنج ہوا کہ آپ نے باقی زندگی گوشہ نشینی  
میں بسر کی۔ اور جب آپ کے انتقال کا وقت قریب آیا تو آپ نے وصیت  
فرمائی کہ میرا جنازہ مخدوم حمید اللہ صاحب پڑھائیں۔ چنانچہ آپ کا  
انتقال ہجری ۱۲۵۸ میں ہوا، اور ٹھٹھی سیدیاں میں آپ کا مزار اب تک  
مرجع خلاق ہے۔ آپ کی اولاد میں مشہور شخصیتیں گزری ہیں، ان میں میاں  
چوہڑ شاہ، سید غلام عباس رئیس ٹھٹھی بالا۔ راجہ سید الطاف حسین سابق  
ایم، ایل، اے وغیرہ شامل ہیں۔



## اصحاب

آمد :- ۱۳۰ ہجری

مدفن : قصبہ و جھلاڑہ جھنگ بھکر وڑ

قصبہ و جھلاڑہ میں "اصحاب" نام سے ایک بزرگ کا مزار موجود  
 ان کی قبر قریباً دس گز لمبی ہے، ان کے نام کا کوئی علم نہ ہو سکا۔ صرف اس قدر  
 معلوم ہوا ہے کہ یہ غازی محمد بن قاسم کے لشکر کے ساتھ ہندوستان آئے  
 تھے، اور ملتان تک لشکر کے ساتھ رہے، لڑائی کے دوران یہ شہید ہو گئے  
 ان کا دھڑ ملتان میں گر گیا، اور سر ہوا میں اڑتا ہوا اس جگہ آگرا، جہاں ان کا  
 مزار موجود ہے۔ ان کا روحانی فیض جاری ہے، مشہور ہے کہ وبائی امراض  
 مثلاً چیچک، خسرہ، ہیضہ، طاعون وغیرہ اس علاقہ میں کبھی نہیں پھیلا، بلکہ  
 ان امراض میں مبتلا مریض ان کے مزار پر حاضری دے کر دعائیں مانگیں تو  
 اللہ تعالیٰ ان کو شفا عطا کرتا ہے۔ ان کے مزار پر عقیدت مند چینا جو غلہ  
 کی ایک قسم ہے تقسیم کرتے ہیں۔



ادیتے جھنگ

## سید اللہ جو ایسا شاہ

ولادت :- ۱۲۷۵ ہجری

وفات :- ۱۳۲۷ ہجری

مدفن :- بلالپا توانہ تحصیل جھنگ

سید اللہ جو ایسا شاہ ساوات بخاری میں بھاگری خاندان کے صاحب سلوک و طریقت بزرگ تھے، آپ کے والد کا اسم گرامی بزرید مجید تھا۔ ابتداء میں ہی فقر و تخلیہ کے پرستار تھے۔ دنیاوی کاموں سے نفرت تھی۔ عموماً جنگل میں چلے جاتے، تنہائی اختیار کرتے اور ہمیشہ "اتک علیٰ کل شیء قدیر" کا ورد فرماتے رہتے تھے جب آپ سن بلوغ کو پہنچے تو مجدد و بیت سے مرشار ہو گئے۔ والدین نے کوشش کی کہ آپ کی شادی کر کے گھر یلو زندگی بسر کریں، مگر آپ کی لوح و طرف لگی ہوئی تھی اس سے سر مو انحراف کا تصور بھی دل میں نہیں لاسکتے تھے۔ چنانچہ آپ مستقل طور پر گھر سے باہر چلے گئے، اور پورے بارہ برس جنگل میں تنہا رہائش پذیر رہے۔ اس دوران میں آپ کا عالم یہ تھا کہ طوفان میں دریا اس طرح پار کر جاتے جس طرح لہروں پر خس پوس تیرتے ہیں۔ عموماً تلاوت قرآن مجید

فرماتے رہتے، جب آپ کی عمر چالیس سال کے قریب ہوئی تو آپ بلا  
 پاتاؤں میں مقیم ہو گئے اور مختلف قوموں مثلاً وراج سلیمانے وغیرہ کو اپنا  
 گرویدہ بنایا، سلیمانہ قوم کے جد میاں محمد بخش صاحب آپ کے مرید  
 تھے، نواب اسماعیل خاں سیال جو جھنگ کے حکمراں تھے آپ کے  
 بے حد عقیدت مند تھے، انھوں نے آپ کو جاگیر عطا کی تھی، آپ  
 کے پاس سینکڑوں لوگ فریادیں لے کر آتے آپ دعا فرماتے۔ مریضوں  
 کو ہاتھ لگاتے تو اللہ تعالیٰ ان کو شفا عطا فرماتا، آپ کی یہ کیفیت تھی  
 کہ جب حاملہ عورتیں اولاد زینہ کے لئے دعا کرنے آتیں تو آپ فرما دیتے کہ لڑکا  
 ہو گا اور اس کے جسم پر یہ نشانی ہوگی، جب اس عورت کے لڑکا ہوتا تو آپ  
 کی بتائی ہوئی نشانی موجود ہوتی، بھکر پار کے مشہور عالم غلام محی الدین  
 محدث اور زین العابدین آپ کے ارشد تلامذہ میں سے تھے جھنگ  
 شہر کے سید ارشاد حسین شاہ سابق صدر بلدیہ آپ کی اولاد سے ہیں۔ آپ  
 کا انتقال ہجری ۱۳۲۷ء میں ہوا اور پاپاتاؤں میں ہی دفن ہوئے۔  
 آپ کا مزار مزجج خلائق ہے۔

## اللہ وادشاہ بخاری

ولادت :- ۹۶۲ ھ

وفات :- ۱۰۲۶ ھ

مدفن :- قصبہ پیر والا تحصیل جھنگ

حضرت اللہ وادشاہ سادات بخاری کے چہم و چراغ تھے، آپ کے والد سید فتح اللہ کو حکومت وقت کی تائید و اعانت کی وجہ سے خان کا خطاب ملا ہوا تھا، اس نے سرکاری کاغذات میں خان فتح اللہ کے نام سے مشہور تھے، سید فتح اللہ صاحب کے حضرت سید محبوب عالم عرف شاہ جیونہ سے ناندانی قرابت کے علاوہ ذاتی مراسم بھی تھے، اس لیے سے حضرت شاہ جیونہ کی ہمیشہ محترمہ ان کے عقید میں آئیں اور حضرت شاہ وادشاہ اسی قابل احترام مائی صاحبہ کے بطن سے پیدا ہوئے، شاہ وادشاہ صاحب کرامت بزرگ تھے، آپ کی تربیت اپنے ماموں حضرت شاہ جیونہ نے فرمائی تھی، مغل حکمران ہمیشہ آپ کی تائید حاصل کرتے رہے، آپ کی اولاد میں سے اس وقت سید نسیم اصغر، سید علی رضا شاہ وغیرہ صاحب اثر لوگ موجود ہیں، آپ کی وفات قریباً ۱۰۲۶ ھ میں ہوئی اور مزار موضع پیر والا میں موجود ہے۔

## حضرت سلطان محمد باہو

ولادت ۱۰۳۹ ہجری

وفات ۱۱۰۲ ہجری

مدفن: نصب سلطان باہو تحصیل ثورکوٹ

حضرت سلطان محمد باہو کا شجرہ ۳۱ واسطوں سے حضرت مولا علی مرتضیٰ سے اور ارمغانی واسطوں سے حضرت غوث الاعظم سیدنا عبد القادر جیلانی سے منسوب ہے، آپ کے والد محترم حضرت ابوزید محمد جہاں گیر کے عہد میں ہرات کے راستے وارد ہند ہوئے اور پھر مستقل طور پر ثورکوٹ میں سکونت اختیار کر لی۔

### ولادت

مورخین کی متفقہ رائے اور خود حضرت سلطان صاحب کے اپنے فرمودات کے مطابق آپ کی ولادت باسعادت ۱۰۳۹ ہجری میں ہوئی۔ مورخین نے آپ کے علاوہ حضرت ابوزید محمد کی کسی اولاد کا ذکر نہیں کیا۔ اسی وجہ سے کچھ نہیں کہا جاسکتا کہ آپ کے اور بہن بھائی تھے یا نہیں۔ آپ کی والدہ محترمہ بی بی راستی کے فرمان کے مطابق جب

ادبیائے بھنگ

آپ شکم مادر میں تھے تو آپ کی والدہ کو حمل کا بوجھ محسوس نہیں ہوتا تھا، اور جب آپ شکم مادر سے باہر تشریف لائے تو دیگر عورتوں کی طرح آپ کی والدہ کو زچگی کی تکلیف محسوس نہیں ہوئی۔ آپ کی والدہ فرماتی ہیں کہ جب آپ دنیا میں تشریف لائے تو چہرہ اس قدر تابناک اور پیشانی نور سے ایسی منور تھی کہ خود مجھے بھی مسلسل دیکھنے کی تاب نہ رہی۔ والدہ محترمہ نے ہی آپ کا نام محمد باہو تجویز کیا، جو دنیا سے روحانیت میں تاقیامت زندہ و تابندہ رہے گا، سلطان صاحب فرماتے ہیں کہ اللہ تعالیٰ میری والدہ کے درجات بلند کرے، جس نے میرا نام باہو رکھا۔ جو صرف ایک نکتہ کے اضافہ سے یا ہو بن جاتا ہے۔

### بچپن

ابھی آپ کی عمر دو سال ہی کی تھی کہ آپ کے منور چہرہ کی ایک جھلک سے ہی غیر مسلموں کے دل گر ویدہ اسلام ہونے لگے، جب دایہ آپ کو گاؤں کے گلی کوچوں میں سیر کے لئے جاتی تو آپ کا چہرہ دیکھ کر غیر مسلم کلمہ حق کہنے پر از خود مجبور ہو جاتے، اسی طرح متعدد غیر مسلم حلقہ بگوش اسلام ہو گئے۔ جس سے غیر مسلموں میں مہجان پیدا ہو گیا، ان لوگوں نے سلطان صاحب کے والد کے پاس آکر عرض کیا کہ آپ سلطان صاحب کی سیر کا وقت مقرر فرمائیں، تاکہ اس وقت غیر مسلم گھروں میں چھپ سکیں

چنانچہ آپ کی سیر کا وقت مقرر کر دیا گیا، آپ والد کے ساتھ جب بھی گھر سے باہر جاتے غیر مسلم اپنے گھڑوں میں چھپ جاتے، جب آپ ماں کا دودھ پیتے تھے تو اس دوران رمضان المبارک کا چاند طلوع ہونے پر شبہ ہو گیا۔ لوگ آپ کی والدہ کے پاس آئے تو انھوں نے جواب دیا کہ کل اگر میرے سلطان نے دودھ نہ پیا تو رمضان کا پہلا روزہ ہوگا چنانچہ دوسرے دن آپ نے سحری سے انطاری تک والدہ کا دودھ نہ پیا۔ آپ کے اس عمل سے مسلمانوں نے روزہ کی نیت کر لی۔ چنانچہ آپ سارے رمضان سحری سے انطار تک والدہ کا دودھ نہ پیتے رہے۔ ابتدا ہی میں اتبع شریعت کا یہ عالم تھا کہ بیان سے باہر ہے۔

جب آپ کی عمر اس قابل ہوئی کہ از خود گھر سے باہر جانے لگیں تو پھر غیر مسلموں نے داویلا کیا اور ان کو گھر سے باہر جانے کے لئے اوقات مقرر کرنے کی تجویز پیش کی جس پر آپ کے پاؤں میں گھنٹیاں باندھ دی گئیں، جب آپ چلتے تو گھنٹیوں کی آواز سن کر غیر مسلم گھڑوں میں چھپ جاتے۔ مگر تابہ کے ایک دن ایسا بھی آیا کہ گاؤں میں کوئی بھی غیر مسلم نہ رہا۔ اور سب حلقہ بگوشش اسلام ہو گئے۔

## تربیت

جب آپ کی عمر دس گیارہ سال کی ہوئی تو آپ کے والد محترم

اویانے جند

وفات پاگئے تو آپ کی ظاہری تربیت آپ کی والدہ نے فرمائی۔ سلطان صاحب  
 کسی ظاہری مستد علم و ارشاد سے وابستہ نہ ہوئے اور نہ ہی کسی کے سامنے  
 زانوئے تلمذتہ کیا۔ آپ کو جو روحانی رتبہ و مقام بلا، وہ براہ راست  
 بارگاہ رسالت سے عطا ہوا اور آپ کی روحانی بیعت بھی ہادی مرسل  
 سے ہوئی۔ آپ بچپن میں ہی دن اور رات کا اکثر وقت عبادت میں گزارتے  
 جنگلوں میں چلے جاتے۔ مسلسل مجاہدہ و ریاضت سے آپ کے قلب کی  
 وسعتیں پھیلتی گئیں اور دنیاوی دھندوں سے گریز فرمانے لگے۔

### بیعت

آپ خود فرماتے ہیں کہ ایک بار میں اپنی جاگیر میں جنگل کے وسط  
 میں کھڑا تھا کہ ایک تیز رفتار گھوڑا سوار میرے پاس پہنچا، مجھے اسلام علیکم  
 کہا۔ میں نے جواب دیا، تو گھوڑا سوار نے مجھے گھوڑے پر بیٹھنے کی ہدایت کی۔  
 میں بلا تامل گھوڑے پر بیٹھ گیا۔ تو میں نے سوار سے دریافت کیا۔ آپ کون  
 ہیں؟ سوار نے فرمایا، میں علی بن ابی طالب ہوں۔ تمہیں بارگاہ رسالت  
 میں بلا یا گیا ہے۔ یہ سن کر میرا دل خوشی سے اچھلنے لگا۔ میں امام الاولیاء  
 کے پیچھے بیٹھا اپنی قسمت پر نازاں تھا، پل جھپکنے کی ہمت میں دربار رسالت پر حاضر  
 ہو گیا، میں نے دیکھا کہ دربار لگا ہوا ہے۔ حضور ایک بندر کی پرستش فرما  
 رہے ہیں، حضور کے صحابہ کرام اور اہل بیت عظام آپ کے دونوں طرف کرسیوں

پر (بلند مقام پر) ممکن ہیں، میں بعد بجز و نیاز با دنی کا ثبات کے حضور حاضر ہوا  
 حضور نے مجھے گلے لگایا، اور میرا ہاتھ اپنے ہاتھوں میں لے کر فرمایا کہ میں  
 نے تمہیں بیعت کر لیا ہے۔ پھر میں نے دیگر صحابہ کرام اور اصحابِ خانہ  
 رسول ص سے مصافحہ کا شرف حاصل کیا، مصافحہ کے بعد میں بعد ادب  
 کھڑا رہا، تو حضور نے فرمایا کہ اب تم ان کے سپرد ہو، اور اشارہ سے  
 مجھے حضرت غوث الاعظم سیدنا عبدالقادر جیلانی کے پاس بھیجا۔  
 چنانچہ میری نسبت بارگاہِ غوثیہ سے ہوئی، اس طرح میں کسی درسیانی واسطہ  
 کے بغیر بارگاہِ رسالت سے فیض یاب ہوا،

### اتباعِ شریعت

آپ کی زندگی کا ہر لمحہ اتباعِ شریعت میں بسر ہوا، آپ  
 فرماتے کہ جس شخص نے شریعت کی اطاعت نہیں کی وہ خدا اور رسول کا  
 باغی ہے، اور اس کا مقام دوزخ ہے چنانچہ آپ کی زندگی مکمل اتباعِ  
 شریعت کا نمونہ تھی، آپ خود فرماتے ہیں سے

ہر مراتب از شریعت یافتہ  
 پیشوائے خود شریعت یافتہ

### کرامات

آپ سے ہزاروں خوارقِ الفطرت واقعات منسوب و مشہور ہیں

اولیائے جہنگ

آپ کی زندگی میں علم و عرفان کا جو چشمہ جاری ہوا تھا وہ اب تک جاری ہے اور قیامت تک نشنکان علم و عرفان اپنی پیاس بجھاتے رہیں گے، لیکن آپ غموں اور اظہارِ کرامت کو پسند نہ کرتے، بلکہ فرمایا کرتے کہ یہ ولی کے سے زیب نہیں کہ وہ لوگوں کو اس طرح گرویدہ کرے، بلکہ ولی کامل کا عمل اور حلین لوگوں کو صحیح راہ پر لاتے۔

تاہم چند واقعات ضمنی طور پر قلم بند کرتا ہوں، ایک دفعہ آپ بھکر کی طرف سلطان حمید کے ہمراہ کسی بلند جگہ پر تشریف فرما تھے، کہ اچانک گھبرا کر اٹھ بیٹھے اور حمید سے کہا چلو یہ کسی ظالم کا تباہ شدہ گھر ہے۔ چنانچہ آپ تھوڑے فاصلے پر رسیدی جگہ تشریف لے گئے، اس دوران سلطان حمید کے دل میں خیال آیا کہ کاش میں سے پاس تمہنی مصلیٰ ہوتا تو میں آپ کے نیچے بچھاتا، ادھر حمید کو یہ خیال آیا، آپ نے حمید سے فرمایا آنکھیں بند کرو اس نے آنکھیں بند کر لیں تو اسے ایک خوب صورت عورت نظر آئی جو نکاح کی طلب کا تھی، سلطان نے گھبرا کر آنکھیں کھول دیں، آپ نے دریافت کیا کہ کیا نظر دیکھا، حمید نے منظر بتایا، تو آپ نے فرمایا نکاح کیوں نہ کر لیا، حمید نے کہا کہ غلطی ہوئی جو ایسا خیال دل میں لایا، آپ نے فرمایا فقراء کو ان چیزوں کی ضرورت نہیں، یہ صرف دنیا داروں کے لئے ہے، جس نے حضور نبی کریم ص کا دامن تھاما وہ دنیاوی لذتوں سے آزاد ہو گیا، کیونکہ دنیا

اولیائے جہنگ

کی مہوس ایمان کو بھسم کر دیتی ہے۔

ایک دفعہ موضع اچھروالی کا ایک نامی چور رحمت آپ کے حجرہ میں تعاقب کرنے والوں سے بچنے کے لئے آیا، تعاقب کرنے والے جب چھپ گئے تو رحمت مطمئن ہو کر اٹھا۔ دو قدم چلا تھا کہ آپ نے فرمایا۔ رحمت اب تم نے پناہ لی ہے، لہذا اب ہمیشہ پناہ ہی رہو گے، آپ کی ایک نظر نے رحمت کو چور سے ولی بنا دیا۔

### ازواج و اولاد

سلطان صاحب نے مختلف اوقات شریعت کے مطابق چار شادیاں کیں، آپ کی پہلی بیوی حضرت مخدوم برہان الدین احمد لنگر مخدوم کے خاندان سے تھیں، دوسرا نکاح آپ نے اعوان قبیلہ کی ایک خاتون سے فرمایا۔ تیسری شادی اپنی نڈور کی ایک قرابت دار عورت سے کی، اور چوتھی شادی سلطان کی ایک ہندو عورت کو مسلمان کر کے کی۔ یہ عورت ساہوکار کی بیٹی تھی اور حضرت غوث بہاؤ الحق زکریا لٹانی کی رضاعی عنایت سے صلہ بکوشش اسلام ہوئی تھی۔

تذکرہ نویسوں نے آپ کی اولاد زرنیہ کی تعداد اٹھ بتائی ہے، جن کے نام یہ ہیں۔ سلطان نور محمد، سلطان ولی محمد، سلطان لطیف احمد، سلطان صالح محمد، سلطان اسحاق محمد، سلطان فتح محمد، سلطان شریف محمد

سلطان جہان محمد جو آپ کی زندگی میں وفات پا گئے۔

### خلفاء

آپ کا حلقہ ارادت آپ کی زندگی میں ہی، سندھ، سرحد، افغانستان تک پھیل گیا، چنانچہ آپ نے متعدد اصحاب کو خلافت عطا کی، آپ کے خلفاء کے نام کتابوں میں محفوظ ہیں۔

### شاعری

آپ کو خدا تعالیٰ نے شاعری کا اعلیٰ اور پاکیزہ فوق عطا فرمایا تھا، معرفت میں ڈوب کر جو زبان سے فرماتے، وہ زندگی کی حسین تفسیر بن جاتا، آپ کی صوفیانہ شاعری نے علم و ادب کی تاریخ میں نئے باب کا اضافہ کیا، غزل، فارسی اور پنجابی میں آپ کے متعدد شعری مجموعے موجود ہیں، ان میں پنجابی ابیات کو شہرت و وام حاصل ہوئی۔

### تصنیفات

آپ نے مختلف اوقات میں تقریباً ۱۳۰ کتابیں مختلف موضوعات پر تحریر کیں، ان میں سے اب صرف ۲۶ کتابیں ملتی ہیں۔ باقی مرور زمانہ کی نذر ہو چکی ہیں۔ جو کتابیں اس وقت موجود ہیں ان میں بھی بعض نامکمل ہیں، معلوم ہوتا ہے کہ سیاسی حالات کی تبدیلیوں کی وجہ سے کتابوں کا نادر ذخیرہ ضائع ہو گیا، آپ کی مشہور کتابیں یہ ہیں۔ عین الفقراء، کبیر و صغیر

ادبیائے جہنک

عقل بیدار کبیر و صغیر، مخزن الاسرار، دیوان غزل۔ دیوان فارسی۔  
دیوان پنجابی، نور اہدیٰ، مفتاح العارین۔

### سیاسی اثر و رسوخ

آپ کے زمانہ زندگی میں ملتان کی صوبہ داری جس میں شوگر کوٹ  
کا علاقہ بھی شامل تھا، شاہ جہاں کے بیٹوں شاہ شجاع، مراد، داراشکوہ  
اور اورنگ زیب کے سپرد رہی۔ ان میں سے اورنگ زیب نے آپ کی  
ملاقات کا شرف حاصل کیا، داراشکوہ آپ کا عقیدت مند تھا، لیکن آپ  
ان میں سے اورنگ زیب عالم گیر کی زیادہ قدر کرتے تھے۔ اور جب  
اورنگ زیب تندرہا کی مہم سے واپس آئے ہوئے قلعہ گڑھ بہارا جہ  
میں چند روز مقیم رہا تو آپ ان سے ملنے خود تشریف لے گئے۔ اور دہلی  
میں اورنگ زیب سے ملاقات کی۔ رسالہ اورنگ شاہی آپ ہی کے  
فرمودات پر مشتمل ہے۔

### وفات

آپ کی وفات یکم جمادی الاول ۱۰۳۰ھ کو رونما ہوئی، اور  
یہ آفتاب علم و معرفت اس دنیا سے فانی سے ظاہری طور پر روپوش ہو گیا  
لیکن اس سورج کی روحانی کرنیں قیامت تک قائم رہیں گی، اور تشنگان  
علم و عرفان کو فیض یاب کرتی رہیں گی۔ آپ کا جسد مبارک جس جگہ دفن کیا گیا وہ

ادبیائے جہنگ

دیریا کی زد میں آنے لگی، تو آپ نے ایک مُریہ کو خواب میں آگاہ کیا، چنانچہ  
آپ کا جسد مبارک پہلی جگہ سے اٹھا کر دوسری جگہ دفن کیا گیا۔

## محرم کا عرس

آپ کے مزار پر ہر سال ۳۰ سے ۷۰ محرم الحرام تک جو  
عرس منایا جاتا ہے یہ دراصل شہیدانِ کربلا کی یاد منائی جاتی ہے، آپ کا  
عرس نہیں ہے۔ اس کی ابتداء آپ نے اپنی زندگی میں سرمانی تھی، اس  
موقع پر آپ کے عقیدت مند لاکھوں کی تعداد میں دود دراز سفر کر کے  
شامل ہوتے ہیں، تاہم آپ کا سالانہ عرس جمادی الاول کے پہلے ہفتے  
میں ہر سال منایا جاتا ہے۔

## تاریخ وفات

مختلف شعراء نے ان کی تاریخ وفات نکالی ہیں جن میں سے  
تین کا ذکر کتابوں میں ملتا ہے،

کاشفِ اسرارِ حق اہل دین

کشتِ تاریخِ وفاتش باقیہیں


”ابدی غلامِ بابو“

سلسلہ سجادگی

حضرت سلطان کے وصال کے بعد ان کے صاحب زادے

ادیب نے جھنڈ

سلطان ولی محمد صاحب سجادہ نشین ہوئے، ان کی وفات کے بعد ان کے صاحبزادے  
 سلطان محمد حسین صاحب کو یہ اعزاز ملا جو ۴۱ سال اس اعزاز پر متمکن رہے، ان  
 کی وفات کے بعد حضرت شیخ حافظ سلطان اس مندر پر آئے ۲۲۰ سال  
 سجادہ نشین رہے، ان کے بعد شیخ سلطان غلام بابو سجادہ نشین ہوئے  
 یہ بھی ۴۱ سال فرائض سجادگی انجام دینے کے بعد ۱۲۶۳ھ میں وفات پا گئے  
 ان کے بعد شیخ سلطان حافظ صالح محمد جانشین مقرر ہوئے، ان کی وفات  
 کے بعد سلطان نور محمد چھٹے سجادہ نشین نام زد ہوئے۔ حضرت محمد امیر  
 سلطان ان کے بعد ساتویں جانشین بنے اور حضرت حبیب سلطان موجودہ  
 سجادہ نشین آٹھویں ہیں۔



## پیر باقی شاہ

وفات :- ۱۱۷۸ ہجری  
مدفن :- محلہ بھجوانہ جھنگ صدر

پیر باقی شاہ خانوادہ شاہ جیونہ سے تعلق رکھتے تھے، آپ صاحبِ جذبِ بزرگ اور سیلابی فخر تھے۔ بہت کم گو تھے، ہر وقت عبادت اور ذکرِ الہی میں مصروف رہتے، آپ عموماً رات کو اپنی جھونپڑی سے غائب ہو جاتے، جب لوگ ان سے دعا کے لئے کہتے تو آپ کا طریقہ یہ تھا کہ آسمان کی طرف انگلی اٹھاتے، گویا آپ لوگوں کو اللہ تعالیٰ کی طرف رجوع کرنے کی تلقین فرماتے :

یہ بھی مشہور ہے کہ رات کو مسجدوں کے چراغ بجھ جاتے تو آپ انہیں جا کر روشن کر دیتے۔ جن مسجدوں میں خدام نہیں تھے یا عموماً غیر آباد رہتی تھیں ان میں صفائی و پاکیزگی کا خیال رکھتے۔

ان سے بہت کم خوارق و اتعات مشہور ہیں۔

آپ کی وفات ۱۱۷۸ ہجری میں ہوئی، اور آپ کا جسد ان کی جھونپڑی میں ہی دفن کیا گیا، جہاں اب مزار موجود ہے۔

اولیائے جھنگ

یہ بھی مشہور ہے کہ جمعرات کو بلاناغم آپ کے مزار پر شیر حاضری  
 دیا کرتا تھا اور جو لوگ ان کے مزار پر نواہل ادا کر کے دعا مانگتے تھے، اُن کی دعا  
 قبول ہوئی تھی۔



## حافظ برخوردار

ولادت :- ۱۰۴۱ ہج

وفات :- ۱۲۲۰ ہج

مدفن :- موضع برخوردار نزد بھوانہ تحصیل چنیوٹ

حضرت حافظ برخوردار علاقہ چنیوٹ میں صاحب علم و معرفت مولے  
میں، باطنی اندر روحانی علوم کے علاوہ شرعی اور فقہی علم سے بھی بہرہ ور تھے،  
اور صاحب عظمت و جلال بزرگ تھے، ان کے جلال کا اب بھی یہ عالم ہے کہ  
بڑے بڑے چور ڈاکو اور مجرم ان کے مزار کے دروازہ کی کنڈی کو ہاتھ  
لگانے کی جرأت نہیں کر سکتے۔ تحصیل چنیوٹ کے دیہی علاقہ میں چوری کی واردات  
ہونے پر مشتبہ آدمی کی پاک دانسی کے فیصلے کا ایک ہی طریقہ رائج ہے کہ وہ  
شخص حافظ برخوردار کی کنڈی کو ہاتھ لگا دے۔ چور یا ڈاکو ہاتھ نہیں لگاتے  
کیونکہ اس طرح جھوٹی قسم ہو جاتی ہے اور جھوٹی قسم کھانے والا سخت  
زہنی اور جسمانی عذاب میں مبتلا ہو جاتا ہے۔

### ابتدائی حالات

ان کے تذکرہ نگاروں نے ان کے ابتدائی حالات کے بارے

میں بہت کم شواہد پیش کئے ہیں۔ جہاں تک معلومات حاصل ہوئی ہیں ان کے مطابق ان کے دادا محترم جناب ابدال احمد صاحب علاقہ سدھیر لویہ انوالہ ضلع گوجرانوالہ کے بااثر زمیندار تھے۔ اور ان کو حکومت وقت کی طرف سے جاگیر ملی ہوئی تھی جس کے باعث وہ دنیاوی اعتبار سے بڑے خوش حال تھے، ان کی جاگیر کے ایک حصہ میں اس وقت کے مشہور بزرگ حضرت شاہ بہلول نے جھونپڑی ڈال رکھی تھی یہ مجذوب فقیر تھے اور کسی شخص کی آپدراسترا نا کھڑے نہیں ہوتے تھے بلکہ عموماً دنیا دار لوگوں سے الگ رہتے تھے۔ ان کی اس عادت کا علاقہ بھڑی شہرہ تھا، بعض لوگ اعتراض کرنے کہ اگر ایسے ہی صاحب فقیر میں تو چوہدری ابدال احمد کی آمد کے وقت بھی استرا نا کھڑے نہ ہوں معلوم ہوتا ہے کہ چونکہ چوہدری ابدال احمد کی زمین پر جھونپڑی ڈال کر بیٹھے ہیں اس خوف سے کہ کہیں اسے اٹھانہ دیں، شاہ بہلول ان کا احترام میں جب یہ بات حضرت شاہ بہلول کو معلوم ہوئی تو انھوں نے فرمایا۔ میں ابدال احمد کی دنیاوی شان یا کسی خوف کے باعث اس کا احترام نہیں کرتا، بلکہ اس لئے کرتا ہوں کہ ان کی پشت سے ایک صاحب عورت و حرمت فقیر پیدا ہوگا۔ جو اپنے دور کا ولی کامل ہوگا۔ مجھے اس بزرگ کی عظمت کا احترام مقصود ہے،

### ولادت

۱۰۴۱ ہجری ماہ شعبان میں چوہدری خان محمد صاحب کے ہاں

اولیٰ نے جنم

پیدا ہوئے، صرف دو سال اپنے والدین کے گھر میں رہے۔ چونکہ ان کے والد کی اور اولاد نرینہ نہ تھی اور وہ چاہتے تھے کہ اپنے بیٹے کی صحیح تربیت کر سکیں اور ملکی حالات سے جو بگڑتے جا رہے تھے بچائے رکھیں چنانچہ انھوں نے حافظ صاحب کو اپنی سالی جو قلعہ کنگراں علاقہ تھا نہ بھوانہ میں مقیم تھی، بھیج دیا، اور بعد میں یہ علم نہ ہو سکا کہ وہ خود کہاں چلے گئے۔ ان کی وفات کہاں اور کن حالات میں ہوئی۔ حافظ صاحب اپنی خالہ عتر مرگے، ان آگئے۔ ان کی خالہ نے ان کی پرورش ماں کی طرح کی۔ اپنے بچوں کی طرح ان کا خیال رکھتیں۔ ان کی عادات و رسمیں بچوں سے مختلف تھیں، تہ زیادہ کھلتے نہ ضد کرتے، اور نہ ہی گھر میں کسی شے کا نقصان کرتے۔

### بچپن

حافظ صاحب فطری طور پر بڑے ذہین تھے، جب ان کی عمر چار سال کی ہوئی تو ان کو گھاؤں کے ایک مدرسہ میں داخل کر دیا گیا جہاں اس وقت محمد موسیٰ باغ بان بچوں کو پڑھاتے تھے، محمد موسیٰ باغ بان علوم باطنی سے بہرہ ور نہ تھے، صرف ظاہری علم کی چند کتابیں، اور قرآن مجید ناظرہ یا حفظ بچوں کو پڑھاتے، ان کا طریق درس ایسا تھا کہ بچوں کو روز کا کام سپرد کر کے، انہیں اپنے گھر کے کام پر لگا دیتے، کوئی بچہ جنگل میں جا کر ان کے لئے کھڑیاں چناتا، کوئی چارہ لاتا، کوئی گنسر نہیں

کام کرتا، کوئی مویشی چراتا اور ساتھ ہی ساتھ اپنے سبق بھی یاد کرتے۔  
حافظ صاحب نے عمر کے پانچویں سال ہی میں قرآن مجید حفظ کرنا شروع  
کر دیا۔ جب تکل میں استاد کے مویشی بھی چراتے اور اپنا سبق بھی خوش الحانی  
سے یاد کرتے۔ ان کی بلند آواز اور قرأت کو سن کر لوگ ان کے قریب  
آتے اور قرآن پڑھنے سے اب دلچسپی اور ان کی عمر پر تعجب کرتے۔  
چھوٹی عمر میں ہی قرأت اور خوش الحانی کا فیض ملنا ایک سرامت ہی تھی۔

### مسجد کی چھت

ایک دفعہ بہت زور کی بارش ہوئی، اور جس مدرسہ میں حافظ صاحب  
زیر تعلیم تھے اس مسجد کی چھت بارش سے بیٹھ گئی۔ مولوی محمد مونس کو اس کی  
بڑی تشویش ہوئی۔ کہ چھت ڈالنے کے لئے روپیہ درکار ہے، جو ان کے  
پاس نہیں تھا، اس لئے انھوں نے اپنے شاگردوں کے ذمہ لگا دیا کہ وہ شہتیر  
لکڑیاں اور رزمرا سامان مہیا کریں۔ حضرت حافظ صاحب کے ذمہ لکڑی کا  
شہتیر لگایا۔ چنانچہ حافظ صاحب جب اپنے گھر پہنچے تو اپنی خالہ سے ذکر کیا،  
خالہ نے ان سے کہا کہ میرے علم میں اس وقت کوئی لکڑی نہیں جو شہتیر  
کے کام آسکے۔ اپنے خالو سے کہو وہ کسی جگہ سے درخت کٹوا دیں گے، حافظ  
صاحب نے خالو سے ذکر کیا، انھوں نے بھی یہی کہا کہ فوری طور پر بندوبست  
نہیں ہو سکتا، حافظ صاحب مایوس ہو گئے اور روتے رہے اور اس قدر روئے

کہ ساری رات آنکھوں میں کانٹا، ایک لمحہ کے لئے بھی آرام نہ فرمائے اور  
خدا سے التجا کی کہ دستِ غیب سے انتظام فرمائے۔

دو سو دن بے ہماقظہ و اجرب معمول کے مطابق مدرسہ پڑھائے

لکھے تو ان کا دل ملول تھا۔ تاہم ڈرتے ڈرتے استاد کی خدمت میں  
حاضر ہوئے۔ استاد نے پوچھا بر خود ار شہتیر لائے ہو؟ تو حافظ صاحب  
خاموش رہے۔ انکار کی مجال نہ تھی اور ظاہری سامان میسر نہ تھے، ان  
کے ہم سبق اپنا اپنا سامان مسجد کے عین میں لاکر جمع کر رہے تھے۔ اس لئے  
میں ایک لڑکے نے آکر بتایا کہ ان کے حصہ کا شہتیر تو باہر پڑا ہے جس  
پر ان کا نام لکھا ہوا ہے، استاد، شاگرد باہر آئے تو ایک بہت وزنی  
شہتیر وہاں پڑا ملا، جس پر آپ کا نام لکھا ہوا تھا۔

مسجد کی تعمیر شروع ہو گئی شہتیر رکھا گیا تو حافظ صاحب کے  
اصل حقیقت بیان کی جس پر مشہور ہو گیا کہ یہ شہتیر اللہ تعالیٰ نے بہشت  
سے بھیجا ہے۔ اسی دن سے یہ بہشتی شہتیر مشہور ہو گیا۔ آج بھی عقیدت مند  
اس شہتیر کے نیچے کھڑا ہونا باعثِ رحمت و سعادت سمجھتے ہیں۔ اور  
اس سے مرد اپنی پگڑیاں اور عورتیں دوپٹے باندھتی ہیں۔

### حفظِ قرآن کی کرامت

ایک دفعہ حضرت حافظ صاحب استاد کے مولیٰ پڑاتے

ہوتے زور دریا کے کنارے چلے گئے۔ ان کے پاس کڑوی کی تختی تھی جس پر  
 اس روز کا سبق تحریر تھا۔ دریا کے کنارے پہلے ہوئے تختی دریا میں گر گئی، انہوں  
 نے تختی تو اٹھا لی مگر اس پر لکھا ہوا سبق دھل چکا تھا۔ حافظ صاحب بہت  
 گھبائے، سبق یاد نہیں ہو گا تو استار جواب طلبی کریں گے۔ اس خوف کے  
 باعث وہ رونے لگے، اچانک ایک بزرگ ان کے سامنے نمودار ہوئے۔  
 حافظ صاحب تعظیماً اٹھ کر بیٹھے۔ اور اپنے آنسو پونچھ لئے۔ بزرگ نے  
 ان سے دریافت کیا کہ کیوں رو رہے ہیں؛ مگر حافظ صاحب نے ان کے  
 سوال کا جواب نہ دیا۔ اس پر بزرگ نے ان سے کہا، آپ اپنا سبق تختی پر  
 لکھیں، میں نکھواتا ہوں۔ حافظ صاحب نے لکھنا شروع کیا جب تختی پر  
 وہ سبق جو دریا میں گرنے سے دھل گیا تھا، لکھ لیا تو بزرگ نے کہا، بیٹا  
 اب تمہیں روزِ تختیاں لکھنے کی ضرورت نہیں پڑے گی۔ لو قرآن مجید پڑھو  
 حافظ صاحب نے الحمد شریف سے پڑھنا شروع کیا تو والناس تک اپنے  
 آپ پڑھتے چلے گئے۔ جب قرآن مجید مکمل پڑھ لیا تو بزرگ نے ان کے سر پر  
 دستارِ فضیلت باندھی اور ایک جبتہ عطا کر کے فرمایا۔ "بیٹا! آج سے تم  
 بر خودار نہیں ہو بلکہ حافظ بر خودار ہو۔"

یہ کہہ کر بزرگ، آنکھوں سے اوجھل ہو گئے۔ حافظ صاحب نے  
 خداوند قدوس کا شکر ادا کیا اور قرآن مجید پڑھتے ہوئے گھر کو واپس  
 اولیائے جہنگ

چل دئے۔

چونکہ کافی رات ہو گئی تھی اور خلافتِ معمول اب تک گھرنے پہنچے تھے ان کے استاد کو تشویش ہوئی چنانچہ وہ ان کی تلاش میں جنگل کی طرف چل پڑے، انہوں نے دور سے دیکھا کہ ایک بڑا کابینہ کا وزن جو بچے کی طاقت سے زیادہ ہے اٹھائے ہوئے مویشی بانگتا رہا ہے۔ تو اس کی طرف آگے بڑھنے لگے۔ اتنے میں حافظ صاحب بھی پہنچ گئے۔ استاد نے بڑھ کر ان کو گلے لگایا اور کہا حافظ برخوردار اس عمر میں علم و عمل کی جو منزل تم نے طے کی ہے یہ خدا کی دین اور نعمت ہے، خدا تمہیں مبارک کرے۔

### شادی

حافظ صاحب کی عمر ابھی بارہ ہی برس کی تھی کہ خالہ نے ان کی شادی کر دی۔ اور چند سال بعد ان کو علیحدہ زمین دے دی۔ تاکہ خود محنت کریں اور خاندان کو سنبھالیں، اتفاق کی بات ہے کہ جو کنواں ان کو دیا گیا تھا وہ غیر آباد تھا، لیکن بعد میں انہوں نے آباد کر لیا۔

### حضرت شاہ دولہ

حافظ برخوردار اور گجرات کے حضرت شاہ دولہ ہم عصر تھے، اور دونوں میں نوک جھونک رہتی تھی۔ ایک دفعہ حافظ برخوردار سرکنڈا کاٹ رہے تھے، کہ حضرت شاہ دولہ کٹر لہن لائے انہوں نے حافظ صاحب سے کہا۔

اولیائے جہنگ

بہت کجس بوگئے، زمین کی آمدنی کافی نہیں جو سرکڑا کاٹتے ہو،  
 حافظ صاحب نے سرکڑوں کا ایک گٹھا اٹھا کر ان کی طرف پھینکا  
 جو سونا بن گیا۔ حافظ صاحب نے کہا مجھے دولت دنیا کی کمی نہیں، میں صرف  
 ہاتھ کی محنت اور حلال کمائی سے پیٹ بھرنا چاہتا ہوں۔  
 حافظ صاحب بڑے متوکل طبیعت کے مالک تھے، زندگی بھر  
 حلال روزی کمائی اور کھائی۔ اپنی زمین کی آمدنی غرباء کے لئے وقف کر دی،  
 احکام شرعیہ کے بڑے پابند تھے اور دوسروں کو بھی تلقین فرماتے، اپنے  
 استاد محمد مونس کی وفات کے بعد ان کے مدرسہ کو خود چلاتے رہے۔  
 روایت مشہور ہے کہ جس مدرسہ میں حافظ صاحب نے تعلیم حاصل  
 کی یہاں پر مشہور صوفی شاعر اور اولیاء اللہ حضرت بلھے شامی نے بھی درس  
 دیا (ہجری ۱۰۲۶ھ)۔

### دیوار بھگالی

ایک دفعہ حافظ صاحب قصبہ رجوعہ میں بکھرے قلعے لہ ان کو گھر  
 جلدی پہنچنے کا غیبی ارشاد ہوا۔ فوراً ایک دیوار پر بیٹھ گئے اور دیوار کو چلنے  
 کا حکم دیا، یہ دیوار سرپٹ گھوڑے کی طرح بھاگنے لگی۔ اور حافظ صاحب  
 کے مکان کے پاس آکر رکی۔ اس دیوار کے نشانات اب بھی موجود  
 ہیں۔

اوہیلے جھنگ

## تبلیغ دین

حافظ صاحب نے علاقہ کی بہت سی قوموں کو مشرف بہ اسلام کیا۔ ان میں اقوام رجوکہ، جیپہ، کوکہ، چدھڑ وغیرہ شامل ہیں۔ جو آج بھی ان کی اولاد کا احترام کرتی ہیں۔

### اولاد

ان کی اولاد زینہ میں میاں حسام الدین ایک عالم و فاضل بزرگ تھے، ان سے آگے نسل پٹی۔ سہجرا قوم انہی کی اولاد ہے۔ اور آج بھی اس قوم کے افراد نبی و دنیاوی علوم رکھتے ہیں۔ حافظ صاحب کا سالانہ عرس محرم کے پہلے عشرہ میں منایا جاتا ہے۔

## حضرت شاہ برہان بخاری

ولادت :- ۹۸۱ ہجری

وفات :- ۱۰۶۱ ہجری

مدفن :- چنیوٹ شہر

حضرت شاہ برہان سادات بخاری سے تھے اور آپ کے  
واند جناب محب اللہ بجا مل پور سے لاہور منتقل ہوئے تھے۔ اور یہیں  
آپ کی ولادت ہوئی۔ صحیح تاریخ ولادت کا ذکر کسی مورخ نے نہیں کیا  
قیاس کے تحت بعین تذکرہ نویسوں نے آپ کا سن ولادت ۹۸۱ ہجری  
تحریر کیا ہے۔ آپ ابھی سن بلوغ کو بھی نہیں پہنچے تھے کہ علوم عقیدہ و  
نقلیہ سے بہرہ مند ہو چکے تھے اور آپ کے علم و تقویٰ کی شہرت پھیل چکی  
بچپن اور عین جوانی کا عالم آپ نے لاہور میں بسر کیا۔ آپ حضرت  
میاں میر نساحب کے ہم عصر تھے اور ان کی مجالس میں برابر نشست فرماتے  
تھے۔ آپ کی لاہور میں رہائش کا ۱۵ اس جد واقع تھی جہاں آج کل کی دروازہ  
کے قریب میاں عبدالعزیز بار ایٹ لاء کی کوٹھی موجود ہے اور کوٹھی کے  
ساتھ ہی تنگ گلی میں آپ کا ایک مزار موجود ہے۔ لاہور کارپوریشن

نے اس گلی کا نام ہی شاہ برہان اسٹریٹ رکھا ہوا ہے اور لاہور میں واقع  
مزار کی دیکھ بھال امام بخش جراح کا خاندان کرتا ہے۔

### دو مزار

مشہور ہے کہ آپ کی وفات لاہور میں ہوئی تھی، اور آپ کا  
جسد مبارک موجودہ مزار لاہور میں دفن کیا گیا تھا، لیکن جب وفات کی اطلاع  
چینیوٹ میں ان کے خاص عقیدت مندوں کو ملی تو وہ سخت بے قرار و  
مضطرب ہوئے، آپ کو باطنی طور پر ان کے اضطراب کا علم ہوا تو قبر  
سے باہر نکل آئے اور چینیوٹ میں اپنے عقیدت مندوں کے پاس پہنچے  
جہاں مدرسہ بار آپ کی وفات ہوئی اور چینیوٹ میں آپ کو اپنے حجرہ میں دفن  
کیا گیا۔ جہاں نواب سعد اللہ خاں نے نچتہ مزار تعمیر کرایا۔

### لاہور سے سفر

حضرت ملا خواجہ بہاری کے ارشاد کے مطابق آپ نے ۲۵  
سال کی عمر میں جھنگ کا سفر اختیار کیا اور ساحل پنجاب کے علاقوں میں جو  
آپ کے خاندان کے مریدوں و عقیدت مندوں پر مشتمل تھا، رہائش  
اختیار کی۔ خیال اغلب ہے کہ آپ ۱۰۰۲ ہجری کے قریب وارد چینیوٹ  
ہوئے۔ فقراء اور رویشوں کا وسیع حلقہ ہمیشہ آپ کے ساتھ رہتا تھا  
اور آپ سلسلہ سہروردیہ سے بیعت بھی تھے، جب آپ چینیوٹ شہر تشریف لائے

اویائے جھنگ

نواب کو یہ علاقہ پسند آیا اور مستقل رہائش اختیار کر لی۔

## نواب سعد اللہ خاں

اسی دوران شاہ جہانی مہد کے مشہور وزیر اعظم نواب سعد اللہ خاں جو چیونٹ کے غریب گھرانے سے تعلق رکھتے تھے اور تیسری دس مہتری کے عالم میں آوارہ پھرتے تھے آپ کے حلقہ میں شامل ہو گئے۔ آپ نے اس بچے کی پیشانی میں علم و حکومت کے آثار دیکھے تو اپنے قریب کر لیا اور اسلامی تربیت سے فیض یاب کر کے حضرت ملا خواجہ بہاری کے پیرو کر دیا جنہوں نے لاہور میں اس کی تعلیم کا بندوبست کیا۔

## کرامات

آپ سے متعدد خوارق واقعات منسوب ہیں آج بھی آپ کے مزار سے ملحق کنوئیں کے بارے میں کسانوں کا عقیدہ ہے کہ یہ آسمانی ہے اور عرس کے موقع پر جبیل اس کنوئیں سے پانی نکالنے کے لئے لگائے جاتے ہیں، وہ سال بھر ہر قسم کی بیماری سے محفوظ رہتے ہیں۔ چنانچہ عرس کے موقع پر کسان باری باری اپنے بیل اس خدمت کے لئے پیش کرتے ہیں۔

## وفات

آپ کی وفات ۱۰۶۱ ہجری ۱۲، ۱۲ رمضان المبارک کو ہوئی اور آپ کے عقیدت مندوں نے موجودہ مزار کی جگہ ہی دفن کیا، جب آپ کی

ادبیائے جنت

وفات کی اطلاع نواب سعد اللہ خاں کو ملی تو آپ کو سخت رنج پہنچا،  
 اور خود چنیوٹ آئے، شاہی مسجد چنیوٹ کے ساتھ شاہ برہان کا مزار  
 بھی پختہ بنانے کا حکم دیا، مسجد اور مزار شاہ جہاں کی اجازت سے سرکاری  
 طور پر تعمیر ہوئے۔ جس کی تکمیل ۱۰۶۴ھ میں ہوئی۔

مورخین آپ کی اولاد کے بارے میں خاموش ہیں۔  
 آپ کا عرس ہر سال بارہ رمضان کو منایا جاتا ہے۔



## حضرت مخدوم برہان الدین احمد

مدفن : منسکر مخدوم

حضرت مخدوم برہان الدین احمد سلسلہ سہروردیہ کے قابل فخر مبلغ تھے۔ آپ کا روحانی و خاندانی تعلق حضرت بہاؤ الحق زکریا ملتانی سے استوار ہے۔ ایک روایت کے مطابق آپ حضرت غوث صاحب کے حقیقی صاحب زادے تھے اور ملتان سے والد کے حکم پر قصبہ لنگر مخدوم تشریف لائے تھے۔

دوسری روایت یہ ہے کہ آپ غوث بہاؤ الحق کی نسل سے تھے لیکن پشت کا تعین مشکل ہے۔

میری معلومات اور قیاس آرائی کے مطابق آپ غوث بہاؤ الحق زکریا کے حقیقی صاحب زادے تھے اور والد ہی کے حکم پر قصبہ منسکر مخدوم تشریف لائے تھے۔ یہ قصبہ ان کے زمانے میں بے آباد اور جنگل تھا، آپ نے یہاں جھونپڑی ڈال دی۔ اور لنگر شروع کیا جس سے آس پاس کے غریب اور راہ چلتے مسافر استفادہ کرتے تھے۔ بعد میں اسی جگہ کا نام منسکر مخدوم مشہور ہو گیا۔ جو اب بھی قصبہ کی حیثیت سے قائم ہے

آپ کی اولاد میں بھی ولی اللہ ہوئے ہیں، مخدوم محمد طیب،  
 مخدوم عبدالکریم اپنے عہد کے عارف باللہ گزرے ہیں۔ اور آپ کے  
 خاندان سے ہزاروں قبسیلوں اور خاندانوں نے فیض روحانی حاصل  
 کیا۔ حضرت سلطان العارنین محمد بابو بھی آپ کے آستانہ عالیہ پر حاضری  
 کا شرف حاصل کرتے رہے ہیں۔

سن ولادت و وفات نہیں مل سکا۔ اور نہ ہی اس سلسلہ میں قیاس  
 و گمان سے کام لیا جاسکتا ہے۔



## ساتھیں بلاق شاہ

وفات :- ۱۱۸۳ ہجری

مدفن :- محلہ بلاق شاہ جھنگ صدر

بلاق شاہ ایک مجذوب فقیر تھے۔ بارہویں صدی میں جھنگ تشریف لائے۔ آپ کے ابتدائی حالات کے بارے میں کوئی معلومات نہیں مل سکیں۔ تاہم جھنگ میں آپ قریباً بیس سال مقیم رہے۔ اور خاصی عمر میں آپ کا انتقال ہوا۔ عام طور پر مشہور ہے کہ ہجری ۱۱۸۳ء میں آپ کی وفات ہوئی۔

آپ کے بارے میں بہت سی روایات مشہور ہیں۔ آپ جذب و مستی کے عالم میں جس شخص کے بارے میں جو بات فرماتے وہ حقیقت بن کر سامنے آجاتی۔ لوگ آپ کے عقیدت مند تھے، آپ نے وفات سے قبل ہی اپنے عقیدت مندوں کو آگاہ کر دیا تھا کہ اب وہ اس دنیا سے جا رہے ہیں۔ چنانچہ خود ہی غسل کیا اور کپڑے تبدیل کئے۔ حالانکہ آپ عموماً نیم برہنہ رہتے تھے۔ پھر آپ اپنے حجرے میں تشریف لے گئے اور ذکر اپنی میں مشغول ہوئے، اسی عالم میں آپ کی روح پرواز کر گئی۔

آپ کو اسی حجرہ میں دفن کیا گیا۔ بعد میں آپ کے نام پر ایک محلہ آباد ہو گیا  
جواب تک قائم ہے۔



## بیل شاہ قریشی

مدفن :- موضع حسو بیل تحصیل شوگر کوٹ  
 آپ کا اصل نام بلال تھا جو بگڑ کر بعد میں بیل مشہور ہو گیا۔  
 آپ کا شجرہ نسبی حضرت غوث بہار الحق زکریا ستانی سے ملتا ہے صحیح کن  
 ولادت و وفات معلوم نہیں ہو سکا اور نہ ہی ابتدائی حالاتِ زندگی کے بارے  
 میں کوئی تفصیل مل سکی ہے۔ صرف اس قدر معلوم ہوا ہے کہ آپ ملتان  
 سے قریب تین سو سال قبل مزار حضرت پیر عبدالرحمن قریشی پر مرقبہ کے لئے  
 تشریف لائے تھے۔ مرقبہ سے فارغ ہونے کے بعد آپ کو جھنگ کا علاقہ  
 پسند آ گیا۔ اور اس جگہ رہائش پذیر ہوئے۔ جہاں اس وقت آٹھ سو بیل  
 موجود ہے اور باقی زندگی کے ایام یہیں بسر کئے۔ آپ کا ایک مرید خاص  
 حسن نامی ترکھان تھا جس پر آپ کی بے پایاں شفقت تھی۔ حسن کو عرف  
 عام میں سو کہا جاتا تھا۔ مرشد و مرید کے درمیان عشق و الامعا ملہ تھا۔  
 دونوں ایک دوسرے سے جدا ہونے کا تصور تک نہ کر سکتے تھے۔ جیسا کہ  
 مادھولال اور شاہ حسین کے درمیان محبت تھی۔ چنانچہ مشہور ہے  
 کہ مرشد جس دن اس جہانِ فانی سے عالمِ بقا کو گئے مرید بھی چند لمحوں بعد

جاں بحق تسلیم ہوا۔ دونوں کے مزار ساتھ ساتھ موجود ہیں۔ اور اس جگہ کا  
نام بھی حسوبیل مشہور ہو گیا۔

آپ کی اولاد میں اس وقت مخدوم علی حسین سجادہ نشین موجود  
ہیں اور دنیاوی و سیاسی اثر و رسوخ کے مالک ہیں۔ آپ کے مزار پر ہر سال  
۲۷ ہاڑھ کو عرس منایا جاتا ہے۔

# حضرت شیخ بہلول

(جدِ اعلیٰ سلطان فتح علی ٹیپو)

ولادت: ۹۲۱ ھ

وفات: ۱۰۳۹ ھ

مدفن: - جھنگ شاہ بہلول

حضرت شیخ بہلول جن کو مورخین نے شاہ بہلول اور بہلول  
 دریائی بھی لکھا ہے۔ عہد اکبر، جہاں گیر اور شاہ جہاں کے جدید عالم سلسلہ  
 درویش کے مبلغ اعظم۔ فقہ حنفیہ کے عظیم فقیہ اور مادرزاد ولی اللہ عارف  
 مال اور اپنے دور کے قطب تھے، آپ کو روحانی دولت سرکار خاتم النبیین سے  
 براہ راست ملی تھی تاہم بعد میں آپ مختلف بزرگوں کے مزارات پر ریاضت  
 و عبادت میں مصروف رہے۔ اس عظیم باطنی دروہانی سرمایہ کے علاوہ  
 دنیاوی اعتبار سے اللہ تعالیٰ نے آپ کو جو مرتبہ بلند عطا کیا وہ تاریخ ہندوستان  
 کا ایک باب ہے۔ آپ ہی کی اولاد سے سلطان حیدر علی فاتح میسور اور مجاہد  
 اعظم حضرت سلطان فتح علی ٹیپو ایسی نامور شخصیتیں پیدا ہوئیں۔

ادیانے جھنگ

## ابتدائی حالات

آپ کا اصل وطن قصبہ لایاں کے قریب دیاسے چناب کے کنارے ایک گاؤں تھا جو اب موضع ”بہلول کے“ کے نام سے مشہور ہے۔ آپ کا خاندانی نسب راج پوتوں کی ایک شاخ سپرا قبیلہ سے وابستہ ہے۔ بعض مورخین نے جن میں مولوی نور احمد چشتی، مصنف ”تحقیقاتِ چشتی“ بھی شامل ہیں سپرا قبیلہ کو جاٹ قرار دیا ہے۔ آپ کے والد کا نام تانی یا تینی مشہور ہے، یہ معلوم نہیں ہو سکا کہ یہ اصل نام تھا یا عرف عام تھا، یا اصل نام کی بگڑی ہوئی صورت تھی، والد اور خاندان کے دیگر افراد زراعت و کاشت کاری کرتے تھے، آپ کے والد کے بعض رشتہ دار فرج میں بھی ملازم تھے۔

## ولادت

اکثر مورخین نے آپ کی ولادت، مہجری سن ۱۹۲۰ء تحریر کی ہے جو قرائن سے بھی درست ثابت ہوتی ہے۔ بچپن سے ہی آپ سے خوارق واقعات ظہور میں آنے لگے۔ جس سے آپ کی شہرت ہو گئی۔ جب آپ کی عمر پانچ سال کی ہوئی تو والدین نے آپ کو ایک قریبی مدرسہ میں حصول تعلیم کے لئے داخل کیا، لیکن یہاں یہ کیفیت تھی کہ استاد ایک سبق پڑھاتا تو آپ اس سے اگلا سبق سنا دیتے جب استاد نے یہ صورت دیکھی تو آپ کے

ادیب نے جھنگ

والد کو بلا کر کہا کہ تمہارا بچہ کتابی علم کی منزل سے کہیں آگے چلا گیا ہے اس لئے اسے کسی درویش کی خدمت میں پیش کرو۔ چنانچہ آپ مدرسہ سے فارغ ہو گئے۔ چند سال یونہی پھرتے رہے، جب آپ کی عمر بیس سال کی ہوئی تو آپ نے سیاحت کا ارادہ کیا۔ لیکن والدین کی خواہش تھی کہ آپ کی شادی ہو جائے۔ چنانچہ اپنی مرضی نہ ہونے کے باوجود والدین کی خواہش اور سنتِ نبویہ کے احترام میں اپنے ہی قبیلہ کی ایک عورت سے نکاح فرمایا، جس سے دو لڑکے محمد علی اور ولی محمد پیدا ہوئے

### زیارتِ حرمین

جب آپ کی عمر بیس سال کی ہوئی تو شدید خواہش اور تڑپ کے تحت والدین سے سیاحت اور زیارتِ حرمین شریفین کی اجازت حاصل کی اور پیدل سفر کو چل پڑے۔ سب سے پہلے آپ نجف اشرف میں روضہ اقدس حضرت علی علیہ السلام پر حاضر ہوئے اور تین ماہ آپ نے یہاں عبادت اور ریاضت کی۔ اور مزار کی جا رو بکشی کا اعزاز حاصل کیا۔ نجف اشرف سے۔ بشارت حاصل کر کے آپ کربلائے معلیٰ اشرفین لائے۔ اور تین ماہ روضہ اقدس سید الشہداء پر معتکف رہے۔ اس دوران روحانی برکات سے جھولیاں بھریں۔ کربلائے معلیٰ سے آپ حج بیت اللہ کے لئے حرم مقدس میں حاضر ہوئے، زندگی میں ایک بار ہی حج

ادیائے جھنگ

کیا، مکہ سے مدنیہ طیبہ میں حاضر ہو کر امام الانبیاء حضور خاتم النبیین ﷺ کے روزہ اقدس پر پندرہ روزا تمکانات کیا، اور جاوید کشتی کی سعادت حاصل کی، قیام مدینہ منورہ کے دوران جنت البقیع میں تشریف لے گئے۔ سیدنا امام حسنؑ، سیدۃ النساء فاطمہ الزہراءؑ، سیدنا زین العابدین رضی اللہ عنہما، سیدنا امام باقرؑ و حضرت عثمان غنیؓ کے مزارات کی زیارت کی، اس کے بعد آپ بغداد تشریف لائے اور حضرت نوٹ الاعظم کے روضہ اقدس پر ایک سال مصروف عبادت رہے۔ حضرت امام اعظم کے مزار کی بھی زیارت کی۔ اور حضرت امام موسیٰ کاظم کے روضہ پر بھی حاضری دی۔ یہاں سے آپ مشہد مقدس تشریف لائے۔ اسی دوران آپ کو خوش خبری ملی کہ اپنے وطن ہند چلے جاؤ۔ اور کوہستان ہنچ شیر (علاقہ راولپنڈی) میں ایک بزرگ صاحب جلال و جمال آپ کے منتظر

### ہیں۔ غار اصحاب کہف

آپ کو یہ بھی بشارت دی گئی کہ کوہستان میں صاحب جلال و جمال بزرگ ایک غار میں موجود ہیں۔ یہ غار اصحاب کہف کی غار کی مانند ہوگی۔ چنانچہ آپ غار میں پہنچے تو اس بزرگ سے ملاقات کی۔ آپ کو دیکھ کر اس بزرگ نے فرمایا کہ میں تمہارا منتظر تھا۔ اس بزرگ نے آپ کو سینہ سے لٹایا اور اجازت دی کہ حضرت شاد ابوالعالی کے صاحب زادے

حضرت محمد تقیم کے خلیفہ حضرت شاہ لطیف بری کی خدمت میں حاضری دو۔

### حضرت شاہ لطیف سے بیعت

بزرگ سے اجازت لے کر آپ حضرت شاہ لطیف بری کی خدمت میں حاضر ہوئے، اور اجازت سے شریک مجلس ہو گئے۔ کچھ عرصہ قیام کیا تو مرشد نے آپ سے فرمایا کہ حسین نامی لڑکا لاہور میں زیر تعلیم ہے، اس کی دست گیری کرو۔ مرشد نے آپ کو خلافتِ قادریہ عطا فرمائی اور لاہور روانہ کر دیا۔

### لاہور میں آمد

آپ ہجری ۹۵۵ھ میں لاہور وارد ہوئے۔ کسالی دروازے کے قریب ایک چھوٹی سی مسجد تھی۔ جس میں حافظ ابو بکر صاحب بچوں کو پڑھا رہے تھے۔ آپ مسجد میں تشریف لائے تو حافظ ابو بکر نے آپ کا استقبال کیا، آپ انھیں کے ساتھ بیٹھ گئے۔ ایک دن سالِ خوب صورت نیچے کی طرف اشارہ کر کے کہا کہ اس کا نام کیا ہے؟ تو جواب ملا کہ حسین! اور ساتواں پارہ حفظ کر چکا ہے۔ آٹھواں شروع ہے۔ آپ نے حافظ ابو بکر سے فرمایا کہ حسین سے کہو دریا سے پانی بھر لائے، تاکہ میں وضو کروں، جب حسین پانی بھر کر لائے تو آپ نے وضو کیا اور باقی حسین کو پلا دیا۔ آپ نے نماز پڑھی، نماز کے بعد آپ نے حافظ ابو بکر سے فرمایا

• اویا نے جنگ

آج رمضان کا چاند طلوع ہونے والا ہے۔ اس مسجد میں نماز تراویح کون پڑھاتا ہے؟ تو حافظ ابو بکر نے اپنا نام لیا، اس پر آپ نے فرمایا کہ نہیں حسین پڑھائے گا۔

چنانچہ چھٹی شب کو جبکہ حسین حفظ شدہ پہلے سات پارے سنا چکا تو دوسرے دن حافظ ابو بکر نے عرض کیا کہ اب حسین کے بعد کس کے بارے میں آپ کا حکم ہے؟ تو آپ نے حسین کو طلب کیا اور فرمایا بیٹے! اب تک تم نے پڑھا ہوا سبق سنایا ہے، مگر آئندہ... ان پڑھا حرمہ سناؤ گے، حسین یہ بات سن کر حیران ہوا، لیکن مشرک کے سامنے بولنے کی مجال نہ تھی۔ جب نماز تراویح کا آغاز ہوا تو حسین نے آٹھواں پارہ جو حفظ نہیں کیا تھا سنا شروع کیا اور اس طرح تمام قرآن مجید سنایا، آپ سامع ہوتے تھے اور حسین قرآن سنتے تھے۔

## شاہ حسین

آپ نے ختم القرآن کے موقع پر خود شاہ حسین کے سر پر دستار باندھی۔ سلسلہ قادریہ میں بیعت فرمایا اور فرمایا کہ میں اب... وطن جا رہا ہوں۔ میرے بعد حضرت داتا گنج بخش کے ہاں ماضی کو لازمی قرار دینا تاکہ باقی منزلیں طے کر سکو۔ چنانچہ آپ واپس جھنگ تشریف لائے اور آپ کے فیض سے حسین شاہ حسین ہوئے۔ اور بعد میں ماہی صولال حسین شاہ بنے، آپ کا

ادبیائے جھنگ

مزار شالا مارباغ لاہور میں موجود ہے جہاں ہر سال مارچ کے مہینے میں مسد  
چراغوں کی مجلس ہے۔ آپ راج پوت تھے، آپ کے جد رائے نکس مسلمان ہوئے  
تھے۔ اور ان کو شیخ الاسلام کا خطاب ملا تھا۔ آپ کے والد شیخ عثمان  
تھے۔ اور غربت کی وجہ سے پانچ بانی کا کام کرتے تھے، مرشد کی نگاہ کرم  
نے آپ کو عروج و عظمت کی منزلوں سے روشناس کرایا۔

### وطن کو واپسی

آپ وارد جھنگ ہوئے تو جذب کا عالم طاری ہو گیا، علاؤ الدین اولیاء  
میں پنڈی بھیلیاں کے قریب تلوے سنگراں میں ایک زمیں دار ابدال احمد کی  
مزرعہ اراضی پر تھوپیڑی ڈال لی اور ڈیرہ لگایا، آپ کسی بھی شخص کے  
آنے پر احتراماً کھڑے نہیں ہوتے تھے، لیکن جب ابدال احمد آتا تو آپ  
احتراماً کھڑے ہو جاتے، لوگوں میں مشہور ہو گیا کہ آپ عارف باللہ نہیں  
ہیں کیونکہ آپ ابدال احمد کے آنے پر تعظیماً کھڑے ہوتے ہیں، اس کی وجہ  
یہ ہے کہ ابدال احمد کی اراضی پر ڈیرہ لگایا ہوا ہے، اگر ابدال احمد کی تعظیم  
نہ کریں تو وہ ان کو اراضی سے بے دخل کر سکتا ہے، یہ بات مشہور ہوئی تو  
آپ نے فرمایا، میں ابدال احمد کا احترام نہیں کرتا، بلکہ اس کی پشت سے  
ایک لڑکا ہونگا جو اپنے عہد کا ولی کا بل ہوگا، اس کا نام برخوردار ہوگا۔ اور  
وہ میرے ہونے والے پوتے برخوردار کا ہم عصر ہوگا، میں اس کے احترام  
ادیتے جھنڈ

میں تعظیم کرتا ہوں، چنانچہ ابدال احمد کا پوتا حافظ برخوردار ہوا، جن کا مزار میاں کبھا کے نام سے موضع برخوردار علاقہ تھا نہ بھوانہ میں موجود ہے،

### اولاد

آپ کے دو لڑکے ہوئے۔ بڑے کا نام محمد علی رکھا اور چھوٹے کا ولی محمد، محمد علی کی شادی آپ نے حضرت شیخ محمد حسین گیسو دراز بندہ نواز خلیفہ حضرت نصیر الدین چراغ دہلی (مزار گلبرگہ علاقہ سعید آباد کن) کے خلیفہ مجاز حضرت حسن بخت کی صاحب زاوی زینت بیگم سے کی، جس سے چار لڑکے ہوئے۔ ان میں بڑے لڑکے کا نام فتح محمد اور چھوٹے کا محمد الیاس مورخین نے تحریر کیا ہے۔

**جدِ اعلیٰ حضرت سلطان فتح علی علیو**  
 حضرت شیخ بہلول قادری جدِ اعلیٰ حضرت سلطان فتح علی علیو کے  
 کے بڑے لڑکے شیخ محمد علی بن کی شادی حضرت حسن بخت کی صاحب زاوی زینت بیگم  
 سے ہوئی تھی حضرت شیخ محمد حسین گیسو دراز بندہ نواز کے ہمراہ گلبرگہ تشریف  
 لے گئے۔ اور سعید آباد میں ملازمت اختیار کر لی۔ شیخ محمد علی کے چار لڑکوں  
 میں سے دو فتح محمد اور محمد الیاس سعید آباد میں پیدا ہوئے اور اپنی والدہ  
 کے ہمراہ اراکاٹ چلے گئے۔ فتح محمد نواب اراکاٹ کے ہاں ملازم ہو گئے۔  
 اراکاٹ میں قیام کے دوران آپ کو اللہ تعالیٰ نے اولادِ زینہ سے سرفراز کیا۔

اور دوار کے شہباز خاں اور حیدر علی پیدا ہوئے، شہباز خاں بڑے تھے اور نواب برار کے ہاں ملازم ہو گئے۔ حیدر علی پھوٹے تھے وہ میسور کی فوج میں شامل ہو گئے۔ بعد میں یہی حیدر علی فاتح میسور کے نام سے تاریخ ہندوستان میں متعارف ہوئے۔

سلطان حیدر علی کی پہلی بیوی فلج کی وجہ سے فوت ہو گئی۔ تودیری شادی آپ نے نواب سعادت علی خاں والی ارکاٹ کی رکن فاطمہ عرف نجر النساء سے کی جس سے مجاہد اعظم حضرت سلطان فتح علی ٹیپو پیدا ہوئے۔

یہاں اس امر کی صراحت بھی ضروری ہے کہ نواب سعادت علی خاں حضرت نواب سعادت علی خاں چیموٹی کی مادینہ اولاد میں ساتویں پشت سے تھے اور اب تک میسور تھانہ حیدرآباد پر نواب سعادت علی خاں کی مادینہ اولاد ہی حکم ران ہے۔ نواب میر عثمان علی خاں کی وفات کے بعد شہزادہ مکرم خاں جانشین ہوئے ہیں۔

### حضرت بہلول کی وفات

یہ پہلے ہی بتا چکا ہوں کہ عمر کے آخری دنوں میں آپ پر جذب و مستی کی کیفیت طاری ہو گئی تھی اور اسی عالم میں آپ ہجری ۱۲۳۹ء میں وفات پا گئے۔ آپ کا مزار بھنگر شاہ بہلول میں نزد پنڈی بھٹیاں موجود ہے۔ جہاں ماہ جون میں بھاری میلہ لگتا ہے، یہ علاقہ پہلے ضلع بھنگر کی حدود میں شامل تھا، اب ضلع گوجرانوالہ میں شامل ہے

۱۱ لیائے بھنگر

## حضرت سلطان پاکھرا

- ولادت :- ۹۵۰ ہجری  
 وفات :- ۱۰۲۶ ہجری  
 مدفن :- قصبہ سلطان پاکھرا  
 تحصیل جھنگ

آپ کا اصل نام سید جمہدی جمال الدین تھا ۱۰ اور عرف عام میں سلطان پاکھرا مشہور تھے جو بعد میں بگڑ کر پاکھرا ہو گیا۔ آپ سلسلہ قادریہ کے مبلغ تھے ۱۰ اور آپ کا شجرہ نسب ہی حضرت شاہ ابوالعالی سے ملتا ہے۔ آپ کے والد محترم حضرت میراں لال بہاول شیر قندرجن کا حجرہ شاہ مقیم ضلع ساہیوال میں مزار ہے کے اٹھارہ فرزند تھے، جو مختلف علاقوں میں سکونت پذیر ہوئے۔ آپ ہجری ۹۶۹ء میں وارد جھنگ ہوئے موجودہ قصبہ سلطان پاکھرا آپ ہی کی وجہ سے آباد ہوا۔

### مقابلہ

جب آپ اس علاقہ میں تشریف لائے تو سید ساون بھاکری نامی ایک بزرگ رہائش پذیر تھے ۱۰ انھوں نے آپ کو رہائش کے لئے جگہ

دینے سے انکار کر دیا، جس پر آپ نے فرمایا کہ میرے مرشد نے یہی جگہ میرے لئے مقرر کی ہے، چنانچہ دونوں کے درمیان تنازعہ ہوا اس وقت ماہنامہ سیال اس علاقہ پر حکومت کرتے تھے ان تک بات پہنچی، سیالوں نے فیصلہ کیا کہ جو کنوئیں پر چٹائی ڈال کر نماز پڑھے یہ جگہ اسی کی ہوگی، آپ نے فوراً کنوئیں پر چٹائی ڈال دی اور نماز شروع کر دی، یہ چٹائی ہوا میں معلق رہی، اس اظہارِ کرامت پر سید ساون بھاکری نے اعتراض کیا کہ یہ کرامت نہیں جا دو گری ہے۔ لہذا فیصلہ ہوا کہ دونوں بزرگوں کا ایک ایک خلیفہ اس کنوئیں میں داخل ہو کر ونا لا کنوئیں سے نکلے، جو خاصاً دور تھا۔ چنانچہ سلطان صاحب کا ایک خلیفہ مرشد کے حکم پر کنوئیں میں کود گیا۔ اور ونا لا کے کنوئیں سے نکلا۔ مگر ساون بھاکری کا خلیفہ کنوئیں میں ڈوب گیا۔ اس سے یہ تمام علاقہ ماہنامہ سیالوں نے آپ کو تفویض کر دیا۔

آپ کے خلیفہ خاص سید اکرم شاہ جو رجوعہ سے رہنے والے تھے جنہوں نے مرشد کے کہنے پر کنوئیں میں چھلانگ لگائی تھی آپ کی زندگی میں میں فوت ہوئے، اور اسی جگہ دفن ہوئے۔ سید ساون بھاکری بھی آپ کے مزار سے تھوڑے فاصلہ پر مدفون ہیں۔

### حضرت شاہ جیونہ سے ملاقات

آپ کے زمانہ حیات میں حضرت شاہ جیونہ حضرت شیخ علی سینال

شیخ کبیر نیوکارہ شیخ پوہر بزرگ موجود تھے۔ اور ان کے درمیان مراسم دوستی  
 موجود تھی۔ جب آپ جھنگ تشریف لائے۔ حضرت شاہ جیونہ کو اطلاع ہوئی تو  
 آپ ان سے ملاقات کرنے کے لئے چلے، راستہ میں کھیوہ کے قریب حضرت شاہ جیونہ  
 نے قیام کیا اور خشک لکڑی کے ٹکڑے ارد گرد زمین میں کھڑے کرادئے۔  
 جو وہ سارے دن درختوں کی مانند ہو گئے۔ اور اس جگہ باغ سا بن گیا۔ یہ علاقہ اب  
 بھی شاہ جیونہ باغ کے نام سے مشہور ہے۔ حضرت شاہ جیونہ دوسرے  
 روز یہاں سے چل کر سلطان صاحب سے ملاقات کرنے ان کے علاقہ میں آئے  
 سلطان صاحب نے ایک میل باہر آکر آپ کا استقبال کیا۔ دونوں بزرگوں کی  
 پہلی ملاقات ہی خوش گوار مراسم کا باعث ہوئی، حضرت شاہ جیونہ نے اپنا ایک  
 صاحب زادہ آپ کی خدمت میں پیش کیا، جو سلطان صاحب کو خاص اور  
 قابل اعتماد مصاحب بنا۔

### سلسلہ ارادت

یہاں کے مختلف ایسے نامدار ان جن میں سپرا، خانوانے، دولتانے  
 مارڈ وغیرہ شامل ہیں آپ کے مرید ہوئے اور آپ کی شہرت و بزرگی  
 دیر تک پھیل گئی، آپ نے کوئی شادی نہیں کی، اور نہ ہی آپ کی اولاد تھی  
 البتہ آپ نے جن خدام کو خلافت عطا کی ان میں میاں خوش حال  
 نامی ایک بزرگ بھی تھے جو آپ کی وفات کے بعد سجادہ نشین ہوئے اور

بعد میں یہاں نوٹس حال کی اولاد ہی مسندِ تجادگی پر فائز ہوئی رہی ۱۰ اس وقت  
 میاں شیر محمد آپ کے سجادہ نشین ہیں۔

آپ کی وفات ۱۲۶۷ھ میں ہوئی، اس وقت مغل تاج دار  
 جہاں گیر حکمران تھا۔ آپ اسی جگہ مدفون ہوئے۔ جہاں مزارِ پختہ موجود  
 ہے۔ آپ کا سالانہ عرس ۲۷ بھادوں کو منایا جاتا ہے اور دو روز نزدیک  
 کے لوگ شامل ہوتے ہیں۔



## بابا پھولا

مدن :- قدیمی قبرستان جھنگ صدر

بابا پھولا مجذوب و مست فقیر تھے۔ آپ درگاہ عالیہ حضرت  
 بوعلی شاہ قلندر کی جا رو ب کشی کی سعادت رکھتے تھے، اوائل زندگی کے  
 قریباً تیس سال اسی درگاہ پر گزارے۔ جذب وستی کے عالم میں آپ نموداً ایسی  
 باتیں کرتے جو بعد میں حرف بہ حرف پوری ہوتی تھیں، قیام پاکستان کے بعد  
 ایک مہاجر قافلے کے ساتھ جھنگ آئے، اور ۱۹۵۷ء میں یہاں وفات پائی،  
 آپ کے بارے میں مشہور تھا کہ اکثر ننگا ہوں سے اوجھل ہو کر ایک شہر سے  
 دوسرے شہر چلے جاتے تھے۔ لیکن حقیقتاً آپ اپنے ہی شہر میں ہوتے تھے،  
 زندگی کے آخری دنوں میں ہسپتال کے کسی ڈاکٹر نے آپ کا خون نکال لیا  
 تھا، جس کے بعد آپ لاغر ہو گئے۔ اور اسی عالم میں وفات پائی۔ آپ  
 جسمانی طور پر بہت فریب تھے، اسی لئے پھولا کے نام سے مشہور ہوئے۔



## سُلطان تاج الدین سُوری

وفات :- ۱۰۰۷ ہجری

مدفن :- بھڑشورکوٹ شہر

سُلطان تاج الدین سُوری مشہور حکم راں شیرشاہ سُوری کے  
 بیچنازا ادبھائی تھے اپنے عہد کے مشہور سُوفی اور بلند پایہ عالم تھے۔ تاریخ ویر  
 کی کتب سے ان کے بارے میں مختصر معلومات حاصل ہوئی ہیں۔ شورکوٹ شہر  
 کے مشہور تاریخی قلعہ کو جو چند گرت کے عہد میں تعمیر ہوا تھا اور سکندر اعظم  
 کے حملہ کے بعد خدائی غناب کے باعث زلزلہ کا شکار ہو گیا تھا، دوبارہ آباد  
 کرنے کی کسی بھی حکم راں کو جرأت نہ ہوئی تھی، جب شیرشاہ سُوری نے  
 ہندوستان پر قبضہ کیا تو اس نے شورکوٹ کے برباد شدہ علاقوں کا بھی جائزہ  
 لیا، پہلی بار اس کے عہد میں برباد شدہ شہر و قلعہ کو جسے اب عرف عام میں  
 بھڑشور کہا جاتا ہے کی کھدائی شروع ہوئی، اور شہر بسانے کی کوشش کی گئی  
 لیکن کئی سال کی جدوجہد کے باوجود بھڑشور کی کھدائی کا منصوبہ کامیاب نہ ہو سکا  
 بلکہ شیرشاہ نے بھڑشور کے قریب نچلے حصے میں نئے سرے سے شہر کی بنیاد  
 رکھی۔ موجودہ شہر شیرشاہ سُوری کے عہد کا تعمیر شدہ ہے۔ شہر کے تین

اطراف فصیل اور محسباتیں تھیں جن میں بعض محرابوں کے نشان ہنوز موجود ہیں اس نے شہر کی تعمیر اپنے عم زاد بھائی تاج سُوری کے سپرد کی۔ اور اس علاقے کا انھیں حاکم مقرر کر دیا۔ آپ کے بارے میں مشہور ہے کہ وہ بھڑ پکھڑے ہو کر اذانیں دیا کرتے تھے۔ اصل میں آپ اہل ہنود اور مشرکوں کو دعوتِ حق دیتے، اللہ کے عذاب سے ڈرتے، اور عذاب کے آثار دکھا کر کلمہ توحید کی ترغیب دیتے تھے۔

سلطان تاج سُوری سلسلہ سہروردیہ کے درویش تھے، آپ کا انتقال ۱۰۰۰ھ ہجری میں ہوا اور مزار بھڑ کی بندی پر آپ کی وصیت کے مطابق تعمیر ہوا۔ یہ بھڑ شورکوٹ شہر میں داخل ہوتے ہی غربی جانب واقع ہے اور بندی و پھیلاؤ میں کافی وسیع ہے۔ عام لوگ بھڑ کی چوٹی تک نہیں پہنچ سکتے، لیکن مقامی بہ آسانی آتے جاتے ہیں۔ بھڑ پر مکانات بھی موجود ہیں، اور یہ بھڑ ضلع جھنگ میں آثارِ قدیمہ کا عجوبہ روزگار حصہ ہے۔



## مخدوم تاج الدین اٹھارہ ہزاری

ولادت :- ۱۲۵۵ عیسوی

وفات :- ۱۰۱۰ عیسوی

مدفن :- اٹھارہ ہزاری

حضرت مخدوم تاج الدین المعروف اٹھارہ ہزاری افغانستان کے علاقہ غزنی کے رہنے والے تھے، آپ اپنے وقت کے زاہد و عابد، متقی صالح اور خدا پرست بزرگ تھے، آپ کے مرشد غزنی کے ہی ایک ولی اللہ تھے، انہی سے فیض حاصل کیا، تذکرہ نگاروں نے مرشد کا نام نہیں لکھا۔ آپ فطری بزرگ تھے، ہمیشہ عبادت و ذکر الہی میں مصروف رہتے۔ جب سلطان محمود غزنوی نے ہندوستان پر حملہ کیا تو آپ اس کی فوج میں اعلیٰ عہدے دار تھے، اور فوج کی کمان کرتے ہوئے صوبہ ملتان تشریف لائے تھے، اس وقت ملتان کا صوبہ سندھ، بھاول پور اور شاہ پور تک وسیع تھا آپ دریائے چناب کے کنارے فوج لے کر ترمیوں کے مقام پر پہنچے، جہاں اس وقت تین دریائے تھے، اور یہ جگہ قدرتی مناظر کے لحاظ سے بے حد خوب صورت تھی۔ چنانچہ یہیں دریائے جہلم کے کنارے آپ نے اپنا

ادب نے جھنگ

کیمپ لگایا۔ جب سلطان محمود نے آخری بار بھڑپور حملہ کیا تو اس وقت بھی آپ فوج لے کر اسی مقام پر تشریف لائے۔ یہاں مرض الموت نے حملہ کیا اور آپ کا انتقال ہو گیا۔

وصیت کے مطابق فوج نے آپ کو اسی پرفضا مقام پر دفن کیا اور ساری فوج نماز جنازہ میں شامل ہوئی۔ جب سلطان محمود کو ان کی وفات کی خبر ملی تو اس نے سخت غم و افسوس کا اظہار کیا۔ اور ان کی قبر پر پختہ مزار تعمیر کرانے کا حکم دیا۔ بعض روایات کے مطابق سلطان محمود غزنوی کے بیٹے مسعود غزنوی نے ہندوستان میں سب سے پہلے جو عمارت تعمیر کروائی وہ مخدوم تاج الدین کا مزار تھا، یہ مزار بعد میں شدید پلا بوں کے باعث گر گیا۔ پھر دریائے رُخ بدلتا شروع کر دیا۔ پہلے ان کا مزار دریا کے مشرقی کنارے پر تھا، رُخ بدلنے کے بعد مزار مغربی کنارہ پر آ گیا۔ عقیدت مندوں نے دوبارہ تعمیر کیا۔ ان کے بارے میں بے شمار کرامات زباں زد خاص و عام ہیں۔ ان کے دستِ حق پرست پر متعدد غیر مسلم اقوام مشرف بہ اسلام ہوئیں۔ مشہور ہے کہ آپ کے مزار کے ارد گرد بیس بیس میل تک چوری چکاری کی وارداتیں نہیں ہوتی تھیں۔ چور اس حد میں داخل ہو کر اندھے ہو جاتے تھے۔ ان کے عقیدت مند سندھ، سرحد اور افغانستان تک پھیلے ہوئے ہیں۔

۱۹۳۶ء میں جب ترمیو میٹروکس زیر تعمیر تھا آپ کا ایک عقیدت مند

یہاں بلاور اور سیر تعینات ہوا، یہ شخص گھر کا ایسا شدید زخمی ہو گیا کہ ڈاکٹروں نے علاج سے ہاتھ اٹھالیا، اس کے ورثاء نے اسے آپ کے مزار کے احاطہ میں پہنچا دیا، اور خود مسجد میں مصروف دعا ہو گئے۔ کچھ وقت کے بعد یہ زخمی شخص خود اٹھ بیٹھا اور اپنے ورثاء کو مسجد سے بلا لایا کہ اب میں رو بصحت ہوں، یہ واقعہ ہزاروں افراد نے چشم خود دیکھا،

جس زمانہ میں آپ یہاں تشریف لائے اس عہد سے قبل ضلع جھنگ میں حضرت پیر عبد الرحمن مکی قریشی کا مزار موجود تھا، تذکرہ نگاروں نے آپ کے سلسلہ طریقت، خلفاء اور سجادہ نشینوں کا ذکر نہیں کیا۔ تاہم ان کے سجادہ نشین تسلیم ہوتے رہے ہیں۔ اور اس وقت مخدوم ظہور احمد سجادہ نشین ہیں۔ ان کے مزار ہی کی وجہ سے یہاں گاؤں آباد ہو گیا، اور یہ علاقہ ۱۸ ہزاری کے نام سے مشہور ہوا۔ بعض روایات کے مطابق آپ کو ۱۸ ہزاری اس لئے کہا جاتا ہے کہ آپ نے ۱۸ ہزار نفل ایک ٹانگ پر کھڑے ہو کر دریا کے کنارے ادا کئے تھے، ممکن ہے یہ روایت درست ہو، لیکن تاریخی واقعات کے لحاظ سے صحیح روایت ہے کہ سلطان محمود غزنوی نے آپ کو ۱۸ ہزاری کے منصب پر فائز کیا تھا، آپ کا عرس ماہ حیت کے تیسرے جمعہ کو منایا جاتا ہے۔

## مائی ترک صاحبہ

مدفن ۱۔ قدیمی قبرستان جھنگ صدر  
 حضرت مائی صاحبہ کے حالاتِ زندگی کے بارے میں کوئی مستند  
 معلومات دستِ یاب نہیں ہوئیں۔ مختلف کتب، بزرگوں کے شجرہ نسب  
 اور مذہبی روایات آپ کے معاملہ میں خاموش ہیں۔ صرف اسی قدر معلوم ہو سکا  
 ہے کہ آپ ترک کی نسل تھیں اور عارفِ باللہ تھیں، آپ کا اصل نام بھی لوگوں کو  
 یاد نہ رہ سکا، اور نہ ہی سرکاری کاغذات میں اصل نام کے بارے میں کوئی  
 وضاحت ہے، البتہ آپ کو مائی ترک صاحبہ کہا جاتا تھا، اور اسی نام سے  
 اب تک مشہور ہیں۔

آپ کا انتقال اب سے قریباً ڈیڑھ سو سال قبل ہوا، حسنا قوم کے  
 افراد آپ کے معتقد تھے اور آپ کی وفات پر اس قوم نے اپنی اراضی میں آپ کو  
 دفن کیا، بعد میں آپ کے مزار کے چاروں طرف وسیع قبرستان بن گیا، جو  
 جھنگ صدر کا قدیمی قبرستان ہے۔



## حافظ جمال محمد نقشبندی مجددی

ولادت : ۱۳۲۲ ہجری

وفات : ۱۳۷۴ ہجری

مدفن : جھنگ صدر

حضرت حافظ جمال محمد کا شجرہ نسب حضرت شیر شاہ جلال سرخ  
بخاری کے توسط سے حضرت امام علی نقی علیہ السلام سے ملتا ہے اور روحانی  
شجرہ ۳۴ واسطوں سے حضور نبی کریم صلی اللہ علیہ وسلم سے منسوب ہو جاتا  
ہے۔ آپ کی ولادت ۱۳۲۲ھ مطابق ۱۹۰۳ء میں قصبہ سنبھالکھ تحصیل پانی پت  
ضلع کرنال میں ہوئی جہاں آپ کے والد حضرت عبد اللہ شاہ بخاری مقیم تھے۔ آپ  
کی ولادت سے قبل ایک مجزوب درویش حضرت خیر الدین نے اعلان کیا تھا کہ  
آج اس قصبہ میں ایک ولی اللہ کی ولادت ہوگی۔ جو اپنے عہد کا عظیم انسان ہوگا  
چنانچہ آپ کی ولادت کے بعد رسم کے مطابق گھر میں شیرینی تقسیم کی گئی۔ جب  
آپ کی عمر پانچ سال کی ہوئی تو والد صاحب نے حافظ عبد الکریم صاحب  
کے درس میں داخل کر دیا، آپ نے آٹھ سال کی عمر میں قرآن مجید حفظ کر لیا،  
اور حدیث کی تعلیم حاصل کی۔

ادیب نے جھنگ

ایک دن آپ اپنے ہم عمر بچوں کے ساتھ کھیل رہے تھے کہ فضا میں  
 ہوائی جہاز چلنے کی گونج سنائی دی، بچوں نے آپ سے کہا کہ ہم نے اب تک  
 ہوائی جہاز نہیں دیکھا، تمہاری کرامت ہم تب مانیں گے کہ یہی جہاز زمین پر اتر  
 آئے، حافظ صاحب نے آسمان کی طرف دیکھا، خدا جانے کیا ہوا کہ وہی  
 جہاز اچانک تیزی کے ساتھ نیچی پرواز کرتے ہوئے مسجد کے میناروں تک  
 پہنچ گیا، جہاز کی گڑ گڑا ہٹ سن کر آپ کے والد صاحب باہر آئے تو حافظ  
 صاحب سے کہا: "جمال یہ کمال کا موقع نہیں۔ اللہ کے دوست و دوسروں  
 پر اپنا کمال یوں ظاہر نہیں کیا کرتے۔"

چنانچہ آپ کے والد سخت ناراض ہوئے، اور آپ کو کچھ عرصہ  
 کے لئے حیدرآباد دکن بھیج دیا، جہاں آپ نے شریعت و طریقت کے باقی مراحل  
 طے کئے۔ حیدرآباد، مداس اور ممبئی کے علاقوں میں آپ کی شہرت و  
 عقیدت دور دور تک پھیل گئی، ہزاروں تشنگانِ علم و عرفان کو آپ نے  
 فیض یاب کیا،

قریباً بارہ سال کے بعد آپ وطن پٹی تشریف لائے ۱۹۳۶ء  
 میں ۶ جمادی الثانی کو آپ کے والد محترم کا انتقال ہوا تو آپ ان کے  
 جانشین مقرر ہوئے۔ حضرت حافظ صاحب اردو، فارسی اور عربی  
 شاعری کا بھی پاکیزہ ذوق رکھتے تھے۔ عام طور پر قرآن مجید کی آیات

و اسادیتِ نبویہ کا نظم میں ترجمہ کرتے، آپ کی علمی مجلس میں رقم الحروف کو بھی تین سال تک بیٹھنے کا موقع ملا۔ آپ صدرِ جہِ حلیم و وضع دار، متوکل اور صاحبِ عجز و انکسار تھے، قیامِ پاکستان سے پندرہ سال قبل ۱۹۳۳ء میں آپ نے ہندوستان کا تقسیم کا اعلان کرویا تھا اور پاکستانی علاقوں کی حدود بھی متعین کی تھیں۔ آپ کے سینکڑوں خوارقِ عادت و انفعالات منسب ہیں۔

قیامِ پاکستان کے موقع پر مہاجرین کے ایک قافلہ میں آپ بھی شامل تھے۔ قافلہ کے لوگوں نے کہا کہ جمناسخت طغیانی پر ہے، اسے پار کرنا مشکل ہے۔

آپ نے فرمایا ”سب لوگ پیدل جمناپار کر لیں کسی کی نانت سے اوپر پانی نہیں آئے گا“

چنانچہ تمام قافلہ جس میں عورتیں، بچے، بوڑھے سب شامل تھے جمناپار کر گئے۔ آپ قافلہ کے ہمراہ کا ندھلہ کے راستے پاکستان وارد ہوئے پہلے سید و شریف گجرات میں مولانا محمد صدیق کے ہاں قیام فرمایا، پھر ت اور آباد شریف لے گئے، یہاں گلہٹی میں چند ماہ مقیم رہے پھر بعض عقیدت مند گوجراں والہ لے گئے، یہاں سے آپ جہلم چلے گئے اور باغ محمد میں رہائش پذیر ہوئے، یہاں آپ نے سب دریا ایک

اولیئے جھنگ

عالی شان مسجد تعمیر کروائی ۱۹۵۲ء میں پانی پت کے مہاجرین جو جھنگ  
میں آباد ہو گئے تھے آپ کو جھنگ لے آئے۔ آپ نے جھنگ روڈ پر ایک  
مختصر کوٹھی میں سکونت اختیار کی،

آپ کے والد کا عرس ہر سال ۶ جمادی الثانی کو منایا جاتا تھا،  
۱۹۵۴ء میں آپ نے عرس کی تاریخ تبدیل کر کے ۱۱ جمادی الثانی مقرر  
کر دی، جب عقیدت مندوں نے اس تبدیلی کا سبب پوچھا تو آپ نے  
فرمایا کہ ”میں پسند نہیں کرتا کہ میرے نانا ندان سے عقیدت رکھنے والوں  
کو سفر کی بار بار رحمت اٹھانی پڑے“ اس وقت یہ بات کسی کی سمجھ میں  
نہ آئی۔ البتہ جب ۱۱ جمادی الثانی ۱۳۷۳ھ کو آپ نے رخت سفر  
باندھا تو عقیدت مند عرس کی تبدیلی کی وجہ جان گئے۔

جس کوٹھی میں آپ کا قیام تھا اس کے صحن کو آپ نے مسجد میں  
تبدیل کر دیا اور اس سے ملحق چھوٹا سا مکہ اراضی علیحدہ کر دیا تھا لوگوں  
نے اس کی وجہ دریافت کی تو آپ نے فرمایا ”یہ قبر کے لئے ہے“ چنانچہ  
آپ اس جگہ دفن ہوئے، اور اب یہاں نچتہ مکہ تعمیر ہے جس کے اندر  
آپ کا مزار ہے۔

آپ کی وفات کے بعد آپ کے بیٹے صاحب زادہ محترم الدین  
جانشین مقرر ہوئے۔

ادبیائے جھنگ

# مخدوم جلیل الدین قریشی

وفات ۱- ۱۹۸۸ بھرن

دفن ۱- چنیوٹ شہر

مخدوم جلیل الدین قریشی حضرت مخدوم کمال الدین کے سب سے بڑے بھائی تھے اور عابد، زاہد اور عالم تھے۔ آپ نے محد و مہر کھاناں میں درس و تدریس کا سلسلہ شروع کیا تھا، صاحب کرامت بزرگ تھے اور اپنے ہم عصر حضرت شاہ اسماعیل بخاری سے خوب نوک جھونک رکھتے تھے۔

آپ کا مزار کارخانہ مولانا بخش مقبول احمد گلوتر کے احاطہ میں واقع ہے۔ چنیوٹ کے قدیمی باشندوں میں ان چاروں بھائیوں کے بارے میں عقیدت و احترام کے جذبات موجزن ہیں۔



## حضرت جمیل الدین قریشی

وفات ۱- ۱۰۷۱ ہجری

مدفن ۱- چنیوٹ شہر

آپ کا سلسلہ نسب قریش سے وابستہ ہے۔ اور آپ بھی اپنے دونوں بڑے بھائیوں حضرت مخدوم کمال الدین اور سپہ محمد داؤد کی طرح مجاہد شاہ مظہر منٹگمری کے فیض یافتہ تھے۔ آپ اپنے بھائی کے حکم پر تبلیغ کے لئے حویلی بہادر شاہ سے چنیوٹ وارد ہوئے اور محلہ دھر کھانائیں قیام فرمایا۔

آپ نے بھی درس و تدریس کا سلسلہ شروع کیا اور اس نے ڈیرہ کے قریب ایک مسجد تعمیر کرائی اور کنواں بنوایا۔ کنواں تو ختم ہو چکا ہے البتہ پرانی مسجد کی جگہ نئی مسجد تعمیر کی جا چکی ہے جسے اب مسجد آزاد کے نام سے معنون کیا جاتا ہے۔ آج کل مولوی طاب غفار صاحب مسجد کے خطیب و متولی ہیں۔



ادبیائے جنگ

## حضرت سید چراغ شاہ

ولادت ۱۲۸۱ ہجری

وفات ۱۳۳۶ ہجری

مدفن ۱۔ قصبہ پیر محل

حضرت سید چراغ علی سید علی شیر میرک سیال کے فرزند اور سلطان ہتھی وان کے پڑپوتے اور سید پیر قطب علی شاہ قطب زماں آتانا عالیہ سندھ لیا نوالی پیر محل ضلع لائل پور کے مرشد تھے، آپ سادات باہرہ کے چشم و چراغ اور پیدائشی ولی تھے، علوم باطنی پر دسترس خدا کی طرف سے عطیہ تھا،

شہری علوم اپنے والد سے حاصل کئے، ہمیشہ جذب دوستی میں رہتے۔ نہایت متوکل اور متحمل بزرگ تھے، کبھی کسی کے حق میں بددعا نہ کی، کسی پر خفگی یا یا ناراضی کا اظہار نہ کیا، عموماً یا داہنی میں مصروف رہتے۔ آپ سے ہزاروں کرامات ظاہر ہوئیں اور کئی قبیلوں کو صلح و بکوش اسلام کیا۔

ابتدائی سالوں میں اپنے والد سید علی شیر کے مزار پر فرودکش رہے، جب حضرت پیر سید قطب علی شاہ آپ کے مرید ہوئے تو آپ ان کی خواہش، قصبہ پیر محل چلے گئے، حضرت سید قطب علی شاہ قطب زماں نے آپ کے

ادبیائے جھنگ

یہاں ایک عظیم الشان محل تعمیر کرایا، پہلے اس علاقے کا نام اروقی تھا، سید چراغ شاہ کے قیام کے بعد اسے پیر محسن کا نام ملا۔ ضلع منٹگمری، لائل پور، ملتان اور ضلع لاہور کے بہت سے خاندان آپ کے حلقہ ارادت میں شامل ہیں، آپ کا انتقال ۱۳۳۶ھ میں ہوا اور آپ کا جسدِ خاکی اسی محل میں دفن کیا گیا۔ یہ محل اب ان کے مزار کی وجہ سے مرجعِ خلائق ہے۔ اور یہاں بہت بڑا میسہ لگتا ہے۔



# مائی پھلیانوالی

ولادت :- ۱۲۹۶ھ

وفات :- ۱۳۷۷ھ

مدفن :- محلہ حسناہ جھنگ صدر

حضرت مائی صاحبہ کے ابتدائی حالات، نام و نسب اور سلسلہ بیعت کے بارے میں معلومات نہیں مل سکیں۔ آپ ۱۹۱۷ء کے لگ بھگ جھنگ میں وارد ہوئیں اور کٹرہ بیروالا میں سکونت اختیار کی، آپ عموماً دنوں ہاتھوں اور پیروں کی اٹکیوں میں لوسے یا دیگر زھاتوں کے چھتے پہنے بہتی تھیں، اور حقہ کی بھی شوقین تھیں آپ کا اصل وطن سیالکوٹ تھا۔ جھنگ میں عموماً مختلف مزاروں پر حاضری دیتیں، اور خلوت کو پسند کرتی تھیں، چھوٹے بچوں سے محبت کرتیں، عموماً بچوں کو گود میں لئے رکھتیں۔ بعض اوقات بچوں کو لے کر شہر سے دور جگلوں میں مزاروں پر چلی جاتیں، ایک دفعہ ایسا ہوا کہ آپ دو سال کے ایک بچے کو اٹھا کر لے گئیں، اور مغرب تک واپس نہ آئیں۔ اس لڑکے کے باپ کو لوگوں نے شبہ میں ڈال دیا، کہ مائی صاحبہ ولی اللہ نہیں

ادیلئے جھنگ

ہیں بلکہ خطرناک عورت معلوم ہوتی ہیں، تم اپنے بچے کو تلاش کرو اور آئندہ  
 مائی صاحبہ کو گھر میں نہ آنے دیا کرو، اس لڑکے کا باپ شہر کے ارد گرد مائی صاحبہ  
 کی تلاش کرتا رہا، لیکن مایوس ہو کر گھر واپس آ گیا۔ جب گھر پہنچا تو مائی  
 صاحبہ گھر واپس آ چکی تھیں۔

آپ نے فرمایا "تم نے میرے بارے میں شبہ کیا، حالانکہ جہاں  
 جہاں تم گئے میں تمہیں دیکھتی رہی،" مائی صاحبہ نے اس شخص کو من و عن تمام  
 واقعات سنائے،

مائی صاحبہ پیر فتح شاہ سے بھی رو مائی انس کہتی تھیں۔  
 ۱۹۱۵ء میں جب شاہ صاحب نے وفات پائی تو آپ کو دلی رنج ہوا۔  
 آپ گوٹا مان کے مزار پر حاضر ہو دیٹی رہیں۔ مابعد شہر سے سکونت ترک  
 کر کے محلہ حسنہ میں اپنے ایک ارادت مند کے ہاں چلی گئیں وہیں  
 آپ کا انتقال ہوا۔ اور اسی جگہ آپ کا مزار موجود ہے۔ جہاں ہر سال  
 ۱۱ ماہ گھڑھ کو عرس منایا جاتا ہے۔

# حضرت میاں چنوں

ولادت :- نامعلوم

وفات :- ۶۴۵ ہجری

مدفن :- قصبہ میاں چنوں

خدا نے دو الجلال جب کسی کو اپنی نعمتوں سے نوازتا ہے تو ظاہری نیکیوں کی پرستش نہیں ہوتی، ایسے اصحاب بھی خدا کے دامنِ رحمت میں جگہ پاتے ہیں جن کی عمروں کا ایک حصہ گناہوں میں بسر ہوتا ہے۔

ساتویں صدی ہجری کی پہلی چوتھائی میں میاں چنوں جو اس وقت صرف چنوں بلوچ تھے، اپنے ہم عمر دستوں کے ہمراہ علاقہ بھڑ میں پھریاں کرتے تھے، وہ جس معاشرے کے فرد تھے اس کا دستور بن چکا تھا کہ جب تک کوئی نوجوان چوری نہ کرتا اس کے سر پر بزرگ بگڑی نہ باندھتے۔ گویا چور کو عزت دار سمجھا جاتا تھا، اور اس معاشرہ میں چور کی قدر و منزلت تھی۔ حضرت میاں چنوں علاقہ بھنگ کے رہنے والے تھے، لیکن اپنے خاندان کے دیگر افراد کے ہمراہ نقل مکانی کر کے ملتان میں جا کر رہائش پذیر ہوئے، جہاں اب قصبہ میاں چنوں آباد ہے، اب سے قریباً آٹھ سو سال قبل غیاث الدین بلبن کے عہد میں میاں

اولیٰ جنگ

ایک گاؤں آباد تھا، یہ علاقہ بڑا زرخیز تھا، اور نہ مین سونا کھلتی تھی، علاقہ کی زرخیزی کے باعث اس وقت کی مشہور قومیں سہود، ہیراج، سینال، پانڈہ لکھ، لک، سیال، کھوکر، کھگہ وغیرہ یہاں آباد تھیں، ان کے پاس بے شمار مویشی تھے، چنانچہ ان قوموں کی خوش حالی کا تذکرہ سن کر میاں جنوں اپنے ایک دوست مجید جنجوعہ کے ہمراہ یہاں آکر بس گئے یہ دونوں دوست خوب صورت جوان تھے، اور چوری کے فن میں یکتائے روزگار۔ بعض قبیلے اپنے عناد و انتقام کے لئے ان کی خدمات حاصل کرتے تھے، اور یہ دونوں سارے علاقے پر ایک قسم کی حکومت کرتے تھے۔

### ابتدائی حالات

تذکرہ نگاروں نے ان کے ابتدائی حالات کے بارے میں کچھ نہیں لکھا، صرف اتنا معلوم ہے کہ حضرت میاں جنوں اپنے وقت کے جوان ہمت اور بے باک چور تھے اور علاقہ جھنگ سے ملتان گئے تھے، میاں مجید جنجوعہ بھی ان کے گہرے دوست، ہم سفر اور ہم مشرب تھے، دونوں مل کر شکار تلاش کرتے اور شکار مارتے تھے۔ قدرت کی نیزنگی دیکھئے کہ جب ان کو بصیرت نصیب ہوئی تو ان کی کایا پٹ گئی۔ جنوں چور حضرت میاں جنوں بن گئے، اور قیامت تک کے لئے نام ور ہو گئے۔

## عشق الہی

ایک دفعہ میاں مجید اور میاں جنوں جنگل سے گزر رہے تھے کہ حضرت شیخ بہاؤ الدین زکریا غوث بہاؤ الحق قریشی ملتانی اپنے دو دیگر ساتھیوں کے ہمراہ حضرت بابا نسر بد الدین شکر گنج رحم کی خدمت میں حاضری کے بعد اس علاقے میں تشریف لائے، جنگل میں حضرت میاں جنوں اور میاں مجید ان سے ملے، شیخ بہاؤ الدین علیہ الرحمۃ نے ان دونوں سے فرمایا کہ پانی کی ضرورت ہے، چنانچہ انھوں نے کہاں نوازی اور مسافر کی تواضع کے جذبہ کے تحت پانی کی تلاش شروع کر دی۔ دونوں کافی دیر نکل گئے، اور پانی کا مشکیزہ لے کر لوٹے، حضرت غوث بہاؤ الحق صاحب جاچکے تھے، ان کو دلی صدمہ پہنچا، چنانچہ دونوں ان کے قدموں کے نشانات پر ان کے تعاقب میں چل پڑے۔ پانچ میل کی مسافت طے کر کے انھوں نے حضرت غوث بہاؤ الحق کو ایک ویران ٹیلے پر بیٹھے دیکھا۔ ان کے قریب پانی کا چشمہ جاری تھا، حضرت غوث بہاؤ الحق نے پیاس کی شدت کے باعث اللہ تعالیٰ سے پانی مانگا، ان کو حکم ملا کہ زمین پر پاؤں مارو۔ انھوں نے زمین پر پاؤں مارا تو چشمہ بھوٹ پڑا۔ اسی دن سے چشمہ جاری ہے۔ اب اس جگہ کنواں بن گیا ہے۔ لیکن علاقہ کی شادابی اس بات کی غماز ہے کہ اسی چشمہ کے باعث ویران علاقہ شاداب ہوا۔

حضرت میاں جنوں اور میاں مجید نے یہ واقعہ دیکھا تو دونوں

ادیلئے جھنگ

نے گناہوں سے توبہ کر لی اور حضرت شیخ بہاؤ الحق صاحب کے قدم بوس ہو گئے  
حضرت نے دونوں کو اٹھا کر گلے لگایا، اور خدائے ذوالجلال کی بارگاہ میں  
دُعا کی کہ یہ دونوں اپنے گناہوں سے تائب ہو گئے، ان کی رہنمائی فرما۔

حضرت غوث بہاؤ الحق نے ہی ان کو میاں چنوں اور میاں مجید  
کا نام عطا کیا۔ اور اسلام کی تعلیمات سے آگاہ کر کے تبلیغ دین کا کام  
ان کے سپرد کیا۔

حضرت میاں چنوں صاحب نے علاقہ بھر میں علم و عمل کی دولت  
بھیری، پچھلا در معرجم ذہنیت کے لوگوں کو نیکی کا راستہ دکھایا، اور خود عشق  
الہی میں ایسے محو ہوئے کہ دنیا بھول گئے۔ اور صرف خدا کے ہو کر رہ گئے

## وفات

در جوانی توبہ کر دن شیوہ پیغمبریت کے مصداق حضرت  
میاں چنوں عین شباب میں گناہوں سے تائب ہوئے، اور پھر باقی تمام  
زندگی عشق الہی میں گزار دی، تذکرہ نویسوں نے ان کی شادی اور اولاد  
کے بارے میں کوئی تفصیل نہیں دی۔ بعض کتب میں ان کا سالِ وفات  
۱۶۲۵ء تحریر ہے۔ مزار مبارک قصبہ میاں چنوں میں موجود ہے، یہاں  
ہر سال ۹، ۱۰، ۱۱ اور ساون کو ان کا عرس منایا جاتا ہے۔ اور بڑا بھاری  
میلہ لگتا ہے،

اولیائے جنت

# شیخ جوہر المعروف شیخ چوہڑ

وفات ۱- ۸۰۴ ہجری

مدفن: قصبہ شیخ چوہڑ تحصیل جھنگ

حضرت شیخ جوہر جوہر میں شیخ چوہڑ کے نام سے مشہور ہوئے  
حضرت شاہ جیونہ کے ہم عصر تھے، اور حضرت بہاؤ الحق غوث ملتانی کے  
فیض یافتہ تھے، آپ مرشد کے حکم پر جھنگ تشریف لائے، اس وقت  
یہ علاقہ بے ہودہ رسومات میں مبتلا تھا، نام نہاد مسلمان قبائل بھی  
اسلامی تعلیمات پر کاربند نہ تھے۔ مرشد کے حکم پر آپ نے تہذیب حق  
کا سلسلہ شروع کیا۔

## زمینداروں کی نقل مکانی

قصبہ شیخ چوہڑ کا علاقہ ڈاہ قوم کے زمینداروں کا تھا، وہ  
اس وقت خانیوال کے علاقہ میں آباد ہیں۔ ایک دفعہ اپنے ڈاہ قوم کے  
سرکردہ افراد کو بلا کر کہا کہ یہ جگہ خالی کر دیں اور خانیوال کی طرف چلے جائیں ان  
لوگوں نے آپ کا حکم ملتے سے انکار کر دیا، آپ نے ایک رونا بھرا اورٹوئی کے ذریعہ  
بہانا شروع کر دیا، جہاں جہاں پانی بہا، سیلاب آگیا اور سارا علاقہ دریا بن گیا۔ ڈاہ قوم

ادیانے جھنگ

سیلاب دیکھ کر خوف زدہ ہو گئی۔ اور آپ کے قدموں میں گر کر معافی مانگی۔ آپ نے نقل مکانی کی شرط پر معاف کر دیا، یہ قوم آپ کی مرید ہو گئی، اور اپنا سامان لے کر ملتان چلی گئی۔ آپ نے اسی قوم کی ایک خاتون سے شادی کی۔ جس سے آپ کی نسل چلی۔

## دریا میں راستہ بن گیا

ایک دفعہ آپ چند مریدوں کے ہمراہ راوی پار سے آرہے تھے۔ راوی میں پانی کا زور تھا، آپ نے ملاحوں سے کہا کہ ہمیں کشتیوں میں دریا پار چھوڑ آئیں۔ ملاحوں نے حکم کی تعمیل نہ کی بلکہ کشتی ڈوبنے کا اندیشہ ظاہر کیا، آپ نے ملاحوں کا جواب سن کر زور کا نعرہ لگایا، اور دریا میں کود گئے۔ مریدوں کو بھی آپ نے پیچھے آنے کا حکم دیا، جو نہی آپ نے دریا میں قدم رکھا پانی دو حصوں میں تقسیم ہو گیا، اور درمیان سے خشکی ابھرائی۔ آپ دریا پار پہنچ گئے ملاحوں نے جب یہ صورت دیکھی تو فوراً پیچھے آئے اور معافی مانگی۔

## موشیوں کا گوشت سوکھ گیا

ایک دفعہ حضرت شاہ جیونہ کے عقیدت مند چند موشی اپنے مرشد کی خدمت میں پیش کرنے کے لئے لارہے تھے، کہ راستہ میں شیخ چوہڑ نے ان سے کہا کہ یہ موشی مجھے دے دو۔ انھوں نے جواب دیا کہ یہ شاہ جیونہ کی تدریس ہے۔ تو شیخ چوہڑ نے فرمایا کہ یہ جس کی تدریس ہونے لگی ہو گئی

اولیائے بھنگ

اب جہاں چاہے لے جاؤ، جب یہ لوگ حضرت شاہ جیونہ کی خدمت میں حاضر ہوئے اور مویشی پیش کئے تو آپ نے فرمایا "ان میں زندگی ہی نہیں، اصل مال تو کسی نے لے لیا، اور تمہیں علم نہیں ہو سکا، عقیدت مندوں نے حضرت شیخ پوجہ ٹرکا واقعہ سنایا، تو انھوں نے فرمایا کہ یہ ان کا حق ہو گیا، انھیں پیش کرو۔ چنانچہ مویشی ان کی خدمت میں پیش کر دئے گئے۔"

### شادی و اولاد

آپ نے پہلا نکاح اپنے قبیلہ کی ایک عورت سے کیا، اس سے معظم نامی لڑکا پیدا ہوا، دوسری شادی ڈراہ قوم کی خاتون سے کی۔ اس کے بطن سے قتال نامی لڑکا پیدا ہوا، معظم اور قتال دونوں صاحب علم تھے، ان سے بھی بہت سے واقعات منسوب ہیں۔ آپ کی وفات قریباً ۸۰۴ء میں ہوئی۔ جس مبارک آپ کی جھونپڑی میں دفن کیا گیا جہاں اب پختہ مزار موجود ہے، اور ہر سال ۱۴؎ پھاگن کو عرس منایا جاتا ہے۔



## شاہ حسین قریشی

ولادت: ۱- ۸۹۰ھ

وفات: ۱- ۹۵۰ھ

مدفن: ۱- تحصیل جھنگ

حضرت شاہ حسین ہاشمی قریشی جن کا مزار جھنگ چنیوٹ روڈ پر  
جانب مشرق وسیع چٹیل میدان میں (المعروف شاہ حسین کارڈا) موجود ہے ،  
حضرت شیخ کبیر کی اولاد میں تھے ، آپ بھی مادرزاد ولی اللہ اور بکرامت  
بزرگ تھے ،

شاہ حسین کی زندگی کا بیشتر حصہ سفر و سیاحت میں گزرا ، ہندوستان  
کے مختلف علاقوں کے بزرگوں اور عارفوں سے براہ راست تعلق رکھتے تھے ، زندگی  
کے آخری دنوں میں چنیوٹ تشریف لائے ، اور یہیں وفات پائی۔ مرنے سے  
پہلے آپ نے اپنے مریدوں کو وصیت کی کہ میری میت حضرت شیخ کبیر کے پہلو  
میں دفن کی جائے ، اور میرا جنازہ چنیوٹ سے لے جاتے ہوئے راستہ میں  
برگزنہ رکھا جائے۔ اگر کسی جگہ چار پائی رکھی گئی تو پھر نہیں اٹھ سکے گی۔ اور  
وہیں میرا مزار بن جائے گا۔ اور یہ جگہ آباد نہیں ہوگی۔ چنانچہ انتقال کے

اولیائے جھنگ

بعد عقیقت مندوں نے آپ کی میت غسل کے بعد چار پائی پر دکھی۔ اور  
 اٹھا کر چل پڑے۔ راستہ میں تھکان کی وجہ سے چار پائی کو زمین پر رکھا، پھر  
 اٹھانے کی ہزار کوشش کی۔ لیکن چار پائی نہ اٹھی، چنانچہ اسی جگہ آپ کو  
 دفن کیا گیا۔

آپ کے فرمان کے مطابق مزار کے آس پاس کا علاقہ نراعت  
 کے قابل نہ رہا اور اب تک بنجر ہے۔



# حضرت شیخ حسین شاہ

ولادت :- ۱۱۲۱ھ

وفات :- ۱۱۹۲ھ

مدفن :- بہاری چنیوٹ شہر

حضرت شیخ حسین شاہ قریشی النسل اور حضرت عبداللہ جہانیاں

کی اولاد میں سے تھے، آپ کی ولادت تقریباً ۱۱۲۱ھ میں ہوئی، آپ مادر زاد ولی تھے، علوم باطنی و ربیہ میں پائے تھے۔ آپ کے والد کا نام آخن شیخ بتایا جاتا ہے۔

جب آپ سن شعور کو پہنچے تو آپ کو مرشد کی تلاش ہوئی۔ چنانچہ آپ جہانیاں سے چنیوٹ تشریف لائے، اس وقت چنیوٹ میں سخی عبدالوہاب کا شہرہ تھا۔ چنانچہ آپ نے سخی عبدالوہاب کے پاس رہائش اختیار کر لی اور سلوک و معرفت کی منزلیں طے کرنے لگے۔

شیخ عبدالوہاب حضرت میاں عثمان (جن کا مزار جھنگ صدر میں ہے) کے خلیفہ تھے۔ اور خود میاں عثمان حانظ علی محمد نقشبندی کے خلیفہ تھے۔ چنانچہ حضرت شیخ حسین اپنے مرشد شیخ عبدالوہاب کے ہمراہ

متعدد بار جھنگ تشریف لائے۔

آپ سے بے شمار کرامات ظہور میں آئیں، اور اپنے مرشد کے حکم

پر پہاڑی میں اپنی اتا صاحبہ کھنی۔ اسی جگہ آپ کا انتقال ہجری ۱۱۹۲  
میں ہوا۔ جہاں آپ کا مزار موجود ہے۔ اور عرف عام میں آپ کو ڈھنگی والا  
پیر کہا جاتا ہے۔ ڈھنگی بندی کے معنی میں بولا جاتا ہے۔ آپ کے مزار کے  
قریب اور بھی کئی قبریں ہیں۔ ایک خوب صورت بارہ دری بھی موجود ہے۔  
مزار کا حصہ مناظر کے لحاظ سے بہت خوب صورت ہے۔ آپ کی اولاد  
میں نیکو کارہ قوم مشہور ہے۔ نیکو کار اصل میں قریش ہیں۔



## میاں حمائد مہر و مہ

ولادت: ۱۱۳۲ ہجری

وفات: ۱۱۹۸ ہجری

مدفن: چنیوٹ شہر

حضرت میاں حمائد صاحب مہر و مہر زیندار قوم کے فرد تھے

اور حضرت حافظ علی محمد صاحب نقشبندی بھنگ صدر کے خلیفہ مجاز تھے

قریباً ۲۵ سال کی عمر میں مرشد کی تلاش شروع کی۔ کھیتی باڑی کرتے تھے

اور اس وقت کی دینی تعلیم سے بھی واقف تھے۔ ایک دفعہ کھیتوں میں کام

کر رہے تھے کہ برادری کے کسی شخص نے ان سے طنزاً کہا کہ بے پیرا اور

بے استاد دنیا میں کامیاب نہیں ہو سکتا، آپ نے اسی وقت کام چھوڑ دیا

اور مرشد کی تلاش میں نکل پڑے۔ منزل سے ناواقف تھے، جب آپ

بھنگ صدر پہنچے تو اتفاق سے آپ حافظ علی محمد کے ہاں ٹھہر گئے۔

حافظ صاحب کے لنگر خانے سے پردیسی اور مسافر کو کھانا کھاتے تھے۔ رات کو جب

سجد میں حافظ صاحب کے ہاں مجلس ذکر شروع ہوئی تو آپ بھی اس میں شامل ہو گئے

اور دل کو ایسا ہی سرور و سکون ملا جس کے آپ سلاشی تھے، چنانچہ چند روز کی صحبت

سے ہی آپ کی فنی کیفیات بدل گئیں اور آپ نے حافظ صاحب سے بیعت فرمائی  
 چودہ سال آپ نے حافظ صاحب سے کسب فیض کیا، اور سلسلہ نقشبندیہ سے  
 مستفید ہوئے، حافظ صاحب نے آپ کو خلافت سے سرفراز کیا، اور اجازت دی کہ  
 اپنے علاقہ میں جا کر تبلیغ حق فرمائیں۔ چنانچہ ۷۵ سال کی عمر میں آپ مرشد سے  
 اجازت لے کر چیٹوٹ واپس آئے، اس وقت آپ کامل ولی اللہ تھے۔  
 بعد نظر اٹھاتے تجلیات الہیہ کا ظہور ہوتا، زندگی کے آخری حصہ میں عموماً  
 جذب و استغراق میں رہتے، اور بعض اوقات نیم برہنگ کی حالت بھی طاری  
 ہو جاتی تھی، اپنے چیٹوٹ کے علاقہ میں متعدد خاندانوں کو اسلام سے فیض یاب  
 کیا، آپ سے بے شمار خوارق العادت واقعات منسوب ہیں، مثلاً آپ ایک  
 کنوئیں میں داخل ہوتے تو دو چار سیل دور جا کر کسی اور کنوئیں سے باہر نکلتے۔  
 ایک دفعہ مرشد کی زیارت کے لئے علاقہ وچین جانے کا ارادہ کیا۔ چیٹوٹ کے  
 قریب آپ نے دریائے چناب میں ڈبکی لگائی اور وچین میں مرشد کے مزار  
 کے قریب دریائے چناب سے نکلے۔

مشہور ہے کہ چیٹوٹ کا ایک تیز زادہ تحصیل دار آپ کی بڑی عزت  
 کرتا تھا، ایک بار آپ عدالت میں نیم برہنگ نثریف لائے، تحصیل دار کو  
 آپ کی کیفیت ناگوار گزری۔ کیونکہ اس وقت عدالت میں چند عورتیں بھی  
 موجود تھیں۔ لیکن تحصیل دار نے پاس ادب ملحوظ رکھتے ہوئے زبان سے

کچھ نہ کہا۔ جب آپ عدالت کے قریب پہنچے تو لوگ دیکھ کر حیران رہ گئے کہ  
 آپ نے بہت خوب صورت لباس پہنا ہوا تھا، آپ نے تحصیل دار سے فرمایا  
 کہ تم مجھے تارکِ شریعت سمجھتے ہو؟“

تحصیل دار نے معافی مانگی، آپ نے متعدد اصحاب کو خلافت عطا  
 کی، ان میں میاں دوست محمد نسیم کو کارہ اور سخی عبدالوہاب بھی شامل ہیں، ان  
 دونوں بزرگوں کے مزارات بھی چنیوٹ میں موجود ہیں۔

آپ کی وفات ۱۹۵۷ء میں ہوئی، اور چنیوٹ میں ہی آپ کو  
 دفن کیا گیا۔ جہاں ہر سال عرس منایا جاتا ہے۔



# حضرت شاہ خلیل شیرازی

وفات ۱۔ ۸۸۰ ہجری

مدفن :- مڈھو جہان تحصیل شورکوٹ

حضرت شاہ خلیل شیرازی سادات شیراز کے چشم و چراغ تھے، آپ کے جد اعلیٰ حضرت سید شیر علی سلطان تیمور کی مائیں ۸۰۰ میں وارد ہندوستان ہوئے، اور پھر ہندوستان میں مستقل قیام کیا۔ آپ کا شجرہ نسب تین پشتوں سے سید شیر علی شیرازی سے ملتا ہے۔ شاہ خلیل بن شاہ محمد بن شاہ شمس بن شیر علی جد اعلیٰ، حضرت شاہ خلیل قریباً ۸۶۵ ہجری میں وارد جنگ ہوئے، آپ کا قیام کچھ عرصہ ماہی سلطان میں رہا۔ جہاں آپ کے حقیقی بھتیجے حضرت راجن امام کا مزار موجود ہے۔ بعد میں آپ علاقہ شورکوٹ تشریف لے گئے، اور مڈھو جہان قصبہ میں قیام فرمایا، آپ کے سلسلہ فیض سے متعدد قبیلے اور قومیں مستفید ہوئیں، مودنہ نے تفصیلی حالات درج نہیں کئے، آپ کی وفات ۸۸۰ ہجری میں واقع ہوئی، آپ کا مزار اسی قصبہ میں موجود ہے جہاں سال میں دو بار میلہ یا عرس لگتا ہے۔



اویانے جنگ

## حضرت مخدوم داؤد احمد

وفات :- ۶۱ - ۱۰ ہجری

مدفن :- چنیوٹ شہر

حضرت مخدوم داؤد احمد صاحب مخدوم کمال الدین کے حقیقی  
 چھوٹے بھائی تھے، آپ بھی حجرہ شاہ مقیم سے فیض یافتہ تھے، اور اپنے بھائی  
 کے حکم پر چنیوٹ تشریف لائے۔ آپ نے مزار حضرت شاہ برہان کے نزدیک  
 اپنی جھونپڑی ڈالی، ساتھ ہی کنواں اور مسجد بھی بنوائی، کنواں اور مسجد تو مرود زمانہ  
 کے باعث مسمار ہو چکے ہیں، البتہ مزار اور اس کے ارد گرد کی چار دیواری جو  
 ۱۹۵۰ء کے سیلاب کے بعد تعمیر ہوئی تھی موجود ہے۔ آپ کے حالات زندگی  
 نہیں مل سکے، صرف اسی قدر معلوم ہو سکا ہے کہ آپ تاجر عالم دین تھے، اور  
 سلسلہ نقشبندیہ کے مبلغ تھے، آپ کے ارادت مندوں کا حلقہ وسیع تھا،



# حضرت شاہ دولت

(ربو عہ سیداں کے جدِ اعلیٰ)

ولادت ۱- ۹۲۴ھ

وفات ۱- ۱۰۰۱ھ

مدفن ۱- ربو عہ سیداں خنپوٹ

حضرت شاہ دولت اپنے عہد کے کامل و عامل بزرگ تھے، آپ کا روحانی سلسلہ فیض حضرت شاہ جلال بخاری اُچ ریاست بھاول پور سے وابستہ ہے۔ آپ تبلیغ اسلام کی غرض سے اپنے مرشد کے حکم پر اس علاقے میں تشریف لائے، اس وقت یہ علاقہ کفرستان شمار ہوتا تھا، آپ نے اس علاقہ میں آتے ہی تبلیغ کا کام شروع کر دیا۔ چونکہ غیر مسلموں کا زور تھا، اور ظاہری تبلیغ سے ان لوگوں کو اسلام کی حقانیت سے روشناس کرنا سخت مشکل تھا۔ اس لئے آپ نے باطنی اور روحانی طریقوں سے تبلیغ شروع کی، اگرچہ آپ کرامات کے اظہار سے گریز فرماتے تھے، لیکن آپ کے سامنے بہت بڑا مقصد تھا، اس لئے آپ نے باطنی علوم کا چشمہ صافی جاری

ادیلئے جھنگ

کیا جس کے باعث بے شمار قومیں مشرف بہ اسلام ہوئیں۔ ان کی روحانی عظمت و بلندی کی فخریہ مغلیہ تاج دار اکبر کے دربار میں پہنچی تو اکبر ان سے ملاقات کا خواہش مند ہوا۔ چنانچہ اس نے اپنا ایک قابل اعتماد امیر ان کی خدمت میں بھیجا، آپ نے اس سے دربار اکبری میں جانے کا وعدہ فرمایا۔ سواری کا انتظام کیا گیا، اور آپ دربار میں پہنچے۔ اکبر نے آپ کی نمایاں شان استقبال کیا، اور واپسی پر ان کو اس پاس کی وسیع جاگیر عطا کی۔ تاکہ فقراؤں کے نگر کا خرچ چلتا رہے اور اثر نمایاں بھی بطور تدارک پیش کریں۔

آپ کی وفات کے بعد شاہی دربار سے عطا کردہ جاگیر کو انتظامی صورت دے دی گئی۔ اور اسے ریاست کا درجہ مل گیا۔ آپ کی اولاد اس ریاست پر ۱۸۱۷ء تک قابض رہی۔

آپ کی اولاد میں سید خیر شاہ، جمال شاہ، شہاب شاہ، عبداللہ شاہ، قابل ذکر ہستیاں گزری ہیں۔ ان تمام کی اولاد اب سادات رجوعہ شمار ہوتی ہے۔ اس وقت بھی میان غلام محمد شاہ ایم۔ این۔ اے سردار محمد علی شاہ، سید غلام عباس، ظفر عباس، سید احمد خاں شہرت کے حامل ہیں۔

سکھوں کے حملے سے قبل مشہور سیال حکم ران ولی داد خان نے سیال کوٹ سے کمالیہ تک کی تمام چھوٹی بڑی ریاستوں کو زیر کر کے اپنی

تلمہ رو میں شامل کر لیا تھا۔ اس نے ریاست راجوہر پر بھی حملہ کیا۔ اور اسے فتح  
 کر لیا۔ مگر فتح کے بعد ریاست کا انتظام سادات کے ہی سپرد کر دیا، کیونکہ  
 ولی داد خاں سادات بنو ہاشم کا بے حد احترام کرتا تھا۔

سید دولت شاہ کی بہت سی کرامات زبیاں زدِ خلایق ہیں۔

## دبھی پیر

ولادت :- ۱۱۰۵ ہجری

وفات :- ۱۱۸۰ ہجری

مدفن :- جھنگ صدر

آپ کا اصلی نام فیض اللہ تھا۔ اور سادات بخاری سے وابستہ تھے، روحانی مسک کے لحاظ سے قادری سلسلے سے منسوب تھے، آپ کے والد محترم سید حفظ اللہ، سید عسکرم جہانیاں جہاں گشت کے پرنواسے تھے، اور آپ کا خاندان ٹھسکہ میراں ضلع کرنال میں آباد تھا، آپ کی ولادت ۱۱۰۵ ہجری میں ٹھسکہ میراں میں ہوئی۔ ابتدائی تعلیم اپنے والد سے حاصل کی، تبلیغ و سیاحت کے شوق میں ہندوستان کے مختلف علاقوں کا پیدل سفر اختیار کیا۔ کچھ عرصہ پٹیالہ میں مقیم رہے، جہاں

آپ کے کچھ بزرگوں کا محلہ بخاریاں میں قیام تھا، چند سال پٹیالہ میں مقیم رہنے کے بعد ملتان اور اچ (ضلع بھاول پور) چلے گئے جہاں سے آپ واپس جھنگ تشریف لائے۔ یہاں آپ کی ملاقات حضرت محمد یوسف شیرازی سے ہوئی اور انہی کی رفاقت کی وجہ سے آپ جھنگ صدر میں مستقل

اولیائے جھنگ

طو پر قیام پذیر ہو گئے۔

آپ کی جنگ میں آمد قریباً ۶۵ھ ہجری میں ہوئی۔ اس وقت

یہاں حضرت مزدکانواں، لڈاماہنی، پیر گوہر شاہ گیلانی کی شہرت عام تھی  
آپ موجودہ سول ہسپتال سے ملحقہ جنگل میں ڈیرہ لگا کر بیٹھ گئے، آپ کا

لباس عموماً پٹارہتا تھا، اور آپ جلاہوں کی تانی سے بچی ہوئی دھجیاں  
اٹھا کر اڑھتے اور بچھاتے تھے، آپ کی جھونپڑی میں دھجیوں کا ڈھیر

لگا رہتا تھا، اس وجہ سے آپ کو دھجی پیر کے نام سے پکارا جانے لگا۔ پھر  
آپ کا نام یا دلاشت سے محو ہو کر عرب عام ہی مشہور ہو گیا۔

آپ شرعی احکام کی پابندی کا خاص خیال رکھتے۔ غیر شرعی اصحاب

کو اپنی مجلس میں پسند نہ کرتے بلکہ سرزنش فرماتے تھے، آپ جمعرات کے روز  
ہجری ۸۰ھ میں دارفانی سے سدھا گئے۔

میاں حاجی محمود خوجہ پوری نے آپ کے غسل و دفن کا انتظام

کیا، اور اپنی ملکیتی اراضی میں جہاں آپ کا ڈیرہ تھا سپرد خاک کیا، اور کچھ  
رقبہ آپ کے مزار کے لئے وقف کر دیا، بعد میں وقتاً فوقتاً آپ کے مزار کی

مرمت ہوتی رہی۔

ایک دفعہ حکیم محمد افضل صاحب ہرل اور چوہدری غلام محمد سندھی

انسپکٹر جنگ میونسپلٹی کے درمیان کسی علمی موضوع پر بحث و مناظرہ ہو گیا۔

ادبیات جنگ

دونوں نے اپنے دلائل دئے مگر کوئی فیصلہ نہ ہو سکا۔ چوہدری غلام محمد نے تجویز  
 پیش کی کہ مزارِ دوہجی پیر پر حاضر ہو کر ان سے فیصلہ لیا جائے، چوہدری  
 صاحب کشفِ قبور کا علم رکھتے تھے۔ چنانچہ دونوں بزرگ <sup>مجتہدین</sup> گورائی کے درمیانی حصہ میں  
 مزار پر حاضر ہوئے اور مسئلہ پیش کیا، دونوں بزرگوں کا بیان ہے کہ آپ قبر سے باہر  
 تشریف لائے اور ہماری باتیں سنیں اور فرمایا غلام محمد کا موقف درست ہے۔  
 چنانچہ اس فیصلے کے بعد بحث ختم ہو گئی، ان دونوں کے درمیان قادیانیت  
 زیر بحث تھی۔

آپ کا مزار مرجعِ خلائق ہے اور عقیدت مند فیض حاصل کرتے ہیں۔



ادبیائے بھنگ

## حضرت راجن امام شیرازی

ولادت :- ۸۳۶ھ

وفات :- ۹۳۶ھ

مدفن :- موضع ماہی سلطان

حضرت راجن امام شیرازی کا سلسلہ نسب حضرت امام جعفر صادق

علیہ السلام سے ملتا ہے اور ہندوستان میں تعزیر داری کی رسم کا احیاء سبکے  
پہلے سلطان تیمور کی وساطت سے انہی کے جدِ اعلیٰ حضرت شیر علی نے کیا۔

### ابتدائی حالات

واقعہ فاجہ کربلا کے بعد سادات بنی ہاشم کے اکثر خاندان مدینہ طیبہ

اور دیگر عرب علاقوں سے ہجرت کر کے ایران وغیرہ پھلتے تھے؛ انہی میں حضرت

راجن امام کے بزرگ سید حسین بھی شامل تھے؛ جو اپنے کنبہ کو لے کر شیراز میں آباد

ہوئے۔ اور شیراز میں ہی شادی کی۔ جس سے آپ کے ایک فرزند ابوطاہر پیدا ہوئے

ابوطاہر سے لے کر حضرت سید بہاؤ الدین تک تقریباً بیس پشتیں شیراز میں رہائش

پذیر رہیں۔

سید بہاؤ الدین کا دربار شاہی ایران میں کافی عمل دخل تھا؛ شاہ تیمور

اولیائے جہنگ

سے بھی ان کے دوستانہ مراسم تھے، جب تیمور نے ہندوستان پر حملہ کیا، اور دہلی پر قبضہ کر کے زیارات کی خاطر شام و عراق کا عارضی سفر اختیار کیا، اس سلسلے میں وہ کربلا کے محلے میں سید الشہداء حضرت امام حسین کے مزار اقدس پر بھی حاضر ہوا۔ یہاں تیمور کو عینی طور پر روضہ اقدس کا نمونہ تیار کرا کے اپنے ساتھ ہندوستان لے جانے کی اجازت ملی۔ اس روضہ کی شبیہ کی حفاظت کے لئے شاہ تیمور نے سید شیر علی کو جو کہ سید بہاوالدین کے فرزند اکبر تھے مقرر کیا، شاہ تیمور نے بحری ۸۰۱ میں دوسری بار دہلی میں قدم رکھا، اور دربار میں روضہ امام حسین کی شبیہ بھی نصب کرائی۔ سید شیر علی دہلی آئے اور اسی جگہ بعداً برائے انتقال کیا۔ ان کا مقبرہ دہلی کے دروازہ ترکمان کے اندر موجود ہے۔

### شاہی جاگیر

سلطان تیمور نے سید شیر علی کو شاہی جاگیر سے نوازا، جسے بعد کی مغل حکومتوں نے بھی برقرار رکھا، سید شیر علی کے ایک صاحب زادے شاہ شمس تھے، جو والد کی وفات کے بعد دل برداشتہ ہو کر پنجاب چلے آئے، اور شاہ پور موجودہ سرگودھا میں قیام فرمایا، والد کو شاہی دربار سے جو جاگیر ملی تھی وہ بھی شاہ پور میں ہی منتقل کرائی۔ جو ایک ریاست میں بدل گئی، آپ نے اپنے نام کے ساتھ نواب کا لقب بھی استعمال کرنا شروع کر دیا، شاہ شمس شیرازی کی وفات پر ان کے پانچ بیٹے وارث مقرر ہوئے

اولیائے جنگ

ان میں چار اپنے بڑے بھائی شاہ محمد کے حق میں جاگیر سے دست بردار ہو کر مختلف علاقوں میں چلے گئے۔ شاہ محمد کے دو بیٹے شاہ خلیل اور امیر پیر ہوئے جن کی اولداد اب تک جھنگ اور سرگودھا میں موجود ہے، سید امیر پیر کو اللہ تعالیٰ نے فرزند عطا کیا جس کا نام لاڈپیار کی وجہ سے راجن امام رکھا گیا، آپ کی ولادت ۸۴۶ ہجری میں سلطان بہلول لودھی کے عہد میں ہوئی۔ جب آپ سن بلوغ کو پہنچے تو گردونواح کے علاقوں کی سیاحت کا شوق پیدا ہوا۔ چنانچہ آپ اپنے عقیدت مندوں کے ہمراہ سفر پر روانہ ہوئے۔ آپ کے ہمراہ بہت سا سامان، سینکڑوں اونٹ اور گھوڑے بھی تھے آپ دریا کے کنارے سفر کرتے ہوئے قصبہ اُچ گل امام تشریف لائے، اور چند ماہ قیام کے بعد آپ موضع ماہی سلطان پہنچے، یہ علاقہ غیر آباد تھا، آپ کو پسند آیا اور آپ نے مستقل قیام کا فیصلہ کر لیا، چنانچہ جس جگہ آپ نے قیام کیا اس کا نام ہی پیر والا مشہور ہو گیا، اور اب تک قصبہ کا یہی نام ہے۔

### کرامات

آپ سے متعدد خوارق واقعات منسوب ہیں، ان میں شیشم کے خشک درخت کو سرسبز کر دینا، درختوں اور لانی کو ایک قسم کا خود رو بودا بودا نٹوں کی خوراک ہے (اشارہ سے اپنے ساتھ چلا لینا وغیرہ شامل ہیں مشہور ہے کہ آپ نے وہی شیشم جو قصبہ اُچ گل امام میں آپ کی کرامت کے

ادبیائے جھنگ

سر سبز ہوا تھا، آنچے اپنے پاس بلا لیا، اور جب آپ کی وفات ہوئی تو اسی درخت  
کو کاٹ کر آپ کے رونہ کی عمارتی ضروریات پوری کی گئیں۔

آپ کی وفات ۹۳۶ ہجری بعہد مغل شہنشاہ ظہیر الدین بابر موی  
اور قصبہ پیسہ والا میں ہی آپ کو سپرد خاک کیا گیا۔



# حضرت بی بی راستی ،

وفات ۱- ۱۰۶۸ھ ہجری

مدفن :- قبرستان بی بیان ملتان

حضرت بی بی راستی سادات بنو ہاشم کی وہ با عظمت خاتون

تھیں جن کے بطن سے حضرت سلطان العارضین محمد باہور حضرت اللہ علیہ  
جیسے مرد کامل اور عارف باللہ نے جنم لیا۔

تذکرہ نویسوں نے آپ کے سن ولادت اور ابتدائی حالات کا

ذکر نہیں کیا ، حضرت سلطان العارضین نے اپنی مختلف کتابوں میں والدہ ماجدہ  
کی روحانی عظمت و بزرگی کے متعدد واقعات لکھے ہیں۔ جن کے مطابق آپ  
نہایت درجہ عبادت گزار ، رقیق القلب ، سخی اور خداوند کی بہترین مشیر  
تھیں۔

روایت ہے کہ حضرت ابو زید محمد کی وفات کے بعد شور کوٹ کی جاگیر

کا تمام انتظام آپ نے خود سنبھال لیا تھا ، کیونکہ سلطان باہو کو دنیاوی امور  
کی طرف فرار غیبت نہ تھی ، بلکہ یہ محض آپ ہی کا اثر تھا کہ سلطان باہو صاحب  
نے شادیاں کیں ، ورنہ آپ دنیاوی الجھنوں سے دورہ کر زندگی بسر کرنا چاہتے

اولیائے جہنگ

تھے اس پاک خاتون کا انتقال شاہ جہاں کے آخری سالِ حکومت ۱۰۶۸ھ  
میں ہوا۔ آپ کا جسدِ قبرستانِ بی بیان ملتان میں سپردِ خاک کیا گیا۔

شورکوٹ میں ابو زید محمد کے مرقد کے پہلو میں آپ کا مزار نہیں،  
بلکہ سلطان باہو صاحب کے ایک خلیفہ اور ابو زید محمد کے ایک خاص عقیدت مند  
کا مزار ہے، مگر عقیدت مند روحانی اعتبار سے یہیں مدفون سمجھتے ہیں۔

بی بی صاحبہ کے مزار کے بارے میں کتاب مناقبِ سلطانی تصنیف حضرت سلطان حامد  
بن غلام باہو مطبوعہ ۱۳۲۵ھ ہجری ملک چمن دین تاجر کتب اللہ واے کی قومی دکان کے  
صفحات ۹-۱۰ ملاحظہ فرمائیے۔

درج ہے کہ آپ کا مزار ملتان میں ہے اور شورکوٹ میں آپ کے شوہر حضرت  
ابو زید محمد کے مزار کے پہلو میں دوسرا مزار شیخ علی قمری شہی کا ہے۔



# سید زلف علی شاہ

ولادت: ۱۱۳۹ ہجری

وفات: ۱۲۰۹ ہجری

مدفن: آج گل امام تحصیل شورکوٹ

آپ کا اصل نام سید زلف علی شاہ ہے، لیکن آپ گل امام کے نام سے مشہور ہوئے۔ آپ کے والد محترم کا نام سید احمد علی شاہ تھا، حضرت عیسیٰ عبد الوہاب بلوٹی کے بارے میں مشہور ہے کہ انہوں نے پیر بابا بنیر سے مقابلہ کیا تھا، دونوں اپنے عہد کے کامل بزرگ تھے، لیکن دونوں میں زبردست اعتقادی اختلاف تھا، پیر بابا جن کا مزار ریاست سوات میں موجود ہے، بارہ کے ہمراہ ہندوستان آئے تھے، اور بابا نے اپنی بیٹی ان کے والد کے نکاح میں دی تھی، سید زلف علی شاہ آج ضلع بھاؤل پور میں رہائش پذیر تھے کہ مرشد کے حکم پر جھنگ تشریف لائے۔ اور قہل شورکوٹ میں قیام فرمایا۔ اسی جگہ سے آپ کی شہرت عام ہوئی۔

آپ صاحب کرامت بزرگ تھے، شرک اور کفر کے خلاف ہمیشہ جہاد جاری رکھا۔ آپ نے کئی ہندو قبیلوں کو مسلمان کیا، اور متعدد ایسے خاندانوں کو جو

اویانے جھنگ

مسلمان تو تھے، لیکن عقائد کے لحاظ سے غلط راہ پر چل رہے تھے، سیدھی راہ دکھائی  
 آپ کی شہرت سن کر اس وقت کے سیال حکمراں عنایت خاں نے بھی آپ کی زیارت  
 کی اور پھر ایسا گرویدہ ہوا کہ ہمیشہ آپ کی نظرِ شفقت کا منتظر رہا، آپ کے ہر  
 حکم کی تعمیل اپنے لئے باعثِ سعادت سمجھتا، یہی وجہ ہے کہ عنایت خاں نے آپ  
 کے لئے قصبہ روڈو سلطان کے قریب ایک بلند ٹیلہ پر قلعہ تعمیر کرایا اور قلعہ کی بالائی  
 منزل اتنی خوب صورت تعمیر کرائی کہ اس عہد کی اور کوئی عمارت اتنی خوب صورت  
 نہیں تھی۔ قلعہ کی بالائی منزل کو نور محل کا نام دیا،

سید زلف علی شاہ عموماً نور محل کے بلند چوڑے پر فروکش ہوتے

عنایت خاں نے اس قلعہ کو مزید خوب صورت بنانے کے لئے دریا چناب سے  
 ایک نہر نکالی جو نور محل تک آتی تھی اور قلعہ کا تالاب بھرتی تھی۔

آپ نے قریباً ستر سال کی عمر میں ہجری ۱۲۰۹ میں رحلت کی، آپ کا  
 جسد اس قلعہ کے اندر ہی مدفون ہے۔ افسوس کہ مور زمانہ سے نور محل اور قلعہ  
 کی عمارت گر گئی۔ اور نہر بھی بند ہو گئی۔ لیکن اس کے آثار اب بھی موجود ہیں۔  
 آپ کی وفات کے بعد آپ کا سلسلہ سجادگی جاری رہا۔ نور سلطان، ناگ  
 سلطان۔ نور سلطان۔ گل محمد شاہ بالترتیب تجاودہ نشین گزرے۔ آج کل  
 سید ارشد حسین شاہ تجاودہ نشین ہیں۔ آپ کا عرس، مارکامک کو ہر سال منایا جاتا ہے



## سادھنا جوان

وفات :- ۹۹۹ھ

مدفن :- ہر شیعہ چنیوٹ

حضرت سادھنا جوان ہاشمی قریشی خاندان سے تعلق رکھتے تھے، اور حضرت شیخ بکیر کی اولاد میں تھے، آپ کی ولادت کے بارے میں کوئی سن تعین کرنا مشکل ہے، البتہ آپ کی وفات قریباً ۹۹۹ ہجری میں ہوئی۔ آپ بڑے جناکش تھو مند، اور مجاہد انسان تھے، اسلام کی تبلیغ و اشاعت کے لئے اور مسلمان فوجوں کی فتح و کامرانی کے لئے ہمیشہ پیش پیش رہتے تھے، آپ کے اصل نام کے بارے میں کوئی روایت تحریری یا زبانی نہیں مل سکی۔ سادھنا ان کا عرف عام تھا اور اسی نام سے بعد میں مشہور ہوئے۔

زندگی کا بیشتر حصہ چنیوٹ اور پنڈی بھٹیاں کے گرد و نواح میں بسر کیا۔ آخری عمر میں قصبہ ہر شیعہ تشریف لائے۔ اور اسی جگہ انتقال فرمایا۔ اور دفن ہوئے۔ مشہور ہے کہ آپ کے مزار پر جو شخص فحش و نصرت کے لئے دعا مانگتا ہے وہ قبول ہوتی ہے، اب بھی آپ کے عقیدت مند کی ہم پر جانے سے قبل مزار پر عافری دیتے اور نصرت کی دعا مانگتے ہیں۔

ادیلنے جھنگ

## حضرت سعد اللہ نقشبندی

ولادت :- ۱۰۹۹ ہجری

وفات :- ۱۱۷۸ ہجری

مدفن :- قبورِ چہن تھل تحصیل جھنگ

حضرت سعد اللہ صاحب سلسلہ عالیہ نقشبندیہ کے صاحبِ طریقت

بزرگ تھے، یہ علاقہ قندھار کے رہنے والے تھے اور حضرت خواجہ محمد علی صاحب

قندھاری کے خلیفہ تھے، تاریخ و سیرت کی کتب میں ان کا خال خال تذکرہ

ملتا ہے۔ آپ اعوان قبیلہ سے تعلق رکھتے تھے۔

حضرت سعد اللہ صاحب اپنے مرشد خواجہ محمد علی صاحب کے حکم

پر اپنی بیوی سمیت ہندوستان تشریف لائے۔ یہ زمانہ مغلیہ سلطنت کے

زوال کا تھا۔ آپ ہندوستان میں وارد ہوتے ہی لاہور پہنچے اور حضرت شیخ

لاہوری کے ہاں مقیم ہوئے، حضرت شیخ سعدی لاہوری کا اس زمانہ میں شہرہ

عام تھا، ان کے خداموں اور عقیدت مندوں کی وسیع تعداد تھی، ان کا سنگر

بھی عام تھا، اور باوجودیکہ ان کے پاس کوئی جاگیر نہ تھی، سنگر عام کے اخراجات

آسانی سے پورے ہوتے تھے، حضرت سعد اللہ صاحب نے یہاں رہ کر ریاضت و

مجاہدہ کیا، ان سے ہندوستان کی مختلف زبانیں سیکھیں، اور وعظ و نصیحت کی نعمت حاصل کی۔ جب شیخ سعدی لاہوری کا انتقال ہوا تو دل برداشتہ ہو کر بھنگ چلے آئے، یہاں شہر کی پہلی جامع مسجد چوڑی گراں میں جو اس وقت بارونق علاقہ میں واقع تھی، رہائش اختیار کر لی، بے حد متوکل بزرگ تھے۔ کبھی دنیا داری کا خیال تک بھی ذہن میں نہ لاتے تھے۔ ہمیشہ عبادات و ذکرِ الہی میں مشغول رہتے ان کی اولاد زنیہ نہیں تھی۔ قدرت نے ان کے پاس حافظ علی محمد حبیباً بزرگ بھیج دیا، جو ان کا متبنی ہوا اور بعد میں ان کی مندر پر بھی متکلم ہوا۔

حضرت سعد اللہ صاحب نے علاقہ تھل میں تبلیغِ اسلام شروع کی۔ بتوچ اور دگیہا قوام ان کی ایسی گرویدہ ہوئیں کہ ان کی وفات کے بعد ان کا جسدِ خاکی اپنے علاقے چہن میں لے جا کر سپردِ خاک کیا، جہاں ان کا مزار اب تک موجود ہے، اور ہر سال ۲۰ جون کو عرس منایا جاتا ہے۔



# حضرت شاہ جیونہ کروڑی بخاری نقوی

ولادت: ۱- ۸۹۵ ہجری

وفات: ۱- ۹۶۱ ہجری

مدفن: ۱- قصبہ شاہ جیونہ تحصیل جھنگ

حضرت شاہ جیونہ رح سادات بخاری کے چشمِ دسراغ اور صاحبِ عزت و کرامت بزرگ گزرے ہیں۔ آپ کی ساری زندگی تبلیغِ حق، رشد و ہدایت میں بسر ہوئی، آپ کی شخصیت میں بے پناہ کشش تھی، جہاں جہاں بھی تشریف لے گئے، عقیدت و احترام کا ایک وسیع حلقہ پیدا ہوتا چلا گیا۔ آپ کا روحانی فیض اب تک جاری ہے۔ لاکھوں تشنگانِ روحانیت استفادہ کر چکے ہیں۔ آپ کی اولاد کو بھی دنیاوی جاہ و جلال نصیب ہوا۔

## ابتدائی حالات

آپ کا اصل نام سید محبوب عالم تھا، جو بچپن میں لوگوں نے بھلا دیا اور آپ کو عرفِ عام ہی سے پکارا جانے لگا۔ سید محبوب عالم عرف حضرت شاہ جیونہ کا شجرہ مطبہ ذیل ہے۔

ادبیات جھنگ

شاہ جیونہ بن سید احمد کبیر ثمانی بن مخدوم جہانزیان جہاں گشت بن  
 سید احمد کبیر اذل بن حضرت شیر شاہ جلال سرخ بخاری (بانی سادات بخاری  
 بن علی بن منغیر بن محمد بن محمود بن احمد عبد اللہ بن علی اصغر ثمانی۔ بن  
 عبد اللہ صغیر۔ بن امام علی نقی بن امام علی تقی۔ بن امام موسیٰ رضا۔ بن امام  
 موسیٰ کاظم بن امام جعفر صادق بن امام محمد باقر بن امام زین العابدین بن  
 حضرت امام حسین بن مولائے کائنات حضرت علی مرتضیٰ رضوان اللہ علیہم اجمعین  
 حضرت شاہ جیونہ اپنے والد سید احمد کبیر ثمانی کے تیسرے بیٹے  
 تھے، آپ کی ولادت علاقہ قنوج میں ہوئی، جہاں آپ کا دیگر خاندان اُچ بھاولپور  
 سے منتقل ہو کر آباد ہوا تھا۔ مورخین نے آپ کے سن ولادت مختلف بتائے ہیں  
 تاہم اکثر روایات کے مطابق آپ کی ولادت ۸۹۵ ہجری میں ہوئی۔ جب وقت آپ  
 اس دنیا میں تشریف لائے، آپ کے والد محترم گھر سے باہر تبلیغ کے لئے گئے ہوئے  
 تھے، آپ کے والد کو خواب میں بشارت ملی کہ گھر میں تیسرا چراغ روشن ہوگیبے۔ آپ  
 نے دیکھا کہ تین چراغ جل رہے ہیں، چنانچہ آپ نے فوراً رختِ سفر باندھا اور  
 قنوج واپس آئے۔ گھر پہنچ کر بیٹے کو اٹھایا، بیٹے کی پیشانی کو بوسہ دیتے  
 ہوئے فرمایا کہ اس بچے کی پیشانی میں روحانیت جلوہ گر ہے۔ آپ نے بچے کا  
 نام محبوب عالم تجویز کیا۔ حضرت شاہ جیونہ صاحبِ قریباً ۲۱ سال تک والدین کے سایہ  
 شفقت میں رہے، آپ بڑے صابر و متحمل مزاج، بردبار اور تنہائی پسند تھے۔

اولیئے جہنگ

ہمیشہ عبادت و ریاضت میں مصروف رہتے، آپ کے عقیدت مند مسجد کے باہر آپ کی تشریف آوری کے منتظر رہتے۔ آپ کی علمی شہرت دُور دُور تک پھیل گئی تھی اور اس وقت کے بڑے بڑے علماء اور فہماء آپ کی زیارت کے لئے آنے لگے تھے، آپ حضرت نصیر الدین چسپراغ دہلی کے مزار اقدس پر ایک دفعہ حاضری دینے تشریف لے گئے، تو آپ کو غیبی طور پر ہدایت ملی کہ مغربی ہندوستان کی سرزمین کا سُرخ کریں۔ جہاں آپ کی ضرورت ہے۔ چنانچہ آپ نے والد محترم سے اجازت حاصل کی اور تبلیغی مشن پر روانہ ہوئے۔ سب سے پہلے آپ علاقہ ٹھسکہ میراں جی ضلع کرناٹ آئے۔ کچھ عرصہ یہاں قیام کیا، کیونکہ یہ جگہ فقراء اور درویشوں کا مرکز تھی، یہاں سے آپ قصبہ سامانہ ریاست ٹیپالہ پہنچے جہاں سادات بخاری کے دیگر گھرانے رہائش پذیر تھے، کچھ عرصہ سامانہ میں قیام فرمایا، اسی دور میں سامانہ میں محسد بخاریاں کی بنیاد پڑی۔ جو اب تک قائم ہے سامانہ سے آپ لاہور وارد ہوئے، اور چند سال لاہور میں قیام فرمایا، قیام لاہور کے زمانہ میں ہی آپ کو اپنے جد بزرگوار حضرت شیر شاہ جلال سرخ بخاری نے خواب میں فرمایا کہ جھنگ جاؤ جہاں تمہارا انتظار ہو رہا ہے، چنانچہ آپ جھنگ تشریف لائے آپ قریباً ہجری ۹۶۱ میں وارد جھنگ ہوئے۔

### جھنگ سیالال کی بنیاد

جھنگ نام کا پہلا قصبہ حضرت شیر شاہ جلال سرخ بخاری نے

ہجری ۶۴۵ء میں آباد کیا تھا، آپ اس وقت سرگودھا کے قبیلہ نون کو مشرف بہ اسلام کر کے عموماً اس علاقہ میں قیام فرمایا کرتے تھے، پہلا قصبہ جھنگ سیالاں کے نام پر منسوب ہوا۔ لیکن بعد میں قصبہ سیلا کے باعث اجڑ گیا تو دوسری بار جلال محمد اکبر بادشاہ ہند کے عہد میں بسایا گیا۔ جو قریباً سو سال کے بعد اجڑ گیا۔ اس کے بعد تیسری جگہ شہر بسا۔ جہاں اب جھنگ شہر موجود ہے۔

### شاہ جیونہ کی وجہ تسمیہ

آپ چونکہ مادر زاد ولی اللہ اور عارفِ کامل تھے، آپ کی دعائیں مستجاب بارگاہِ ایزدی تھیں، جس طرف جس ارادہ سے نکلیں اٹھاتے رتبہ ذوالجلال آپ کی دعاؤں کو قبول فرماتا، چنانچہ آپ کی شہرت سن کر عقیدت مندوں کا وسیع حلقہ آپ کے گرد جمع ہو گیا۔ مریدِ مرئیوں کو شفا کے لئے آپ کے پاس لاتے آپ دعا کرتے اللہ تعالیٰ مرئیوں کو شفا عطا فرماتا، ایسے بے شمار واقعات رونما ہوئے کہ بظاہر مرئیوں کے بچنے کی کوئی امید نہ ہوتی، لیکن آپ کی دعا سے وہ صحت مند ہو جاتے، اسی وجہ سے لوگوں نے آپ کو شاہ جیونہ کے نام سے پکارنا شروع کر دیا، یعنی زندگی دینے والا شاہ۔ جو بعد میں شاہ جیونہ بن گیا۔ اور اسی سے شہرت ہوئی۔

اولیائے جھنگ

## کرامات سے گریز

لیکن منجانب الدعوات ہونے کے باوجود آپ ظاہری کرامات کے اظہار سے عموماً گریز فرماتے۔ اور اپنے خاص اجاب سے بھی یہی تلقین کرتے، جب کوئی سخت مرحلہ پیش آتا تو خوارقِ نطرت باتوں سے رجوع کرتے۔ آپ کے ہی عہد کے ایک بزرگ شیخ علی جو بعد میں شیخنی کے نام سے مشہور ہوئے کی صاحبِ زاوی کو جو عالمِ جذب میں تھیں اور عموماً وجدانی حالت میں اپنا لباس پھاڑ دیتی تھیں باطنی طاقت سے باپردہ فرمایا۔ اور چپڑے کا لباس پہنا کر ہمیشہ کے لئے اس عارفہ کو محفوظ کر دیا۔

اسی طرح آپ کے پوتے لدھن امام کے بارے میں مشہور ہے کہ وہ اپنے ہم عمر بچوں کے ساتھ کھیل میں مصروف تھے کہ ایک دیوار پر سوار ہو گئے اور اسے حکم دیا کہ گھوڑے کی طرح بھاگے، دیوار بھاگنی شروع ہوئی، ان کے ہاتھ میں سانپ تھا، جس سے وہ چابک کا کام لیتے تھے لوگوں نے دیوار بھاگتی دیکھی تو حضرت شاہ جیونہر کے پاس حاضر ہوئے واقعہ عرض کیا، آپ نے دیوار کو ٹرک جانے کا حکم کیا، اور اپنے پوتے سے فرمایا کہ ان لوگوں کے سامنے اپنی قوتِ روحانی کو آزمانا درست نہیں آئندہ کے لئے کرامات کے اظہار سے ان کو روک دیا۔

اولیئے جہنگ

## عبارت و ریاضت

مشہور ہے کہ آپ کو عبادت سے ریاضت کی حد تک شغف تھا۔ ساری ساری رات عبادت کرتے رہتے، دریا میں کھڑے ہو کر ایک کروڑ بار قرآن مجید پڑھا جس سے آپ کو کروڑی کا خطاب عطا ہوا۔ آپ چھپ کر عبادت کرنے کو افضل سمجھتے تھے۔ تارک نماز کو اپنے پاس بٹھانا پسند نہ کرتے اور احکام الہی کی پابندی کا خاص رکھتے۔

آپ کا وصال ۶۶ برس کی عمر میں پھری ۱۰ سنہ میں ہوا، اور آپ کا جسد مبارک آپ کے حجرہ کے قریب ہی سپرد خاک کیا گیا، جہاں آپ کا مزار موجود ہے، یہاں ہر سال ماہ بیساکھ میں سات دن تک عرس منایا جاتا ہے، اور میلہ لگتا ہے۔ عقیدت مند دور دور سے آتے اور اپنی عقیقتیں مانتے ہیں۔

## اسلام کی تبلیغ

آپ کی توجہ خاص سے یہاں کی بے شمار قومیں جن میں سیال، بھرانے، کملانے، چچکانے، سپنال، سپرا، بلوچ، چچے، چدرہٹر، جوتے وغیرہ شامل ہیں نہ صرف مسلمان ہوئیں بلکہ مستقل مرید بن گئیں۔ آج بھی ان قوموں کے افراد شاہ جیونہ کی اولاد کو مرشد تسلیم کرتے ہیں۔

## اولاد

مورخین نے آپ کی ازواج و اولاد کے بارے میں کوئی تفصیل

اولیائے جنگ

نہیں دی، تاہم آپ کی اولاد کا سلسلہ اس طرح تذکور ہے کہ شاہ جیونہ۔ حضرت  
 سخنی حبیب۔ حضرت جلال شاہ اول۔ حضرت عبدالرحمن اول۔ حضرت  
 جلال شاہ ثانی۔ حضرت عبدالرحمن ثانی۔ حضرت صالح شاہ اول۔ غوث محمد  
 اول۔ مبارک شاہ۔ غوث محمد ثانی۔ صالح شاہ ثانی۔ حضرت حیات شاہ اور  
 موجودہ بجاہ نشین محمد غوث ؒ

میجر مبارک علی اور کرنل سید عابد حسین بھی آپ ہی کی اولاد ہیں۔



# شیخ علی سپینال

ولادت :- ۹۲۳ ہجری

وفات :- ۱۰۱۹ ہجری

مدفن :- ٹھٹھہ ماہلا تحصیل جھنگ

حضرت شیخ علی سپینال سادات بخاری کے مرید اور حضرت شاہ

جیونہ کے خاص ارادت مند تھے۔ آپ کی ایک صاحب زادی مجذوبہ و مست

تھی اور عام طور پر اپنا لباس پھاڑ کر نیم برہنہ رہتی تھی۔ اتفاق سے ایک دن

یہ مجذوبہ گھر سے نکل کر کھیوہ کی طرف چلی گئی۔ جہاں ماہی سیالوں نے مجذوبہ کی

توہین کی۔ اور اس کا مذاق اڑایا۔

شیخ علی صاحب، صاحب زادی کی تلاش میں کھیوہ پہنچے تو لوگوں

نے آپ کو بتایا کہ اس مجذوبہ سے سیالوں نے ٹھٹھہ محفل کیا ہے، اور وہ

آگے کسی جگہ چلی گئی ہے۔ شیخ علی سپینال نے دکھ بھرے لہجے میں منسرایا

کہ جن لوگوں نے میری بیٹی کو استہزاء کا نشانہ بنایا ہے۔ ان کی بیٹیاں

خود تماشہ بنیں گی۔ چنانچہ مشہور ہے کہ مرزا صاحبان کا واقعہ ماہی سیالوں

کے لئے ہمیشہ کی بدنامی کا موجب بن گیا۔

اولیائے جھنگ

## حضرت شاہ جیونہ کا احترام

شیخ علی سپہسال کی مجدد و بہ صاحب زادی پھرتی پھرتی قصبہ شاہ جیونہ

پہنچی، جہاں حضرت شاہ جیونہ نے مجدد و بہ کو اپنے پاس بلایا، چونکہ وہ برہنہ تھی اس لئے اپنے پاس ٹھہرایا اور چمڑے کا لباس تیار کرا کے پہنایا، تاکہ پھٹ نہ سکے۔ جب شیخ علی شاہ جیونہ کے پاس پہنچے اور اپنی بیٹی کو باپردہ دیکھا تو عادی اس واقعہ کے بعد شیخ علی اور حضرت شاہ جیونہ کے درمیان دوستانہ مراسم پیدا ہو گئے جو آخر دم تک قائم رہے۔

شیخ علی سپہسال سلسلہ قادریہ کے مبلغ تھے۔ آپ ۱۰۱۹ ہجری میں فوت ہوئے اور ٹھٹھہ ماہلا کے قریب آپ کا مزار موجود ہے، جہاں ہر سال ۱۵ مارچ کو میلہ منایا جاتا ہے،۔



# بابا شیخ لاہوری

ولادت - ۱۰۴۴ ہجری

وفات - ۱۱۸۵ ہجری

مدفن :- محلہ شیخ لاہوری جھنگ

خدا پرست لوگ ہی شہرت عام و بقیائے دوام کے دربار میں آمدورفت میں

کیونکہ نیکے بعد بھی وہ اور ان کے کارنامے زندہ رہتے ہیں۔ حضرت بابا شیخ لاہوری بھی  
اپنی زندہ جاوید لوگوں میں شامل ہیں۔ ان کی روحانی عظمت اور علمی شخصیت ہمہ پہلو

شہرت رکھتی ہے۔ آپ حضرت قطب الدین مودود چشتی بن خواجہ ابو یوسف  
چشتی کے خاندان سے تعلق رکھتے تھے، آپ کے والد حضرت نصر محمد

لاہوری میں قیام فرماتے، اور حضرت میاں میر صاحب کے خدام  
میں شامل تھے،

## ولادت

مشہور ہے کہ حضرت نصر محمد اولاد زنیہ سے محروم تھے

اور بڑھاپے کی عمر میں آپ اولاد کی خواہش و حسرت کی تکمیل نہ

ہونے کے باعث مابوسی میں مبتلا تھے، ایک روز آپ پریشان خاطر

اولیائے جھنگ

حضرت میاں میر صاحب کی خدمت میں حاضر ہوئے، مرشد نے چہرہ دیکھتے ہی فرمایا: "نصر محمد! اللہ کی رحمت سے مایوس ہو گئے ہو؟ فقراء کے لئے مایوسی زیب نہیں دیتی۔ اللہ تعالیٰ کی رحمت ہوش میں آگئی ہے۔" یہ فرما کر آپ مجلس سے اٹھ کر خلوت میں تشریف لے گئے۔ اس واقعہ کے ڈیڑھ سال بعد حضرت بابا شیخ لاہوری کی ولادت ہوئی۔ اور حضرت نصر محمد کو اولاد کی نعمت عطا ہوئی۔

حضرت نصر محمد نے اپنے بچے کو میاں میر صاحب کی خدمت میں پیش کیا اور میاں صاحب نے ہی ان کا نام شیخ احمد رکھا جو بعد میں بابا شیخ لاہوری کے نام سے مشہور ہوئے۔

### پہلا سفر

پانچ سال کی عمر میں آپ نے قرآن مجید پڑھا۔ اور گیارہ سال کی عمر حفظ کر لیا، آپ سن بلوغ کو ابھی نہیں پہنچے تھے، کہ فقراء کی مجالس میں باقاعدہ شامل ہونے لگے۔ اور ان مجالس سے آپ کو عظیم روحانی دولت نصیب ہوئی آپ اتباع شریعت کا تو اہتمام خاص رکھتے ہی تھے مگر روحانی تسکین کے لئے آپ کو مرشد کی تلاش ہوئی۔ چنانچہ آپ نے سندھ کا سفر اختیار کیا۔ اور حضرت پیر مہر محمد بقا، صاحب کی خدمت میں حاضر ہوئے۔ حضرت مہر محمد بقا صاحب قبیلہ پکاڑو کے مرشد تھے، اور ان کا حلقہ ارادت بڑا وسیع تھا، چنانچہ بابا صاحب

اولیائے جہنگ

ان کے ہاں مستقل طور پر رہائش پذیر ہو گئے۔ مرشد کی نظر شفقت سے سلوک و  
 وعرفان کی منزلیں طے کرنے لگے۔ مرشد نے آپ کو خلافت کا عظیم اعزاز عطا  
 کیا۔

## جھنگ میں آمد

حضرت بابا صاحب ابھی سندھ میں مقیم تھے کہ مہر محمد بقاد صاحب  
 کے مرشد سید عبدالصمد جیلانیؒ جو پیر کوٹ سدھانہ تحصیل جھنگ میں رہائش  
 پذیر تھے سندھ تشریف لے گئے۔ ایک ہفتہ قیام کے بعد جب واپس آنے  
 لگے تو مہر محمد بقاد صاحب نے حضرت بابا صاحب اور سید مبارک شاہ صاحب  
 کو بطور خادم خاص اپنے مرشد صاحب کے ساتھ بھیج دیا، اس طرح بابا صاحب  
 جھنگ تشریف لائے، کچھ عرصہ آپ پیر کوٹ سدھانہ میں رہے، بعد  
 میں مرشد سے اجازت لے کر جھنگ صدر میں وارد ہوئے۔ اور اپنا ڈیرہ  
 ہندوؤں کے محلہ میں ایک وسیع میدان میں لگایا۔ اور جھونپڑی  
 ڈال لی۔

جس زمین پر آپ نے ڈیرہ لگایا وہ ہندوؤں کی ملکیت تھی۔  
 انھوں نے بابا صاحب کو تنگ کرنا شروع کیا، مختلف حیلوں بہانوں  
 سے آپ پر پابندیاں لگانے کی فکر میں غلطیاں رہے، مگر آپ ہمیشہ ہنس کر  
 ٹال دیتے۔

اولیائے جھنگ

## جھونپڑی کو آگ

ایک دفعہ بابا صاحب جھونپڑی میں نہیں تھے، ہندوؤں نے جھونپڑی کو آگ لگا دی، اور مطمئن ہو کر گھروں کو چلے گئے کہ اب وہ یہاں ٹھہریں گے لیکن جب بابا صاحب آئے تو جھونپڑی بدستور موجود تھی، دوسرے دن جب ہندوؤں نے دیکھا تو وہ بہت گھبرائے اور خوف زدہ ہو گئے۔ بعض بڑی عمر کے ہندوؤں نے کہا کہ بابا صاحب کو نہ ستایا جائے۔ یہ بڑے بزرگ معلوم ہوتے ہیں، لیکن چند سر پھڑے ہندو ان کی موجودگی کو دین و مذہب کے لئے مستقل نقصان سمجھنے لگے۔ اور ان کے درپے آزار ہو گئے۔

### ایک واقعہ

ان کی جھونپڑی کے سامنے ایک گلی تھی جہاں عورتیں چرخہ کا تہی تھیں، ان میں ایک رام پیاری عورت کا سوت گم ہو گیا۔ دوسری عورتوں نے اسے کہا کہ بابا شیخ لاہوری ہی چرائے گیا ہو گا، اب وہ گلی میں آئے تو اسے سختی سے منع کر دینا۔ چنانچہ بابا صاحب جب معمول اس گلی میں آئے، رام پیاری نے انہیں سخت وسست کہا اور گلی میں آنے سے منع کر دیا، بابا صاحب ہنس پٹے لیکن رام پیاری مشتعل ہو کر بابا صاحب سے زبان دلازی کرنے لگی، اچانک بابا صاحب نے اس پر جلالی انگلی ڈالی اور رام پیاری کے کپڑوں میں آگ لگ گئی جس سے محلہ میں کہرام مچ گیا، ہندوؤں نے شور مچایا کہ بابا صاحب

آریائے جھنگ

نے رام پیاری پر جا دو کر دیا ہے۔ بابا صاحب اپنے ڈیرہ پر واپس آگئے۔  
ہندوؤں نے رام پیاری کو آگ سے بچانے کے لئے بہت سے جتن کئے، لیکن  
آگ نہ بجھ سکی، اس کا چہرہ جھلس گیا، اور جسم پر داغ پڑ گئے۔ اس کے باوجود  
اس کے کپڑوں سے دھواں اٹھتا رہا، چند بڑی عمر کے ہندوؤں نے بابا صاحب کے  
یہاں پہنچ کر معافی مانگی۔ اور ان سے کہا کہ دعا کریں، اس عورت کا عذاب ٹل  
جائے۔ بابا صاحب نے ان سے کہا کہ رام پیاری کا سوت اس کی نند نے  
چوری کیا ہے۔ جو اس سے رنج رکھتی ہے۔ مگر اس نے اسی کے کہنے پر مجھے  
ملامت کی۔ جب رام پیاری کی نند نے بابا صاحب کی بات سنی تو وہ دھڑام  
سے زمین پر گر گئی۔ اور اس کا چھ ماہ کا حمل بھی ساقط ہو گیا۔ اس کے  
گھر کی تلاشی لی گئی تو رام پیاری کا سوت بھی مل گیا۔ اس واقعہ سے ہندوؤں  
میں بابا صاحب کی عزت بھی بڑھ گئی۔ اور وہ بابا صاحب کو خود اپنے  
گھروں میں لے جانے لگے۔

### لڑکے کی بشارت

رام پیاری اور اس کی نند نے بابا صاحب سے گرا گڑا کر معافی  
مانگی، بابا صاحب نے معاف کر دیا، اور رام پیاری کی نند کو جس کا پہلا حمل  
ساقط ہو گیا تھا لڑکے کی بشارت دی، چنانچہ اگلے سال اس کے لڑکا پیدا  
ہوا، جسے وہ بابا صاحب کے پاس لے آئی۔ انہوں نے فرمایا اسے اسلام  
اولیائے جہنگ

کے سپرد کر دو، چنانچہ یہ خاندان مسلمان ہو گیا، لیکن ہندو محلہ میں نہا ان کے لئے مشکل تھا، بابا صاحب ان کو ساتھ لے کر اپنے مرشد کے پاس پیر کوٹ گئے پلے گئے۔ یہ خاندان بعد میں حضرت شیخ عبدالقادر حبیلابی ثانی کا خدمت گزار ہوا۔

### بابا صاحب کی غیر حاضری

بابا صاحب مرشد کے پاس تھے کہ ان کی غیر موجودگی میں ایک سادھو یہاں آیا اور اس نے بابا صاحب کی سخت مخالفت کی، اور ہندوؤں کو اسیا کہ اب اگر بابا صاحب آئیں تو ان کو قتل کر دینا، ورنہ وہ ہندوؤں کو مسلمان کر کے تمہارے مذہب کو مٹادیں گے، چنانچہ بابا صاحب کو بھی اس کو خبر مل گئی۔ وہ واپس اپنی جھونپڑی میں آئے۔ شرارتی ہندوؤں نے اس موقع کو غنیمت جانا۔

### بابا صاحب کا قتل

ایک دفعہ چند شرارتی ہندوؤں نے بابا صاحب پر حملہ کر دیا، اور قتل کر کے ان کی نعش کے ٹکڑے بوری میں بند کر دیئے۔ اور یہ بوری دریا چناب میں جا کر پھینک دی۔ ہندو اپنی طرف سے خوش اور مطمئن گھروں کو لوٹ آئے۔ لیکن بابا صاحب ان کی گلی میں زندہ موجود تھے، بابا صاحب نے ان کی طرف دیکھا اور فرمایا۔ تم لاکھ دفعہ قتل کرو، جب تک میرا خدا

بچے نہ مارے۔ میں نہیں مر سکتا۔

## سیلاب کو روک دیا

ایک دفعہ جہلم و چناب میں زبردست سیلاب آیا، لوگ خوف زدہ ہو کر نقل مکانی کرنے لگے، کچھ لوگ بابا صاحب کے پاس آئے کہ سیلاب کے عذاب سے نجات ملے۔ بابا صاحب اُنھے اور گھڑے مہنی پر جہاں پہلا خانہ خطنی بند دراز شکوہ کا تعمیر کردہ تھا، کھڑے ہو کر دعا مانگی، ابھی ہاتھ بھی نہیں چھوڑے تھے کہ پانی اترنے کی آواز آئی اور سیلاب اترنا شروع ہو گیا۔

## وفات

بابا صاحب نے کوئی شادی نہ کی، تمام عمر یونہی گزار دی، ان کی وفات پیر کے روز ۷ مہینہ ساکھ بعد نماز عشاء بھری ۱۱۸۵ میں ہوئی۔ وفات سے قبل آپ اپنی جھونپڑی میں تنہا تھے اور ذکر الہی کی آواز بلند ہوتی رہی۔ جب آواز رگ گئی تو ایک بزرگ حضرت پیر مبارک شاہ سندھی تشریف لائے۔ انھوں نے دروازہ کھولا اندر گئے تو بابا صاحب چت لیٹے ہوئے تھے اور روح پرواز کر چکی تھی۔ چنانچہ مبارک شاہ سندھی نے ان کو غسل دیا مسلمانوں نے ان کا جسد مبارک عام قبرستان میں دفن کرنے کے لئے لے جاتے کی کوشش کی۔ مگر ہندوؤں نے ان کو روک دیا اور اپنی نگرانی میں ان کو انہی کی جھونپڑی میں سپرد خاک کیا۔ اور خود ان کا پختہ مزار بنوایا۔

اولیائے جہنگ

ہندو ہی ان کا ہر سال ۷ مریساکھ کو میلہ مناتے اور خیرات بانٹتے تھے، قیام  
پاکستان کے بعد ہندو چلے گئے تو یہ جگہ پانی پت کے مشہور عالم مفتی عبدالرسیم  
صاحب نے حاصل کر لی۔ یہاں ایک پختہ مسجد تعمیر کرائی اور بابا صاحب کا مزار  
مسجد کے صحن میں شامل کیا۔

جب مفتی عبدالرحیم صاحب وفات پا گئے تو ان کو بھی بابا صاحب  
کے پہلو میں دفن کیا گیا۔ اس جگہ اب با معرہ سیمہ قائم ہے۔

## شیر فتح اللہ باطا

مدفن جویلی بکاسٹیاں تحصیل چنیوٹ  
حضرت شیر فتح اللہ عرف باٹا سادات گیلانی سے تعلق رکھتے تھے اور گیاڑھویں عیسوی  
میں اپنے بھائی شیر جمال کے ہمراہ جھنگ تشریف لائے اس وقت حافظ بزنو دار درمیا  
محمدی کا شہرہ تھا۔ آپ نے ان ہم عصر بزرگوں سے مراسم استوار کئے صاحب کرامت  
بزرگ تھے ہمیشہ جناب دستی میں رہتے اور ارادت مندوں کو باریاب فرماتے۔ ایک  
دفعہ کسی نے آپ کی وفات کے بارے میں سوال کیا تو آپ نے کچے پھلوں جے جھنگ  
کی زبان میں باٹا کہا جاتا ہے توڑ کہ کہا یہ میری ذات ہے اس دن سے آپ باٹا مشہور ہوئے  
اصل نام شیخ اللہ تھا اور شیر انکے تابع تھا۔ اس وجہ سے شیر فتح اللہ باٹا مشہور ہوئے ہر سال  
سادن کو تین دن ان کے مزار پر میلہ دھوم سے منایا جاتا ہے۔

اولیائے جھنگ

# شہیدانِ چشت

مدینہ: بازار لوہاراں جھنگ صدر

بازار لوہاراں جہاں سے شروع ہوتا ہے، اس کے شمال میں ایک  
 پھوٹی سی گلی ہے اس کے اندر جا کر پانچ شہیدوں کی قبریں موجود ہیں۔  
 پہلے ان کے گرد ایک تھوڑا سا احاطہ قائم تھا، یہ علاقہ سب ہندوؤں کا تھا اور  
 اور شروع میں ہندوؤں کی بے حرمتی کرتے تھے لیکن ان کے جلال نے  
 ایک دفعہ ہندوؤں کو سخت ذہنی نقصان پہنچایا، بے حرمتی کرنے والوں کے  
 جسموں کو آگ لگ جاتی اور جب تک وہ تائب ہو کر معافی نہ مانگتے، عذاب سے  
 نجات نہ ملتی، ایسے دو چار واقعات رونما ہونے کے بعد ہندوؤں نے قبروں کو باقاعدہ  
 صاف رکھنے اور چسپاں بنانے کا سلسلہ شروع کیا، اس کے بعد اس قسم کا کوئی  
 واقعہ نہیں ہوا، یہ پانچوں بزرگ سلسلہ چشتیہ سے تعلق رکھتے ہیں۔ ان کے بارے  
 میں بھی مشہور ہے کہ دھرتی کے بغیر ان کے پانچ سر یہاں آئے تھے۔ یہ معلوم نہیں ہو سکا کہ  
 کس عہد کے ہیں اور ان کے نام کیا ہیں، ان کی قبروں کے نشان موجود ہیں۔ جھنگ کے  
 قدیمی باشندے محرم کی دسویں تاریخ کو ہر سال ان کی قبروں پر پانی اور گھجور کے پتے  
 ڈالتے ہیں

ادریلئے جھنگ

# حضرت شاہ صادق نہنگ

- ولادت: نامعلوم  
 وفات: ۱۱۸۱ ہجری  
 مدفن: ۱- قصبہ شاہ صادق نہنگ

حضرت محمد شاہ "عرف شاہ صادق نہنگ ایک سیلانیا فی فقیر تھے جو علاقہ سندھ سے اپنے مرشد کے حکم پر علاقہ ملتان اور جھنگ تشریف لائے۔ ان کے حالات زندگی تاریخ کے دھندلکوں میں گم ہیں۔ تلاشِ بسیار کے باوجود تاریخ و سیرت کی کتب سے ان کے ابتدائی حالات کے بارے میں کوئی معمولات میسر نہیں آسکیں۔ تاہم جن قدر ان کے حالات زندگی مصدقہ ذرائع سے ملے ہیں ان کے مطابق حضرت محمد شاہ صاحب عرف صادق نہنگ مشہور محل تاج دار اورنگ زیب عالم گیر کے عہد حکومت میں سندھ سے جھنگ تشریف لائے۔

آپ کا روحانی سلسلہ بزرگانِ قلندریمہ سے نسبت رکھتا ہے، اور اسی طریقِ فیض کو آپ نے بھی جاری رکھا۔ آپ اپنے وقت کے باکمال سالک اور صاحبِ طریقت بزرگ تھے۔ آپ سندھ سے جھنگ آکر موجودہ قصبہ

ادیانے جھنگ

شاہِ نادر و جنگ میں جو اس وقت جنگل تھا، ایک جھونپڑی ڈال کر تقسیم ہو گئے  
 جنگل سے گزرنے والے مسافر عموماً پانی پینے یا آرام کرنے کی خاطر  
 ان کی جھونپڑی میں آتے۔ آپ مسافروں کو اسلام کی حقانیت سے آگاہ  
 کرتے اور اسلام کی تعلیم و تبلیغ فرماتے۔ آپ کی زبان میں بے پناہ  
 اثر تھا جو شخص بھی ایک دفعہ ان کی جھونپڑی میں آتا وہ ہمیشہ کے لئے ان کا  
 عقیدت مند ہو جاتا، اور ان کے فرمودات پر عمل کرنے کو اولیت دیتا۔  
 اس طرح ان کی شہرت، دور دراز تک پھیل گئی۔ اس وقت کی مشہور قوموں  
 سیال، کاشمیر، بونہ، کلاسن، پھولپڑ، بھروانوں نے ان سے فیض حاصل  
 کیا، اور ان کی خدمت میں جاگیریں بطور نذرانہ پیش کیں۔

چونکہ آپ کو دنیاوی دولت و عزت سے نفرت تھی، اس لئے آپ  
 ان جاگیروں کو فتراہ میں تقسیم کر دیتے۔ تاہم ان کے عہد میں ملنے والی بعض  
 جاگیریں جو سومر، ربع اراخی، پرستل تھیں، ان کے ورثاء اور جانشینوں کے قبضہ  
 میں نسلاً منتقل ہوتی رہیں۔ آپ کا وصال ۱۱۸۱ھ ہجری میں ہوا اور ان کی وصیت  
 کے مطابق جھونپڑی میں ہی ان کا جسد سپرد خاک کیا گیا۔ جہاں بعد میں ۱۳۱۳ھ  
 سے ۱۳۱۶ھ کے درمیانی عرصہ میں فقیر نصرت علی کے عہد سجادگی میں ان کا پختہ  
 مزار تعمیر ہوا، اور سامنے ہی مسجد بھی تعمیر ہوئی۔

## سجادہ نشین

حضرت شاہ صادق نہنگ کی وفات کے بعد علی الترتیب حضرت  
 قطب شاہ - فقیر محمد رشید - فقیر ڈوگر ملنگ - حضرت میاں راجھا -  
 حضرت میاں نصرت شاہ - فقیر میاں کوپک - فقیر حبیب شاہ -  
 فقیر میاں محمد علی - حضرت میاں محمد پناہ - فقیر نصرت علی -  
 فقیر میاں محمد رشید - اور موجودہ سجادہ نشین فقیر محمد خورشید بی اے  
 مسند سجادگی پر متمکن ہوئے۔

فقیر محمد رشید گیا رہویں سجادہ نشین بڑے علم دوست، غریب  
 پرور اور حسن اخلاق کے مالک تھے۔ جن کا عوام اور حکام دونوں میں احترام  
 تھا۔ اور انھوں نے فقیر محمد خورشید کو اپنی زندگی میں مسند سجادگی پر فائز  
 کیا تھا۔

حضرت شاہ صادق نہنگ جو سکھوں کے نہنگ گروہ کے بھی  
 مرشد تھے کاعرس ماہ مئی میں بڑی دھوم دھام سے منایا جاتا ہے۔  
 اب محکمہ اوقاف کا اس پر قبضہ ہے۔

## حضرت پیر عبد الرحمن قریشی

مدفن :- مونس پیر عبد الرحمن

تحصیل شوگرکوٹ

حضرت پیر عبد الرحمن صاحب قریشی کا مزار مبارک گڑھ مہاراجہ

کے قریب آپ کے نام پر آباد شدہ قصبہ میں مرجع خلائق ہے۔ اور آپ نے

عقیدت مندوں کا وسیع ترعلقہ سابق صوبہ سندھ و سرحد تک پھیلا

ہوا ہے، آپ کی کرامات کا شہرہ دور دور تک ہے۔

آپ کے حالات زندگی کے بارے میں آپ کے سجادگان و اولاد

نے جو کوائف مرتب کر کے کتابی صورت میں شائع کئے ہیں، ان کے مطابق

”آپ حضرت عبد الرحمن بن عوف ہیں جو حضور نبی کریم صلی اللہ علیہ وسلم

کے صحابی اور عشرہ مبشرہ میں شامل ہیں۔ اور اسلام کے ابتدائی شہداء میں

میں ہیں۔ آپ حضرت عثمانؓ کے عہد خلافت میں براہ سندھ وارد جھنگ

ہوئے۔ جہاں آپ کا وصال ہوا اور موجودہ مزار میں ہی دفن ہوئے۔“

مندرجہ بالا واقعات جو کتابی اور مطبوعہ صورت میں موجود ہیں

تحتیٰ لحاظ سے قابل یقین نہیں ہیں۔ کیونکہ حضرت عبد الرحمن بن عوف

کا در حال مدینہ طیبہ میں ہوا۔ اور آپ بنت البقیع میں مدفون ہوئے جس پر  
تمام مورخین کا اجتماع و اتفاق ہے۔ اور جو لوگ مدنیہ طیبہ کی زیارت  
سے مشرف ہوئے ہیں وہ حضرت عبد الرحمن بن عوف کے مرتد پر  
حاضری دے آئے ہیں۔ کوئی دلیل اور کوئی قیاس اور کوئی قیافہ ان  
کو الٹ کو صحیح تسلیم کرنے کے لئے آمادہ نہیں ہے۔

آپ کے بارے میں میری تحقیق کسی نتیجہ پر نہ پہنچ سکی۔ پہلی روایت  
جس کا سطور بالا میں ذکر ہے ایک کتاب سے ماخوذ ہے جو آپ کی اولاد میں  
سے ایک صاحب نے شائع کرائی ہے۔

ایک روایت یہ بھی دستیاب ہوئی ہے کہ حضرت پیر عبد الرحمن  
صاحب در اہل حضرت غوث بہار الحق زکریا ملتانی کی اولاد میں سے ہیں۔  
موجودہ نظام درگاہ سے قبل حضرت غوث بہار الحق کے سجادگان کا آپ  
کے مزار پر عمل دخل اور تصرف تھا۔ چنانچہ نواب مظفر خاں سردار حاکم  
ملتان کے پاس درگاہ کی تولیت کا تنازعہ گیا۔ اس مقدمہ میں نواب  
مظفر خاں نے موجودہ سجادگان کا حق ثابت کر دیا۔ اور ان کا قبضہ  
بیچ کر تسلیم کیا جس کے بعد موجودہ سجادگان کے بزرگ مزار کی تولیت  
پر ناز ہوئے۔

تیسری روایت یہ بھی مشہور ہے کہ آپ قریشی ان سلسلے اور

اولیائے جھنگ

تو ابین رسول اللہ ۳ میں شامل تھے۔ آپ مشہور اموی خلیفہ معاویہ بن زید کے  
 شہد کجارت میں راستہ سندھ ملتان تشریف لائے۔ اس وقت جھنگ کا علاقہ  
 سوہیہ ملتان کا حصہ تھا۔ ملتان سے وارد جھنگ ہوئے۔ آپ تجارتی قافلے  
 کے ساتھ آتے تھے۔ مگر مستقل طور پر اسی جگہ سکونت پذیر ہوئے۔ عربوں  
 کے جس قافلے پر کراچی کے راجہ داس نے حملہ کیا تھا۔ اس قافلہ میں آپ کی نواسی  
 بھی شامل تھی۔ اور آپ ہی نے حجاج بن یوسف کے پاس راجہ کے خلاف شکایت  
 کی۔ جس پر حجاج بن یوسف نے خلیفہ عبد الملک کے عہد میں نوجوان سالار  
 محمد بن نام بن عبد الرحمن بن حضرت بوکر صدیق رضی اللہ تعالیٰ عنہ خلیفہ امیر  
 کی قیادت میں فوج بھیجی اور سندھ کے راجہ کو شکست دے کر ملتان تک کا علاقہ  
 مسلمانوں نے فتح کر لیا، آپ محمد بن قاسم کے حملہ کے دوران ہی اصل حق  
 ہوئے اور آپ کو مجاہدین اسلام نے اسی جگہ دفن کیا۔ جہاں آپ کا  
 مزار موجود ہے۔

کتابی یا زبانی ہی تین روایتیں مجھ تک پہنچی ہیں۔ اور تینوں میں نے  
 درج کر دی ہیں۔ یقیناً اللہ تعالیٰ ہی بہتر جانتا ہے۔

حضرت پیر عبدالرحمن صاحب کا فیض عام جاری ہے، اور آج بھی  
 مزار پر حاضری دینے والا مرادیں پاتا ہے۔ آپ کا عرس ہر سال مادچیت  
 کی تیسری جمعرات کو منایا جاتا ہے۔

اولیائے جھنگ

## پیر عبد الغفور

ولادت ۱- ۱۲۴۲ھ

وفات ۱- ۱۳۲۸ھ

مدفن ۱- مدرسہ جامعہ تحصیل شہر کوٹ

حضرت پیر عبد الغفور شاہ ۷۰ تیریسویں صدی کے باعمل صاحب کرامت، علوم شرعیہ و باطنیہ کے کامل بزرگ گزسے ہیں۔ آپ کا اصل وطن نصیبہ چوٹی نسلخ ڈیرہ غازی خان تھا۔ آپ کا شجرہ نسب ۲۶ واسطوں سے حضرت امیر حمزہ رضی اللہ عنہ سے ملتا ہے، آپ قریشی تھے اور بنو ہاشم کی اولاد تھے، آپ کے والد فضل شاہ حضرت خواجہ محمد سلیمان صاحب تونسوی کے مرید تھے، پیر عبد العتفور صاحب ہجری ۷۲۲ھ میں پیدا ہوئے، اور بچپن میں ہی آپ حضرت خواجہ سلیمان تونسوی کی خدمت میں حاضر ہو گئے۔

آپ کے سوانح حیات صاحب زادہ محمد یوسف نے مرتب کئے ہیں ان کے مطابق — فضل شاہ جب اپنے مرشد کے حضور میں تھے تو خواجہ صاحب نے ان سے دریافت کیا کہ فضل شاہ آپ کے گھر

اولیائے جنت

عمل بوابے یا نہیں؟ تو انہوں نے جواب دیا کہ حضرت ہے، تو خواجہ صاحب  
 نے فرمایا کہ تمہیں مبارک ہو۔ اللہ تعالیٰ تمہیں دولتِ نسر زندگی سے  
 نوازے گا اور یہ لڑکا اپنے وقت کا ولی اللہ ہوگا۔ چنانچہ جب آپ کی  
 ولادت ہوئی تو پندرہ دن بعد آپ کو حضرت خواجہ صاحب کی خدمت  
 میں پیش کیا۔ خواجہ صاحب نے آپ کو گودی میں لے کر پیار کیا اور دعا فرمائی  
 چنانچہ بچپن میں آپ اپنے والد محترم کے ساتھ خواجہ صاحب کی  
 خدمت میں عموماً حاضر رہتے۔ بسبب خود چلنے پھرنے کے قابل ہوئے تو از خود  
 مرشد کی خدمت میں آنے لگے۔ عموماً آپ خواجہ صاحب کے ہاں ہی رہتے۔  
 آپ ہی سے علومِ شرعیہ حاصل کئے اور خواجہ صاحب نے ہی آپ کو خلافتِ  
 روحانی سنا کی۔ ابھی آپ کی عمر ۲۵ سال کی تھی کہ خواجہ صاحب کا وصال  
 ہو گیا۔ اس وقت آپ ڈیرہ غازی خان میں تھے کہ خواجہ صاحب کے وصال  
 کی اطلاع ملی تو بے قرار ہو گئے اور روتے رہے۔ رات کو جب روتے  
 روتے سو گئے تو حضرت خواجہ صاحب کا دیدار ہوا آپ نے فرمایا بعد الغیور  
 رنج نہ کرو، میں زندہ ہوں، صرف دنیا سے اوجھل ہوا ہوں، تم جنوب  
 کی طرف جاؤ اور سلسلہ قادریہ کا فیض حاصل کرو چنانچہ آپ خواب سے بیدار  
 ہوئے اور راتِ سفر باز دلیا، آپ احمد پور شرقیہ پہنچے، اس وقت  
 حضرت عبداللہ شاہ کی شہرت تھی، آپ ان سے بیعت ہوئے اور کافی

اویانے جھنگ

عرصہ ان کی خدمت میں رہے، ایک دفعہ آپ مزار اقدس سلطان العارنہین سلطان ہابو پر حاضری دینے کے لئے تشریف لے گئے، ابھی مزار کے اندر پہنچے ہی تھے کہ کسی شخص نے آپ کو السلام علیکم کہا آپ نے سلام کا جواب دیتے ہوئے مڑ کر دیکھا تو وہ حضرت عبداللہ شاہ تھے۔ آپ ان کے سینے سے لگ گئے، لیکن حیران تھے کہ مرشد یہاں کس طرح آئے۔ پناہ چاہتے تھے شاہ آپ سے مل کر باہر چلے گئے، تو آپ بھی باہر آگئے اور سجادہ نشین سے پوچھا کہ کوئی اور شخص بھی مزار مبارک کے اندر گیا تھا تو سجادہ نشین نے نفی میں جواب دیا جس سے آپ متحکم ہو گئے اور اپنے مرشد کے پاس احمد پور شرقیہ پہنچے، چھ دن کے بعد جب آپ وہاں گئے تو معلوم ہوا کہ سید عبداللہ شاہ چھ روز قبل ٹھیک اسی وقت جب مزار حضرت سلطان ہابو کے اندر ملاقات ہوئی تھی، اوصال پانچکے تھے آپ بخیدہ خاطر جنگل کی طرف چلے گئے، کئی دن جنگل میں گزارنے کے بعد آپ شورکوٹ شہر پہنچے جہاں آپ کی شہرت پہلے ہی ہو چکی تھی، بہت سے زمیندار آپ کے بیعت ہوئے، ان میں مدجبانہ کا مراد سیال بھی تھا۔

چند ماہ شورکوٹ رہنے کے بعد آپ مراد سیال کی فرمائش پر ایک رات کے لئے مد تشریف لائے، جب نماز عشاء کے بعد آپ کوزہ لے کر ایک جگہ سے گزرے تو آواز آئی۔ تمہارا مدفن یہی ہوگا۔ یہ سن کر آپ نے

سفر کا ارادہ ترک کر دیا اور مدینہ ہی رہائش اختیار کر لی۔ اور قمریہ ۵۰ سال تک اپنے ارادت مندوں کو فیض یاب کیا۔ آپ سے بے شمار خورق الفطرت واقعات اور کرامات ظہور پذیر ہوئیں، علمی تذکرے اور مباحثے بھی علماء سے اکثر ہوتے رہتے۔ جہاں آپ نے حجرہ نبویا تھا اس کے جنوبی کونے میں آپ کسی شخص کو بیٹھنے نہیں دیتے تھے، کیونکہ آپ فرماتے تھے۔

میں حضرت غوث الثقلین پیر محبوب سبحانی۔ حضرت خواجہ محمد سلیمان تونسوی اور پیر عبد اللہ شاہ کو اس کونے میں عموماً دیکھتا ہوں۔

جب آپ کا وصال ہوا تو وصیت کے مطابق آپ کو حجرہ کے اسی جنوبی کونے میں دفن کیا گیا۔ آپ کا وصال ۱۰ صفر ۱۳۲۸ ہجری کو بروز پیر ہوا۔ آپ کا سن وصال اس مصرعہ سے بھی نکلتا ہے۔

۴۔ سال ہجری گشت غرق وحید

آپ کا مزار قصبہ مدینہ میں مرجع خلافت ہے اور ہر سال بھاری عرس منایا جاتا ہے۔ آپ کے پہلے تبادہ نشین حضرت عبدالرزاق شاہ تھے۔ جو وفات پا چکے ہیں۔ ان کا مزار بھی اسی جگہ واقع ہے۔



# سید عبدالقادر جیلانی

ولادت: ۱۱۰ھ

وفات: ۱۱۹۰ھ

مدفن: ۱۔ پیرکوٹ سدھانہ تحصیل جھنگ

حضرت سید عبدالقادر جیلانی سلسلہ قادریہ کے مشہور مبلغ اور خانوادہ سید الامام حضرت علی مرتضیٰ کے صاحبِ طریقت بزرگ تھے آپ کا نسبی شجرہ ۲۶ واسطوں سے حضرت علیؑ اور سولہ واسطوں سے سیدنا حضرت عبدالقادر جیلانی رضی اللہ عنہ سے ملتا ہے۔ آپ خانوادہ غوث الاعظم کے عظیم و کامل ولی تھے۔

## ولادت

آپ کے والد محترم سید محمد ابراہیم باہر غوثیہ کے تھامود نشین سید محمد حسین کے خدام میں شامل تھے، عمر سا اٹھ سال کی چوپکی تھی لیکن اولاد زینہ سے محروم تھے، عمر کے آخری حصے میں آپ کی ولادت ہوئی۔ تو یہ گھرانہ بھی دنیاوی مسرتوں سے ہم کنار ہوا۔ اس سال ۱۱۰ھ ہجری بروز جمعہ بعد از طلوع آفتاب اس دنیا میں تشریف لائے۔

اولیائے جہنگ

## بیچپن

ابھی آپ کی عمر تین سال کی ہی تھی کہ والد نے آپ کو بغداد کے ایک مدرسے داخل کر دیا۔ سات سال کی عمر میں ناظرہ قرآن ختم کیا اور دس سال کی عمر میں حفظ کر لیا۔ ابتدائی شرعی علوم سے آپ بارہ سال کی عمر میں فارغ ہو گئے۔ اور روحانی تشنگی بچانے کے لئے آپ بارگاہِ غوثیہ میں حاضری دینے گئے۔ یہاں آپ کو علم و عرفان کی نعمت عطا ہوئی اور شریعت و طریقت کے ماہِ کامل بنے۔

## بادشاہ ہند کی دعوت

مہد شاہ غازی تاج دار دہلی نے بارگاہِ غوثیہ کے سجادہ نشین سید محمد حسین سے درخواست کی کہ وہ ایک تبلیغی وفد ہندوستان روانہ کریں اور خود بھی شریعت لائیں، چنانچہ اس درخواست پر دس بزرگوں پر مشتمل ایک وفد ہندوستان وارو ہوا۔ اس وفد میں آپ اور آپ کے والد بھی شامل تھے، دہلی میں مشائخ و صوفیاء نے وفد کا استقبال کیا۔ چنانچہ آپ نے بھی ہندوستان کے مختلف بزرگوں کے مزارات کی زیارت کی، اور اس عہد کے جید علماء و مشائخ سے ملاقات فرمائی۔ جب وفد چھ ماہ بعد واپس بغداد پہنچا تو آپ کو ہندوستان بڑا پسند آیا، اور آپ نے ایک سال بعد قریباً ۳۰ سال کی عمر میں پھر ہندوستان جانے کے لئے والد محترم سے

ادبیائے جھنگ

اجازت حاصل کی اور ہندوستان تشریف لائے۔

## سندھ میں ورود

آپ قریباً ۱۱۴۱ ہجری میں سندھ کے راستے وارد ہند ہوئے  
 آپ کا جہاں قیام ہوتا عقیدت مندرگروہ و رگروہ جمع ہو جاتے۔ آپ تبلیغ  
 فرماتے اور پھر اگلے پڑاؤ کو چل پڑتے، جہاں جہاں آپ نے قیام کیا یا  
 گزرے فیض روحانی کی نعمت عطا فرماتے رہے، پندرہ سندھ کا پہلا  
 شہر ہے جہاں آپ نے قیام فرمایا۔ پھر نصیر آباد، لکی سیدال، لعل  
 شہباز قلندر، نوشہرہ، روہڑی، سانگھڑ، شکارپور وغیرہ میں بھی کچھ  
 عرصہ مقیم رہے۔ حضرت لعل شاہ قلندر (سن وفات ۶۲۴ ہجری)  
 کے مزار پر بھی مراقبہ فرمایا۔

## مہر محمد بقا سے ملاقات

آپ نوشہرہ میں تھے کہ قبیلہ بگاڑو کے مرشد حضرت مہر محمد بقا  
 صاحب کو آپ کی آمد کی اطلاع ہوئی، مہر صاحب خود چل کر آپ کی مجلس  
 میں گئے، دونوں نے ایک دوسرے کو دیکھتے ہی بیک آواز کہا۔ ہم نے  
 پہچان لیا، اس کی وجہ یہ تھی کہ بارگاہِ غوثیہ آپ کو ہدایت ملی تھی، کہ  
 مہر محمد بقا کو بیعت فرمائیں، اور مہر صاحب کو بشارت ملی تھی کہ مرشد  
 ان کے گھر چل کر آئے گا۔ چنانچہ آپ نے مہر محمد بقا صاحب کو بیعت فرمایا

ادلیانے جھنگ

اور چند روز قیام کے بعد سفر پہل پڑے۔

## صوبہ حسد میں تشریف آوری

ندہ سے آپ صوبہ سرحد تشریف لے گئے۔ جہاں آپ کو چلہ کا حکم ملا۔ آپ نے اپنے خادم سے کہا کہ میں پہاڑ کی غار میں چلتے کروں گا، جس روز میرا چلہ ختم ہو تم ۴۱ دانہ جو اور پانی کا ٹوکے آنا، تاکہ افطاری کر سکوں، چنانچہ یہ ہدایت دے کر آپ غار میں چلے گئے، جب چالیس دن پرے ہوئے تو آپ غار سے باہر نکلے، مگر اتفاق سے خادم جو اور پانی لانا بھول گیا، آپ نے انتظار کیا، جب رات ڈھل گئی تو روزہ افطار کئے بغیر آپ نے دوسرا چلہ شروع کر لیا۔ اس کے اختتام پر پھر خادم حاضر نہ ہو سکا تو آپ نے تیسرا چلہ شروع کر دیا، جب یہ ختم ہوا تو مسلسل ریاضت و عبادت کے باعث آپ کا جسم لاغر ہو چکا تھا، آپ غار سے باہر نکلے تو خادم پھر غائب تھا، آپ کو تعجب ہوا، اس دوران چند مسافر ادھر سے گزرے آپ نے پانی ان سے طلب کیا، اس پانی سے آپ نے روزہ افطار فرمایا۔

## احمد شاہ درانی

ان مسافروں میں سے جس نے آپ کی خدمت میں پانی پیش کیا تھا اس سے آپ نے نام دریافت کیا، اس شخص نے اپنا نام احمد خاں صافی بتایا، آپ نے مسکرا کر فرمایا — ” احمد خاں، تم نے میری پیاس

ادلیانے بھنگ

بجھائی، اللہ تعالیٰ تمہاری پیاس کا سامان فراہم کرے گا۔“ احمد خاں نے عرض کیا۔ ”حضرت! میری پیاس کیا ہے؟“

آپ نے فرمایا: ”حکومت! جاؤ آج سے تم احمد خاں نہیں بلکہ احمد شاہ لبدانی ہو، اور کابل کی حکومت خدا تمہیں عطا کرے گا۔ لیکن اس سے قبل کہ تم کابل کی حکومت سنبھالو اپنے وطن مولودستان جاؤ وہاں ایک مجذوب بزرگ رہتے ہیں۔ ان کی دفات ہونے والی ہے بزرگ کو کفن دفن کرنے کے بعد اپنی مہم پر جانا، آپ نے اپنا گرتہ آسار کر دیا اور ایک ٹھیکری پر کابل کی حکومت کا پروانہ لکھا۔“

### بغداد کو واپسی

آپ ابھی صوبہ خراسان میں ہی مقیم تھے کہ روحانی طور پر آپ کو معلوم ہوا کہ آپ کے والد جو ضعیف ہو چکے ہیں آپ کے لئے اُداس ہیں چنانچہ آپ افغانستان کے راستے سے عراق گئے، کربلائے معلیٰ، نجف اشرف کی زیارت سے مشرف ہو کر حجاز پہنچے، حج بیت اللہ کرنے کے بعد آپ پھر بغداد تشریف لائے۔

آپ کی آمد کی روحانی طور پر اطلاق پا کر آپ کے والد راستے میں آکر ایک درخت کے نیچے بیٹھ گئے، آپ بھی اسی درخت کے پاس پہنچے اور پھر باپ بیٹا دونوں بغداد میں داخل ہوئے۔

## تیسری بار ہند میں آمد

آپ کو بغداد میں ہی اطلاع مل گئی تھی کہ نادر شاہ والی کابل قتل ہو گیا ہے، اور اُس کی جگہ اُمرائے دہلی نے احمد شاہ ابدالی کو اپنا امیر چُن لیا ہے۔ چنانچہ چھ ماہ بغداد کے دوران قیام آپ کے والد محترم وفات پا گئے۔ والدہ پہلے ہی جہان نانی سے عالم بقا کو چلی گئی تھیں۔ آپ کا دل ہندوستان کے لئے اُداس دبے قرار تھا۔ آپ نے بارگاہِ غوثیہ سے اجازت حاصل کی۔ اور پھر ہندوستان کے لئے سفر اختیار کیا۔ جب آپ کابل پہنچے تو احمد شاہ نے آپ کا استقبال کیا اور شاہی مہمان خانہ میں رکھا۔ یہاں سے پھر آپ پنجاب تشریف لائے۔

### پیرکوٹ

پیرکوٹ مدھانہ نام کا قصبہ آپ ہی نے آباد کیا۔ آپ نے جھنگ تشریف لاکر دریا کے کنارے ڈیرہ ڈال دیا، اور پھر یہی جگہ آپ کا مدفن بنی۔ اور مرجعِ خلائق ہوئی، اسی جگہ قبیلہ گچواروں کے مرشد محمد بقا نے آپ کی خدمت میں حضرت بابا شیخ لاہوری اور پیر مبارک شاہ مدھی بطور خادم پیش کئے۔ یہ دونوں بزرگ جھنگ صدر میں مدفون ہیں اور اپنے عہد کے کامل ولی اللہ ہوئے ہیں۔

اولیائے جھنگ

## ازواج و اولاد

آپ نے پہلا نکاح گجراں والہ کے مغل گھرانے کی ایک خاتون سے کیا، اس خاتون کے بطن سے سید شاہ اور مرزا پیر فرزند پیدا ہوئے۔ دوسری شادی سادات بنو ہاشم کی ایک خاتون سے کی، اس کے بطن سے حامد شاہ اور غلام مصطفیٰ شاہ دو بیٹے ہوئے، ان کی اولاد گجراں والہ میں ہے۔ تیسری شادی آپ نے سید حسن شاہ گیلانی کی دختر سے کی، اس خاتون کے بطن سے دو فرزند ہوئے، بڑا لڑکا سید گیلانی آپ کی وفات کے بعد آپ کا جانشین مقرر ہوا۔ اور پھر اس وقت تک سجادگان کا سلسلہ مندرجہ جاری ہے، اس وقت سید آفتاب احمد شاہ گیلانی آپ کے سجادہ نشین ہیں۔ گو مزار اور اس سے ملحقہ جاگیر اب محکمہ اوقاف کے قبضہ میں ہے، تاہم آپ کی اولاد کا ذہنی اور دنیاوی اثر و رسوخ اب تک مستمّر ہے، اور آپ کی اولاد میں بڑے عالم فاضل لوگ گزرے ہیں۔ مشہور ماہر تپ دق ڈاکٹر ریاض علی مرحوم، سید معیت الدین، سید نجات الدین حضرت پیر محمد افضل شاہ آپ ہی کی اولاد ہیں

### خلفاء

آپ کے خلفاء کی تعداد یوں تو بہت زیادہ ہے، لیکن مشہور نام

ادویانے جھنگ

یہ ہیں — پیر سید محمد بقاء - سید صالح محمد شاہ - میاں محمد اسماعیل -  
 میاں محمد صالح - سید مبارک شاہ سندھی - بابا شیخ لاہوری - حاجی عبدالقادر  
 میاں عنسلام مصطفیٰ - میاں محمد بوٹا ، حافظ رحمت علی - میاں نور محمد نکیانہ  
 میاں محمد عثمان ٹونڈ - فقیر محمد - صدیق لالی وغیر ہم

### کرامات

آپ کے حالات زندگی پر مشتمل مطبوعہ کتاب 'گزارِ قادری' میں آپ سے منسوب سینکڑوں کرامات درج ہیں، جن کی تفصیل دینا مشکل ہے، آپ کا فیض باطنی اب تک جاری ہے۔ سندھ، سرحد، پنجاب کے لاکھوں عقیدت مند ابھی ذریعہ مبارک کی حاضری کو سعادت سمجھتے ہیں۔ کرامات کے سلسلہ میں صرف ایک واقعہ درج کرتا ہوں۔

جب احمد شاہ ابدالی لاہور میں لوٹ مار کر کے واپس جا رہا تھا تو آپ اس وقت پہنچ گئے، احمد شاہ نے قافلہ روک لیا اور آپ کو مہمان ٹھہرایا۔ آپ نے احمد شاہ سے کہا کہ جس قدر قیدی تمہارے پاس ہیں سب رہا کر دو۔ چنانچہ احمد شاہ نے حکم کی تعمیل کی۔ تمام قیدی رہا ہو گئے، احمد شاہ نے آپ کو اطلاع دی۔ مگر آپ نے فرمایا کہ فلاں مقام پر ایک سپاہی نے صندوقوں میں عورتیں بند کر رکھی ہیں۔ وہ چھوڑو، چنانچہ احمد شاہ نے خود جا کر صندوق کھلوائے تو ان میں سے عورتیں ملیں، احمد شاہ

ادریائے جہنگ

نے اس سپاہی کو حکم عدولی کی بناء پر قتل کر دیا۔ ان رہا شدہ قیدیوں میں چھ عورتیں ایسی تھیں جن کا کوئی وارث نہ تھا، چنانچہ وہ آپ نے اپنے دستے لے لیں۔ اور ان کو وفات تک اپنے پاس رکھا۔

## وفات

آپ کی وفات ۹ سالہ کو بعد نماز عشاء ہوئی، اور آپ اپنے حجر میں ہی دفن ہوئے، آپ کی تاریخ وفات ہے۔  
 ”خاتم الاولیاء“

۱۱۹۰

سے بھی نکلتی ہے۔ آپ کے مزار پر حکیم مہدی کو عرس منایا جاتا ہے۔



## حافظ عبدالکریم نقشبندی

وفات :- ۱۱۷۵ھ

مدفن :- قبرستان جلیانہ جھنگ صدر

حافظ عبدالکریم صاحب جن کا مزار تھانہ صدر جھنگ سے ملحقہ قبرستان جلیانہ قدیم میں موجود ہے، گیارہویں صدی ہجری کے صاحبِ جلال بزرگ ہوئے ہیں۔ آپ شریعت کے عالم اور سلسلہ قادریہ کے مبلغ تھے۔ غیر شرعی لوگوں سے عموماً دور رہتے، بڑے جلالی تھے، اور خلاف شرع باتوں پر سخت خفگی کا اظہار فرماتے تھے، ان کے حالاتِ زندگی نہیں مل سکے، البتہ 'المنبر' اخبار کے پرانے فائل سے ان کا سرسری تعارف نظر سے گزرا ہے۔ جس کے مطابق آپ ملتان سے جھنگ آئے تھے۔ اور حافظ مولانا عبید اللہ صاحب کے ہم عصر تھے (مولانا عبید اللہ صاحب کے نام سے محلہ باغ والا جھنگ صدر میں تین گنبد والی مسجد اب بھی موجود ہے) مولانا عبید اللہ صاحب کا مزار ملتان میں ہے۔ ان کا نسب سلسلہ جھنگ کے ایک خاندان سے بھی وابستہ ہے، حافظ عبدالکریم صاحب کے بارے میں مشہور ہے کہ ان کے مزار پر ناپاک شخص حاضر نہیں دے سکتا، کیونکہ اسے خوف محسوس ہوتا ہے، مشہور ہے

اولیائے جھنگ

کہ آپ جس مسجد میں درس قرآن مجید دیتے، اُس میں جن کثیر تعداد میں شامل ہوتے  
 آپ کی متعدد تصانیف فارسی اور پنجابی میں ہیں۔ لیکن اس وقت ناپید ہیں البتہ  
 ایک مختصر رسالہ "نجات المؤمنین" جو آسان پنجابی زبان میں آپ نے لکھا  
 تھا، بعض گھرانوں میں موجود ہے۔ اس رسالہ میں حافظ صاحب کے احکام  
 شریعت اور حشر و نشر کے بارے میں اصلاحی اشعار موجود ہیں جو نواتین  
 مخصوص لے میں پڑھتی ہیں۔

مشہور ہے کہ جب آپ شدتِ مرض کے باعث قریب المرگ تھے اور  
 آپ کے اکثر تلامذہ بے قرار و مضطرب تھے تو ایک نوجوان طالب علم نے  
 رو رو کر برا حال کر لیا۔ حافظ صاحب نے اس لڑکے کو طلب کیا اور کہا کہ روؤ  
 نہ، میں مرنے کے بعد بھی تمہیں پڑھاؤں گا، چنانچہ وفات کے بعد یہ نوجوان  
 ان کے مزار پر جاتا اور آپ اُسے سبق پڑھاتے، اُردو کے مشہور شاعر حضرت  
 مجید آجندہ کے خاندان کو حافظ صاحب سے ہی علم کی دولت نصیب ہوئی۔

## حضرت میاں عثمان

ولادت ۱- ۱۱۲۷ ہجری

وفات ۱- ۱۱۹۹ ہجری

مدفن ۱- ریل بازار جھنگ صد

مسجد میاں عثمان

حضرت میاں عثمان سلسلہ نقشبندیہ کے درویش اور عالی مقام بزرگ ہوئے ہیں، آپ چودھری قوم سے تعلق رکھتے تھے، جھنگ صدر کے رہنے والے تھے، ابتدائی تعلیم اپنے والد بزرگوار سے حاصل کی جب جوانی کی منزل میں پہنچے تو والد نے ان کو حضرت حافظ علی محمد صاحب نقشبندی کے سپرد کر دیا، زبان میں بڑی مٹھاس تھی، جب وعظ فرماتے تو لوگ بے حد متاثر ہوتے، حافظ علی محمد صاحب سے روحانی اکتسابِ علم کیا، ان سے ہی بیعت کی اور ان سے ہی خلافت حاصل کی۔ اور مرشد کے حکم پر ہی اپنی جھونپڑی کے پاس مسجد بنوائی۔ ان کے حالات زندگی میسر نہیں آسکے صرف اس قدر معلوم ہو سکا ہے کہ یہ بڑے بلند مقام کے مالک تھے، ان کے خلفاء میں سخی سلطان چنیوٹ، سخی عبدالوہاب چنیوٹ اور میاں حمد مانتھروم

اولیائے جھنگ

جیسے درویش اور ولی اللہ ہوئے ہیں۔

ان کی وفات حافظ علی محمد صاحب کی وفات سے قریباً ۱۹ سال بعد ہوئی۔ میاں حمد ماہترو مد نے ان کو غسل دیا، اور مسجد کے پاس ہی ان کا جسد سپردِ خاک کیا۔ جہاں بڑا خوب صورت مزار تھا۔ لیکن ۱۹۴۴ء کے سیلاب کے باعث مسجد اور مزار شہید ہو گئے۔ اب یہاں دوبارہ مسجد تعمیر ہوئی ہے، لیکن ان کا مزار تعمیر نہیں ہو سکا۔ البتہ قبر مبارک مسجد کے صحن سے ملحق موجود ہے، اور چند اور بھی قبریں ہیں۔ جو شاید ان کے دیگر خلفاء یا اہل کنبہ کی ہیں، ان کی اولاد میں بھی عالم با عمل ہوتے ہیں۔

## سید علی شیر

ولادت :- ۱۲۱۷ھ

وفات :- ۱۳۲۶ھ

مدفن :- قصبہ میرک سیال

حضرت سید علی شیر صاحب سلطان ہاتھی وان کے پوتے اور پیدائشی

ولی اور صاحب کرامت بزرگ تھے، آپ کی ابتدائی تربیت حضرت سلطان

صاحب ہی نے کی تھی۔ چونکہ آپ کے والد محترم سید فتح علی شاہ،

عالم جوانی میں وفات پا گئے تھے، لہذا آپ کی پرورش دادا سلطان نے کی

بچپن سے ہی آپ علم و معرفت سے آگاہ ہو گئے تھے، آپ قرآن کے

حافظ و عالم اور مسائل شرعیہ کے شارح تھے، سلطان ہاتھی وان عموماً شرعی

مسائل کے لئے ان سے رجوع کرتے، تاکہ ان کی قابلیت و علمیت میں مزید اضافہ

ہو سکے۔ چنانچہ آپ اپنے دادا حضرت سلطان ہاتھی وان کے صحیح روحانی

جانشین ہوئے۔ دادا کی وفات کے بعد کچھ عرصہ جھنگ میں مقیم رہے

اور پھر مریدوں کی درخواست پر قصبہ میرک سیال جو شورکوٹ کے قریب ہے

پہلے آئے اور وہیں وفات بھی پائی۔

ارلیانے جھنگ

آپ کے بارے میں متحد و خوارق واقعات مشہور ہیں۔ عموماً ذکرِ الہی میں مستغرق رہتے، دنیا داری کی الجھنوں سے پاک و صاف تھے، تنہائی پسند تھے، قرآن مجید کی تلاوت باواز بلند کرتے۔ اور خوش الحان بھی تھے، لوگ ان کی خدمت میں دعا کے لئے آتے اور مردوں سے جھولیاں بھر لے جاتے۔

### اولاد

آپ کو اللہ تعالیٰ نے دو فرزند عطا کئے، دونوں عارف باللہ اور صاحب کمال بزرگ تھے۔ ایک کا نام پسر آغ شاہ اور دوسرے کا حسین شاہ تھا۔ حسین شاہ پنجابی اور فارسی کے بہت بڑے شاعر تھے، ان کا نعتیہ کلام بہت بلند اور پنجابی دوہے بھی سوز و گداز سے بھرپور ہیں۔ افسوس کہ ان کا کلام اب نایاب ہے، ان کی وفات ۱۳۲۶ ہجری میں ہوئی۔ اور ان کا مزار والد کے پہلو میں واقع ہے۔

حضرت سید علی شہ صاحب ایک دو سال کی عمر پر فوت ہوئے آپ کا جسدِ قصبہ میرک سیال میں دفن کیا گیا۔ جہاں ہر سال بھاری میلہ لگتا ہے اور تند و نیاز کا سلسلہ ہوتا ہے۔ آپ کے سجادہ نشینوں میں سید امیر علی شاہ سید نور سلطان اور اب سید امیر سلطان موجود ہیں۔

# حافظ علی محمد نقشبندی

ولادت ۱- ۱۱۰۷ھ

وفات ۱- ۱۱۸۰ھ

مدفن ۱- چوک بازار جھنگ صدر

حضرت حافظ علی محمد صاحب سلسلہ نقشبندیہ کے مشہور بزرگ ہوئے

ہیں۔ ان کا خاندان تجارت پیشہ تھا اور افغانستان کے علاقہ ہرات کے

رہنے والے تھے اپنے والد سے ہی ابتدائی علوم حاصل کئے۔ جب جوان ہوئے

تو کپڑے کی تجارت شروع کر دی۔ قافلوں کی صورت میں وہ ہر سال ہندوستان

آتے اور مختلف شہروں سے کپڑا خرید کر واپس جاتے، مسلسل دس بارہ سال

وہ ہندوستان آتے رہے۔ ملتان، لاہور اور جھنگ میں ان کے کاروباری

مراجم تھے۔

## جھنگ میں آمد

قریباً ۴۰ سال کی عمر تھی جب وہ جھنگ تیسری بار تشریف لائے

اس وقت جھنگ صدر شہر کی آبادی محسبہ پنڈی تک محدود تھی۔ اور بازار لوہاراں

میں جامع مسجد پھوڑی گراں کے آس پاس کپڑے کی مشہور منڈی تھی۔

ادبیائے جھنگ

حافظ صاحب بھی اسی مندی سے کپڑا خریدتے تھے، جب وہ تیسری مرتبہ یہاں آئے اور مسجد میں نماز ادا کرنے کے لئے گئے تو مسجد کے اندرونی حصہ میں ذکر الہی کی وجد آفریں آواز سنائی دی۔ آپ نے یہ آواز سنی تو دم بخود ہو گئے، فوراً وضو کر کے مسجد کے اندر تشریف لے گئے۔ جہاں حضرت محمد سعد اللہ صاحب ذکر الہی میں مصروف تھے، حضرت سعد اللہ صاحب نے ایک نگاہِ جلالی اُن کی طرف اٹھائی تو تڑپ گئے، اور جذبِ موتی کے عالم میں دنیا سے ایسے بے خبر ہوئے کہ دھڑام سے محنِ مسجد میں گر پڑے۔ جسم ٹھنڈا لیکن دل گرم ہو گیا۔ حضرت سعد اللہ صاحب نے اُن کو اٹھایا، چہرے پر اپنا ہاتھ پھیرا تو ان کو ہوش آیا۔

## خدا کی سوداگری

جب ہوش میں آئے تو حضرت سعد اللہ سے عرض کیا کہ — ”مرد! مجھے اپنے چشمہٴ فیض سے کسب حاصل کرنے کی اجازت دیں، اور تجارت کے لئے جو اشرفیاں لائے تھے ان کے قدموں میں ڈال دیں۔ کہ ان کو غرباء میں تقسیم کر دیں، مجھے اس تجارت میں ایسا نفع ہوا ہے کہ بہت کم لوگوں کو نصیب ہوتا ہے، اب میں خدا کا سوداگر ہوں اور اسی کی سوداگری کروں گا۔“

چنانچہ حضرت سعد اللہ صاحب نے حافظ علی محمد صاحب کو اپنے حلقہٴ کمند میں شامل کر لیا۔ اور اس طرح حافظ صاحب نے شرعی اور باطنی علوم

ادلیائے جھنگ

ان سے حاصل کئے۔

## شادی و اولاد

تو نیکہ حضرت سعد اللہ اولادِ نزیہ سے محروم تھے۔ اس نے حافظ علی محمد صاحب کو اپنا بیٹا بنالیا۔ اور روحانی سند کے لئے اپنا بونشین نامزود کر دیا۔ حافظ علی محمد صاحب کا نکاح مقبیدہ نون کی ایک پاک طینت عورت سے ہوا جس کے لطن سے دورط کے حافظ جمال اللہ و حافظ غلام محمد ہوئے، حافظ جمال اللہ مجذوب و مست فقیر تھے۔ اور حافظ غلام محمد صاحب علومِ شریعیہ کے بہت بڑے عالم ہوئے، اور حضرت شاہ ولی اللہ محدث دہلوی کے تشریحی عقیدت مندوں میں شامل تھے۔ یہی وجہ ہے کہ حافظ جمال اللہ کے صاحب زادے حافظ غلام حسن صاحب حضرت شاہ عبدالعزیز کے نام و تلامذہ میں شمار ہوتے ہیں۔ اور حضرت شاہ عبدالحسنیزان سے اکثر اوقات فتوے اور مسائل تحریر کر لیا کرتے تھے۔ ان میں سے بعض مسودات قلمی اب تک ان کے خاندان میں موجود ہیں۔

## حافظ غلام حسن کا شہرہ

حافظ غلام حسن جیسا کہ پہلے عرض کیا جا چکا ہے، شاہ عبدالعزیز صاحب محدث دہلوی کے خاص تلامذہ میں سے تھے ان کے علم و فضل کا شہرہ سارے پنجاب میں تھا، جب مغلیہ سلطنت پر زوال آیا، اور انگریزوں نے ہندوستان

ادریائے جھنگ

میں پاؤں پھیلا کر شروع کئے تو انگریز حکم رانوں نے حافظ صاحب کو اپنے سیاسی مقاصد کے لئے استعمال کرنے کی کوشش کی، لیکن حافظ صاحب نے سختی سے انکار کر دیا اور گوشہ نشین ہو گئے۔

## وفات

حافظ علی محمد صاحب اپنے مرشد کی وفات کے بعد ان کی مسند پر متمکن ہوئے، مگر مرشد کی جدائی برداشت نہ کر سکے، اور صرف دو سال کے بعد ہی وفات پا گئے۔ ان کا جدِ عالمی چوک بازار کے اندر چھوٹی سی گلی میں سپردِ خاک کیا گیا۔ جہاں ان کا مزار موجود ہے۔ ہر سال ۲۱ جون کو ان کا عرس منایا جاتا ہے۔ اور ان کے مزار کے پاس ہی ان کے دیگر فرزند ابراہیل خاندان مدفون ہیں۔

حافظ صاحب سے متعدد بخاری عادات و واقعات منسوب ہیں۔ اندران کے دستِ حق پرست سے بہت سے غیر مسلم سلفہ گویشِ اسلام ہوئے، ان کی وفات اندازاً ۱۸۰۱ء میں ہوئی۔

## خلفاء

حافظ صاحب کے خلفاء میں حضرت میاں محمد عثمان صاحبِ طریقت بزرگ ہوئے ہیں۔ جن سے اس علاقہ کے بہت سے نیک دل لوگوں نے کسبِ فیض کیا۔ اور اپنی زندگی کو ردِ حاکمیت سے سناہارا۔

ادیلئے جھنگ

## حضرت عنایت شاہ

مدفن :- موضع باغ تحصیل جھنگ

حضرت عنایت شاہ نیکو کارہ، جن کا مزار حضرت شیخ کبیر نیکو کارہ کے مقبرہ میں موجود ہے، ہاشمی، قریشی اور حضرت شیخ کبیر کی نسل سے تھے اپنے عہد کے عارف کامل اور ولی اللہ تھے، آپ سے متعدد و خوارق عادت واقعات اور کرامات منسوب ہیں، آپ کے بارے میں مشہور ہے کہ ایک دفعہ آپ کا ایک عقیدت مند دریا سے پانی لینے گیا، اتفاق سے وہ دریا میں بہہ گیا، جب آپ کو معلوم ہوا تو سخت غصہ آیا، دریا کو حکم دیا کہ وہ اس علاقے سے پھلا جائے، چنانچہ دریا نے رخ بدل لیا، پہلے دریا چناب کی گزرگاہ موضع باغ کی سمت تھی، اس کے بعد دریا دس بارہ میل مغرب کا طرف ہو کر بہنے لگا۔

آپ کا انتقال فریبا - ۷۰ سال کی عمر میں ہوا۔ اور اپنے عہد کے پہلو میں دفن ہوئے۔ آپ کی ولادت اور وفات کی صحیح تاریخوں کا علم نہیں ہو سکا۔



ادبیائے جھنگ

## حضرت غازی پیر

وفات ۱- ۱۳۲ ہجری  
مدفن ۱- شورکوٹ شہر

حضرت جلال الدین محمد عرف غازی پیر جن کا مزار شورکوٹ کی طرف جاتے ہوئے دوری سے نظر آتا ہے، محمد بن قاسم کی فوج کے ساتھ شورکوٹ آئے تھے، آپ کے ہم عصر ادیبی بزرگ آپ کے ہمراہ تھے۔ ان میں سے بعض جنگ کے دوران شہید ہوئے، غازی محمد بن قاسم کے کثیر شکر یوں کی قبریں شورکوٹ کے آس پاس بھڑکے اوپر اور بھڑکے عقبی حصہ میں ساحل چناب کی طرف موجود ہیں۔

حضرت غازی پیر بڑے جنگ جو اور بہادر تھے۔ اور ساتھ ہی صاحب جلال بزرگ تھے، جب محمد بن قاسم کی فوج نے ملتان فتح کیا، تو سلطنت کے انتظامات کے لئے انہوں نے مختلف علاقوں میں حاکم مقرر کئے۔ غازی پیر شورکوٹ کے حاکم تھے، مشہور ہے کہ آپ کا دھڑ سیالکوٹ میں دفن ہے اور سر شورکوٹ کے موجودہ مزار میں ہے۔ لیکن اس روایت کی اہمیت کچھ اور ہے، شورکوٹ سے سیالکوٹ تک کا علاقہ آپ کی قلمرو میں ہونے کے

اولیٰ بنے جنگ

باعث آپ مختلف علاقوں کا دورہ فرماتے تھے۔ انتظامی امور کے علاوہ آپ صاحبِ ولایت بھی تھے، اس لئے آپ سے عموماً خوارقِ الفطرت واقعات سرزد ہوتے تھے، اس وجہ سے یہ روایت مشہور ہو گئی، آپ کا انتقال ہجری ۱۳۲ میں ہوا اور آپ کو موجودہ مقام پسرپورِ خاک کیا گیا، یہاں ایک پختہ مزار اور مسجد بھی موجود ہے۔ آپ کے عقیدت مندوں کا خیال ہے کہ ہر جمعرات کو آپ کے مزار پر جنگل کے خونخوار جانور سلامی دینے آتے ہیں۔ ممکن ہے کسی زمانے میں ایسا ہوتا ہو، لیکن اب نہیں ہے۔ لوگ آپ کے مزار پر منتیں ملتے ہیں اور مرادیں حاصل کرتے ہیں۔

آپ جلالی بزرگ تھے اور غیر شرعی باتوں سے سخت نفرت کرتے تھے۔ حکومت نے مزار اور اس سے ملحقہ جائیداد کو وقف قرار دے دیا ہے۔

ہر سال چیت کے تیسرے جمعہ کو آپ کا عرس منایا جاتا ہے جس میں ہزار ہا عقیدت مند شامل ہوتے ہیں۔



## غریب شاہ قریشی

مدفن۔ موضع باغ تحصیل جھنگ

حضرت غریب شاہ ہاشمی قریشی جناب حضرت شیخ کبیرؒ کا رہنے والی  
اولاد میں صاحب علم بزرگ ہوئے ہیں، آپ کے حالات زندگی

تاریخ کے دست لکوں میں کم ہیں۔ نہ ہی ولادت اور وفات کا صحیح زمانہ  
متعین ہو سکا ہے۔ اندازہ ہے کہ دسویں صدی ہجری ان کا دور ہے۔

آپ صاحب جلال بزرگ تھے، تمام عمر پردہ میں رہے۔ اپنی آنکھوں کو  
دنیاوی آلودگیوں سے پاک رکھا، اپنے کانوں کو بری باتوں کے سننے  
سے محفوظ رکھا۔ ہمیشہ اپنے جد امجد شیخ کبیرؒ کے مزار پر رہتے تھے۔ اور ہوش  
سنبھالنے سے آخری سانس تک کسی بھی عورت کو نہ دیکھا، ان میں آپ  
کی والدہ اور ہمیشہ گان بھی شامل تھیں۔

شادی کے لئے خاندان کے بزرگوں نے مجبور کیا تو ہمیشہ انکار کرتے

رہے اور مجسرد ہی انتقال فرمائے۔ آپ نے وصیت کی کہ میرے مزار پر  
کوئی عورت نہ آئے، ورنہ نقصان اٹھائے گی۔ چنانچہ آپ کی وصیت کے  
مطابق کسی عورت کو جرات نہ ہوئی کہ وہ مزار پر حاضر ہوئے، مشہور ہے

ادبیات جھنگ

کہ ایک ہندو عورت آپ کی وصیت کی پرواہ نہ کرتے ہوئے ایک دفعہ مزار  
 میں داخل ہوئی تو اُس کی بیٹیاں ضائع ہو گئی۔ اور مزار سے باہر نکلتا مشکل  
 ہو گیا دوسرے لوگوں نے اسے باہر نکالا۔ یہ عورت اس واقعہ کے بعد  
 نابینا ہی رہی۔ اس کی اولاد انڈی کی اولاد مشہور تھی۔



# حضرت فتح اللہ سہروردی

وفات ۱۰۳۵ ہجری

مدفن ۱- منگر مخدوم پھیوٹ

حضرت مخدوم فتح اللہ صاحب والد حضرت میان محمد اسمعیل عون میاں  
 وڈا علاقہ پوٹھوہار کے کھوکھر خاندان سے تھے اور اپنے عہد کے عالم دین اور حدیث  
 و فقہ کے ماہر تسلیم کئے جاتے تھے۔ باطنی طور پر سلسلہ سہروردیہ سے بیعت  
 تھے، آپ کا روحانی نسب نامہ اس طرح مرقوم ہے فتح اللہ کے مرشد مخدوم  
 محمد طیب نگر مخدوم۔ ان کے مخدوم برہان الدین نگر مخدوم۔ ان کے مخدوم  
 حسام الدین متقی۔ ان کے مخدوم بہاء الدین زکریا ملتانی۔ ان کے شیخ شہاب الدین  
 عمر سہروردی، ان کے حضرت ضیاء الدین ابوالنجیب، ان کے شیخ و مہیبہ الدین  
 ان کے شیخ محمد، ان کے شیخ احمد، ان کے شیخ مشاد علی دینوری، ان کے  
 ابوالقاسم بنید بغدادی، ان کے حضرت مر سقطنی۔ ان کے حضرت معروف کرخی۔  
 ان کے داؤد طائی۔ ان کے حضرت جمیب عجمی، ان کے حضرت امام حسنؑ  
 اور ان کے مرشد حضرت امام الاولیاء سیدنا علی مرتضیٰؑ۔

اور خاندانی نسب نامہ آپ کا فتح اللہ بن عبد اللہ بن

اولیائے جہنگ

سرفراز خاں رئیس و حکم راں علاقہ پوٹھوہار بتایا جاتا ہے۔

علاقہ پوٹھوہار سے اپنے مرشد حضرت مخدوم طیب صاحب کی  
کشش و زیارت کے لئے نقل مکانی کر کے تحصیل چنیوٹ میں آباد ہو گئے۔ اور پھر  
میشہ کے لئے اسی علاقہ کے ہو گئے۔ آپ کو اپنے مرشد سے بے پناہ محبت تھی۔ کھیتی باڑی  
کے کام سے جب بھی فرصت ملتی، مرشد کی خدمت میں حاضر ہو جاتے۔

آپ کی وفات ۱۰۳۵ ہجری کے قریب ہوئی، اس وقت حضرت  
مخدوم عبدالکریم صاحب نگر مخدوم میں فیض روضائیت تقسیم فرما رہے تھے۔



# پیر فتح شاہ

وفات :- ۱۳۳۶ھ

مدفن :- حناہ قبرستان جھنگ صدر

آپ مجذوب و مست سیلانی فقیر تھے مگر مقبول بارگاہ ایزدی تھے۔ آپ کے ابتدائی حالات کا علم نہ ہو سکا صرف اس قدر معلوم ہوا ہے کہ شمال کی طرف سے کسی علاقے سے یہاں آئے تھے، آپ کی آمد ۱۳۰۷ھ ہجری کے قریب ہوئی آپ عام طور پر کتے ساتھ رکھتے تھے اور اکثر غیر مہذب گفتگو کرتے، لیکن علماء کا بڑا احترام کرتے، راقم الحروف کے دادا بزرگوار حافظ حاجی غلام محمد اعوان سے انسیت تھی، اور عموماً انہی کے پاس آتے اور مسائل شرعی پر گفتگو کرتے۔ مشہور ہے کہ آپ پوشیدہ طور پر اپنے گھر سے غائب ہو جاتے، اکثر لوگ آپ کو جس وقت دیہات میں دیکھتے، اسی وقت آپ شہر میں بھی موجود ہوتے تھے،

جب یہاں ملاعون کی دبا بھولی تو آپ نے لوگوں کو باخبر کر دیا اور توجہ، تاب ہونے کی تلقین کی۔ آپ بیماری کے دوران ہر وقت افانیں دینے میں مصروف رہتے۔ ایک دفعہ آپ نے ایک عالم سے دریافت کیا کہ چلتا پانی پاک ہے

اوریلنے جھنگ

یا پلید؟ عالم نے جواب دیا 'پاک'۔ آپ نے پیشاب کیا اور کہا پانی چل رہا ہے  
اسے کیوں پلید سمجھتے ہو، پھر منہ مایا۔ شریعت کے بعد اصل میں منزل شروع  
ہوتی ہے، جسے عالم نہیں سمجھتے، لیکن فقہاء واقف ہوتے ہیں۔

آپ سے متعدد دُخوارق واقعات مشہور و منسوب ہیں جن کے بعض  
یعنی شاہد بھی اب تک موجود ہیں، آپ کی وفات ۱۳۳۶ ہجری میں ہوئی، اور  
قبرستان حسنا میں دفن ہوئے جہاں آپ کا پختہ مزار مرجع خلافت ہے۔



## سلطان فتح محمد

ولادت :- ۹۸۸ھ

وفات :- ۱۰۵۰ھ

مدفن :- قصبہ واصو

آپ حضرت واصل حق کی اولاد سے ہیں۔ اور خاندان چیلہ سیال سے وابستہ ہیں، جب آپ سن بلوغ کو پہنچے تو مرشد کی جستجو ہوئی۔ آپ کا خاندان شاہ جلال الدین قریشی ملتان سے بیعت تھا۔ آپ نے ارادہ کیا کہ اپنے خاندانی مرشد کے علاوہ کسی اور سے بیعت کی جائے، چنانچہ آپ نے اس ارادہ کے تحت سفر اختیار کیا اور لاہور گئے، وہاں پہنچ کر آپ نے حضرت ماحولال حسین شاہ کی شہرت سنی، آپ ان کی خدمت میں حاضر ہوئے۔ ( ۱۰۰۵ ہجری ) اور قدم بوس ہو کر عرض مدعا کیا۔

حضرت ماحولال حسین نے ان کا مدعا سن کر فرمایا کہ آپ اپنے خاندانی مرشد کے ہاں ہی تشریف لے جائیں، فتنہ و خیانت نہیں کرتے۔ آپ چونکہ حضرت شاہ جلال الدین سے پہلے بیعت ہیں اس لئے انہی سے فیض حاصل کریں۔ چنانچہ سلطان فتح محمد لاہور سے ملتان پہنچے۔ اور اپنے مرشد کی

ادیائے جنگ

خدمت میں حاضر ہو کر معافی مانگی، مرشد نے معافی دی اور دوبارہ بیعت کیا،  
 آپ واپس قصبہ واصو تشریف لے آئے، اور باقی زندگی کے دن یہیں گزارے  
 آپ کی وفات قریباً ۱۰۵۰ ہجری میں واقع ہوئی۔ آپ اولاد سے محروم ہے  
 آپ کا مزار حضرت واصل حق کے پہلو میں ہے۔



# پیر کالیہ

مدفن :- ککی نو تحصیل شورکوٹ

حضرت پیر کالیہ سلسلہ چشتیہ کے مشہور مبلغ ہوتے ہیں آپ کا خاندانی شجرہ نسب حضرت برہان الدین ولی آف نگر مخدوم سے ملتا ہے آپ کے والد حضرت شیخ سعد اللہ صاحب سلسلہ سہروردیہ سے وابستہ تھے۔ بعد میں سلسلہ چشتیہ کے ایک بزرگ سے بیعت کی جس پر سہروردی چشتی کہلائے۔

حضرت پیر کالیہ کا اصل نام محی الدین تھا: آپ کی ولادت تقریباً ۸۸۰ ہجری میں علاقہ کمالیہ میں ہوئی۔ خاندانی اعتبار سے آپ کو ولایت و طریقت وراثت میں ملی تھی۔ بیس سال کی عمر میں آپ سیاحت کے لئے ہندوستان کے مختلف حصوں میں گھومتے رہے، قیام لاہور کے دوران آپ کو علاقہ گئی نو میں رہائش اختیار کرنے کی بشارت ملی۔ چنانچہ آپ لاہور سے اجمیر گئے، اور خواجہ غریب نواز سے اجازت حاصل کی۔ دسویں صدی کے نصف میں آپ ککی قصبہ میں وارد ہوئے۔ اور باقی زندگی یہیں بسر کی۔

اولیائے جہنگ

آپ سے بے شمار کرامتیں منسوب ہیں۔ آپ کے مزار سے  
اب بھی عقیدت مند فیض حاصل کرتے ہیں۔ قریباً ہجری ۹۶۲ میں آپ  
کی وفات ہوئی، اور آپ کا جسد آپ کے والد شیخ سعد اللہ صاحب  
کے پہلو میں دفن کیا گیا۔ جہاں آپ کا پختہ مزار موجود ہے، اور ہر سال  
بھاری میلہ لگتا ہے۔  
آپ کا مزار شورکوٹ سے ڈب کلاں جانے والی سڑک پر قصبہ  
گلی کے سامنے موجود ہے۔



# حضرت شیخ کبیر نیکو کارہ

ولادت :- ۸۳۲ھ

وفات :- ۹۲۶ھ

مدفن :- قصبہ بلخ تحصیل جھنگ

حضرت شیخ کبیر صحیح النسل ہاشمی قریشی تھے آپ کا شجرہ نسب حضرت امیر مسلم رضا بن عقیل بن ابی طالب سے ملتا ہے۔ آپ کے ایک بزرگ حضرت عبداللہ جہانیاں حضرت شیر شاہ جلال سرخ بخاری کے ہمراہ ہندوستان آئے تھے۔ اور انہی کی معیت میں آج میں قیام کیا، بعد میں اپنے مرشد کے حکم پر حضرت شیخ دائن کی خدمت میں حاضر ہوئے، جو اس وقت کے ایک متوکل بزرگ تھے۔ حضرت شیخ دائن کا مزار بھاول پور میں موجود ہے۔

حضرت عبداللہ جہانیاں کا وصال قریباً ۶۹۰ ہجری میں ہوا۔ ان کا مزار آج بھاول پور میں ہے۔ حضرت شیر شاہ جلال سرخ بخاری نے ان کو حضرت نبی کریم صلی اللہ علیہ وسلم کی دستار مقدس اور عصائے مبارک بھی عطا کیا تھا۔ جو اب تک ان کی اولاد کے پاس موجود ہے۔

اولیائے جھنگ

اور عقیدت مند ان کی زیارت کرتے ہیں۔

## شادی کی روایت

مشہور ہے کہ عبد اللہ جہانیاں نہایت متقی اور پرہیزگار تھے۔ اور اس خیال سے شادی کی خواہش نہ کرتے کہ مبادا میری اولاد میں کوئی بُرا شخص پیدا ہو جائے، جس سے پورے خاندان کی بزرگی اور عظمت متاثر ہو، جب یہ بات اُن کے مرشد حضرت شاہ جلال بخاری کے علم میں آئی تو انہوں نے فرمایا کہ خدا کی رحمت سے مایوس ہونا بزرگوں کا شیوہ نہیں۔ اور رسول اللہ کی سنت کا ترک کرنا گناہ میں داخل ہے، آپ شادی کریں انشاء اللہ آپ کی اولاد نیک ہوگی۔ چنانچہ آپ نے مرشد کے فرمان پر ساٹھ سال کی عمر میں شادی کی۔ اور ان سے اولاد ہوئی جو ہندوستان کے مختلف علاقوں میں پھیلی، اور دینِ حق کی تبلیغ کی۔ مرشد ہی کے فرمان پر ان کی اولاد کو نیکو کارہ کہا جانے لگا۔ بعد میں لفظ نیکو کارہ خاندان کی شناخت کا باعث بنا۔ سرکاری کاغذات میں بھی نیکو کارہ کو ہاشمی قریشی لکھا جاتا ہے

## حضرت شیخ کبیر

حضرت شیخ کبیر حضرت عبد اللہ جہانیاں کے پوتے تھے، آپ کی ولادت ۸۵۲ ہجری کے قریب ہوئی۔ چونکہ آپ اوزار دہلی تھے، چکن میں

ادبیائے ہند

ہی آپ سے خوارق عادت و اتمعات اور باتیں ظہور میں آنے لگیں، خاندانی علم و عمل کا بھی اثر تھا اس لئے عقیدت مند گروہ و درگروہ آپ کی خدمت میں حاضر رہتے اور آپ کے ارشادات سے فیضِ روحانی حاصل کرتے، ابھی آپ کی عمر اٹھارہ سال ہی کی تھی کہ والدہ محترمہ اس جہانِ فانی سے عالمِ بقا کو سدھا گئیں۔ چونکہ آپ والدہ سے بے پناہ الفت و محبت رکھتے تھے گھر میں رہتے ہوئے والدہ کی جدائی کا صدمہ برداشت نہ کر سکے۔ جب بھی گھروں میں داخل ہوتے والدہ کو نہ پا کر ملول ہو جاتے۔ اور دل میں اضطراب طاری ہو جاتا، چنانچہ آپ کا دل گھر سے الٹا ہو گیا اور والد محترم سے اجازت لے کر سیاحت کی خاطر گھر سے نکل پڑے۔ مختلف علاقوں کا سفر کرتے ہوئے آپ قریبا ۵، ۸ ص میں جھنگ تشریف لائے۔

### ہم عصر بزرگوں کی صحبت

جھنگ میں آپ کی تشریف آوری بڑی سعادت کا سبب ہوئی۔ اس زمانے میں حضرت محبوب عالم عرف شاہ جیونہ بخاری، حضرت شیخ جوہر المعروف شیخ چوہدر، حضرت شیخ علی المعروف شیخلی۔ حضرت سلطان پاک راتے المعروف سلطان پاکر اور غیر وہاں موجود تھے اور ان ہم عصر بزرگوں کی مجلس میں شیخ کبیر صاحب کا اضافہ ہوا۔ اور انہی بزرگوں کی مجلس نے آپ کو جھنگ میں رہائش رکھنے پر آمادہ کیا۔ چنانچہ آپ نے

موضع باغ کے قریب جنگل میں جھونپڑی ڈال لی اور رشد و ہدایت کا سلسلہ شروع کیا۔

### حلقہ ارادت

آپ کی بزرگی و عظمت روحانی نے غیر مسلم اقوام اور قبیلوں کو آپ کا گرویدہ بنا دیا۔ اور بہت سی مسلم اقوام بھی آپ کے حلقہ ارادت میں شامل ہوئیں۔ ان میں مرالی، بھوتہ، لک، روسیہ، ہیل، ولیر، گوانس، کھنڈر، ہندو، تھوری، چدھڑ اور میو وغیرہ شامل ہیں۔ اور ان اقوام کے بیشتر افراد آپ کے مصاحب ہوئے۔ اور آپ نے متعدد افراد کو خلافت کا اعزاز عطا کیا۔

### شادی اور اولاد

آپ نے ایک ہی شادی کی جس سے چار فرزند متولد ہوئے چاروں اپنے وقت کے بزرگ اور ولی اللہ تھے۔

### وصال

بعض روایات کے مطابق آپ کا وصال پچانوے سال کی عمر میں ہجری ۹۲۷ میں ہوا۔ اور آپ کا جسد مبارک موضع باغ میں آپ کا رہائش گاہ میں سپرد خاک کیا گیا۔ جہاں بعد میں مزار تعمیر ہوا۔ آپ کا مزار مرجع خلائق ہے اور ہر سال عرس ادریلہ لگتا ہے۔

ادیلئے جھنگ

## اولاد

آپ کی اولاد نے بڑی ترقی کی دنیاوی اعتبار سے بھی آپ کی اولاد کو نجات نصیب ہوا۔ اس وقت آپ کی اولاد میں سے عمر حیات شاہ جو آپ کے سجادہ نشین بھی ہیں بااثر شخصیت کے حامل ہیں۔

## علمی عظمت

آپ کو علوم ظاہری و باطنی پر دسترس حاصل تھی۔ اور عربی شاعری کا بھی صاف ستھرا ذوق رکھتے تھے۔ چنانچہ آپ کی متعدد تصانیف ایک زمانہ تک موجود رہیں۔ آج یہ کتابیں نہیں ملتیں۔ البتہ ایک تلمی نسخہ یہاں کی ایک زمیندار خاتون کے پاس موجود ہے، جس سے آپ کی علمی عظمت و بزرگی کا اندازہ کیا جاسکتا ہے۔



# حضرت مخدوم کمال الدین

وفات ۱۰۵۶ ہجری

مدفن چنیوٹ شہر

حضرت مخدوم کمال الدین تشریف چار بھائی تھے۔ اور چاروں عالم باعمل اور صاحب کرامت تھے۔ آپ کا سلسلہ نسب قریش سے وابستہ ہے۔ آپ کو روحانی فیض حضرت شاہ متیم خانوادہ شاہ ابوالعالی سے ملا۔ چاروں بھائی حویلی بہادر شاہ قصبہ میں رہائش پذیر تھے۔ مرشد کے حکم پر حضرت مخدوم کمال الدین تبلیغ دین کے لئے چنیوٹ تشریف لائے اور موجودہ مسجد کریانوالی کے قریب آپ نے ڈیرہ لگا کر درس و تدریس کا سلسلہ شروع کیا۔ ساتھ ہی ایک مسجد تعمیر کی جو اب تک مسجد کریانوالی کے نام سے مشہور ہے۔

آپ نے تبلیغ کے لئے اپنے تینوں بھائیوں کو بھی چنیوٹ بلایا، اور اس طرح خاندان کے یہ چاروں بزرگ چنیوٹ کے باسیوں کی علمی و روحانی تشنگی بچھاتے رہے۔

حضرت مخدوم کمال الدین سے بہت سی کرامات منسوب ہیں۔ آپ عابد و زاہد تھے اور شرعی امور کی پابندی کا خاص حکم دیتے تھے۔ آپ کا سن

ادبیائے بھنگ

ولادت معلوم نہیں ہو سکا۔ وفات کے بعد آپ کے جسدِ خاکی کو مسجد کے قریب  
 ہی دفن کیا گیا۔ جہاں آپ کے عقیدت مندوں نے آپ کا مزار تعمیر کرایا۔  
 یہ مزار حشرہ حالت میں اب بھی موجود ہے۔



# پیر گامے شاہ

ولادت :- ۱۲۴۵ ہجری

وفات :- ۱۳۱۹ ہجری

مدفن :- اصحابہ تحصیل جھنگ

پیر گامے شاہ حضرت شاہ جیون کی اولاد میں صاحب کرامت بزرگ گزرے ہیں۔ ان کے والد پیر احمد شاہ اپنے عہد کی برگزیدہ شخصیت تھے، جب پیر گامے شاہ جوان ہوئے تو ان سے خوارقِ عادت باتیں ظاہر ہونے لگیں۔ ضرورت مند اپنی مرادوں کے لئے حاضر ہوئے اور مرادیں پاتے، آپ عموماً نیک دعائیں فرماتے۔ اور جب کبھی غضب ناک حالت میں ہوتے تو جس شخص کو غلط سمجھتے اس کے حق میں بددعا کرتے، ان کی دُعا اور بددعا دونوں قبول ہوتی ہیں۔ اکثر عالمِ جذب میں رہتے، ان کے عقیدت مند لائل پور اور منٹگمری کے اضلاع میں زیادہ موجود ہیں۔ آپ اکثر ان علاقوں میں دریائے راوی کے کنارے قیام فرمایا کرتے۔ اور لوگوں کو حق کی تلقین کرتے آپ نے سفر کے دوران جن درختوں کے نیچے آرام فرمایا وہ اب بھی موجود ہیں، حالانکہ وہ علاقے جو جنگل تھے اب آباد ہو چکے ہیں۔ عقیدت مند ان

اولیائے جھنگ

دختوں کا کاٹنا گناہ سمجھتے ہیں۔ آپ ہر سال اپنے جد بزرگوار حضرت شاہ جیو نہ کے عرس پر مع اہل و عیال جاتے تھے۔

ایک بار ایسا ہوا کہ ان کا اکلوتا بیٹا کرم شاہ جس کی عمر اٹھارہ سال تھی، اپنے دو دوستوں کے ہمراہ دریا پر نہانے کے نئے جانے لگا۔ جب آپ کو علم ہوا تو آپ نے روکا۔ اور کہا کہ دریا پر نہ جانا، ڈوب جاؤ گے۔ مگر لڑکے نے ضد کی، تو آپ نے پھر کہا کہ ڈوب جاؤ گے اور تمہاری لاش بھی نہیں ملے گی، مگر وہ نہ مانا، چنانچہ تینوں لڑکے دریا کی طرف چلے گئے اور نہاتے ہوئے ڈوب گئے۔ جب آپ کو اطلاع پہنچی تو آپ نے کہا میں نے تو اسی نئے روکا تھا مگر وہ باز نہ آیا، ملاحوں نے نعشوں کی تلاش کی، دوسرے دو لڑکوں کی نعشیں مل گئیں لیکن کرم شاہ کی نعش نہ ملی، حالانکہ تین دن تک تلاش ہوتی رہی۔ آخر کار مریدِ علی اور عقیدت مندوں نے آپ پر زور دیا تو آپ نے دُعا مانگی، پھر ملاحوں نے جستجو کی تو جہاں وہ مسلسل تلاش کرتے رہے تھے وہیں سے نعش ملی۔ ان کی وفات سے چند روز قبل علاقہ کی دوزمیں دار پارٹیوں میں ایک کنوئیں پھجکڑا ہو گیا، آپ تنازعہ ختم کرانے کے لئے ان کے پاس گئے تو فریقین نے آپ کی بات نہ مانی۔ آپ نے بددعا کی کہ یہ کنواں کبھی نہ چل سکے گا۔ چنانچہ وہ کنواں اوپر سے بند ہو گیا اور اُس جگہ گیا۔ زمینداروں نے ہزار کوشش کی، لیکن وہ کنواں آباد نہ ہو سکا، وہ آج بھی اصحاب سے نصف میل پر موجود ہے

اولیئے جھنگ

زندگاریوں نے دوسری جگہ نیا کنواں بنا کر آباد کیا۔

آپ نے زندگی میں تین شادیاں کیں، ایک سے ایک لڑکا کرم شاہ  
 ہوا جس کا ذکر آچکا ہے۔ آپ نے سید اللہ یا شاہ کو جو ان کے رفیق سفر ہے  
 تھے، اپنا متبنی بنایا، اور بعد وفات اللہ یا شاہ ہی ان کے سجادہ نشین مقرر ہوئے  
 ان کی وفات پر سید گل محمد شاہ ان کے بیٹے بانسین ہوئے، اور ان کی وفات پر  
 ان کے بیٹے سید زوار حسین شاہ اس مندر پر متمکن ہوئے۔

ان کے مزار پر ہر سال میلہ لگتا ہے، میلہ کی تاریخیں مختلف ہیں پہلے  
 یکم ساون کو لگتا تھا، پھر یکم بھادوں کو ہونے لگا۔ اور آج کل شاید، اچیت کو  
 ہوتا ہے۔



## حضرت مخدوم گل شیر

مدفن ٹھٹھی شاہ شکور۔ جھنگ۔

حضرت مخدوم گل شیر شاہ نصیباً جہاں پور سے مشہور کے حکم پر  
تلوارہ کھوکھراں علاقہ دہن تحصیل جھنگ تشریف لائے۔ اور رشتہ ہدایت کا  
سلسلہ جاری فرمایا۔ آپ حضرت بہاء الحق والدین زکریا ملتانی کی اولاد ہیں۔ اور  
اسی بارگاہ سے خلافت بھی عطا ہوئی۔ آپ کی جھنگ میں آمد ہجری ۷۰۰ء کے  
قریب بتائی جاتی ہے۔ لیکن اس کی تصدیق نہیں ہو سکی۔ آپ نے اپنی شادی  
تلوارہ کھوکھراں کے ملک شہلی بن بشارت کی دختر شریف خاتون سے فرمائی جس  
سے اللہ تعالیٰ نے آپ کو اولاد زنیہ سے منیرا کیا۔ آپ نے بچے کا نام عبدالشکور  
رکھا۔ جو بعد میں شاہ شکور کے نام سے مشہور ہوا۔ آپ کی قیام کا ٹھٹھی شاہ شکور  
معروف ہوئی۔ حضرت شاہ شکور بھی اپنے والد محترم کی طرح صاحب کرامت  
تھے۔ اور آپ کے مریدین کا حلقہ وسیع تر تھا۔

آپ کی اولاد میں سے حضرت مخدوم شاہ جمال اور بابا غلام علی بھی  
صاحب کرامت بزرگ ہیں۔

حضرت گل شیر کا مزار ٹھٹھی شاہ شکور میں مرجع خلائق ہے۔

اولیائے جھنگ

# پیر گوہر شاہ گیلانی

ولادت: ۱۱۰۲ ھ

وفات: ۱۱۶۹ ھ

مدفن: محلہ گوہر شاہ جنگ سد

پیر گوہر شاہ گیلانی، سادات گیلانی کے چشم و چراغ اور سلسلہ قادریہ کے مبلغ تھے۔ حضرت سید عبد القادر جیلانی پیر کوٹ سدھانہ سے بیعت تھے۔ آپ کا اصل وطن قصبہ چوٹی ضلع ڈیرہ غازی خان تھا۔ مرشد کے حکم پر آپ جنگ تشریف لائے، اور ایک جنگل میں ڈیرہ لگایا۔ آپ صاحب کرامت بزرگ تھے۔ اور شرعی امور پر بھی عبور رکھتے تھے، عبادات ظاہری پر عمل کرنے میں بڑی احتیاط کرتے۔ اور اپنے عقیدت مندوں کو بھی عبادات کی ترغیب دیتے۔ آپ کے بارے میں مشہور ہے کہ پیر و جی شاہ کے ہم عصر تھے۔ اور ان سے عموماً نوک جھونک رکھتے۔ آپ نے ۴۴ سال کی عمر میں وفات پائی۔ آپ کا جسد مبارک آپ ہی کے حجدہ میں دفن کیا گیا۔ جہاں ہر سال میلہ لگتا تھا۔ آج کل شاید اس لئے نہیں لگتا کہ آبادی ہو گئی ہے۔ آپ کے زمانہ میں یہ تمام علاقہ جنگل تھا۔ اور لوگ ادھر سے گزرتے ہوئے بھی ڈرتے تھے۔ مشہور ہے کہ اگر کوئی ادیانے جنگ

جانو آپ کے جنگل کے کسی درخت کے پتے کھاتا تو فوراً مر جاتا تھا، جب لاکل پور  
 روڈ تعمیر ہو رہی تھی، شاید یہ ۱۹۲۴ء کی بات ہے۔ تو افسروں نے سڑک کو  
 پیدھا کرنے کے لئے جو نقشہ بنایا تھا اس کے مطابق ان کا مزار راہ میں آتا تھا چنانچہ  
 مستری اور مزدور جب بھی یہاں تک پہنچتے تو جو اس کھو بیٹھتے تھے، چنانچہ سڑک  
 کا نقشہ بدل دیا گیا، اور موجودہ لاکل پور روڈ آپ کے مزار سے بیس گز دور بنانی  
 گئی۔ آپ کے مزار کے ارد گرد وسیع قبرستان تھا، لیکن رفتہ رفتہ یہ قبرستان  
 مسمار ہوتا گیا خصوصاً قیام پاکستان کے بعد یہاں آبادی ہوتی چلی گئی۔  
 اب یہ علاقہ گنجان اور بارونق بن چکا ہے۔ آپ کے زمانے کا کتواں جس  
 کے غیر آباد رہنے کے بارے میں دہجی شاہ صاحب نے فرمایا تھا، ابھی  
 تک غیر آباد موجود ہے۔ ان کے بارے میں زیادہ تفصیل معلوم نہیں  
 ہو سکی۔



## لالن پیر

وفات ۱- ۱۰۳۰ ہجری

مدن ۱- نیا شہر، سوکوٹ

آپ کا اصل نام اللہ بخش تھا۔ آپ بخاری پیر تھے، لالین پیر لقب کی وجہ تسمیہ یہ ہے کہ جو شخص بھی ان سے جس غرض کی خاطر دعا کرتا وہ مقبول بارگاہ ہوتی خواہ وہ غرض لعل و جواہر کے حصول کی ہی کیوں نہ ہو۔ اس وجہ سے آپ کا نام لالین پیر مشہور ہو گیا۔ آپ سے بہت سی کرنامات اور خوارق الفطرت واقعات منسوب ہیں۔ آپ کا انتقال ۱۰۳۰ میں ہوا۔ آپ کے ابتدائی حالات نہیں مل سکے۔

آپ کا فیض اب بھی جاری ہے، لوگوں کا عقیدہ ہے کہ جو مویشی بیمار ہو جائیں، ان کو مزار کے احاطہ میں چھوڑ دیا جائے، وہ دو سکر دن صحت یاب ہو جاتے ہیں۔ چنانچہ آپ کے مزار کے احاطہ میں سینکڑوں مویشی اب بھی نظر آتے ہیں۔



اولیائے جہنگ

## حضرت لدھن! مام بخاری

مدینہ، شاہ جیونہ، تحصیل جھنگ

حضرت لدھن امام بخاری جناب شاہ جیونہ کے حقیقی پوتے اور پیر سخی  
 حبیب کے بڑے صاحب زادے تھے، حضرت لدھن امام کے بارے میں  
 کوئی دستاویزی ثبوت میسر نہیں آسکا۔ زبانی روایات جو کہ متواتر ہیں ناکافی ہیں  
 ان سے آپ کی ولادت اور وفات کا سن متعین کرنا بھی مشکل ہے۔ تاہم اس قدر  
 واضح ہے کہ آپ حضرت شاہ جیونہ کی زندگی میں ہی پیدا ہوئے اور دس بارہ  
 سال کی عمر میں دنیا سے غائب ہو گئے۔ آپ کے غائب ہونے یا دوسرے معنوں میں  
 دنیا سے اٹھ جانے کا واقعہ بڑا دل چسپ اور حیران کن ہے، روایت کے مطابق  
 آپ اپنے ہم عمر بچوں کے ہمراہ موجودہ شاہ جیونہ قصبہ سے باہر کھیل رہے تھے  
 کہ ایک کچی اینٹوں کی دیوار پر چڑھ گئے۔ کسی بچے نے کہا کہ اگر دادا کی طرح  
 آپ میں بھی روحانی طاقت ہے تو دیوار کو حکم دیں کہ وہ چل پڑے، چنانچہ  
 اپنے ہم بولی کی بات سن کر آپ نے دیوار کو حکم دیا تو وہ گھوڑے کی طرح بھاگ  
 کھڑی ہوئی، آپ کے ہاتھ میں سانپ تھا جسے بطور چابک استعمال کرتے  
 رہے۔ جب دیوار بھاگی تو آپ کے ہم عمر بچے خون زدہ ہو کر گھر کی طرف بھاگے،

دیوار نے قصبہ کے گرد چکر لگانا شروع کیا، جب اس واقعہ کی اطلاع حضرت شاہ  
 جیونہ کو پہنچی تو آپ نے ناراضگی کا اظہار نہ سما یا۔ اور بارگاہِ خدا میں دعا مانگی کہ  
 اس بچے کو دنیا سے اٹھالیا جائے۔ کیونکہ اظہارِ کرامت کا یہ طریقہ بزرگوں کی نظر  
 میں پسندیدہ نہیں ہے، چنانچہ حضرت امام اس دنیا سے اٹھائے گئے۔

بعض لوگوں کا خیال ہے کہ امام صاحب کی وفات ہوئی اور آپ کا مزار  
 اپنے دادا کے پہلو میں موجود ہے، اور بعض کو گمان ہے کہ وہ نظروں سے اوجھل ہوتے  
 کہ پھر آپ کا علم ہی نہ ہو سکا، بہر حال اس بارے میں کوئی تسلی بخش رائے قائم نہیں  
 کی جاسکتی۔



## حضرت شاہ زین العابدین

یہ نام کے بڑے کامیاب اور اعلیٰ کے عظیم عرفیہ اور اعلیٰ کے تفسیر  
 بھنگے میں ہیں اور یہ نام کے منسوب ہیں۔ ان میں تفسیر حضرت درویش  
 میں جی شاہ زین العابدین کے مزارت میں۔ ان کے بارے میں تحریر کی جوت درویشات  
 میں شریک تھے۔ بعض کا خیال ہے کہ حضرت مرعیہ اور اب جو نے کے جد پر  
 جہاں مشہور ہونے لگیں آپ کے نام سے منسوب ہو گیا۔  
 جو گاگن ہے کہ شاہ زین العابدین کے کوئی درویش نہ ہو  
 کی نہ تھے۔ ان کے عقیدت مندوں نے ان کو رقت پر کسی ایک جہاں کو  
 دفن کیا تو دوسرے مہر میں نے بھی اپنے ہاں وہاں تہن کے نام  
 سے مزارت نام کے بہروں میں جو پونی کتاب ہے۔ پھر سے میں گویا  
 جس سے رقت کا تصدیق ہو سکے۔



# لڈاماہی

ولادت ۱- ۱۱۰۷ھ

وفات :- ۱۱۹۹ھ

مدفن :- قصبہ لڈاماہی تحصیل شورکوٹ

آپ کا اصل نام 'لڈا' تھا اور قوم کے ماہی سیال تھے۔ خاندانی  
سلسلہ بیعت جانشینان حضرت بابا گنج شکر سے وابستہ تھا۔ لیکن آپ کی  
ابتدائی زندگی علم و عمل سے دور تھی، چالیس سال کی عمر تک آپ اونٹ چراتے  
رہے، ایک روز جنگل میں اونٹ چرا رہے تھے کہ حضرت محمد یوسف صاحب  
جن کا مزار شاہ پور سرگودھا میں موجود ہے ادھر سے گزرے۔ حضرت محمد یوسف  
نے آپ کو بلایا اور کہا کہ پانی کی مشک لادو۔

آپ نے کہا کہ "پانی تو یہاں سے کئی میل دور ہے۔ میرے  
آنے تک سورج ڈوب جائے گا، اور پھر میں نے اونٹ بھی اپنے گھر  
سے جانے ہیں۔"

حضرت صاحب نے فرمایا کہ آنکھیں بند کر۔ آپ نے آنکھیں بند  
کیں تو خود کو دریا کے کنارے کھڑے پایا، فوراً ہی مشک پانی سے

ادبیائے جنگ

بھری۔ جب آنکھیں کھولیں تو مشک پانی سے بھری ہوئی تھی، اور حضرت صاحب کے پاس تھے۔ آپ کے جسم پر لرزہ طاری ہو گیا۔ اور کانپنے لگے۔ حضرت محمد یوسف نے آپ کو سینے سے لگا لیا۔ اور فرمایا: "قیامت تک تمہارا نام زندہ رہے گا۔ چنانچہ آپ بیعت ہوئے اور باقی زندگی شریعت کے تابع بسر کی۔

آپ کی وفات ۱۱۹۹ھ میں ہوئی۔ آپ کے نام سے پورا گاؤں منسوب ہے۔ اسی گاؤں میں آپ کا مزار ہے، جہاں بھاری میسہ منایا جاتا ہے۔



## حضرت ماجھی سلطان

ولادت :- ۵۳ ہجری

وفات :- ۸۳۲ ہجری

مدفن :- قصبہ ماجھی سلطان

حضرت ماجھی سلطان سرگودھا کے مشہور جنجوعہ خاندان کے چہشم و چراغ تھے آپ کا خاندان شاہ اسماعیل بخاری (چنیوٹ) کا مرید تھا، ماجھی سلطان کے والدین اولادِ نرینہ سے محروم تھے، سلطان صاحب کی والدہ اپنے مرشد کے پاس دعا کے لئے حاضر ہوئی اور مایوس ہو کر واپس جا رہی تھی کہ راستہ میں حضرت شاہ محمد شیرازی کے ڈیرہ پر پہنچی، حضرت شاہ محمد نے عورت کی قلبی کیفیت کا احساس کرتے ہوئے اس سے کہا کہ مایوس کیوں ہو؟ اس نے اپنی داستان سنائی تو آپ نے فرمایا کہ۔ ”جاء اللہ تعالیٰ تمہیں سات بیٹے عطا کرے گا۔ اور آخری بیٹے کا نام ماجھی سلطان رکھنا، اور اُسے تختہ راء کے حوالے کر دینا چنانچہ وہ امیدوں اور آسوں کو لئے رخصت ہوئی۔“

اللہ تعالیٰ نے حضرت شاہ محمد کی دعا قبول فرمائی اور اس عورت کو

اولادِ نرینہ سے نسیب فرمایا۔

اولیائے جہنگ

## ولادت

حسب ارشاد جب ساتواں بیٹا پیدا ہوا تو اس کا نام ماجھی سلطان رکھا۔  
یہ بڑا خوب صورت اور پیارا بچہ تھا، اور والدین کو اس سے دوسروں کی نسبت زیادہ محبت  
تھی۔ آپ کی والدہ کے دل میں خیال آیا کہ اگر اس بچے کو حضرت شاہ محمد کے سپرد کیا گیا تو وہ  
عمر بھر کھیلنے بچے کو ترس جائیگی یہ خیال آتے ہی اس نے اپنے لڑکے کی بجائے اپنے پڑوسی  
سٹاروں کا لڑکا گود لے لیا اور حضرت شاہ محمد کی خدمت میں پیش کر دیا آپ لڑکے کو دیکھتے  
ہی جمال میں آگئے۔ اور عورت سے کہا کہ تم اللہ کے فقروں کو دھوکا دینا چاہتی ہو جاو  
اس لڑکے کو اس کے والدین کے سپرد کر دو میرا ماجھی سلطان از خود میرے پاس آ رہا  
ہے۔ چنانچہ آپ نے مریدوں کو حکم دیا کہ دریائے جہلم میں سیلاب آ گیا ہے اور ماجھی  
سلطان سیلاب میں بہتا جا رہا ہے۔ اسے پکڑ لو۔ چنانچہ مرید دریا کے کنارے گئے تو  
معصوم بچہ بہروں پر بہتا ہوا آ رہا تھا اسے گود میں لے لیا اور حضرت شاہ محمد نے اس کی  
پرورش شروع کی۔

## ماجھی سلطان کی آبادی

جب آپ جوان ہوئے تو مشد نے حکم دیا کہ ماندلا بار کی طرف جاؤ اور اس  
علاقہ میں جا کر تبلیغ کرو۔ لوگ تمہارا انتظار کر رہے ہیں چنانچہ جب آپ مشد کے حکم  
کے مطابق روانہ ہونے والے تھے تو آپ نے ٹھنڈی آہ بھری حضرت نے پوچھا ماجھی  
آہ کیوں بھری تو آپ نے فرمایا حضور میرے اولاد نہیں ہوگی اور میرا نام لیرا بھی کوئی نہ

رہے گا۔ تو حضرت نے کہا اولاد میری ہوگی اور شہرت تمہاری ہوگی چنانچہ آپ سانڈل بار تشریف لے گئے اور موجودہ قصبہ ماجھی سلطان میں جو اس وقت جنگل تھا ڈیرہ نکالیا آپ کی آمد کی اطلاع سن کر اس پاس کے دیہاتوں کے لوگ آنے لگے اور آپ کے ارشادات سننے کے بعد آپ کے حلقہ اور اوت میں شامل ہوتے چلے گئے اس طرح آپ نے سانڈل بار کی نگرہی کو اسلام کی حقانیت سے روشناس کرایا۔

### کرامات

یوں تو آپ سے بے شمار کرامات منسوب ہیں لیکن مختصراً تین واقعات کا ذکر کیا جاتا ہے۔ ایک دفعہ آپ کے خاندان کے مرشد حضرت شاہ اسمعیل بخاری ادھر سے گذرے اور سانڈل بار میں رات قیام کیا ان کے مرید شام کے وقت لکڑیاں اکٹھی کرتے ہوئے آپ کی جھونپڑی تک آئے اور آپ کو دیکھ کر بڑے متاثر ہوئے مریدوں نے آپ کا حال جاکر حضرت شاہ اسمعیل بخاری کو بتایا تو اپنے مریدوں سے کہا کہ اسے بلا لاؤ آپ کو جب پیغام ملا تو ملاقات کے لئے جانے سے انکار کر دیا۔ جس پر شاہ اسمعیل نے اپنی چادر بھجی کہ اب وہ آجائیں گے مگر یہ چادر آپ نے لے کر آگ میں ڈال دی مریدوں نے جاکر کہا کہ ماجھی سلطان نے آگ میں ڈال کر جلادی ہے تو آپ نے مریدوں کو بھر بھیجا کہ جاکر بہاری چادر واپس کر دو چنانچہ آپ نے یہ پیغام سنا تھا تو آگ کے لاؤ میں سے ہاتھ ڈال کر چادر نکال لی۔ وہ صحیح سالم تھی واپس سجرا دی ایک روایت یہ بھی ہے کہ شاہ اسمعیل بخاری خود چادر لینے آئے تھے اور واقعہ دیکھ کر فرمایا کوئی جادوگر

اولیائے جہنگ

ہے۔ تو انہوں نے خرخرچوار کنگرو قسم کے جانور بھیجے تاکہ وہ ان کو مار دیں لیکن ماجھی سلطان صاحب نے ان کا مقابلہ کیا مقابلہ کے وقت تیز آندھی آئی اور اسمیں ان کے مرشد شاہ محمد صاحب بھی تشریف لائے اور جانوروں کو ہلاک کر دیا۔ روایت ہے کہ دونوں جانوروں کی قبریں آپ کے مزار کے قریب موجود ہیں۔

### وفات

آپ کی وفات قریباً ۸۳۲ ہجری میں ہرئی آپ کلجد مبارک آپ کی جھونپڑی میں دفن کیا گیا۔ جہاں اب مزار موجود ہے اور تمام علاقے آپ کے نام سے مشہور ہیں آپ کی وفات کے بعد حضرت شاہ محمد کے پوتے حضرت راجن امام اسی علاقے میں تشریف لائے۔ اور اس طرح شیرازی سادات یہاں پھیلی۔



# مبارک شاہ ندھی

ولادت ۱۔ ۱۱۰۶ ہج

وفات ۱۔ ۱۱۸۷ ہج

مدفن ۱۔ محلہ پنڈی جھنگ صدر

حضرت پیر مبارک شاہ ندھی، جن کا مزار پنڈی جھنگ صدر میں واقع ہے۔ حضرت عبدالقادر جیلانی ثانی، مہر محمد بقاء سندھ، بابا شیخ لاہوری کے ہم عصر تھے۔ ان کی ابتدائی زندگی کے حالات کے بارے میں تذکرہ نویس خاموش ہیں، یہ کون تھے؟ کہاں سے آئے اور کہاں سے اکتسابِ علم کیا؟ ان کی صحیح تاریخ ولادت کا بھی علم نہیں ہو سکا۔ صرف اس قدر تفصیل ملی ہے کہ ۸۱ سال کی عمر میں ہجری ۱۱۸۷ میں وفات پائی۔ اس سے سن ولادت اخذ کیا گیا ہے۔

ان کے بارے میں مشہور ہے کہ غیر شرعی افعال کو پسند نہیں کرتے تھے۔ خود باشرع تھے، اور روحانی علوم و سلوک کی معرفت سے فیض یاب تھے، اب بھی ان کا مزار مرجعِ خلافت ہے، اور عقیدت مند یہاں سے مرادیں حاصل کرتے ہیں۔

اولیائے جھنگ

پیر مبارک شاہ سندھی حضرت ہر محمد بقا کے میدان خاص میں شامل تھے۔ جب ہر محمد بقا صاحب نے حضرت سید عبدالقادر جیلانی ثانی ساکن پیرکوٹ سدھانہ سے بیعت کی تو تحفے کے طور پر بابا شیخ لاہوری اور پیر مبارک شاہ سندھی کو اپنے مرشد کے سپرو کیا اور یہ دونوں حضرت عبدالقادر کے ہمراہ جھنگ آئے جب بابا شیخ لاہوری جھنگ صدر میں اقامت گزریں ہوئے تو پیر مبارک شاہ عموماً اپنے مرشد کے لئے سودا سلف خریدنے جھنگ آتے جاتے اور جھنگ میں بابا شیخ لاہوری کے ہاں ٹھہرتے درنوں ایک دوسرے کے دست بھی تھے۔

ایک دفعہ بابا شیخ لاہوری اور مبارک شاہ سندھی درنوں دریا کی سیر سے واپس آ رہے تھے کہ مبارک شاہ سندھی پنڈی محلہ میں ایک جگہ رک گئے۔ بابا صاحب نے رکنے کی وجہ دریافت کی تو فرمایا اس جگہ سے مجھے روحانیت کی خوشبو آتی ہے۔ خدا اگر منظور کرے تو یہی جگہ میرا مدفن ہو۔ بابا صاحب نے فرمایا اگر میری زندگی میں تمہارا انتقال ہوا تو میں اسی جگہ دفن کروں گا لیکن اتفاق سے بابا صاحب ان سے پہلے وفات پا گئے۔ مگر مبارک شاہ سندھی کی میت ان کی خواہش کے مطابق اسی جگہ دفن کی گئی یہاں ایک کنواں اور مسجد بھی آباد تھی۔

## جھنگ میں آمد

جب بابا شیخ لاہوری صاحب کا انتقال ہوا تو مبارک شاہ سندھی صاحب

اولیائے جھنگ

طلولِ خاطر ہوئے حضرت عبدالقادر نے ان کو بلا کر فرمایا مبارک شاہ آج تمہارا  
 درست دُنيا سے رخصت ہو گیا۔ اب جھنگ خالی ہے تم وہاں چلے جاؤ یہ حکم  
 سنئے ہی مبارک شاہ جھنگ پہنچ گئے۔ جہاں ان کے دوست بابا صاحب کو غسل  
 دینے کی تیاری ہو رہی تھی۔ مبارک شاہ صاحب نے بابا صاحب کی میت کو  
 غسل دیا اور خود جنازہ پڑھایا۔ ان کو سپردِ خاک کر کے آپ اس جگہ تشریف لائے  
 جہاں ان کا مزار موجود ہے اور اسی جگہ ڈیرہ ڈال دیا۔

## اذان کی آواز

جب یہاں پہنچے تو قریب ک مسجد ویران تھی مسلمان اس میں نماز پڑھنے  
 نہیں آتے تھے بلکہ سامنے کی مسجد میں جاتے تھے۔ ان کو اس بات کا رنج پہنچا اور  
 اذان و نماز کا مسجد میں باقاعدہ سلسلہ شروع کیا۔ خود اذان دیتے اور  
 خود ہی نماز پڑھاتے۔ اس سید لوگ حیران ہوئے کہ مسجد سے اذان کی آواز آتی ہے  
 مگر اذان دینے والا نظر نہیں آتا۔ اسی طرح نماز باجماعت ہوتی ہے مگر امام اور  
 مقتدی نظر نہیں آتے۔ چنانچہ لوگوں نے اس وقت کے ایک سید سے جو محلہ پنڈی  
 ہی کے رہنے والے تھے واقف بیان کیا۔ انہوں نے فرمایا یقیناً کوئی ولی اللہ مسجد میں  
 آیا ہے۔ اور خود ہی ان کے پاس آئے اور ان کے مرید ہوئے۔ اس طرح محلہ کے  
 مسلمان بھی مسجد میں آنے شروع ہو گئے اور مسجد آباد ہو گئی

اولیائے جھنگ

## خوارق واقعات

یوں تو بے شمار خوارق واقعات آپ سے منسوب ہیں۔ لیکن چند مشہور واقعات کا ذکر کیا جاتا ہے ایک دفعہ اس علاقہ کے ایک زمیندار دولت مند نے ایک طویب لڑکی کو گھر میں بلا کر اس پر مہر مانہ حملہ کیا لڑکی نے مزاحمت کی لیکن لڑکی کی مزاحمت اس بد بخت کو نہ روک سکی لڑکی نے خدا کے حضور فریاد کی اس زمیندار نے جو کبر و نخوت کا پتلا تھا جواب دیا یہاں تیرا خدا نہیں آسکتا۔ اچانک دروازہ جو کہ اندر سے بند تھا ٹوٹ گیا اور ایک غیبی ہاتھ نے اس زمیندار کی گردن مروڑ کر لڑکی کو باہر نکالا۔

اسی طرح ایک دفعہ قزستان سے گزر رہے تھے کہ ایک قبر کے پاس رک گئے اس کی میت پر عذاب تھا۔ واپس آکر اُس کے ورثا کو بلایا اور فرمایا کہ فلاں شخص نے کسی بیوہ کی امانت میں خیانت کی ہے جس کی وجہ سے وہ عذاب الہی میں مبتلا ہے تم بیوہ کی امانت واپس کر دو تاکہ وہ عذاب سے بچ سکے چنانچہ ورثا نے واقعہ کی ٹوہ لگائی تو معاملہ درست ثابت ہوا۔ بیوہ کی امانت واپس کر دی گئی۔

ایک دفعہ ملک میں قحط پڑ گیا بڑے لوگوں نے غلہ کا ذخیرہ کر لیا۔ غریب سخت پریشان ہوئے آپ نے منادی کرادی کہ جن لوگوں نے غلہ کا ذخیرہ کیا وہ اپنا غلہ غریبوں میں بانٹ دیں ورنہ دس روز کے بعد ان پر اللہ کا عذاب آنے والا ہے

چنانچہ ماسوا ایک شخص کے باقی سب نے غلہ تقسیم کر دیا۔ جس شخص نے غلہ چھپا کے رکھا اس کے مکان کو آگ لگ گئی وہ خود بھی جل گیا اور لوگوں نے اس کے مکان سے غلہ نکال کر تقسیم کر لیا۔

خود راقم الحروف ایک بار بغیر دستوں کے ان کے مزار کا نوٹو لینے گیا لیکن سر تڑپ کو شمش کے باوجود کیمرو نے کام نہ کیا۔ اس وقت سینکڑوں اہل محلہ نے بھی جن میں سے بعض کے پاس اپنے ذاتی کیمرو تھے نوٹو لینے کی کوشش کی مگر کامیاب نہ ہو سکے۔

آخر شش راقم الحروف اس نتیجہ پر پہنچا کہ حضرت مبارک شاہ سندھی صاحب بھلائی بزرگ تھے اور غیر شرعی افعال کو ہرگز پسند نہیں فرماتے تھے ان کی وفات ۱۱۸۶ھ میں ہوئی اور پٹنڈی محلہ کے بڑے سید صاحب نے جو ان کے خلیفہ تھے ان کو غسل دیا اور نماز جنازہ پڑھائی اور ان کے ڈیرہ پر ہی دفن کیا ان سید صاحب کی قبر بھی اسی احاطہ میں موجود ہے۔



# شاہ محبوب رحمۃ اللہ علیہ عالم

ولادت ۱۰۱۱ھ جری

وفات ۱۰۹۱ھ جری

مدفن : شورکوٹ شہر

حضرت محبوب عالم کا شجرہ نسب پندرہویں پشت میں جناب سید عبدالقادر جیلانی سے جاتا ہے۔ محبوب عالم بن عبدالوہاب بن سید گلشیر بن سید سحی بن حیدر علی بن سید ابوعلم بن کرم شاہ بن نصر الدین بن موسیٰ قادری بن موسیٰ ثانی بن سید بشیر بن نور الدین ثانی بن عبدالرزاق بن سیدنا غوث الاعظم آپ کے والد سید عبدالوہاب ابتدا میں جھنگ تشریف لائے تلمبہ کا قلعہ اعلیٰ قیادت میں فتح ہوا۔ سید صاحب نے شورکوٹ میں تیس ہزار کنال اراضی حاصل کر کے آباد کی ۱۰۱۱ھ جری کے قریب محبوب عالم پیدا ہوئے والد نے حصول تعلیم کے لیے آپ کو حیدرآباد دکن میں گلبرگ سے سات میل دور رولی میں شاہ ہاتھ مکتب قادریہ میں بھیج دیا۔ فارغ التحصیل ہو کر اپنے دس سال فوجی ملازمت میں بسر کئے پھر سنیا سیوں، جگکیوں، نانک شاہیوں اور بیرائیوں کی صحبت میں سیاحت کی۔ گرتھ بھی پڑھا۔ دکن سے عہد اورنگ زیب میں شورکوٹ آپس پہنچے اور بھر کے اوپر درس کا سلسلہ جاری کیا لیکن معاصرانہ چشمک کے باعث نیچے شہر میں منتقل ہو گئے حلقہ

اولیٰ نے جھنگ

ارادت و بیع تریما غیر مسلم بھی آپ کے عقیدت مند تھے تلمبہ منظر گڑھ اور طاقان میں آپ کے آستانے ابھی موجود ہیں۔ آپ کا سن وفات ۱۰۹۱ ہجری ہے آپ کا مزار پختہ اور دروازے پر طلوع آفتاب کا منظر نقش ہے مزار کی تعمیر دربار مغلیہ کی مرہون بنت ہے عمارت کے نقش و نگار میں عثمانیہ فن تعمیر جھلکتا ہے۔

آپ عموماً جذب و مستی اور نیم برہنگی کے عالم میں رہتے آپ سے متعدد کرامات منسوب ہیں مثلاً یہودی کو مسلمان کرنا رونی گواگ سے محفوظ رکھنا۔ آپ اولاد سے محروم رہے البتہ آپ کے برادر حقیقی سید عبدالرسول کی اولاد آج تک شورکوٹ اور گردونواح میں دربار مغلیہ سے عطا کردہ جاگیر کی وارث ہے سید عبدالرسول شاہ کے پڑپوتے سید امان اللہ عن پیر کاوشاہ کی شادی مغل حکمران خاندان میں ہوئی تھی عبدالرسول کی نسل میں سید اب حسین اور ڈاکٹر جمشید حسین وغیرہ بقید حیات ہیں۔



## حضرت محمد صالح سہروردی

وفات ۱- ۱۱۰ ہجری

مدفن ۱- قبرستان میاں وڈا، لاہور

حضرت محمد صالح صاحب ذات کے کہار تھے اور حضرت محمد

فاضل لنگا۔ موضع لنگے، تحصیل لالیاں، چنیوٹ کے مرید و خلیفہ تھے جب

آپ کو حضرت میاں وڈا صاحب کے بارے میں علم ہوا کہ لاہور میں ان کا  
سلسلہ تبلیغ وسیع ہے۔ تو آپ بھی اس شوقِ علم کے لئے لاہور وارد ہوئے

جس روز آپ لاہور آنے والے تھے حضرت میاں وڈا صاحب بڑے بے قرار  
رہے۔ بار بار مسجد سے اٹھ کر باہر آتے، پھر اندر چلے جاتے، جب حضرت محمد صالح

صاحب مسجد میں پہنچے تو آپ کا اضطراب دور ہوا۔ آپ میاں صاحب کی قربت میں  
رہنے لگے۔ میاں صاحب نے لاہور میں اپنے مرید کی ٹرکی سے شادی کراچی، لیکن

عورت فوت ہو گئی، میاں صاحب نے دوسری شادی کرائی اس سے اولاد نہ ہوئی۔

پھر میاں صاحب نے تیسری شادی کرائی اس سے اولاد ہوئی جو اس وقت لاہور میں موجود  
ہے۔ میاں وڈا صاحب کی وفات کے بعد آپ سجادہ نشین ہوئے پچھن سال تک آپ نے

قرآن مجید کی تعلیم و تدریس کا سلسلہ تنہا جاری رکھا اور ۱۱۱ھ میں وفات پائی، آپ کا  
مزار بھی درس میاں وڈا کے احاطہ میں موجود ہے۔

ادیلئے جھنگ

## حافظ محمد صدیق لالی

ولادت :- ۱۱۵۲ھ

وفات :- ۱۲۱۸ھ

مدفن :- قصبہ لالیاں نزد چنیوٹ

حضرت حافظ محمد صدیق لالی حنفی قادری حضرت سید عبدالقادر جیلانی  
الثانی پیرکوٹ سدھانہ کے خلیفہ اور عارف باللہ تھے۔ آپ پنجابی اور فارسی شاعری کا  
بھی پاکیزہ ذوق رکھتے تھے، اپنے وقت کے فقیہ اور علوم ظاہری و باطنی میں باکمال  
تھے۔ اور لالی خاندان کے چشم و چراغ تھے۔ آپ کے والد محترم بھی نہایت  
دیندار بزرگ تھے، اور انہی کی پاکیزہ تربیت اور صحبت سے ہی آپ کا رجوع  
دین حق کی طرف تھا، ابتدائی تعلیم چنیوٹ کے ایک بزرگ حضرت شاہ حلیم  
سے حاصل کی۔ آپ کے استاد علوم شرعیہ پرنپوری دسترس رکھتے تھے جب  
آپ عالم شباب میں پہنچے تو ایک رات سوتے ہوئے خواب میں ایک بزرگ  
کی زیارت نصیب ہوئی، اس بزرگ نے آپ سے فرمایا، اللہ تک رسائی  
کے لئے کھوئی وسیلہ اختیار کرو۔ تاکہ علم و معرفت کی منزلوں سے آشنا ہو سکو  
آپ نے اس بزرگ سے عرض کیا، یا حضرت آپ ہی رہنمائی فرمائیں۔ تو اس

ادبیات جھنگ

بزرگ نے فرمایا۔ یہاں سے جنوب کی طرف چلے جاؤ۔ دریا کے کنارے ایک بزرگ  
 تمہارے انتظار میں ہیں۔ آپ خواب سے بیدار ہوئے تو دنیا سے قلب بدل  
 چکی تھی، آپ نے مرشد کی تلاش کے لئے سفر اختیار کیا، اور دریائے چناب  
 کے کنارے کنارے قصبہ پیرکوٹ سدھانہ میں تشریف لائے، جہاں تید  
 عبدالقادر حبیلانی اشانی کی مجلس آراستہ تھی، آپ نے مجلس کے قریب پہنچ  
 کر سلام عرض کیا۔ تو حضرت قبلہ نے فرمایا۔ ”حافظ محمد صدیق! مجھے تمہارے  
 بارے میں مرشد کامل نے سفارش کی ہے۔ آؤ میرے پاس بیٹھو، تاکہ میں اپنے  
 مرشد سے سُرخ رو ہو سکوں“

حافظ صاحب آپ کے پاس بیٹھ گئے۔ آپ نے فرمایا۔ ”شریعت

سے واقف ہو چکے ہو؟

آپ نے فرمایا: ”کوشش کر رہا ہوں۔“

مرشد نے فرمایا۔ ”انشاء اللہ شریعت و معرفت دونوں پر عبور

حاصل کر لو گے۔“

چنانچہ حافظ صاحب مرشد کے وصال تک ان کے پاس رہے

اور مرشد نے آپ کو خلافت سے سرفراز کیا۔

۱۱۹۰ ہجری میں آپ کے مرشد کا وصال ہوا تو آپ سخت رنج و غم میں مبتلا

ہو گئے۔ مرشد کا فراق ہی آپ کی شاعری میں سوز و گداز کا سبب بنا۔ چنانچہ آپ

اولیٰ نے جھنگ

واپس چھیوٹ تشریف لائے چند ماہ چھیوٹ رہنے کے بعد موجودہ قصبہ لالیاں  
 میں ڈیرہ لگا لیا۔ جہاں پہلے آبادی نہیں تھی۔ آپ کی وجہ سے قصبہ لالیاں آباد  
 ہوا۔ آپ نے زندگی میں بہت سی کتابیں تصنیف کیں۔ جن میں بحر العشق۔ نور الحقیقت  
 رسالہ چہل حدیث۔ رسالہ القرآن۔ رسالہ الجلیل۔ ۲۰ ٹولے۔ ہجرت نامہ  
 فرحت نامہ۔ علیہ شریف، ذوق و شوق۔ سحر فیاں۔ رباعیاں شامل  
 ہیں۔ ان میں کچھ قسمی ہیں اور کچھ شائع ہو چکی ہیں۔  
 حافظ صاحب کے بارے میں لالیاں کا بچہ بچہ عقیدت و احترام کے  
 جذبات رکھتا ہے۔ اور یہ شعر عموماً اردو زبان ہے۔  
 محمد صدیق لالیا۔ گنڈ ساری دیا دایا



# حضرت شیخ محمد خلیل سہروردی

ولادت ۱۰۰۰ ھ

وفات ۱۰۹۸ ھ

مدفن - پھنسی واچک ضلع سیالکوٹ

حضرت شیخ محمد خلیل صاحب سہروردی، کھوکھر قوم کے تارک الدنیا اور متوکل بزرگ تھے، شیخ محمد اسماعیل عرف میاں و داد مرقوم لاہور آپ کے حقیقی بڑے بھائی تھے، آپ کے والد بزرگوار حضرت فتح اللہ سہروردی اپنے عہد کے محدث فقیہ اور محقق تھے۔ اور باطنی سلسلہ حضرت بہار الحق زکریا ثانی سے ملتا تھا۔

حضرت شیخ محمد خلیل صاحب موضع جہ علاقہ تھانہ بھوانہ تحصیل چنیوٹ میں ہجری ۱۰۰۰ میں تولد ہوئے۔ ماوراء اولی تھے۔ ابتداء ہی میں آپ سے خوارق واقعات کا ظہور شروع ہو گیا تھا۔ اور بچپن و لڑکپن میں بے شمار کراماتیں سرزد ہوئیں۔ آپ کو سیاحت کا بڑا شوق تھا۔ مختلف بزرگوں کے مزارات پر عموماً حاضری دیتے۔ چنانچہ اسی شوق کی تکمیل کے لئے حج بیت اللہ شریف کا دل میں ارادہ کر کے ملتان تشریف لے گئے، ایک مسجد

اولیائے جہنگ

میں قیام فرماتے اور آگے سفر کا منصوبہ بنا رہے تھے کہ آپ کے بڑا ڈاکٹر حضرت  
 میاں محمد اسمیل صاحب کو باطنی طور پر آپ کے اس ارادے سے آگاہی ہوئی  
 آپ چونکہ صاحب استغراق تھے، اس خیال سے میاں ڈاکٹر صاحب نے بارگاہ  
 ایزدی میں التجا کی کہ میرے بھائی کو میرے پاس پہنچایا جائے، عین اسی  
 وقت جبکہ میاں صاحب دما میں مصروف تھے، حضرت محمد خلیل صاحب کو عالم  
 استغراق میں ہی اپنے بھائی کی خواہش کا علم ہوا۔ تو آپ نے جذبِ دہشت کے  
 عالم میں مسجد کو حکم دیا کہ وہ لاہور پہنچے۔ چنانچہ وہ مسجد نما میں بلند ہو کر پرواز کرنے  
 لگی۔ جب ملتان کے بزرگوں نے یہ واقعہ دیکھا تو باطنی طور پر مسجد کو روکنے کی کوشش  
 کی، لیکن مسجد پرواز کر کے لاہور پہنچ گئی۔ جہاں میاں ڈاکٹر صاحب کو علم ہوا،  
 تو انھوں نے مسجد کو واپس جانے کا حکم دیا۔ اس طرح آپ لاہور میں اپنے بھائی  
 کے پاس پہنچ گئے۔

ایک دفعہ آپ نماز کے لئے کھڑے ہوئے تو آواز آئی کہ ادب کرو۔ آپ  
 فوراً سہم گئے، اور خیال کیا کہ مجھ سے کیا غلطی ہوئی ہے۔ تحقیق پر پتہ چلا کہ کسی شگرت  
 نے غلطی سے قرآن مجید اور رہیل درخت کے تنے میں رکھا ہوا تھا۔ اور آپ کی اس  
 طرف پشت تھی آپ نے بارگاہ ایزدی میں معافی مانگی۔

آپ کی وفات ۱۰۹۸ ہجری میں ہوئی، اور آپ کا جسد مبارک موضع  
 چھنی داچک ضلع سیالکوٹ میں دفن کیا گیا، جہاں آپ کا عرس منایا جاتا ہے۔  
 اویلئے جھنگ

## محمد فاضل لانگا

ولادت :- ۱۰۲۵ھ

وفات :- ۱۱۰۳ھ

مدفن :- موضع لانگے چنیوٹ

محمد فاضل صاحب کھوکھر خاندان کے چہم درجہ تھے، آپ کے والد محمد افضل کھیتی باڑی کا کام کرتے تھے، اور چنیوٹ کے قریب دریا چناب کے کنارے کچھ اراضی ان کی ملکیت تھی۔ مورخین نے حضرت محمد فاضل کے ابتدائی حالات پر روشنی نہیں ڈالی۔ نہ ہی زبانی روایات اس ضمن میں سنائی کرتی ہیں، اہل تحقیقاتِ پشتینہ میں ان کے عہد جوانی کا ذکر موجود ہے۔

### میاں وڈا کی خدمت میں

جب آپ کی عمر بیس سال کی ہوئی تو آپ کے والد محمد افضل نے دینی تعلیم کے لئے آپ کو حضرت محمد اسماعیل عرف میاں وڈا کی خدمت میں پیش کیا۔ میاں صاحب نے آپ کو دیکھ کر فرمایا۔ افضل سے فاضل ہی ہوگا، یعنی محمد افضل کا بیٹا محمد فاضل علمی اعتبار سے فاضل ہوگا۔ میاں صاحب نے آپ کو اپنے درس میں شامل کر لیا۔ یہ درس چناب کے کنارے جنگل میں شیٹم کے ایک

درخت کے نیچے قائم تھا، اور بیڑی سے علوم ظاہری و باطنی کے چشمے جاری تھے

### طلباء کا امتحان

حضرت میاں صاحب کے پاس طالب علموں کی تعداد دسویں سو کے قریب تھی۔ لیکن ان کی خوراک کا کوئی معقول انتظام نہ تھا۔ کیونکہ آپ بڑے متوکل تھے۔ اور روزی کے لئے پریشانی کو گناہ سمجھتے تھے۔ اس وجہ سے اکثر اوقات میاں صاحب اور طالب علم کسی کسی دن فاقہ میں رہتے تھے۔ ایک دفعہ ایسا ہوا کہ کسی روز گزر گئے طالب علموں کو کھانا نہ مل سکا۔ اتفاق سے ایک بڑھیا میاں صاحب کی خدمت میں حاضر ہوئی، اور گندم کی ایک روٹی پیش کی، آپ نے یہ روٹی محمد فاضل کو دے دی، انھوں نے دوسرے طالب علم کو پیش کیا، اُس نے تیسرے کو، اس طرح یہ روٹی طالب علموں میں پھرتی ہوئی واپس میاں صاحب کے پاس آگئی۔

میاں صاحب نے اللہ تعالیٰ کا شکر ادا کیا کہ اس نے طلباء کو صبر و

تقاعت، توکل اور ایثار و قربانی اور دوسروں کی بھلائی کا نیک جذبہ عطا کیا ہے۔ کیونکہ اکثر طالب علموں کا بھوک کے مارے برا حال تھا۔ لیکن انھوں نے دو سنتوں کا خیال رکھا، میاں صاحب نے یہ کیفیت دیکھی تو طالب علموں کو بلایا اور ان سے فرمایا کہ اللہ تعالیٰ تم پر رحم فرمائے، اب تم پاک صاف ہو، اور پرندوں کی طرح اڑ سکتے ہو، چنانچہ آپ نے طالب علموں

اولیائے جنت

کو حکم دیا کہ اڑ جاؤ، تمام طالب علم پرندوں کی طرح اڑ گئے، جب محمد فاضل صاحب اڑنے لگے تو میاں صاحب نے ان کی ٹانگ پر عصا مارا، جس سے آپ لنگڑے ہو گئے۔ اور اڑنے کے۔ پنجابی میں لنگڑے کو لنگا کہتے ہیں، چنانچہ میاں صاحب نے آپ سے مخاطب ہو کر فرمایا۔ "لنگے! تم یہیں رہو گے۔"

چنانچہ آپ میاں صاحب کی خدمت میں رہنے لگے، اور عبادت و ریاضت میں مرشد کا اتباع فرمایا۔ جب میاں صاحب اپنے مرشد مخدوم عبدالکریم کے ارشاد کے مطابق چنیوٹ سے لاہور روانہ ہوئے تو اپنے درس کا آپ کو نگران مقرر فرمایا۔ اس دن سے محمد فاضل لنگا کے نام سے مشہور ہوئے۔

## وفات

آپ زندگی کے آخری سانس تک اپنے مرشد کے حکم پر دریا کے کنارے جنگل میں ہی درس چلاتے رہے۔ آپ کی وفات ہجری ۱۱۰۳ میں ہوئی اور موضع فتحی علاقہ لالیاں میں اپنے مرشد کے درس کے احاطہ میں دفن ہوئے، آپ کا مزار اس جگہ موجود ہے، اور مرجع خلافت ہے۔ بہت سے قبیلے آپ کے مرید ہیں۔

## مدوکانوال

ولادت :- ۱۱۰۳ ہجری

وفات :- ۱۲۰۱ ہجری

مدفن :- مدوکی ریلوے اسٹیشن جھنگ

آپ کانوال سیال قوم سے تعلق رکھتے تھے، جن کی زیادہ تر آبادی تحصیل پٹیوٹ میں ہے۔ آپ کی ابتدائی زندگی کے بارے میں کوئی تفصیل نہیں مل سکی۔ صرف اس قدر معلوم ہوا ہے کہ آپ عنفوانِ شباب میں چوروں اور ڈاکوؤں کے گروہ میں شامل ہو گئے، پٹیوٹ اور جھنگ کے جنگل آپ نے چھان بے کوئی رات واردات سے خالی نہ جاتی۔ آپ کا نام ڈاکوؤں میں بہت مشہور تھا۔ اور آپ کی قوم کے امزاد آپ کو بدو کانوال کہا کرتے تھے (بمعنی جاہل، اُجڑا اور سفاک) لیکن جب قدرت نواز نے پر آتی ہے تو آنکھ جھپکنے میں انسان کی کایا بدل جاتی ہے۔

ایک رات حضرت محمد یوسف صاحب جن کا مزار مبارک سرگودھا کے قریب ہے اپنے خلفاء کے ہمراہ جنگل میں آکر مقیم ہوئے۔ آپ کو بھی علم ہو گیا کہ کوئی امیر کبیر شخص آج رات یہاں ٹھہرا ہے، چنانچہ

ادلیائے جھنگ

آپ نصف رات کے بعد جب قافلے کے تمام آدمی سو رہے تھے، چوری کرنے کی نیت سے وہاں پہنچے، موقع غنیمت تھا، آپ نے گھوڑیاں کھولنے کی کوشش کی، مگر اگلے پاؤں کی رستیاں کھولتے تو ان کے پھلے پاؤں از خود بندھ جاتے پھلے رستیاں کاٹتے تو اگلی بندھ جاتیں۔ آپ کو اپنے فن پر بڑا ناز تھا۔ لیکن یہاں یہ فن ناکام ہو گیا۔ آپ نے بہت کوشش کی، لیکن کوئی گھوڑی بھی نہ کھول سکے۔ یہ واقعہ حضرت محمد یوسف صاحب دیکھ رہے تھے جو نماز تہجد کے نئے اٹھے تھے، جب آپ ناکام ہو کر پکڑے جانے کے خوف سے بھاگنے لگے تو حضرت محمد یوسف صاحب نے آپ کو آواز دی۔ "بھاگتے کہاں ہو ٹھہر جاؤ۔!" چنانچہ آپ سہم گئے اور پینہ پینہ ہو گئے۔ حضرت محمد یوسف نے آپ کو گلے لگایا۔ اور نام دریافت کیا تو آپ نے عرض کیا۔ "حضور اصل نام تو مراد تھا، لیکن بد عادتوں کی وجہ سے بد مشہور ہو گیا ہوں"

آپ نے فرمایا۔ "مراد! تم اپنی مراد کو پہنچ گئے ہو۔ زندگی میں جتنی کوشش تم نے مخلوق خدا کو تنگ کرنے میں کی، اُس سے زیادہ کوشش مخلوق کی خدمت کرنے پر صرف کرو۔ انشاء اللہ تمہیں سب سے بڑی نعمت، خداوند قدوس کی تجلیات کے ذریعے نصیب ہوگی۔"

چنانچہ آپ نے حضرت محمد یوسف صاحب کے سامنے اپنے گناہوں کا اقرار کر کے اللہ تعالیٰ کے حضور توبہ کی اور مرشد سے بیعت ہوتے

ایک رات کے چند لمحوں نے اُن کی منزل بدل دی۔ آپ نے باقی زندگی مخلوقِ خدا کی خدمت میں بسر کی۔ ہمیشہ یادِ الہی میں مصروف رہے، زندگی کے آخری دنوں میں تو یہ عالم تھا کہ آپ کو کائنات کے ہر ذرے میں خدا کا جلوہ نظر آتا تھا۔ اور آپ بروقت جذبِ کرب کے عالم میں رہتے۔ آپ کا انتقال ۱۲۰ھ کے قریب ہوا اور آپ کی چھوٹی بیٹی آپ کا مدفن بنی۔ جہاں ہر سال عرس اور میلہ منایا جاتا ہے، آپ کے مدفن کے قریب ہی گائل آباد ہو گیا۔ جو آپ کے نام سے مدد کی مشہور ہے۔ یہ جھنگ، شورکوٹ کے درمیان ریوے اسٹیشن بھی ہے۔ آپ کے مزار پر اب بھی حاضری دینے اور مراویں پانے والوں کا ہم غنیمت رہتا ہے۔ مریضوں اور خصوصاً آسیب زدہ مریضوں کے بارے میں سنا ہے کہ وہ منت مانتے ہیں تو اللہ تعالیٰ شفاء عطا کرتا ہے۔

①

اولیائے جھنگ

# مرادشاہ نقش بندی

وفات ۱۱۹۷ھ

مدن ۱۔ مال روڈ لب سڑک جھنگ صدر

جھنگ صدر میں مال روڈ پر تھانہ صدر سے غلامندی کی طرف جاتے ہوئے جامع مسجد محلہ برجی والا کے قریب بائیں ہاتھ کو لب سڑک ایک کچی قبر جس کے گرد چھوٹی سی چادریواری موجود ہے، نظر آتی ہے، یہ قبر حضرت مرادشاہ نقش بندی کی ہے۔

حضرت مرادشاہ، حضرت حافظ عبدالکریم نقش بندی کے ارشد تلامذہ میں سے ہیں۔ اور مشہور ہے کہ حافظ صاحب کے پاس جس قدر جن پڑھتے تھے مرادشاہ ان کے مانیٹر تھے، اور جماعت و درس کے دوران ان کی دیکھ بھال پر مامور تھے،

حضرت مرادشاہ کو اپنے استاد اور پیر و مرشد سے بے پناہ محبت تھی جب حافظ صاحب کا آخری وقت قریب آیا، تو آپ کے شاگرد موت کی جدائی سے دھاڑیں مار مار کر رونے لگے حضرت مرادشاہ کو جو سب سے زیادہ بے قرار و مضطرب تھے، حافظ صاحب نے اپنے پاس بلایا اور فرمایا

ادبیائے جھنگ

کہ موت برحق ہے، اس کا وقت نہیں مل سکتا۔ انبیاء کے کرام کو خدا نے ہدایت نہیں دی، ہم ان کے مقابلہ میں کیا حیثیت رکھتے ہیں۔ تم صبر کرو۔“

مراد شاہ نے عرض کی۔ ”پیر و مرشد! مجھے موت کا غم نہیں، مجھے اپنی بد قسمتی پر افسوس ہے، کہ میں آپ کے علم و فضل سے محروم رہا۔“

حافظ صاحب نے فرمایا، تم میرے مزار پر آجا یا کرنا، میں تمہیں سبق پڑھا دیا کروں گا، مگر اس شرط پر کہ یہ بات ظاہر نہ ہونے پائے۔ چنانچہ حافظ صاحب کی وفات کے بعد مراد شاہ باقاعدہ مزار پر حاضری دیتے اور مرشد سے سبق پڑھتے رہے۔ لیکن یہ بات راز نہ رہ سکی، جب اس کا انکشاف ہوا تو مراد شاہ کی طبیعت کا رخ بدل گیا۔ فوراً جذب کی کیفیت طاری ہوئی۔ اور دیوانگی کے عالم میں آپ مزار سے واپس جاتے ہوئے گر کر بے ہوش ہو گئے۔ بار بار مرشد کو پکارتے، اسی عالم میں آپ کا انتقال ہوا۔ اور موجودہ جگہ پر آپ کو دفن کیا گیا۔ اس جگہ پہلے جنگل تھا، لیکن اب آبادی میں شامل ہے۔

وفات کے بعد بھی آپ سے کرامات کا ظہور قائم رہا۔ اس کے چشم دید شاہد اب بھی موجود ہیں۔ مشہور ہے کہ جو شخص بھی مزار کے قریب حرام ہا نور باندھے، یا خلان شرع کام کرے اس کو فوراً احساس ہو جاتا ہے، بلکہ بعض روایات کے مطابق شدید محاسبہ ہوتا ہے۔

مہر گلزار حسین جن کے خاندان کے مکانات مزار کے قریب  
 ہیں، مزار کی دیکھو جہاں صفائی اور روشنی وغیرہ کے سلسلے میں ہمیشہ  
 پیش پیش رہتے ہیں۔

## مہابلی شیخؒ

اس نام کے ایک بزرگ کا مزار قصبہ مہابلی علاقہ تھانہ قادر پور میں موجود ہے حالت  
 زندگی نہیں مل سکے صرف اس قدر معلوم ہوا ہے کہ آپ سلسلہ قلندریہ کے صاحب  
 کرامت بزرگ تھے آپ کو روحانی فیض حضرت لعل شہباز قلندر کی بارگاہ سے ملا آپ  
 کھوکھر خاندان سے تعلق رکھتے تھے اب بھی ان کے اراد مند وغیرہ سے ہر سال  
 اگر مزار پر حاضری دینا سعادت سمجھتے ہیں۔



## بابا مستانہ کلوارٹ

مدفن اور ٹمٹھی شاہ شکر جھنگ

حضرت بابا مستانہ کلوارٹ علاقہ شاہ پور کے رہنے والے تھے،  
تلاش مرشد کے سلسلہ میں وارد جھنگ ہوئے۔ حضرت عبدالشکر شاہ بن مخدوم  
گل شیر شاہ کے علم و عرفان کا طوطی بولتا تھا۔ آپ بھی ان کی خدمت میں حاضر ہوئے  
اور بیعت کی۔

مرشد کی ایک  
ہی نظر نے آپ کو مستانہ بنا دیا، چنانچہ زندگی کے آخری سانس تک مرشد کے  
سکر خانے کے ناظم رہے۔ صاحب مقبول بارگاہ تھے، آپ ہی کی دعا سے  
کے خلیفہ میاں لال دین کو اللہ تعالیٰ نے اولاد نرنبیہ عطا کی۔ جن میں دو فرزند  
چونٹہ اور مہ مشہور دلی اللہ ہوتے ہیں۔ ان تمام کے مزارات ٹمٹھی شاہ  
شکر کے قبستان میں مرجع خلایق ہیں۔



# شیخ محمد اسماعیل عرف میاں وڈا

ولادت :- ۴۴۵ ہج

وفات :- ۱۰۸۵ ہج

مدفن :- لاہور

اس دور میں لاہور میں دینی تعلیم کا سب سے بڑا ادارہ جس پر اب محکمہ اوقاف نے قبضہ کر رکھا ہے درس میاں وڈا کے نام سے مشہور ہے، جو دراصل حضرت شیخ محمد اسماعیل عرف میاں وڈا نے جاری کیا تھا۔

## ابتدائی حالات

آپ کے والد کا نام میاں فتح اللہ تھا اور قوم کے کھوکھر تھے ، آپ کا آبائی قصبہ موضع چپہ علاقہ تھانہ بھوانہ تحصیل چنیوٹ ہے ، آپ کی ولادت ۹۹۵ ہجری میں ہوئی۔ اس وقت یہ علاقہ زیادہ تر کھوکھر قوم کی ملکیت تھا۔ اور یہ قوم زراعت و کاشت کاری میں مشہور تھی۔

آپ کے والد جناب فتح اللہ فقہ و حدیث کے بہت بڑے عالم تھے ، اور اپنے علاقہ میں سند کا درجہ رکھتے تھے ، جب شیخ محمد اسماعیل کی ولادت ہوئی تو نام تجویز کرنے کے لئے آپ کے والد نے استخارہ کیا ،

ادبیات جھنگ

جس میں ان کو محمد اسماعیل کی بشارت ملی۔ ابھی آپ کی عمر پانچ سال کی تھی کہ ان مجید حفظ کر لیا۔ میاں فتح اللہ نے آپ کی تعلیم و تربیت کے لئے کسی اچھی درس گاہ کا خیال کیا تو غیبی طور پر ان کو قصبہ لنگر مخدوم کا اشارہ ملا۔ جہاں اس وقت شیخ عبدالکریم صاحب سہروردی کا درس جاری تھا۔ چنانچہ میاں فتح اللہ آپ کو لے کر حضرت شیخ عبدالکریم صاحب کی خدمت میں حاضر ہوئے۔ اور آپ کو ان کے سپرد کیا۔

### فیض باطنی

چنانچہ آپ استاد اور مرشد حضرت عبدالکریم کی خاص توجہ سے باطنی علوم کی منزلیں طے کرنے لگے۔ عبادت و ریاضت میں مشہور تھے۔ اور اپنے ہم مکتبوں میں ہمیشہ ممتاز رہتے تھے۔ جب آپ کی عمر بارہ سال کی ہوئی تو مرشد نے آپ کو اٹا پینے پر مامور کر دیا کیونکہ اس وقت درس کے قریب طلبا اس میں شامل تھے جن کے تمام تر اخراجات لنگر خانہ سے پورے ہوتے تھے لنگر خانہ حضرت عبدالکریم نے خود قائم کیا تھا۔ چنانچہ آپ کسی سال تک اٹا فراہم کرنے پر مامور رہے۔ اتفاق سے ایک دن اٹا وقت پر نہ پہنچ سکا۔ لنگر خانہ کے ناظم نے آکر حضرت عبدالکریم کو اطلاع دی۔ آپ کو یہ اطلاع سن کر تشویش ہوئی۔ اور اپنے دو شاگردوں کو آپ کے کمرے میں بھیجا تاکہ وہ دیکھ آئیں۔

ادبیائے جھنگ

کہیں میاں اسمعیل بیمار تو نہیں جب یہ دو طالب علم آپ کے کمرہ میں داخل ہوئے تو وہ دیکھ کر حیران رہ گئے کہ میاں صاحب سر بسجود ہیں اور چکی خود بخود چل رہی ہے درویشوں نے یہ واقعہ اپنے مرشد عبد الکریم صاحب کو سنایا تو وہ خود تشریف لائے۔ "تو فوراً فرمایا" دید کہ آسیا بہ حکم غیب در گردش است و اسمعیل سر بہ مراتبہ "دبے پاؤں واپس آگئے۔ جب میاں صاحب ہوش میں آئے تو فوراً اٹھالے کہ مرشد کے حضور پہنچے۔ اور "تاخیر کی معذرت کی۔ مرشد نے فرمایا میاں اسمعیل آج سے یہ مشقت بند کر دو۔ کیونکہ اس سے فرشتوں کو زحمت ہوتی ہے۔ جب آپ نے خدمت کے لئے اصرار کیا تو مرشد نے فرمایا کہ آپ دو وقت دودھ دو کہ مجھے دیا کریں اور باقی دنت مطالعہ دیا واللہ میں گزاریں۔ چنانچہ آپ دو وقت دودھ دو دیتے رہے۔ کچھ عرصہ اس خدمت پر مامور رہے اس دوران مخدوم صاحب کے پڑوسیوں نے مخدوم صاحب سے عرض کیا کہ آپ کا یہ شاگرد نہایت صالح اور متقی ہے۔ اگر آپ اجازت دیں تو ہمارے جانوروں کا دودھ بھی دودھ دیا کرے۔ چنانچہ آپ نے اجازت مرحمت فرمائی تو میاں صاحب نے مخلوق خدا کی یہ خدمت بھی شروع کر دی۔ آپ کا معمول تھا کہ سائے گاؤں کے برتن ایک جگہ جوڑ کر ان میں دودھ ڈالتے اور سر پر اٹھالیتے۔ ایک دن آپ کے مرشد مخدوم

عبدالکریم صاحب چھت پر بیٹھے میاں صاحب کو دیکھ رہے تھے کہ برتن کانی تعداد میں ہیں مگر میاں صاحب کے سر سے بلند ہیں اور ہوا میں ساتھ ساتھ آ رہے ہیں آپ نے اسی دقت فیصلہ کر لیا کہ میاں اسماعیل درجہ ولایت میں داخل ہو چکے ہیں۔ اور استاد ی شاکر دی کار شہرہ آب تمام رکنا ضروری نہیں چنانچہ آپ نے میاں صاحب کو بلایا اور فرمایا کہ آج میں آپ کو اجازت دیتا ہوں آپ خود بسندہ پر شاہد پر متمکن ہیں لہذا خود کو خلق اللہ کے لئے وقف کر دیں۔ میاں صاحب نے مرشد کا حکم سنکر فرمایا جس جگہ جناب ارشاد فرمائیں میں چلا جاؤں۔ مرشد نے دریائے چناب کی طرف اشارہ کیا آپ اسی سمت چل پڑے۔ دس بارہ میل سفر کرنے کے بعد آپ شیشم کے ایک درخت کے نیچے بیٹھ گئے اور ڈیرہ لگا کر یاد الہی کرنے لگے۔ چند دنوں کے بعد چند طالبان حق بھی آ گئے۔ رتہ رتہ طالب علموں کی تعداد ڈیرہ سو ہو گئی تو آپ کو خیال آیا کہ درویشوں کی تعداد زیادہ ہے اور لنگر خانہ اس کا متحمل نہیں ہو سکتا۔ بعض درویش فاقہ مستی میں مبتلا ہوئے اس دوران ایک بڑھیا روٹی لے کر حاضر ہوئی تو اپنے فاقہ مست درویشوں کی طرف روٹی بڑھادی۔ ایک درویش نے دوسرے کو روٹی دی دوسرے نے تیسرے کو اس طرح تمام درویشوں کے ہاتھ روٹی لگی مگر کسی نے بھی کھا

جب آپ نے ایشیا و محبت کا یہ عالم دیکھا تو درویشوں سے فرمایا اب تم سب پاک ہو چکے ہو اور پرندوں کی طرح اڑ سکتے ہو چنانچہ تمام درویش پرندوں کی طرح اڑ گئے مگر محمد فاضل نامی ایک درویش نہ اڑ سکا تو آپ نے اس کی ٹانگ پر لاکھی ماری جس سے وہ لنگڑا ہو گیا۔ آپ نے اسے لانگا کا خطاب دیا۔ یہ درویش بعد میں عارت باللہ ہوا۔

### لاہور کو روانگی

جب آپ کی عمر پینتالیس سال کی ہوئی تو مرشد سے لاہور جانے کی اجازت مانگی حضرت صاحب نے اجازت دیتے ہوئے فرمایا میاں اسماعیل قرآن کی اشاعت کرنا چنانچہ آپ مرشد کی نصیحت کو پلے بانڈہ کر لاہور چلے گئے۔ لاہور پہنچ کر آپ نے چالیس روز تک حضرت داتا گنج بخشؒ کے مزار پر اعتکاف کیا۔ اور اجازت لے کر محلہ گنج پورہ عرف تیلی وارہ میں قدیم مسجد کو کسی جوگی کے تصرف میں تھی۔ واکر ار کر کے درس جاری کیا۔ اور بعد میں مسجد کو بھی وسیع کیا۔ آپ فرمایا کرتے تھے کہ یہ درس انشاء اللہ قیامت تک جاری رہے گا۔ اور قرآن کی اشاعت ہوگی۔

### شاہ جہان کی عقیدت

منزل شہنشاہ شاہ جہاں کو آپ سے بڑی عقیدت تھی۔ اور شاہ نے

ادلیاتے جنگ

دس دس مسجد کے لئے آراضی فراہم کی بلکہ شاہی خزانہ سے سالانہ وظیفہ بھی مقرر کیا۔ شاہ جہاں کے بعد درنگ زیب نے بھی درس کے لئے سات آباد کنوئیں مخصوص کر دیئے۔ اور طلباء کے لئے وسیع مہمان خانہ تعمیر کرایا۔

سکھوں کے عہد میں

ہجری ۱۰۶۰ء میں آپ نے درس کا آغاز کیا اس کے بعد جتنی حکومتیں گزریں سب نے اس درس کو زندہ رکھا۔ ۱۸۴۲ء عیسوی میں جب سکھوں کی شورش جاری تھی۔ راجہ مہرا سنگھ نے اپنی دشمن فوج کو شکست دینے کے لئے آپ کی درس گاہ کو دفاعی نقطہ نظر سے موزوں سمجھ کر یہاں گولا بارود جمع کیا اور احاطہ مزار میں توپ لگا کر دشمن پر حملہ آور ہوا۔ جس سے مزار اور درس گاہ کو نقصان پہنچا لیکن جنگ کے بعد مہرا سنگھ نے عمارت کی مرمت کرائی اور سرکاری وظیفہ میں بھی اضافہ کیا۔

### قیام پاکستان کے بعد

قیام پاکستان کے بعد یہ درس اپنی جاگیر کی آمدنی سے چلتا رہا۔ ۱۹۶۰ء میں محکمہ اوقاف نے اسے اپنی تحویل میں لے لیا۔ اب تک کسی لاکھ اصحاب اس درس سے قرآن مجید کا علم حاصل کر چکے ہیں۔

### کہاوت

مشہور ہے کہ جس شخص کا حافظہ کام نہ کرتا ہو وہ میاں صاحب کے

اولیائے جہنگ

درس کے احاطہ کا گھاس کھاتے تھے اس کا حلقہ تیز ہو جاتا ہجرت بھی مائیں  
 بچوں کو لے کر درس میں جاتی ہیں اور گھاس کھلاتی ہیں۔ ایک دفعہ  
 میاں صاحب کی خدمت میں ایک نوجوان حاضر ہوا۔ اس نے آپ  
 سے عرض کیا کہ میری بیوی حافظ قرآن ہے۔ اور جب پہلی رات میں  
 شب باسٹی کے لئے اس کے پاس گیا تو اس نے مجھ سے سوال کیا، کہ  
 قرآن مجید یاد ہے۔ میں نے سچ بول دیا اور کہا کہ حفظ تو کیا ناظرہ بھی  
 نہیں پڑھ سکتا۔ اس نے فوراً کہا کہ جب تک تم قرآن مجید حفظ نہ کر لو  
 میرے پاس نہ آؤ۔ بات سنا کر نوجوان رو پڑا اور کہا کہ میں بیوی کی جدائی  
 برداشت نہیں کر سکتا۔ آپ میری مدد فرمائیں۔ میاں صاحب کو نوجوان  
 کی حالت پر ترس آگیا۔ آپ نے فرمایا کہ کل نماز فجر کے وقت میرے  
 قریب صنف میں کھڑا ہونا تاکہ میری نظر تم پر پڑ سکے۔ نوجوان نماز میں  
 آپ کے دائیں طرف کھڑا ہو گیا۔ جب آپ نے سلام پھیرا تو اس پر  
 نظر کی۔ یہ نوجوان اسی وقت حافظ ہو گیا۔ اور گھر جا کر بیوی کو قرآن  
 مجید سنایا۔ میاں صاحب کا یہ فیض اب بھی جاری ہے۔

### وفات

آپ اورنگ زیب عالمگیر کے عہد حکومت میں ۱۰۸۵ ہجری  
 پانچ شوال کو وفات پا گئے۔ عالمگیر نے آپ کا مزار تعمیر کرایا۔

اولیائے جنگ

جس کی بعد میں توسیع بھی ہوتی رہی۔ آپ کی وفات کے بعد اس  
 درس کو سید محمود۔ محمد صالح۔ حافظ محمود شرف الدین۔ احمد دین  
 معز الدین وغیرہ علمائے سکھوں کے عہد تک جاری رکھا۔

---

## حضرت میاں محمدی

وفات :- ۱۱۶۷ھ

مدن :- موضع جامع محمدی شریف چنیوٹ

حضرت میاں محمدی پیدائشی ولی تھے۔ اور ساری زندگی علم و عمل، زہد و تقویٰ، ریاضت و سلوک کی منزلوں میں گزاری۔ آپ کے ابتدائی حالات تاریخ کے دھندلوں میں گم ہیں تاہم بعض تذکرہ نویسوں کے مطابق آپ شاہ پور ضلع سرگودھا کے قصبہ تنکی دال میں ایک کھوکھر خاندان میں پیدا ہوئے۔ آپ کے والد محترم کا نام حافظ اللہ داد تھا حافظ صاحب خود بھی عالم تھے اور ان کی اولاد بھی عالم باعمل ہوئی۔ ابتدائی تعلیم آپ نے اپنے والد سے س حاصل کی۔ چھوٹی عمر میں ہی قرآن مجید حفظ کیا اور علوم ظاہری سے فارغ التحصیل ہو کر مرشد کامل کی تلاش میں نکل پڑے۔ قدرت نے چونکہ آپ سے اشاعتِ اسلام کا عظیم الشان کام لینا تھا۔ اس لئے بچپن سے ہی آپ کے دل میں روحانی ذوق پیدا کر دیا۔ جس کی تسکین کے لئے آپ نے ملتان پہنچ کر حضرت بہاؤ الدین زکریا کے آستانہ عالیہ پر حاضری دی۔ جہاں آپ حضرت بہاؤ الدین زکریا کے خلیفہ کے حدام میں شامل ہو گئے۔

اولیائے جہنگ

یہاں آپ نے اپنے مرشد کی خدمت میں طویل مدت گزار لی اور زہد-تقویٰ-عبادت و ریاضت کی منازل طے کیں۔ مرشد کی اطاعت کے بعد آپ کو روحانی اور باطنی کمالات کی دولت عطا ہوئی۔ نملانت کا منصب بلا اور مرشد نے آپ کو عوامی اصلاح پر مامور کرتے ہوئے ایک عصا بھی دیا اور فرمایا کہ جہاں نماز پڑھنے لگو یہ عصا زمین میں گاڑ دینا۔ نماز کے بعد پھر عصا زمین سے نکال لیا کرنا۔ جہاں سے عصا نہ اکھڑے وہیں جم جانا اور دین و قرآن کی اشاعت کا کام شروع کر دینا۔ چنانچہ آپ مرشد سے اجازت لے کر ملتان سے چل پڑے اور پیدل سفر کرتے رہے۔ ہر نماز کے وقت عصا زمین میں گاڑ دیتے اور نماز سے فارغ ہو کر عصا اٹھا لیتے۔ جب آپ منزلیں طے کرتے ہوئے موجودہ قصبہ کڑک محمدی میں وارد ہوئے تو حسب دستور نماز کے وقت عصا زمین میں گاڑ دیا۔ نماز سے فراغت پا کر عصا اٹھا۔ فرنگے لیکن ناکام رہے۔ آپ نے ایشیا میں اسی جگہ کو قرآن اور ترویج دین کے لئے منتخب کر لیا۔ آپ کی آمد سے قبل یہاں ایک کنواں تھا اور یہ علاقہ چوروں اور ڈاکوؤں کے لئے محفوظ مرکز کی حیثیت رکھتا تھا۔

چوری دہشت کے علاوہ بھی مختلف قسم کی برائیاں لوگوں میں موجود تھیں۔ آپ نے یہاں کنوئیں کے پاس مسجد تعمیر کی اور درس قرآن جاری

اولیائے جہنگ

کیا رہی درس قرآن بتدریج ترقی کرتا ہوا آج جامع محمدی شریفین کی صورت میں موجود ہے، اور بے ہودہ رسوم برائیوں اور توہم پرستی کو دور کرنے کے لئے جدوجہد شروع کی۔ آپ کیونکہ صاحب کمال بزرگ تھے۔ بے شمار کرامتیں آپ سے سرزد ہوئیں۔ بہت سے خوارق الفطرت واقعات آپ کی نگاہ باطنی سے ظہور پذیر ہوئے۔ آپ نے ظاہری اور باطنی دونوں طریقوں سے اصلاح انسانیت کی کوشش کی اور آپ اس میں بفضل خدا کامیاب ہوئے۔ یوں تو آپ سے بے شمار کرامتیں منسوب ہیں لیکن سب سے اہم اعجاز اس اجد اور جاہل علاقہ میں قرآن کی تعلیم تھی۔ جو آج بھی جاری و ساری ہے۔ آپ نے چوری ڈکیتی کے خلاف عملی کوشش کی۔ لوگوں کو اخلاقی طور پر اس برائی سے گریز کی تلقین فرمائی مگر ساتھ ہی روحانی علم سے استفادہ کیا۔ کہتے ہیں کہ چور قصبہ محمدی میں داخل ہوتا تو اندھا ہو جاتا بلکہ یہاں سے گزرنے والا چور بھی اس کیفیت سے نہ بچ سکتا۔ اس طرح بڑے بڑے خود سر ڈاکو اور چور تو بہر پر مجبور ہو گئے۔ اور ان کی وجہ سے متحد قبیلے بھی آپ کے حلقہ بگوش ہوئے۔ آج وہ اثر تو نہیں تاہم اب بھی لوگ چوری وغیرہ سے خوت کھاتے اور برائیوں سے احتراز کرتے ہیں۔

آپ نے مسجد میں درس قرآن مجید کا جو سلسلہ شروع فرمایا وہ کامیاب

اولیٰ نے جھنگ

رہا۔ سینکڑوں طالبانِ حق اس درس میں شامل ہو کر ظاہری و روحانی برکات سے فیض یاب ہوئے۔ آپ کے حلقہ تلمذ میں طاہر نامی ایک شخص قرآن مجید حفظ کر رہا تھا لیکن بڑا کند ذہن تھا۔ جو سبق اسے ملتا وہ بھلا بیٹھنا اس طرح کئی سال کی محنت کے باوجود وہ قرآن مجید حفظ نہ کر سکا۔ ایک دفعہ طاہر آپ کا کوزہ پانی سے مبر کر جب آپ کے پاس پہنچا تو رد پڑا۔ آپ نے آنے کی وجہ دریافت کی اس نے کہا مجھے گھر والے شرم سار کرتے ہیں کہ ساری عمر استاد کے کوزے ہی بھرتا رہیگا۔ یا پڑھے گا۔ بھئی یہ سن کر آپ نے اسے تسلی دی اور فرمایا طاہر خد نے چاہا تو تو حافظ قرآن ہی ہو گا۔ چنانچہ اگلے ماہ رمضان کا چاند نظر آنے پر لوگوں نے آپ سے دریافت کیا کہ کون قرآن مجید سنائے گا تو آپ نے فرمایا حافظ طاہر! لوگ حیران ہوئے کہ وہ تو ابھی پوری طرح حفظ ہی نہیں کر سکا لیکن آپ کی زبان سے چونکہ یہ بات نکل چکی تھی قدرت نے اسے منظور فرمایا اور طاہر نے ہی قرآن مجید سنایا۔ طاہر پر گھر والوں کی باتیں سن کر جو احساس کمتری چھایا ہوا تھا وہ ختم ہو گیا اور استاد کی روحانی نگاہوں نے اسے حافظ بنا دیا۔ حضرت میاں محمدی صاحب جن برائیوں کے السداد کے لئے جہاد فرماتے تھے۔ ان میں منشیات خاص طور پر شامل تھیں چنانچہ آپ نے لوگوں کو منشیات سے اس طرح

اریائے جہنگ

آزاد کیا کہ آج بھی محمدی کے علاقہ میں باقی منشیات تو کیا حقہ اور سگریٹ  
 بھی استعمال نہیں کیا جاتا۔ تمباکو کی اس سارے موضع میں کاشت ہی  
 نہیں ہوتی۔ بھنگ اور افیون اور شراب وغیرہ تو بعید از قیاس ہیں۔  
 آپ نے مرشد کے حکم پر دین حق کی اشاعت کا جو کام شروع کیا تھا۔  
 وہ بفضلِ خدا کامیاب و کامران رہا۔ اور نیکی کا جو پودا آپ نے گیاڑھویں  
 صدی میں لگایا تھا خوب پنپ رہا ہے اور اس کے نیک ثمرات لوگوں  
 کے اذہان و قلوب کو پاکیزگی عطا کر رہے ہیں اور لاکھوں اصحاب اس کے  
 سایہ عافیت و رحمت سے فیض یاب ہو چکے ہیں۔ آپ کی وفات قریباً  
 ۱۱۶۷ ہجری میں ہوئی اور جسدِ اسی قصبہ میں سپردِ خاک کیا گیا۔  
 آپ کی اولاد اور جان نشینوں نے بھی اشاعتِ دین حق کے لئے اپنی  
 زندگیاں وقف کیں۔ ابھی تک یہ سلسلہ جاری ہے۔ جامع محمدی شریفینہ  
 (مجوزہ اسلامی یونیورسٹی) کے ناظم مولانا محمد ذاکر اور ان کے چھوٹے بھائی  
 مولانا محمد نافع حضرت محمدی صاحب ہی کی اولاد ہیں۔ آج بھی جامع  
 محمدی برائیں۔ الحاد و کفر و شرک کے نملات جہاد میں مصروف ہے۔

# میر شہدا

وفات ۶ - ۹۵۵ ہجری  
 مدفن ۱ - عقبی حصہ پٹر شور کوٹ شہر  
 میر شہدا ملتان کے گردیزی خاندان کے چہم درپراخ تھے۔ ان کے  
 والد میر خیر بسم الدین گردیزی اثنا عشری عقائد کے مشہور مبلغ اور صاحب علم  
 تھے۔ اور ملتان سے شہد کوٹ تشریف لاتے تھے،  
 تاسیخ فرشتہ کے مطابق میر نجم الدین کے دو فرزند میر شہید اور  
 میر شہدا تھے۔ مدفن عالم باعل تھے۔ میر شہدا ہجری ۹۵۵ء میں شور کوٹ کے حاکم  
 مقرر ہوئے۔ دس سال آپ نے حکومت کی۔ آپ کا انتقال ۹۵۵ھ میں ہوا۔  
 اور آپ کو بھڑکے عقبی حصہ ساحل چناب کی جانب دفن کیا گیا۔ اس جگہ آپ کا  
 پختہ مزار موجود ہے۔



## حضرت مولانا نور احمد نقشبندی

ولادت :- ۱۲۲۰ھ

وفات :- ۱۲۹۹ھ

مدفن :- چنیوٹ شہر

حضرت مولانا نور احمد صاحب نقشبندی اپنے عہد کے عالم باعمل - جنگ آزادی کے مجاہد - پیر طریقت - صاحب کرامت اور بہ صفت بزرگ ہوئے ہیں۔ آپ مارتھ قوم کے چہم و چراغ تھے۔ آپ کی ولادت ۱۲۲۰ ہجری میں موضع موسیٰ چوہیاں تحصیل پھالیہ ضلع گجرات میں ہوئی۔ آپ کے والد محترم مولوی قلی احمد عرف گل احمد صاحب بھی علاقہ میں نیک متشرع مشہور تھے۔ مولانا نور احمد صاحب کو ابتدا میں ہی شرعی ماحول میسر آیا جس سے آپ کے فہم و ادراک کی گھنٹیاں سلجھتی چل گئیں۔ سات سال کی عمر میں اپنے والد محترم سے قرآن مجید حفظ کیا۔ پھر آپ نے اپنے جد حضرت مولوی فضل الدین سے علوم عقلیہ و نقلیہ حاصل کئے۔ پندرہ سال کی عمر میں عربی اور فارسی پر کامل عبور ہو گیا تھا۔ لیکن علم کی تشنگی باقی تھی آپ نے پانچ سال حضرت قطب مولانا غلام محی الدین ساکن تھریگڑ سے حدیث فقہ و تفسیر کی تحصیل کی۔ اپنے استاد محترم سے دستارِ فضیلت حاصل کرنے کے بعد آپ کو باطنی

ادریئے جھنگ

علوم کے لئے مرشد کی تلاش ہوئی۔ چنانچہ آپ حضرت سید امام علی شاہ صاحب نقشبندی ساکن موضع رتڑ چھترہ قصبہ مکان شریف ضلع گورداسپور کی خدمت عالیہ میں حاضر ہوئے۔ اور پانچ سال تک یہاں رہ کر تزکیہ نفس کے لئے ریاضت و مجاہدہ کیا اور مرشد سے علوم باطنی کا فیض حاصل کیا۔ پانچ سال کے بعد حضرت امام علی شاہ نے آپ کو خلافت کی نعمت عطا کی۔ اور مرشد ہی کے حکم پر آپ چنیوٹ شہر میں تشریف لائے۔ چنیوٹ میں آپ کی آمد قریباً ۱۲۴۶ ہجری میں ہوئی۔ آپ نے کچھ عرصہ چنیوٹ میں رہ کر اس وقت کے مشہور پیشوائے طریقت صوفی اخوندیہ امیر سکھ کھوٹہ ضلع راولپنڈی اور سید عبداللہ غزنوی کی خدمت میں حاضری دی۔ دونوں بزرگوں سے مراتب تصوف حاصل کئے۔ اور واپس چنیوٹ آ کر محلہ رنجیتی میں قیام فرمایا اور مسجد لوہارنوالی کو سرچشمہ فیض بنایا۔ صبح و شام درس فرماتے۔ اور جمعہ کے دن خطبہ ارشاد فرماتے۔ اس کی علمی کشش گجرات۔ گوجرانوالہ۔ شیخوپورہ کے طالبانِ علم کو ان کے پاس کھینچ لاتی۔

علم و عمل کی جو قدیل آپ نے ایک صدی قبل روشن کی تھی۔ اس کی شعاعوں نے ہزاروں ذہنوں کو گردیدہ اور دلوں کو عقیدت مند بنایا۔ متعدد اصحاب آپ کے فیض سے علم و عرفان کی منزلوں سے آشنا ہوئے۔ ہزاروں عقیدت مند آپ کے چشم و ابرو کے اشاروں کے منتظر رہتے تھے۔ لیکن آپ نے ساری زندگی کبھی دنیاوی خواہش کا اظہار نہ کیا بے حد متوکل تھے۔ اور وضع داری اور

اخلاق و عجز کا یہ عالم تھا کہ چنیوٹ میں آپ کے سوا کوئی شخصیت لوگوں کی نگاہوں میں محترم نہ تھی، آپ ایسے عقیدت مندوں سے محتاط رہتے۔ جو آپ کی وٹیادی ضروریات کے لئے نذرانہ پیش کرنے کے خواہش مند ہوتے بلکہ بعض دفعہ تو ایسے لوگوں سے قطع کلامی بھی کر لیتے تھے۔ لیکن پھر درگزر بھی فرماتے ایک دفعہ کسی مرید نے آپ سے مصافحہ کرتے ہوئے مٹھی میں دو روپے رکھ دیئے، آپ نے سخت ناپسند کیا۔ اسی وقت وہ روپے کتے کے سامنے پھینکے کتے نے ان کو سونگھا اور چھوڑ دیا۔ تو آپ نے فرمایا تم مجھے وہ چیز دینا چاہتے ہو جو کتے بھی پسند نہیں کرتے۔ حضرت مولانا ۱۸۵۷ء کی جنگ آزادی کے مجاہدین میں شامل تھے۔ اور انگریزوں سے سخت نفرت رکھتے تھے۔ مرزا مراد علی نامی ایک تحصیلدار آپ کا معتقد تھا اس نے کسی بار عرض کیا کہ مجھے اپنے حلقہٴ ارادت میں شامل فرمائیں لیکن آپ نے ہمیشہ انکار کیا کہ اگر میرے حلقہ میں آنا چاہتے ہو تو پہلے سرکار انگریزی کی ملازمت ترک کرو۔ ایک دفعہ شاہی مسجد چنیوٹ کے خطیب خلیفہ سید الدین نے ڈپٹی کمشنر جنگ سے شکایت کی کہ مولانا نور احمد برطانوی حکومت کے خلاف تقریریں کرتے ہیں اور عوام کو بغاوت پر آمادہ کرتے ہیں۔ انگریزوں نے حکومت پر قبضہ کر کے علمائے دین اور مجاہدین جنگ آزادی کو انتقام کا نشانہ بنایا ہوا تھا۔ ڈپٹی کمشنر نے آپ کی گرفتاری کا حکم دے دیا آپ پاہر زنجیر ڈپٹی کمشنر کی عدالت میں پیش ہوئے۔ ڈپٹی کمشنر

نے استہانی کوشش کی کہ آپ معافی مانگ لیں۔ قیود و بند اور وار و رسن کا خوف بھی دلا یا لیکن آپ نے فرمایا مجھے مصائب اور موت سے کوئی ڈر نہیں مصائب مومن کا زیور ہیں اور موت اٹل ہے وہ کسی کے بس میں نہیں اللہ تعالیٰ نے چاہا تو مجھے اس دنیا سے اٹھایا گیا۔ ورنہ تمہاری حکومت میرا بال بھی بیکا نہیں کر سکتی۔ ڈپٹی کمشنر نے ان کو جیل بھجوا دیا۔ اور مقدمہ کا فیصلہ دوسرے دن پر ملتوی کر دیا۔ لیکن اللہ تعالیٰ کی غیرت نے ایسا جویش مارا کہ وہ ڈپٹی کمشنر پیٹ کے اچھارہ میں مبتلا ہو گیا۔ اور اذیت کے باعث موت کے قریب پہنچ گیا۔ ڈاکٹروں اور طبیبوں کے علاج بھی بے کار ہو گئے۔ بالآخر کسی نے اسے بتایا کہ اگر مولانا نور احمد صاحب دم کریں تو ممکن ہے آرام مل جائے۔ چنانچہ ڈپٹی کمشنر نے جیل میں ان کے پاس آدمی بھیجا اور عارضی رہائی کا حکم دیا لیکن مولانا نے جیل سے باہر آنے سے انکار کر دیا اور فرمایا اگر ڈپٹی کمشنر کو چار پائی پر ڈال کر جیل میں لایا جائے تو میں دم کروں گا۔

ڈپٹی کمشنر موت کے خوف سے ہر شرط ماننے کو تیار تھا اسے جیل پہنچا دیا گیا۔ مولانا نے اس کے پیٹ سے کپڑا اٹھوا کر لکڑی پر دم کیا۔ اور لکڑی اس کے پیٹ سے چھوٹی فوراً اس کا اچھارہ ختم ہو گیا۔ دوسرے دن اس نے مولانا کو باعزت بری کر دیا اور خلیفہ سید الدین کو چنیوٹ سے تبدیل کر دیا گیا۔

حضرت مولانا علوم ظاہری و باطنی پر دسترس رکھتے تھے۔ آپ نے  
بے شمار کرامات اور عوارق الفطرت واقعات رونما ہوئے۔ جن کا اجمالی ذکر ذیل  
میں کیا جاتا ہے۔

آپ کا ایک مرید جھنڈا ترکھان ایک جمعہ کی نماز میں اس لئے شامل نہ ہو  
سکا کہ جلاہے نے اسے کپڑا بن کر نہیں دیا تھا۔ دوسرے دن جلاہا صبح ہی کپڑا  
لے کر خود جھنڈے کے گھر پہنچا اور اسے کہا کہ تمہارا مرشد بڑا جلالی ہے۔ رات  
مرشد نے مجھے سخت سوزنیش کی میں اسی وقت کپڑا بن کر لے آیا ہوں تاکہ  
تمہاری نماز قضا ہونے کا گناہ میرے سر نہ پڑے۔

ایک دفعہ مراد نامی عقیدت مند کا چھوٹا لڑکا آگ سے جھلس گیا۔ جب  
مراد آپ کے پاس جمعہ کے روز پہنچا تو آپ نے فرمایا مراد بچوں کو آگ سے دور  
رکھا کرو۔ باطنی طور پر مجھے اس واقعہ کا علم ہو گیا تھا۔ اس طرح ایک کاشت کار  
کو کنوئیں کے لئے ہل بنانے کی ضرورت پڑی لیکن اس کے لئے جو لکڑی مخصوص  
ہوتی ہے وہ نہ مل سکی۔ دوسرے دن صبح اس نے دیکھا کہ حضرت مولانا اس کے گھر  
آئے اور وہی لکڑی اسے نختہ میں دے گئے۔ دلاور نامی یہ شخص حیران ہوا  
جب جمعہ کے روز وہ اپنے گاؤں سے آپ کے پاس پہنچا اور لوگوں سے  
دریافت کیا کہ پھلے جمعہ کو فلاں وقت مولانا چنیوٹ تھے یا باہر تو لوگوں نے  
کہا چنیوٹ میں تھے۔ تو اس کی حیرانی اور بڑھ گئی کہ ۳۰ میل دور میرے

پاس کیسے لکڑی دینے تشریف لائے۔ جب یہ مرید آپ کے پاس پہنچا تو آپ نے فرمایا اس قسم کی تحقیق نہ کیا کر۔ چنیوٹ کا قاضی خاندان آپ کا عقیدت مند تھا۔ قاضی غلام شبیر ایم پی اے کے دادا قاضی غلام مرتضیٰ و قاضی غلام علی اور قاضی غلام دستگیر کے پردادا قاضی نور احمد آپ کے معتقد تھے۔ ایک دفعہ قاضی نور احمد گھوڑے پر سوار ہو کر تحصیل دار کے پاس جانے لگے حضرت مولانا نے اپنے ایک مرید کو بھیجا کہ آپ تحصیلدار کے پاس نہ جائیں، قاضی نور احمد فوراً گھوڑے سے اتر کر گھر چلے آئے اور چند لمحے گزارنے کے بعد وفات پا گئے۔ قاضی صاحب کو جب تکلیف شروع ہوئی۔ وہ روزہ سے تھے۔ انہوں نے حضرت مولانا سے دریافت کیا کہ مجبوری کا عالم ہے کیا روزہ افطار کر دوں مولانا نے جواباً فرمایا اب افطاری آگے چل کر ہی ہوگی۔ قاضی نور احمد کے لڑکے قاضی مولانا بخش صاحب اقتدار گڑے ہیں۔ حضرت مولانا کی دعائیں ان کے شامل حال تھیں مولانا نے ایک کتاب بھی قاضی خاندان کے بارے میں تصنیف کی تھی۔ جس میں لکھا تھا کہ قاضی مولانا بخش اور اس کے خاندان کو اعلیٰ اقتدار نصیب ہوگا۔ یہ کتاب حضرت مولانا کی وفات کے بعد مولانا کے نواسے مرزا سید احمد نے تلاش کر کے قاضی خاندان کے سربراہ قاضی مولانا بخش کو دی تھی جو ابھی تک قاضی خاندان کے پاس موجود ہے۔

مولانا محترم اپنے آخری وقت سے مطلع ہو گئے تھے۔ ایک ہفتہ قبل ہی آپ نے اعلان فرمایا کہ میرا آخری وقت قریب ہے جو لوگ مجھے ملنا چاہتے ہیں وہ جمعہ کو تشریف لائیں چنانچہ ہزاروں عقیدت مند جمعہ کو حاضر ہوئے آپ نے سب سے مصافحہ کیا۔ اور کتاب اللہ پر عمل کرنے کی تلقین کی۔ شیخان المعظم کی پندرہویں ہجری ۱۲۹۹ میں جمعہ کے وقت اس دنیا سے رخصت ہوئے۔ آپ کا جسد مبارک قبرستان دیوان حافظ میں سپرد خاک کیا گیا جہاں ہر سال آپ کا عرس منایا جاتا ہے۔

آپ کی اولاد نرینہ نہیں تھی۔ دو صاحبزادیوں سے نسل چلی۔

باقی دو صاحبزادیوں سے کوئی اولاد نہیں ہوئی۔

پہلی صاحبزادی سے مرزا محمد سعید ہوئے جو اپنے وقت کے عالم باعمل تھے۔

دوسری صاحبزادی سے مولوی ظہور احمد پیدا ہوئے چونکہ مولوی ظہور احمد صاحب آپ کی وفات کے بعد پیدا ہوئے اس لئے آپ مرزا محمد سعید سے محبت رکھتے تھے۔

مرزا الطاف احمد بیگ مرزا محمد سعید کے صاحبزادے ہیں جو اس وقت چنیوٹ میں مقیم ہیں اور نیک شہرت کے حامل ہیں۔

حضرت مولانا نور احمد صاحب نے متعدد کتابیں تصنیف کیں جن میں مثنوی ناز و نیاز۔ ساقی نامہ۔ توحید نامہ۔ عشق نامہ فارسی اور پنج گنج پنجابی بہت مشہور ہیں۔

آپ حضرت میاں شیر محمد صاحب شریقی پوری۔ حضرت خواجہ شمس الدین

سیالوی۔ حضرت خواجہ محمد سلیمان تونسوی اور حضرت حافظ عبید اللہ صاحب ملتانی  
 کے ہم عصر تھے۔ اور ان تمام بزرگوں سے مراسم استوار تھے۔ چونکہ میاں شیر محمد  
 شرق پوری اور محترم مولانا ایک ہی مرشد سے بیعت تھے۔ اس لئے میاں شیر محمد  
 صاحب اپنے چنیوٹ کے مریدوں کو فرماتے تھے کہ میرے پاس آنے کے بجائے  
 مولانا نور احمد کے پاس جایا کرو۔



## میاں نور محمد نکمیانہ قادری

ولادت :- ۱۱۰۷ھ

وفات :- ۱۱۹۱ھ

مدفن :- نزد موضع باغ تحصیل جھنگ

حضرت میاں نور محمد صاحب نکمیانہ سیال تھے۔ ابتدا ہی میں آپ کی طبیعت کا رجحان دین حق کے حصول اور اس کی تبلیغ کی طرف تھا۔ ابتدائی دینی تعلیم اپنے ہی گاؤں کے ایک بزرگ سے حاصل کی۔ جب آپ جوان ہوئے تو آپ کو مرشد کی تلاش ہوئی۔ اس وقت حضرت سید عبدالقادر جیلانی الثانی دیر کوٹ سدھانہ کی شہرت عام تھی۔ آپ ان کی خدمت میں حاضر ہوئے، مرشد نے بھی نگاہ باطنی سے پہچان لیا۔ کہ اس شخص میں عشق الہی کی تڑپ موجود ہے چنانچہ مرشد نے آپ کو اپنے حلقہ تلمذ میں شامل کر لیا۔ اور یہاں صاحب دن کے پاس ہی سلوک و معرفت کی منازل طے کرنے لگے۔ مرشد نے کشف القبور کی منزل سے بھی فیض یاب کیا۔

آپ مجاہدہ و ریاضت میں عموماً مصروف رہتے، ذکر الہی آپ کا خاص شغل تھا، جب آپ کو مرشد نے خرقہ خلافت عطا کیا تو آپ اجازت لے کر واپس

اولیائے جھنگ

گاہوں تشریف لاتے، آپ کی عبادت و ریاضت کی شہرت عام ہو گئی۔ متعدد خاندانوں اور تہذیبوں کو آپ نے فیض یاب کیا۔ ۱۱۹۰ھ میں آپ کے مرشد کا وصال ہوا۔ آپ کو سخت رنج پہنچا، مرشد کی جدائی ہی آپ کے انتقال کا سبب بنی اور ایک سال بعد آپ ہجری ۱۱۹۱ھ ۲۰ جمادی الاول کو اس جہانِ فانی سے عالم بقا کو سدھار گئے۔ آپ کا مزار اسی گاؤں میں موجود ہے۔ جہاں ہر سال ۱۶ باٹھ کو آپ کا عرس منایا جاتا ہے۔

آپ سے متعدد کرامات مشہور و منسوب ہیں۔ اور عقیدت مندوں کے پاس آپ کا ایک عصا بھی ہے۔ جس کی زیارت کی جاتی ہے۔ آپ کی اولاد میں بڑے مشہور عالم و فاضل گزرے ہیں، ان میں مولانا شمس الحق فاضل دیوبند (مولوی اسد اللہ کے والد) اپنے علمی تبحر اور خوش اخلاقی کے باعث نیک شہرت کے حامل تھے۔ مولانا شمس الحق صاحب حضرت مولانا سید حسین احمد صاحب مدنی کے مرید اور شاگرد تھے، آپ نے ہی نور محمد صاحب کے مزار پر ہر سال منائے جانے والے میلے کی نوعیت تبدیل کی، اور اسے تہذیبی جلسہ کی صورت دی۔ جہاں اب ہر سال علمائے کرام کی تقریریں ہوتی ہیں۔



## حضرت نورشاہ مداری

ولادت: ۹۰۱ ہجری

وفات: ۹۹۰ ہجری

مدفن: جھنگ شہر

حضرت نورشاہ مداری عہد اکبر کے صاحب کرامت بزرگ تھے

اور آپ کا سلسلہ روحانیت مداریہ مسلک سے وابستہ تھا، لیکن پورے رہنے

والے تھے جس وقت آپ جھنگ میں وارد ہوئے تو سیال قوم یہاں حکم ران تھی۔

اور حکم ران خاندان آپ کا عقیدت مند تھا۔ یہی وجہ ہے کہ آپ کی وفات کے بعد آپ

کا پختہ مزار حکومت وقت نے تعمیر کرایا، جو آج تک اپنی اہمیت میں موجود ہے

آپ سے متعدد خوارق واقعات منسوب ہیں۔ عقیدت مندان بھی فیض

روحانی حاصل کرتے ہیں۔ آپ کا مزار پہلے شہر کے وسط میں تھا، بعد میں شہر سیلاب کے

باعث آجڑا گیا۔ تو نواب ولی داد خاں کے عہد میں دوسری طرف نیا شہر بن گیا۔

اس کی تفصیل تعمیر ہوئی۔ چونکہ پولیس کے سامنے کا دروازہ آپ ہی کے نام سے منسوب

ہوا، کیونکہ آپ کا مزار اسی سڑک پر شہر سے باہر واقع ہے۔ آپ کے مزار پر پیر سال

۱۲۔ کاتک کو عرس منایا جاتا ہے۔

# حضرت مخدوم نوزنگ جہانیاں

ولادت ۱- ۵۹۷ھ

وفات ۱- ۶۶۹ھ

مدفن ۱- چک نوزنگ تحصیل شہر کوٹ

حضرت مخدوم نوزنگ جہانیاں ماہر زادوں میں تھے، اور ساتویں صدی کے نصف اول میں آپ کی علمی قابلیت اور روحانی عظمت کا شہرہ روس و ہندوستان میں پھیلا ہوا تھا۔ آپ نے بے شمار غیر مسلم قبیلوں کو مشرت بہ اسلام کیا، اور نگاہ فیض سے سینکڑوں کو عارف باللہ کے درجہ تک پہنچایا۔ آپ کا اصل نام منیر شاہ تھا، اور آپ بھی بخارا سے آئے تھے، آپ کا سلسلہ نسب بھی حضرت شیر شاہ جلال سرخ بخاری اچ شریف کی طرح نویں پشت میں حضرت امام علی نقی سے ملتا ہے آپ کا شجرہ نسب اس طرح مرقوم ہے۔ منیر شاہ بن علی شاہ بن جعفر شاہ بن محمد شاہ بن محمود شاہ بن احمد عبد اللہ شاہ، بن علی اصغر شاہ، بن عبد اللہ جعفر بن امام علی نقی رض

آپ کی ولادت ہجری ۵۹۷ میں بخارا میں ہوئی، جہاں آپ کے بزرگوں کا وسیع حلقہ ارادت تھا۔ پیدائشی ولی اللہ تھے اور علوم باطنی و شرعی پر

ادبیائے جھنگ

عمور حاصل تھا۔ پچن ہی میں آپ سے کرامات اور خوارق واقعات کا ظہور شروع ہو گیا تھا۔ ایک رات خواب میں دیکھا کہ ہندوستان کی طرف سخت آندھی کا زور ہے۔ اور لوگ تائیگی میں ٹامک ٹونیاں مار رہے ہیں۔ بیدار ہونے پر ہندوستان میں تبلیغ دین کا ارادہ کر کے چل پڑے۔ آپ سندھ کے راستے ہندوستان میں وارد ہوئے۔ جہاں سے بھی گزرے نقشِ پاکی برکت سے وہ تمام علاقے مسلمان ہوتے چلے گئے۔

۶۴۲ھ میں آپ ضلع مظفر گڑھ پہنچے، جہاں آپ نے قریباً آٹھ سال قیام فرمایا۔ یہاں متعدد دشمنانِ معرفت کو سلوک و عرفان کی منزلوں سے آشنا کیا۔ وحدو اور لاہو نام کے دو خادموں کو خلافت عطا کی۔ وحدو قوم کے مینڈلا تھے اور لاہو کہا رتھے، ان دونوں کے مزار مظفر گڑھ میں موجود ہیں۔ پھر آپ نے اپنے مرشد کے حکم پر جنگ کا سفر اختیار کیا۔ اور احمد پور سیال کے قریب ایک جنگل میں ڈیرہ لگا لیا۔ اس پاس کے متعدد قبیلوں نے آپ کی تبلیغ اور توجہ سے اسلام قبول کیا۔ آپ کے مرشد عموماً شیر کی کھال پہنتے تھے۔ اس لئے ان کو چمڑہ پوش فقیر کا نام دیا جاتا تھا، آپ کے مرشد کا نام و نسب معلوم نہیں ہو سکا۔

چونکہ آپ نے ایک دنیا کی سیر کی تھی اور مختلف نوع کی کرامتیں آپ سے ظہور میں آئی تھیں، اس لئے آپ کو نورنگ جہانیاں کے نام سے

اولیائے جنگ

۲۱۲  
 مناظرب کیا جاتا تھا اور آپ اسی عرفی و معناتی نام سے مشہور ہیں۔ آپ کا انتقال  
 ۷۲ سال کی عمر میں ۶۶۹ ہجری میں ہوا۔ آپ کا جسد مبارک آپ کے عبادت خانہ  
 میں ہی دفن کیا گیا۔ جہاں آپ کے مریدوں نے پختہ مزار بنوایا۔ جو اب تک موجود ہے  
 اور اس کے اردگرد قصبہ آباد ہو گیا، جسے چک لونگ کہا جاتا ہے۔ آپ کی دو  
 بیویاں تھیں، پہلی بیوی سادات بخاری سے تھیں جن کی اولاد جنوبی ہندوستان  
 چلی گئی۔ دوسری بیوی سادات بنو ہاشم سے تھیں، ان سے جو اولاد ہوئی وہ  
 اب تک یہاں موجود ہے۔ اور اسی اولاد میں سے آپ کے سجدگان کا سلسلہ  
 برقرار ہے۔

یوں تو آپ سے ان گنت کرامتیں ظہور آئیں، جن کی تفصیل کی  
 گنجائش اس مختصر مضمون میں نہیں۔ ان کا اجمالی تذکرہ ہی موزوں ہے گا۔  
 آپ ضلع مظفر گڑھ کے ایک گاؤں سے گزر رہے تھے۔ یہاں بہت  
 سے کسان جمع تھے، آپ ان کے قریب آئے اور دریافت کیا کہ آپ میں کوئی  
 ایسا شخص بھی ہے، جو مجھے بھینس کا دودھ پلانے اور اسی بھینس کو ذبح کر کے  
 اس کا گوشت کھلاتے۔ سارے کسان ہنس پڑے۔ دھڑھو کسان نے جو  
 بعد میں مشہور ولی اللہ ہوئے کہا کہ میں حاضر ہوں۔ چنانچہ اس نے بھینس کا  
 دودھ پلایا، اور اسی کا گوشت کھلایا۔ آپ اس گاؤں میں آٹھ دن رہے،  
 اور آٹھ دن ہی دھڑھو نے دودھ پلایا اور گوشت کھلایا، اس کا جو سراہہ تھا

اولیائے جنت

وہ ختم ہو گیا۔ ————— لوگوں نے اُسے سمجھایا کہ یہ کوئی بزرگ نہیں  
 اس نے تو تمہارے مویشی ختم کر دیئے ہیں، مگر دھڑھو خا موش رہا، جب  
 حضرت جہانیاں جانے لگے، تو دھڑھو کو حکم دیا کہ جاؤ، دریا کے کنارے  
 اپنی بھینسوں کو آواز دو۔ وہ تمہارے ساتھ آ جائیں گی، چنانچہ دھڑھو  
 تمام ذبح شدہ بھینس لے آیا۔ اور آپ کا عقیدت مند ہو گیا۔

ایک دفعہ کسی رئیس نے آپ کو بکری دی، جسے آپ نے حلال کر کے  
 اُس کا گوشت تقسیم کر دیا، دوسرے دن رئیس آپ کی خدمت میں حاضر ہوا، اور  
 عرض کیا کہ کل جو بکری میں نے آپ کی خدمت میں دی تھی، وہ میسر نہ پتھے کی  
 تھی، جس سے وہ بے پناہ محبت کرتا ہے، اور اب وہ بکری کے بے بھذبہ  
 آپ نے فرمایا، وہ تو میں نے حلال کر دی تھی، اور آپ کو بھی ایک حصہ ملا  
 تھا، رئیس کو اپنے اکلوتے بچے سے انہیں محبت تھی۔ اس نے وہی بکری واپس  
 کرنے پر اصرار کیا، تو آپ نے اپنے کبیل کو جھارنا جس سے بکری زندہ بکل آئی۔ مگر  
 اس کی تین ماٹھیں تھیں، آپ نے رئیس سے کہا: "بکری کا جو گوشت خدا کے نام پر  
 تقسیم کیا تھا، وہ واپس آ گیا، ایک ماٹھ تم نے کھاتی تھی، وہ تم پیدا کر دو۔"  
 رئیس اسی وقت تائب ہو گیا۔ آپ کی صحیح النسب اور اب بھی باؤ لے گئے کے  
 کاٹے کا علاج و حلیف پڑ کر کرتی ہے، اور اللہ تعالیٰ اس مریض کو صحت عطا کرتا  
 ہے، آپ کے مزار پر ہر سال عرس لگتا ہے اور عقیدت مند مرادیں مانگتے ہیں۔

# واصلِ حق

ولادت :- ۱۹۰۰ء ہجری

وفات :- ۱۰۲۰ء ہجری

مدفن :- قصبہ واصواتانہ

حضرت واصلِ حق کے صحیح نام کا علم نہیں ہو سکا، مرشد نے آپ کا نام 'واصلِ حق' رکھا تھا، اور اسی نام سے آپ کی شہرت ہوئی۔

تاریخ جھنگ میاں مصنفہ مولوی نور محمد جلیہ مطبوعہ ۱۹۱۱ء  
دجھنگ گزٹیر کے مطابق آپ کا تعلق رائے سیال کے خاندان سے تھا، رائے سیال حضرت بابا فرید الدین گنج شکر کے فیض اثر سے مشرف بہ اسلام ہوئے اور ان کی اولاد کمارہ سے سیال کوٹ تک حکمراں رہی۔

واصلِ حق کے والد کا نام ناریک بتایا جاتا ہے۔ آپ کی ولادت قریباً ۱۹۰۰ء ہجری میں قصبہ واصویں ہوئی، ابھی آپ کی عمر ۲۰ برس ہی کی تھی، اور آپ موٹی چرنے ساحلِ دریا کی طرف جاتے تھے، ایک دفعہ موٹی چراہے تھے، کہ ایک بزرگ صورت انسان آیا، اور آپ کو گلے لگایا، اور آپ کے سینے سے سینہ ملا کر فرمایا کہ میں نے انتخاب کر لیا ہے۔ اور باقی منزلیں اپنے مرشد

اولیائے جھنگ

کے پاس جا کر بیٹھ کر دیکھ کر بزرگ نظروں سے اوجھل ہو گیا، اور آپ کی کایا بیٹ گئی۔ سینہ نور سے بھر گیا، تجلیاتِ الہیہ کا نظارہ ہونے لگا۔ آپ نے دنیاوی دھندے چھوڑ کر مرشد کی تلاش شروع کر دی۔ اور علامتہ ملتان میں چھ گئے

## مرشد سے بیعت

آپ ایک گاؤں میں پہنچے جہاں اس وقت کے مشہور ولی حضرت شاہ جلال الدین کھگہ تشریف لے چکے تھے، آپ ان کی خدمت میں حاضر ہوئے، مرشد نے آپ کو آتے دیکھا تو اٹھ کر استقبال کیا، اور فرمایا کہ میرے مرشد خضر علیہ السلام مجھے حکم فرمائے ہیں کہ ایک شخص آئے گا اس کا سینہ میں نے روشن کر دیا ہے، باقی منزلیں اس کو طے کرا دیں، مجھے تمہارا انتظار تھا، چنانچہ آپ نے ان سے بیعت کی، اور ان کی صحبت میں رہ کر عبادت، ریاضت، مجاہدہ و چلہ کیا۔

جب مرشد نے دیکھا کہ مرید اب سلوک و معرفت کی منزلیں طے کر چکا ہے، تو انھوں نے آپ کا خاندانی نام بدل کر روحانی نام حاصل حق رکھ دیا اور بڑا چھیڑا سفر کے لئے عنایت فرمائی اور حکم دیا کہ جس جگہ ڈاچی از نور بیٹھ جائے وہیں زندگی کے آخری سانس تک قیام کرنا۔ چنانچہ آپ مرشد کے حکم پر ڈاچی پر سوار ہو کر جھنگ کی طرف روانہ ہوئے۔

اولیائے جھنگ

## ڈواچی کا مقام

ڈواچی ملتان اور قتل سے گزرتی ہوئی واصل کے مقام پر جو غیر آباد تھا، آکر رک گئی، آپ اسی جگہ اترے اور ڈیرہ لگایا۔ آپ کے خاندان کے دو سفر افراد یہاں سے چند کوس دور رہتے تھے، آپ کی آمد اور آپ کے علم و عمل کی شہرت پھیل گئی، بہت سی قومیں اور حناندان آپ کے مرید ہوئے اور اکثر نے آپ کی قیام گاہ کے پاس منان ڈال سے یہاں سے قصبہ کی آبادی شروع ہوئی۔ پہلے قصبہ کا نام واصل تھا، جو بعد میں بگرد واصل ہو گیا۔

## اولاد

آپ نے ایک شادی کی جس سے اولاد ہوئی، آپ کی اولاد میں سلطان نسوح محمد کامل بزرگ ہوئے ہیں۔ چیلہ سیال آپ ہی کی اولاد شمار ہوتے ہیں۔ چیلوں میں بہت سے عالم و فاضل، صاحبِ اقتدار اور اہل اللہ بزرگ ہوئے ہیں مولوی درویش محمد صاحب جنہوں نے تاریخ جھنگ سیال لکھی، فارسی کے عالم تھے۔ اور مولوی نور محمد صاحب جنہوں نے اس کتاب کا اردو ترجمہ کیا۔ دونوں چیلہ سیال تھے، ان کے پاس وسیع لائبریری تھی، جس میں ہر مساک و موضوع کی کتابیں ملتی تھیں، خدا معلوم اب ان میں ذوق ہے یا نہیں ؟

ادبیائے جھنگ

## وفات

آپ کے مرشد شاہ جلال الدین تیریشی کی وفات ۱۰۲۸ ہجری  
 میں اور آپ کی وفات ۱۰۴۰ ہجری میں ہوئی۔ آپ کا جسدِ خاکی قصبہ واسو میں  
 دفن کیا گیا، جہاں بعد میں ایک دینی درس گاہ بھی قائم ہوئی۔



## نواب وزیر خاں

ولادت :- ۱۰۱۴ ہجری

وفات :- ۱۰۵۱ ہجری

مدفن :- اکبر آباد وہلی

لاہور کی مشہور تاریخی جامع مسجد وزیر خاں جو وہلی دروازے کے اندر واقع ہے اور جہاں حضرت مولانا ابوالحسنات مرحوم خطیب تھے، آجکل شاید ان کے صاحب زادے خطابت کے فرائض سرانجام دیتے ہیں، کے بانی نواب وزیر خاں دراصل چنیوٹ کے رہنے والے تھے، نور جہاں بیگم زوجہ جہاںگیر بادشاہ ہند کے کامیاب علاج کی خوشی میں ان کو منل دربار سے نواب وزیر خاں کا خطاب اور لاہور کی صوبیداری ملی تھی۔ انھوں نے لاہور میں عظیم الشان مسجد تعمیر کرائی۔

### ابتدائی حالات

نواب وزیر خاں کا اصل نام علیم الدین تھا، انصاری خاندان کے چشم و چراغ تھے، ان کے والد شیخ عبداللطیف اور دادا شیخ حسام الدین اپنے عہد کے مشہور طبیب، عالم اور مفتی تھے۔ چنیوٹ میں اس خاندان کو بڑی

اولیٰ نے جھنگ

قدر و منزلت سے دیکھا جاتا تھا، دنیادی اعتبار سے اس خاندان کے افراد معمول نہیں تھے، لیکن علم و حکمت کی وجہ سے ان کی دور دور تک شہرت تھی۔

ماہ صفر کی سولہ تاریخ ہجری ۱۱۱۲ھ کو بعد از نماز عشا ان کی ولادت ہوئی۔ والدین نے علیم الدین نام رکھا، ابتدائی تعلیم گھر پر حاصل کی۔ دس سال کی عمر میں تشرآن مجید حفظ کر لیا، اور اپنی مسجد میں مصنفے سنا یا۔ اس موقع پر چنیوٹ شہر کے تمام حفاظ اور قاری مسجد میں جمع ہوئے۔ اور ان کے دادا شیخ حسام الدین نے دستار باندھی۔

جب بیس سال کی عمر کو پہنچے تو عربی اور فلسفہ کی تعلیم سے فارغ ہو چکے تھے۔ آپ کا ذہنی رجحان طب کی طرف تھا۔ چنانچہ آپ اس وقت کے مشہور طبیب محمد داؤد کی خدمت میں حاضر ہوئے اور ان سے نہ صرف فن طبابت حاصل کیا بلکہ تصوف کے جواہرات سے بھی تھو لیاں بھریں، آپ کے استاد سلسلہ قادریہ سے بیعت تھے، چنانچہ آپ بھی اسی سلسلہ سے بیعت ہوئے۔ طبابت کا علم حاصل کرنے کے بعد اپنا کاروبار شروع کیا۔ خاندانی شہرت کی وجہ سے بہت جلد مشہور ہو گئے اور آپ کی شہرت دربار تک جا پہنچی۔

### سفر لاہور و دہلی

چوبیس سال کی عمر میں آپ نے لاہور کا سفر اختیار کیا، چند ماہ

اولیائے جہنگ

لاہور میں رہنے کے بعد آپ دلی چلے گئے جہاں جہاں گیر کے مصاحبوں اور درباریوں  
 زاہد و رسم پیدا ہو گئی۔ سین دلی میں دل نہ لگا، اکبر آباد چلے گئے اور اپنا کاروبار  
 شروع کیا۔ شہرت کافی تھی، اس لئے مغل دربار کے امراء اور وزراء آپ  
 کے حلقہ ارادت میں شامل ہو گئے، انہی دنوں شاہ جہاں جو شہزادہ خسرو تھے،  
 بیمار ہوئے آپ نے علاج کیا جس سے اللہ تعالیٰ نے شہزادے کو شفا دی،  
 شاہ جہاں آپ کا گرویدہ ہو گیا۔ اور اپنے محل میں آنے کی عام اجازت دے دی،  
 اس سے آپ کی دنیاوی دجاہت میں اور بھی اضافہ ہو گیا، اور مغل دربار میں بی پناہ  
 رسوخ کے مالک ہو گئے۔

### قسمت کی یاوری

اتفاق سے انہی دنوں جہانگیر کی محبوب بیوی نور جہاں پر مرض کا  
 حملہ ہوا۔ شاہی طبیبوں نے لکھ کوشش کی، لیکن نہ مرض کی تشخیص ہو سکی اور  
 نہ ہی علاج ہو سکا۔ جہاں گیر کو اس سے سخت پریشانی ہوئی اور وہ مغموم رہنے  
 لگا۔ جب شہزادہ خسرو کو اطلاع ہوئی تو اس نے اپنے والد کو مشورہ دیا:  
 وہ نور جہاں کے علاج کے لئے حکیم علیم الدین سے رابطہ قائم کرے، چنانچہ جہانگیر  
 نے آپ کو دربار میں طلب کیا اور حقیقت بتائی۔ آپ نے کہا کہ جب تک مرغیبہ  
 کو نہ دیکھوں صحیح مشورہ نہیں دے سکتا، چنانچہ آپ کو نور جہاں کے محل  
 میں جانے کی اجازت دے دی گئی۔ آپ نے پہلی نظر میں ہی مرض کا تجزیہ

کر لیا اور جہاں گیر سے کہا کہ اس مرض کا علاج نفسیاتی اور ذہنی ہے، چنانچہ سات دن کے علاج کے بعد نور جہاں تن درست ہو گئی

## دولت اور اعزاز

نور جہاں کی صحت یابی کی اطلاع پا کر جہاں گیر نے بطور انعام ایک لاکھ روپے مالیت کا خلعت عطا کیا، اور نور جہاں نے لاہور پہنچ کر غسلِ صحت کے بعد سات لاکھ روپے نذر کئے۔ نور جہاں کی کینزوں نے اس خوشی میں اپنے زیور اتار کر آپ کو پیش کئے، اس طرح آپ کے پاس تقریباً ایک دن میں بائیس لاکھ روپیہ جمع ہو گیا۔ اور دس بارہ لاکھ روپیہ اس کے علاوہ آپ کا اپنا تھا، جو آپ نے اکبر آباد اور دہلی میں فنِ طبابت سے کمایا تھا، چنانچہ آپ نے پندرہ لاکھ روپے کے ذاتی صرف سے دہلی میں عظیم الشان دواخانہ بنوایا۔ جو شاہ جہاں کے عہد میں حکومت کی تحویل میں آ گیا تھا، اور آپ کو اس کا معاوضہ ادا کیا گیا۔

## لاہور کی حاکمیت

نور الدین جہاں گیر نے آپ کی خدماتِ جلیلہ کے اعتراف میں آپ کو نواب وزیر خاں کا خطاب عطا کر کے لاہور کی صوبہ داری عنایت کی، چنانچہ آپ حکیمِ علیم الدین کے بجائے تارتخ میں نواب وزیر خاں کے نام اور لقب سے مشہور ہوئے۔ ۱۰۴۱ھ سے ۱۰۴۹ھ عہدِ عمری تک تقریباً آٹھ سال لاہور کے حکم راں

ادلیانے جنگ

رہے، اس عرصہ میں آپ نے ذاتی دولت سے وہی دروازہ لاہور کے اندر  
عظیم الشان مسجد تعمیر کرائی، جو آج بھی اپنی عظمت کا اعتراف کر رہی ہے

### عمارات

نواب وزیر خاں نے اپنے عہد حکومت میں جو عمارات تعمیر کرائیں  
ان میں مسجد وزیر خاں تو خاصی مشہور ہے، اس مسجد کی تعمیر کا آغاز ۱۲۲۲ھ  
میں ہوا۔ یہ ایرانی فن تعمیر کا حسین عکس ہے۔

مسجد کی تعمیر سے پہلے یہاں حضرت سید محمد اسحاق بن شہر یار گاندھنی  
عرف میراں بادشاہ جن کا وصال ۸۶۱ھ ہجری میں ہوا کا مزار موجود تھا جو محض  
مسجد میں شامل کر لیا گیا۔

مسجد اور اس سے ملحقہ دکانوں، مکانوں اور قطععات اراضی کو  
نواب وزیر خاں نے ۱۲۵۰ھ میں ایک وصیت کے ذریعے اپنی اولاد کے حق میں  
منتقل کر دیا۔ جواب تک اس سے فیض یاب ہو رہی ہے۔

### مسجد خورد

نواب وزیر خاں نے نکسانی دروازے کی جنوبی سمت بازار سمیاں  
میں ایک زنانہ محل تعمیر کرایا تھا، محل کو اب موجود نہیں۔ مسکوں کے عہد  
میں تباہ ہو گیا تھا، لیکن محل کی مسجد اب بھی موجود ہے، اسے نواب وزیر خاں  
کی مسجد خورد کے نام سے پکارا جاتا ہے۔

اولیائے جھنگ

## پریمی محل

ای طرح شاہ عالمی کے اندر سر بازار ایک مسجد پریمی محل کے نام سے موجود ہے، یہ بھی نواب وزیر خاں نے مردانہ محل میں تعمیر کرائی تھی۔ یہ محل بھی مردانہ سے تباہ ہو گیا، لیکن مسجد ابھی تک موجود ہے۔

شاہ جہاں آپ کی بڑی قدر و منزلت کرتا تھا، اور حیب بھی شاہ جہاں لاہور آتا آپ کو بیش بہا انعامات سے نوازتا۔ وزیر آباد شہر بھی آپ ہی کا آباد کردہ ہے۔

## اکبر آباد کی صوبیداری

شاہ جہاں حکیم شعبان شاہ کو کشمیر سے مراجعت کرتے ہوئے لاہور آیا، اور نواب صاحب سے کہا کہ آپ میرے ساتھ چلیں، اکبر آباد کی صوبیداری آپ کے سپرد ہوگی۔ چنانچہ نواب صاحب ان کے ساتھ تشریف لے گئے اور صفد خاں کی جگہ اکبر آباد کے صوبیدار مقرر ہوئے۔

## وفات

اکبر آباد کی آب و ہوا اس نہ آئی، اور صرف ایک سال کے عرصہ میں صحت خراب ہو گئی۔ ۲۱ جمادی الاول ۱۰۵۱ ہجری کو آپ پر قوی لہج کا سخت حملہ ہوا، اور اسی روز جہاں بحق ہوئے، وفات کے وقت

ادیلئے جنگ

آپ کے ڈوولڑ کے سعید خاں، مستراح الدین خاں میر توڑک اور ایک لڑکی  
 بہر النساء زندہ تھیں۔ آپ کا جسدِ خاکی اکبر آباد میں سپردِ خاک کیا گیا۔  
 مورخین کے مطابق آپ کو عبادت پسند تھی۔ ساری عمر نمازِ عصر  
 کے ساتھ بھی سنتیں پڑھتے تھے، تہجد گزار تھے۔ لیکن طبیعت کے  
 جوشیلے تھے۔



## حضرت سلطان ہاتھی وان

ولادت :- ۱۱۶۸ ہجری

وفات :- ۱۲۵۰ ہجری

مدفن :- جھنگ شہر

حضرت سید امان اللہ المعروف سلطان ہاتھی وان (ہاتھی جان) جو اپنی ہندوستان کے ساداتِ باہرہ کے حشم و چراغ تھے، ان کے جدا علیٰ اپنے وقت کے کامل بزرگ صاحب کشف و کرامات تھے۔ تذکرہ نگاروں نے ان کے ابتدائی حالات کے بارے میں صرف اس قدر بتایا ہے کہ آپ کے والد محترم کی اولاد زنیہ زندہ نہ رہتی تھی۔ اور ہر بچہ پیدا ہوا چند لمحوں کے بعد اللہ کو پیارا ہو گیا۔ چنانچہ آپ سخت ملول خاطر تھے۔ جب حضرت سلطان صاحب کی ولادت ہوئی، تو ایک بزرگ ان کے پاس آئے اور سلطان صاحب کو اپنے پاس منگوا لیا، اور اپنا ہاتھ ان کے جسم پر مل کر کہا کہ بچے کا نام امان اللہ رکھو ہمیشہ اللہ کی امان میں ہے گا، چنانچہ آپ کا نام امان اللہ رکھا گیا، آپ کی ولادت ۱۱۶۸ ہجری میں ہوئی، ابھی آپ کی عمر سات سال کی تھی۔ کہ والد کا انتقال ہو گیا۔ اور جب عمر دس سال کو پہنچی، تو والد محترم وفات پا گئے۔

اویانے جھنگ

آپ بچپن میں ہی والدین کی سرپرستی سے محروم ہو گئے، جس کے باعث آپ عمو کا ملول اور رنجیدہ رہتے۔ اور ہمیشہ تنہائی پسند کرتے۔ یا جنگل میں چلے جاتے۔ ٹیپھی کی وجہ سے آپ میں صبر، فقر، استقامت اور توکل کے جوہر پیدا ہو گئے تھے، ہمیشہ اللہ کی رضا میں خوش رہتے۔

### راہِ سلوک کی ابتدا

ایک دفعہ آپ والدین کے غم میں پریشان تھے، اسی عالم میں آپ کو نیند آگئی، خواب میں ایک بزرگ آپ کے پاس تشریف لائے اور آپ سے فرمایا، والدین کی جدائی کا غم نہ کرو۔ اللہ تعالیٰ تمہیں ہیبت اور بچے مقام پر پہنچانے والا ہے۔ اور اس کی نشانی یہ ہے کہ تمہاری دستار پر ایک کیرا موجود ہے،

آپ جب خواب سے بیدار ہوئے اور اپنی دستار کو دیکھا تو اُس پر ایک کیرا چمٹا ہوا تھا۔ اسی وقت آپ پر جذبِ غاری ہوا اور ایسی دیوانگی (فرزانی باطن میں) پیدا ہوئی کہ تارک الدنیا ہو گئے، اپنا گھر بار چھوڑ کر جنگل میں چلے گئے، اور بارہ برس تک ویران جنگل میں تنہا رہے، عبادت و ریاضت کا یہ عالم ہو گیا کہ کھانے پینے تک کا ہوش نہ رہا، مسلسل روزہ رکھتے۔ اس سے ان کا جسم سوکھ گیا، بدن میں خون تک نہ رہا۔

اور یائے جنگ

## حضرت غوث الاعلیٰ نقشبندی سے بیعت

ایک رات عالم جذب و وجد میں محو تھے کہ آپ کو حضرت  
غوث الثقاتین پر محبوب سبحانی سید عبدالقادر جیلانی کی زیارت نصیب ہوئی  
جناب محبوب سبحانی نے آپ کو اٹھایا اور گلے سے لگایا، پھر فرمایا: "آج  
سے تم سلطان ہو، اور میرے ہو، لیکن میں تمہیں ہدایت کرتا ہوں کہ  
ظاہری طور پر بھی مرشد سے بیعت کرو۔"

آپ نے عرض کیا "سرکار جس کے بارے میں حکم دیں، میں

بیعت کروں۔"

آپ نے فرمایا "تمہیں بیعت کرنے والا تمہارا منظر ہے۔ اس کی

تلاش کرو۔"

چنانچہ آپ بیدار ہوئے تو جنگل کی تنہائی تک کر دی، اور مرشد

کی تلاش میں چل پڑے، آپ نے دہلی، پیٹالہ، لاہور، ملتان کا سفر

کیا، اور پھر دریا راوی کے قریب علاقہ ست گھرا میں پہنچے، جہاں حضرت

محمد غوث جیلانی کا ڈیرہ تھا۔ جو اپنے عہد کے ولی اللہ اور مقبول بارگاہ

تھے۔

### مرشد کی بیعت

جب آپ حضرت محمد غوث کے حجرہ کے سامنے سے گزرے اس

اولیائے جھنگ

ذلت مجلس ذکر جاری تھی۔ حضرت محمد غوث نے ان کو دیکھا تو پہچان لیا اور  
 آواز دے کر اپنے پاس بلایا اور فرمایا: "ایمان اللہ! ہم نے تمہیں مرشد  
 کی ہدایت کے مطابق پہچان لیا ہے، میں مدت سے تمہاری راہ دیکھ رہا  
 تھا، آپ ان کے قدم بوس ہوئے بیعت کی اور پھر علم و عرفان کی باقی منزلیں  
 ان کے پاس ملے کیں۔"

## آج میں آمد

مرشد سے اجازت لے کر آپ آج شریف بھاؤل پور آئے جہاں  
 حضرت سید جلال شاہ بخاری کا فیض جاری تھا، آپ ان کے خدام  
 میں شامل ہو گئے۔ نواب بھاؤل پور کی طرف سے حضرت صاحب کو  
 ہاتھی بلا ہوا تھا۔ آپ اس کی سواری شوق سے کرتے، بلکہ عموماً ہاتھی  
 پر سوار ہو کر اس پاس سیر کرنے جاتے، ہاتھی سے اس قدر محبت اور  
 انس ہو گیا تھا کہ دونوں آپس میں باتیں کرتے۔ ہاتھی آن کی اس محبت کو  
 دیکھتے ہوئے حضرت محمد غوث کے سجادہ نشین شیخ کبیر نے آپ کو  
 ہاتھی جان کہنا شروع کر دیا۔ جس کے باعث آپ ہاتھی جان مشہور ہوئے  
 بعد میں بکر دکر ہاتھی دان نام کی شہرت ہوئی اور آپ کا اصل نام لوگ  
 بھول گئے۔

## جھنگ میں آمد

آپ جس زمانہ میں جھنگ تشریف لائے، ملکی لحاظ سے انراغری

اویانے جھنگ

کا زمانہ تھا، مغلیہ حکومت زوال پذیر تھی، انگریز اپنا تسلط جما رہے تھے۔ سکھوں کی شورش جاری تھی، جب آپ جھنگ پہنچے تو یہاں کا حاکم نواب ولی داؤخاں سیال تھا، جس نے آپ کا استقبال کیا۔ اور اپنے محل کے قریب آپ کو ٹھہرایا، نواب ولی داؤخاں کا قدردان تھا، جس قیدی کے بارے میں سلطان صاحب حکم دیتے وہ رہا کر دیتا، ولی داؤخاں زیادہ عرصہ زندہ نہ رہا، بعد میں اس کا بیٹا صاحب خاں حاکم مقرر ہوا۔ صاحب خاں کو سلطان صاحب نے خطہ محسوس ہوا، اس نے اندرونِ خانہ آپ کی مخالفت شروع کر دی۔ اس نے اپنے مرشد گل محمد نوری کو بلایا، اور اُن سے آپ کی بدگونی کی۔

گل محمد نوری نے صاحب خاں سے کہا، خوف مت کرو، میں تین ماہ بہانہ زبوں گا، اور سلطان صاحب کو آناؤ نکا، کسی مرید نے یہ واقعہ آپ کو بھی بتایا، اور یہ بھی کہا کہ آپ نواب سے نہ جھگڑیں، اور ان سے ملیں۔ آپ نے فرمایا کہ ”مجھے کیا ضرورت ہے جس کو ضرورت ہوگی، مجھے بلائے گا، نواب صاحب خاں نے سنا تو آپ کو اپنے ہاں بلایا۔ اور اپنے مرشد کا بھی تعارف کرایا، آپ نے صاحب خاں کا رویہ دیکھ کر فرمایا جس گدھے پر ہم اوجھ ڈال دیں اُسے نوابی مل سکتی ہے، یہ کہہ کر آپ محل سے باہر چلے آئے۔

چند دنوں بعد نواب کا مرشد بھی یہ کہہ کر چلا گیا کہ ”سلطان کے

ادیلے جھنگ

سانے پیش نہیں جائی۔

ایک دفعہ آپ نے صاحب خاں کو چنبے گناہ غیر مسلموں کی گرفتاری سے روکا۔ لیکن وہ باز نہ آیا۔ تو آپ نے فرمایا: 'اس کی نوابی کا دور ختم ہو گیا ہے'۔

## سکھوں کا حملہ

صاحب خاں نے اپنی دوسری شادی بھوانی کے کسی زمیندار کی رُکی سے کرنے کا فیصلہ کیا، بارات تیار ہو گئی۔ کسی مرید نے آپ سے دریافت کیا کہ آپ نواب کی بارات میں جانے کی تیاری نہیں کر رہے؟ "تو آپ نے فرمایا: "یہ شادی نہیں ہوگی۔ چنانچہ شادی سے ایک دن قبل سکھوں نے جھنگ پر حملہ کر دیا۔ صاحب خاں جو شادی کی تیاریوں میں مصروف تھا ماہنی سیالو کے ہاتھوں قتل ہو گیا۔ سکھوں نے اسکے محل کو گھیر کر حکومت پر قبضہ کر لیا۔ ایک سال تک بھنگ بغیر حاکم کے رہا۔ سال بعد نواب کبیر خاں کو حاکم مقرر کیا گیا۔ اس واقعہ کے بعد سلطان صاحب کی شہرت بہت دور تک پھیل گئی

## اولاد

حضرت سلطان کو دو فرزند عطا ہوئے، ایک کا نام سید محمد اردو سے کا سید فتح شاہ تھا۔ سید محمد آپ کی جوانی کے عالم میں وراثت پا گیا، دوسرا لڑکا سید فتح محمد بھی آپ کی زندگی میں ہی فوت ہوا۔ سید فتح محمد کا ایک لڑکا سید علی شیر تھا، جس نے سلطان صاحب کی نگرانی میں پرورش و

اولیائے جھنگ

تربیت پانی اور صاحبِ طریقت بزرگ ہوا۔

### وفات

جس روز آپ اس دنیا سے تشریف لے گئے، وفات سے قبل آپ نے غسل کیا، اچھا لباس پہنا اور اپنے عبادت خانے میں چلے گئے۔ کلمہ شہادت بلند آواز سے پڑھتے رہے کہ اچھا تک آواز بند ہو گئی۔ مریدوں نے جا کر دیکھا تو ایک پٹائی پر قبہ رخ لیٹے ہوئے ہیں۔ اور روح پرواز کر چکی ہے۔ آپ کا جدِ مبارک آپ کے عبادت خانہ میں ہی دفن کر دیا گیا، جہاں اب آپ کا مزار ہے مزار کے ساتھ ایک کنواں تھا، جس کا پانی ہر مرض کی شفا کے لئے مشہور تھا، یہ کنواں اب بھی موجود ہے، اور آپ کے وقت کی چھڑیاں بھی کونئیں کے آس پاس درختوں پر معلق ہیں، آپ کا فیض اب بھی جاری ہے۔

حضرت بیڈ قطب علی شاہ قطبِ زمان دربارِ سندیلیاں والی نے آپ کے پوتے حضرت شیر علی سے بیعت کی، اور اسی خاندان سے فیضِ روحانی حاصل کیا۔



# مائی ہیر

ولادت :- ۸۳۰ ھ

وفات :- ۸۶۶ ھ

مدفن :- بھنگ صدر

ہر جھپک دار چیز سونا نہیں ہوتی، اسی طرح ہر بات کی عام شہرت اس کی صحت و صداقت کی دلیل نہیں ہو سکتی۔ اور نہ واقعات کی چھان بین میں شہرت کو معیار قرار دیا جاسکتا ہے۔

حقیقت فریب مسائل انسانی فہم و ادراک کو اس قدر مسحور کر لیتا ہے کہ اس کے لاشعوری خیالات ہی شعور کا تانا بانا بنتے ہیں۔ ایک جھوٹ کی تکرار سے ہمارے کان اتنے مانوس ہو جاتے ہیں کہ ہمیں اس کا بطلان کذب و افتراء معلوم دیتا ہے، اور ہم حقیقت کے اعتراف میں نکیل بن جاتے ہیں، تحقیق کے معاملے میں کسی قسم کا تعصب بھی مغالطہ انگیز نتائج پیدا کرتا ہے، لیکن ایک دیانت و حقیقت میں واقعات کی ظاہری آب و تاب سے متاثر نہیں ہوتا، غلط العوام کو فصحاءے زبان کی نظر میں کوئی وقعت نہیں ہوتی، ماضی کو انہی پسند کے مستقبل میں ڈھالنے کی کوشش ذمہ ہی تسکین

ادبیات بھنگ

کا باعث تو ہے لیکن ہم اسے تاریخ نہیں کہہ سکتے، ایسے مجنوں کی داستانِ عشق عوامی نقطہ نظر سے دل کشی کی حامل ہو تو ہو، مگر ایک محقق کی رائے میں اس کا فنی حسن چنداں اہمیت نہیں رکھتا،

مائی ہیر کے سلسلے میں میرا ذہن بھی عوام الناس کی مانند بہت سے مغالطوں کا شکار تھا، اور ابتداءً سے کار میں میسر و ہم و گمان میں بھی نہ تھا کہ ایک روز مجھے اپنی کتاب میں مائی ہیر صاحبہ کے حالاتِ زینت کو بھی قلمبند کرنا پڑے گا، کیونکہ میرا موضوع محض بزرگانِ طریقت تھے، حسن و عشق کی داستانیں میرا مقصد نہ تھیں، لیکن تاریخ و سیر کی بعض کتابوں میں مندرج واقعات نے میرے ذہن و فکر کا زادیہ بدل دیا، اور مجھے ضرورت محسوس ہوئی کہ میں تمام تفصیلات سے بالاتر ہو کر اپنے مطالعہ اور تحقیق کا محور ”ہیر“ قرار دوں تاکہ صدیوں کے مغالطے افسانوں کے خوش رنگ پردوں کی اوٹ میں سے باہر نکل آئیں۔ سب سے پہلے میں نے اپنی توجہ سید محمد وارث شاہ کی معرکہ الارا تصنیف ”ہیر“ کی طرف مبذول کی۔ بہا معانِ نظر کئی بار مطالعہ کیا، سائیں فضل شاہ کی کتاب ہیر پڑھی۔ دامودرکھتری کو بعض تذکرہ نویسوں نے ہیر کے عہد کا فارسی، پنجابی، اور سنسکرت کا شاعر قرار دیا ہے۔ اس نے ہیر کے حالات عینی شہادت کی بنا پر تصنیف کئے ہیں۔ اس کی کتاب کا ایک نسخہ بھی میری نظر سے گزرا، گورو گوہند سنگھ کی مرتب کردہ ہیر کا بھی میں نے دقیق مطالعہ کیا

شاہ جہانی عہد کے ایک حاکم نواب احمد خاں فارسی کے مشہور شاعر تھے۔ اور  
 کیتا تخلص رکھتے تھے۔ انھوں نے داراشکوہ کی فرمائش پر ہیر کے واقعات  
 کو مشنوی کی صورت میں نظم کیا تھا۔ میں نے یہ کتاب بھی بغور دیکھی۔ یہ واحد کتاب  
 تھی، جس میں شاعر نے وارداتِ عشق کے بیان میں ہیر کی راست بازی اور  
 پاک دامنی کی حقیقت کو پیش نظر رکھا تھا۔ اور رانجھا کو ہیر کا خلیفہ اور  
 روحانی ارادت مند بتایا تھا۔

اسی دوران مجھے مقبل نامی شاعر کی تحریر کردہ ہیر کا بھی ناقص نسخہ  
 ملا۔ میں نے اس کے مندرجات کا بھی جائزہ لیا۔ میکے ذہن میں ہیر کی شخصیت  
 و سیرت ایک سوائیہ نشان بن گئی تھی اور شاعروں اور تذکرہ نویسوں کے  
 متفرق بیانات متنازعہ فیہ تھے۔ ایک طرف مجازی عشق تھا، دوسری  
 طرف روحانی حقیقتیں۔ اب نہ صرف ہیر کے اصل واقعات کی چھان بین  
 ضروری تھی۔ بلکہ اس کے صحیح عہد کا تعین بھی ضروری تھا۔ تاکہ اس دور کے تمدنی اثرات  
 ملک کی سیاسی صورت حال اور قبائل کی علاقائی سرگرمیوں سے آگہی حقیقت کے  
 سراغ میں مدد و معاون ثابت ہو، ان گنت کتابیں میکے مطالعے میں آئیں،  
 لیکن پروفیسر خستعلی ندوی (پٹنہ یونیورسٹی صوبہ بہار بھارت) کا ایک  
 مضمون میری تحقیق کی اصل بنیاد بنا۔

میں اپنے تحقیقی نتائج کو فیصل میں پوری ذمہ داری کے ساتھ سپردِ قلم

کر رہا ہوں۔ اور انہی معلومات کے بل بوتے پر کامل وثوق اور اعتماد سے کہہ سکتا  
 ہوں۔ کہ — وارث شاہ کی تحریر کردہ ہیر کے واقعات یکسر مغالطہ انگیز اور  
 من گھڑت باتوں پر مبنی ہیں۔ ان کی صحت تاریخی نقطہ نظر سے مشکوک  
 اور قابل تردید ہے۔ بد قسمتی سے پنجاب اور بالخصوص جھنگ میں کوئی ایسی  
 شخصیت نہ ابھری جسے تحقیق کے بحر بے کراں میں غوطہ زنی کی سعادت  
 حاصل ہوتی۔ اور وارث شاہ کی ہیر پر مبنی زباں زور عام غلط فہمیوں کا ازالہ  
 ہو سکتا۔ کسی نے بھی اصل حقائق کو بے نقاب کرنے کی کوشش نہ کی چنانچہ  
 ماضی کے بے نشان خوابوں کی دھند ہارے ذہنوں پر بدستور مسلط ہے  
 دراصل وارث شاہ نے اپنے عہد کے قدنی حالات کو ہیر کے دور کے  
 واقعات پر چسپاں کرنے کی کوشش کی ہے، جس کا نتیجہ یہ نکلا کہ ایک سیدھا  
 سادہ واقعہ افسانے کے پیکر میں اپنے اصلی نقش و نگار کھو بیٹھا۔ وارث شاہ  
 اپنے جذبات کی تسکین کا سامان فراہم کرنے ہوئے ہیر کی شخصیت کو ارضی الائنس  
 سے محفوظ رکھ سکے، ان کی شاعرانہ آماج ہیر کے حق میں ہم قائل ثابت ہوئی۔  
 میں مانتا ہوں کہ شاہ صاحب پنجابی کے قارر الکلام شاعر ہونے کے  
 ساتھ ہی اپنے عہد کے صوفی بزرگ بھی تھے۔ اور ان کی تصنیف ادبی  
 نقطہ نظر سے نہایت بلند مقام کی مالک ہے۔ بلکہ پنجابی ادب میں اس  
 کی نظیر نہیں ملتی — اس اعتراف کے باوجود یہ امر طے شدہ ہے کہ

ان کے قارئین اپنے ذہنوں میں میر اور انجھاکے مجازی عشق کا ہی تصور قائم کرتے ہیں۔ قدر و منزلت کے اعتبار سے ان کی تصنیف عقیدت مندوں کے لئے کتاب مقدس کا درجہ رکھتی ہے، اور اس کا مطالعہ کا رِ ثواب سمجھ کر کیا جاتا ہے۔ اس میں شک نہیں کہ جب وارث شاہ کی ہیر کو اس کی مخصوص لے میں پڑھا جاتا ہے تو سامعین سر دھننے پر مجبور ہو جاتے ہیں۔ دل و دماغ پر اس کے بہت گہرے اثرات مرتب ہوتے ہیں، اور وجدانی کیفیت طاری ہو جاتی ہے۔ مگر واقعات کا افسانوں سے تعلق چھ معنی دار ہے۔

اب میں ہیر کے ان واقعات کا ذکر کرتا ہوں، جو مختلف تاریخی کتابوں میں موجود ہیں۔ ان میں سے بیشتر کتابیں پنجاب سے باہر خصوصاً بھارت کی لائبریریوں سے دستیاب ہو سکتی ہیں۔

ہیر قرینا ۸۳۰ ہجری میں جبکہ ہندوستان کے اکثر علاقوں پر لودھی خاندان کی عملداری تھی، بھنگ سے جنوب مغرب کی طرف علاقہ کوٹلی باقر کے موضع چوچک میں ایک سیال کے ہاں پیدا ہوئی، اس کے باپ کا نام چوچک تھا، وہ ایک معمولی زمیندار اور عمر رسیدہ شخص تھا، ادب بدستی سے اولاد سے محروم تھا۔ یہاں یہ صراحت بھی ضروری ہے کہ موجودہ بھنگ شہر حضرت شیر شاہ جلال سمرخ بخاری نے جن کا مدفن آج بھاؤل پر ہے ۹۶۵ھ میں بسایا تھا، آپ عموماً اس علاقے میں تشریف لاتے رہتے تھے، بعد میں آپ کی

اولاد میں سے حضرت مخدوم سید احمد کبیر، حضرت مخدوم جہانیاں جہاں گشت،  
مخدوم راجو قتال، حضرت شاہ کبیر اور حضرت شاہ محبوب عالم عرف شاہ جیونہ،  
بھی متعدد بار یہاں رونق افروز ہوئے، حضرت جلال سرخ بخاری نے قبیلہ نون  
کو مسلمان کیا، حضرت بابا فرید شکر گنج نے سیالوں کو حلقہ گویش اسلام کیا، لیکن  
سیال زیادہ تر حضرت جلال سرخ بخاری کے مرید تھے، ان میں چوچک بھی شامل تھا،  
جو آپ کے پوتے شاہ کبیر کا ارادت مند تھا جس زمانے میں ہیر کے خاندان نے اسلام  
قبول کیا، سیال قطعاً حکم راز نہ تھے۔ ان میں کوئی نواب یا رئیس نہ تھا، البتہ  
ان کے کچھ لوگ فوج میں ضرور شامل تھے۔ اس لحاظ سے ہیر کے خاندان کو  
ہیر کے ہمد میں نواب یا رئیس کہنا تاریخی غلطی ہے، جس کا واحد سبب شاہ  
کی تصنیف ہے، کیونکہ موصوف نے ہیر کو ذرا وی جاہ و جلال کا، لک ظاہر کیا ہے  
اور اسی بات کے پیش نظر ہیر کے خاندان کو نوابان سیال قرار دیا ہے حالانکہ  
حقیقت یہ تھی کہ سیال قوم خود وارث شاہ کے اپنے دور میں حکم راز تھے، نتیجتاً  
انھوں نے سیالوں کے معاصرانہ جاہ و جلال سے مرعوب ہو کر ان کے  
حال کو ماضی چرچہ پاں کر دیا، اور اپنے دور کے تمدنی، معاشرتی اور سیاسی  
حالات کو ہیر کے حالات سے ہم آہنگ قرار دے کر عشقیہ داستان کا  
مواد فراہم کیا۔ اور حسب منشاء اس پر افسانہ طرز کی کا فن آزمایا۔ انھوں نے  
جو اضافے زیب داستان کے لئے پسند کئے تھے، وہ بعد ازاں حقیقت

تصور کر لئے گئے۔

پروفیسر اشر علی ندوی نے اپنے مضمون میں وضاحت کے ساتھ ہیر اور وارث شاہ کے درمیانی عہدے جو تقریباً تین سو سال پر محیط ہے، بحث کی ہے اور ان ہستیوں کے مابین حائل زمانی و مکانی بعد کو بالتفصیل تاریخ کی کسوٹی پر پرکھا ہے۔ پروفیسر صاحب اپنے مقالے میں رقم طراز ہیں کہ:-

بعض آدمیوں کے غلط نام سلسل استعمال سے اتنے مشہور ہو جاتے ہیں کہ ان کا اصل نام باقی نہیں رہتا، تاہم صحیح نام کی تلاش سے عاجز آکر مجبوراً عرب عام کو ہی صحیح تسلیم کر لیتے ہیں۔ اسی طرح بعض واقعات زمانی بعد کے ساتھ اپنی نوعیت تبدیل کر لیتے ہیں، اور حقیقت و حقیقت میں امتیاز مشکل ہو جاتا ہے۔ یہی حشر ہیر کے ساتھ ہوا۔ متاخرین سے اصلیت و واقعیت کی تحقیق کے بغیر سنی سنی باتوں پر یقین کر لیا۔ اور ہیر سے بے سرو پا افسانے منسوب کر دئے گئے، وارث شاہ نے بھی روایات سے استفادہ کرتے ہوئے ایک مکمل کتاب لکھ ڈالی، ہیر کا اصل نام ہیر نہ تھا بلکہ عزت بی بی تھا، اور رانجھا جنھیں ان کا عاشق شمار کیا جاتا ہے، نام کارانجھا نہ تھا، بلکہ ذات کارانجھا تھا، اس کا حقیقی نام مراد بخش تھا، وارث شاہ نے دونوں صحیح نام حذف کر دئے اور عرب عام سے افسانے کی ایک بلند و بالا عمارت کھڑی کر دی۔ بعض روایات کے مطابق خود وارث شاہ کو جگاگ بھیری نامی

ادلیائے جھنگ

ایک خاتون سے والہانہ محبت تھی، یہ خاتون ڈھکو قوم سے تعلق رکھتی تھی، جو پاک تین کے علاقے میں آباد تھی۔ وارث شاہ بھاگ بھری کے دیدار کی خاطر مختلف بھیس بدل کر جاتے، اور چوری چھپے اس سے ملاقاتیں کرتے، ایک روز ان کا راز فاش ہو گیا، اور ان کی محبوبہ کی شادی کسی دوسری جگہ کر دی گئی۔ ڈھکو قوم کے افراد صاحب حیثیت اور اپنے وقت کے حاکم تھے، انھوں نے متعدد بار شاہ صاحب کو سزائیں بھی کی۔ مشہور یکتا شاہ صاحب کے سامنے تھی، فطرت سے طبیعت موزوں لے کر آئے تھے، بھاگ بھری کے واقعات ہیت پر چسپاں کر دئے، ڈھکو قوم کے بجائے سیال آگئے۔ غرض جملہ تفصیلات منطبق ہو گئیں نتیجہ ہمارے سامنے ہے۔ کہ وارث شاہ اپنے مشن میں کامیاب ہو گئے۔ لیکن ہمیر، جو بقول شاہ جمال اپنے وقت کی عارفہ اور پاک باز خاتون تھی، ان کے قدم کی زد میں آ کر عشق مجازی کا کردار بن گئی۔

وارث شاہ نے اپنے زندہ جاوید شاہ کار کے آخر میں خود تسلیم کیا ہے کہ اس کہانی کے کردار حقیقی نہیں محض استعارہ ہیں، زمان و مکان کی تمام حکایتیں اور مطابقتیں منسوخ تھی ہیں، وارث شاہ کا درج ذیل شعر میرے مفکار کی تائید میں ہے۔

ہیر روح تے چاک قلبوت جانو بانا تھ ایہہ پیر بنایا  
ہنج پیر نے ہنج حواس تیرے جہاں تھا پنا تھ نولایا

اولیائے جھنگ

یعنی میرا اصل رُوح ہے، اور راجنجا اس کا جسم ہے۔ بالنتیجہ اس کا مرشد ہے، بیچ پیر تو اس خمسہ میں، قاضی انسان کے اعمال میں، اہل خاندان منکر نکیر میں، مکان قبر کا استعارہ ہے۔ اور کھیرا موت کی دلیل ہے۔

لیکن مشکل یہ ہے کہ جو شخص وارث شاہ کی ہیرا پڑھتا ہے، وہ شاہ صاحب کی ماہر از فن کاری سے اتنا مسحور ہو جاتا ہے کہ وہ زریبِ آستان کو دو آستان سے الگ کرنے کی صلاحیت کھو بیٹھتا ہے۔ اور کتاب کے محولہ بالا شعر کو بھی محض شاعرانہ تعلیٰ خیال کہہ کے ہیرا راجنجا کے عشقِ حقیقی کا قائل ہو جاتا ہے۔

حضرت مادھولال حسین قادری جن کے مزار پر ہر سال میلہ چلانا لگتا ہے، خود اس منزل سے گزرے ہیں، جو وارث شاہ کا مسلک (عشقِ مجازی) ہے، لیکن صوفیائے کرام نے مادھولال نامی لڑکے سے شاہ حسین کے پیار کو ثنا لوری حیثیت دی ہے۔ اور اعتراف کیا ہے کہ مادھو کی محبت محض ظاہری اور دنیا داری کی بات تھی، ورنہ فی الاصل حضرت شاہ حسین عشقِ الہی میں مبتلا تھے۔ خود مادھولال حسین ہیرا کے بارے میں فرماتے ہیں:

بانی ہیرا کو گدی میں آپے راجنجن ہوئی  
راجنجن راجنجن ہر کوئی آکھے ہیرا آکھے کوئی

اویائے جھنگ

جنگل جنگل پھراں ڈھونڈی رانجھن میں سے نکلے

نہیں آیا میرا ڈھول نہ آیا ہیرگو کے وچ جھنگے

یہ اشعار ان کے نظریات کی مبین دلیل ہیں۔

چوچک نے اپنے مرشد حضرت شاہ مخدوم کبیر بخاری کی جھنگ میں آمد کے متعلق سنا حضرت موصوف علاقہ قنوج سے سال میں ایک بار جھنگ اور ملتان تشریف لے جاتے تھے، آثار و قرائن اور تاریخی شواہد کے مطابق مخدوم شاہ کبیر ۸۲۵ھ میں جھنگ وارد ہوتے، چوچک نے ان کی خدمت میں حاضری کی ٹھٹھانی، عرض کیا کہ میں اولاد سے محروم ہوں۔ آپ دعا فرمائیں اللہ تعالیٰ مجھے اولاد کی نعمت سے سرفراز فرمائے حضرت نے چوچک کے حق میں دعا فرمائی اور کہا تمہارے نصیب میں اولاد زینہ نہیں ہے، ایک لڑکی ہوگی جو بارگاہ ایزدی میں شرف قبولیت حاصل کرے گی اور اس کے نام سے تمہارا خاندان شہرت پائے گا۔

(رسالہ نظام المشائخ جولائی ۱۹۱۱ء - صفحہ ۹)

حسب ارشاد مرشد ۸۳۰ھ میں مانی صاحبہ کی ولادت ہوئی، چوچک بڑا غریب تھا، لیکن دل کا نئی تھا، اسے اپنے مرشد سے گہری عقیدت و وابستگی تھی، مرشد کی توجہ سے اس کو اپنی زندگی میں سکون و اطمینان مل

اولیائے جھنگ

گیا تھا، لڑکی کی ولادت کے بعد اس کی عقیدت و محبت میں اور بھی اضافہ ہو گیا، چوچک نے لڑکی کا نام عزت بی بی رکھا، والدین کے لئے یہ لڑکی اولادِ زینہ کے مترادف تھی، اولادِ خاندان کے لئے عزت و عظمت کا موجب بننے والی تھی۔

عزت بی بی نے بالکل سادہ گھریلو ماحول میں پرورش پائی۔ سن شعور میں دم رکھنے کے بعد آپ اس وقت کے ایک بزرگ خواجہ محمد عبد اللہ جو حضرت شاہ مخدوم کبیر کے خادم اور خلیفہ تھے کی زیر نگرانی قرآن مجید کی تعلیم سے بہرہ ور ہونے لگیں۔ دس سال کی عمر میں کلامِ پاک حفظ کر لیا، اور حکمت و شریعت کے رموز سے واقفیت حاصل کی۔

(علمائے ہند کے روحانی کارنامے ص ۲۱۱)

جب عمر بلوغت کی منزل میں داخل ہو گئی تو آپ جنگل میں جانے لگیں، زیادہ وقت تنہائی میں بسر کرتیں، رات گئے تک عبادت میں مصروف رہتیں، مسلسل روزے رکھتیں۔ خداوند کریم نے خدو و خال بھی موزوں عطا کئے تھے، ان کے حسن و جمال کی شہرت کے ساتھ ساتھ ان کی پاک بازی اور نیک سیرتی کا پھر چاہی عام ہو گیا، جانوروں سے بے پناہ محبت رکھتی تھیں یہی وجہ تھی کہ اپنے گھر کے مویشی خود چرانے کے لئے لے جاتی تھیں جب آپ مویشی لے کر دریا کی طرف پہنچ جاتیں تو عبادت شروع کر دیتیں

ادویائے جنگ

شام کو اپنا مال مویشی لے کر واپس آجاتیں۔ ایک دفعہ ایک بھینس شام تک گلہ میں واپس نہ آئی، جب آپ گھر پہنچیں تو والد نے دریافت کیا، آپ نے کہا بھی آجائے گی، حق حلال کا مال کبھی ضائع نہیں ہوتا، اسی اثناء میں بھینس لوٹ آئی۔

چوچک نے اپنے مرشد شاہ کبیر کو گھر آنے کی دعوت دی مگر مضمین نے صحیح سن سخریر نہیں کیا، اغلب خیال ہے کہ مخدوم صاحب ۱۲۲۲ھ میں تیسری بار چوچک کے غریب خانے پر تشریف لائے۔ جب آپ چوچک کے ہاں پہنچے تو نماز عصر کا وقت ڈھل چکا تھا، آپ نے آتے ہی نماز پڑھنی شروع کی، اسی دوران مائی صاحبہ بھی مال مویشی سمیت حسب معمول گھر پہنچیں، اور حویلی کے صحن میں ان کو بانڈھنے میں مصروف ہو گئیں، وہ مرشد کی آمد سے بے خبر تھیں، جب مخدوم صاحب نماز سے فارغ ہوئے آپ نے مائی صاحبہ کو بلا کر ازراہ نصیحت کہا۔

جب کوئی شخص نماز ادا کر رہا ہو تو اس کے آگے سے نہیں گزرنا چاہئے، اس سے صرف نماز میں خلل ہوتا ہے، بلکہ گزرنے والا بھی گناہگار ہوتا ہے، میں نے دیکھا کہ میں جب نماز کی ادائیگی میں مصروف تھا تو تم میرے آگے سے گزر کر مویشی بانڈھ رہی تھیں۔“

مائی صاحبہ نے مرشد کی بات سن کر کہا۔ ”یا حضرت آپ دوبارہ

نماز پڑھیں، کیونکہ میں نے حدیث میں دیکھا ہے کہ نماز معسراج المؤمنین ہے جب انسان عبادتِ خدا میں سجدہ ریز ہوتا ہے تو اسے خدا کے سوا کوئی شے نظر نہیں آتی۔ مگر آپ نماز کے دوران جٹی اور کٹی کو دیکھتے رہے، اس نئے دوبارہ نماز ادا فرمائیں۔“

مخدوم صاحب مائی صاحبہ کی گفتگو سن کر غش کھا گئے، اور چوچک بہ حکم دیا کہ میرے نئے علاحدہ کمرے کا انتظام کرو، میں یہاں پالیس دن قیام کروں گا، چنانچہ مخدوم صاحب چالیس روز تک چوچک کے ہاں رہے اور مائی صاحبہ آپ کی خدمت کرتی رہیں، جب آپ رخصت ہونے لگے تو آپ نے چوچک کو بلا کر کہا، تمہاری بیٹی کا درجہ بارگاہِ ذوالجلال میں بہت بلند ہے، میں نے اس عزت والی خاتون کو اولیئے اعظام کی صف میں دیکھا ہے۔ تمہاری بیٹی آج سے ہمیر ہوگی، اور اسی نام سے دنیا میں عزت پائے گی۔“

(مضامین مولانا نور احمد خاں فریدی مطبوعہ ماہنامہ ترصرہ

لاہور شمارہ جون ۱۹۶۴ء)

ہمیر کا لغوی مفہوم ہے عابد و زاہد، تزکیہ نفس کرنے والا۔ مقبول

بارگاہ اور بھاری۔

(فیروز اللغات ص ۶۹۲ اور تحقیق نبی اسرائیل بھارت میں از سر تقاس

ادبیائے بھنگ

مطبوعہ مداس بزرگان انگریزی بحوالہ تحقیقی مقالہ نبی اسرائیل ماہنامہ  
الفرقان ربوہ اپریل ۱۹۶۷ء

حضرت مخدوم شاہ کبیر جھنگ سے شاہ پور ٹرٹھری لے گئے  
جہاں کے مشہور قبیلے نون، ٹوانے اور رائیجھے آپ کے جد امجد شاہ جلال  
سرخ بخاری کے ارادت مند تھے، آپ نے شاہ پور کے مقام ٹدھوہ انجھا  
میں قیام فرمایا، یہ سارا علاقہ رانجھاز میسنداروں کی ملکیت تھا جو  
دو سو سال قبل مسلمان ہوئے تھے، ٹدھوہ رانجھا میں قیام کے دوران اسی  
قوم کے ایک نیک سیرت شخص مراد بخش نے آپ سے بیعت کی اجازت  
طلب کی، آپ نے اسے جھنگ ہانے کی ہدایت دے کر فرمایا۔  
”تم عزت بی بی کے پاس جاؤ۔ وہیں فیض ملے گا۔“

تقریباً ۲۶ سالہ مراد بخش جھنگ پہنچا، مانی صاحبہ کی خدمت میں حاضر  
ہو کر خواہش ظاہر کی۔ مانی صاحبہ نے اس کو اپنے حلقہ  
ارادت میں شامل کر لیا۔ اسی وجہ تاحیات ان کے ساتھ رہا۔

سلطان بہلول لودھی جو اس وقت لاہور کے حکمراں تھے، مانی  
صاحبہ کے معتقد تھے، اور آپ سے ملنے کے لئے عموماً جھنگ آتے تھے  
نواب بہلول نے مانی صاحبہ کے درویشوں اور فقیروں کے لئے وسیع جاگیر  
عطا کی تھی، جو سبیل خاندان میں سب سے پہلی سرکاری جاگیر تھی۔

ادبیائے جھنگ


بعد میں یہ جاگیر مختلف ہاتھوں میں منتقل ہوتی رہی، جب حسین شرقی والی جو نیورٹن تیسری بار احمد کیا تو نواب بہلول لودھی مائی صاحبہ کے پاس جھنگ میں مقیم تھا۔ نصف شب کے قریب مائی صاحبہ نے اسے جگایا۔ اور کہا فوراً وہلی چلے جاؤ تمہارا تخت خطرے میں ہے، چنانچہ نواب بہلول جھنگ سے عازم لاہور ہوا اور خاصی جمعیت لے کر وہلی پہنچا اور تخت کو دست برد سے بچایا۔ (بحوالہ مضمون اختر علی ندوی ماہنامہ آجکل دہلی، جولائی ۱۹۴۶ء)

بمیر کا شجرہ نسب جو جھنگ گزٹیر اور احسن المقال میں درج ہے،

کئی غلط فہمیوں کا ازالہ کر دیتا ہے

- جد اعلیٰ
- راستیال (بعید بابا فرید الدین گنج شکر مسلمان ہوا) (۱)
- کوہلی (۲)
- بھوپتی (۳)
- اپل (۴)
- اپل (۵)

ادلیائے جھنگ



نواب بہلول کی طرف سے ہیر کو عطا کردہ جاگیر کا انتظام جو علاقہ کھچی ماچھیوال سے جو اب تک وسیع تھی، چوچک نے اپنے بیٹے مل خاں کے سپرد کر دیا تھا، کیونکہ چوچک خود اولاد نہ بنے سے محروم تھا اور حقیقتی بھائی اللہ دتہ فوت ہو چکا تھا، دوسری وجہ یہ بھی تھی کہ مل خاں نہایت زیرک اور صاحب اثر تھا، جو لوگ چوچک کے سیالوں کو چوچک اول کی اولاد سمجھتے ہیں، وہ محض زبانی روایتوں کی بناء پر غلط فہمی کا شکار ہیں،

دوسری بڑی غلط فہمی وارث شاہ کی ہیر سے پیدا ہونی، ہیر سے جو عشقیہ داستان منسوب کی جاتی ہے، اس میں جگہ جگہ دریائے چناب کا ذکر ملتا ہے۔ اور ساحل چناب ہی کو رومان کا پس منظر بنا لیا گیا ہے، حالانکہ

ہیر کا گھرانہ دریا کے جہلم کے کنارے موجودہ قفل میں آباد تھا، اگر اس قصبہ کی بنیاد حقیقت پر ہوتی تو اس میں چناب کے بجائے جہلم کا ذکر ہوتا، یہ سب گز مکن نہیں کہ ہیر رانجھا سے ملاقات کرنے کے لئے پہلے کشتی کے ذریعے دریا سے جہلم عبور کرتی، پھر چریل لمبا علاقہ وچہن سپیدل طے کر کے چناب عبور کرتی، اس طرح جہنگ شہر کے قریب اس کی رانجھا سے ملاقاتیں ہوتیں، اسی ایک واقعہ سے حقیقت آشکارا ہو جاتی ہے۔

مائی ہیر صاحبہ پچیس سال کی عمر میں اس دار فانی سے عالم تھا کی طرف سدھا گئیں۔ آپ کی وفات کے بعد آپ کے خلفاء اور عقیدت مندوں میں سخت رنج و غم کے باعث ہجرت واضطراب رہا۔ ایک سال بعد یہاں مراد بخش رانجھا بھی وفات پا گئے، وصیت کے مطابق ان کو مرشدہ کے پہلو میں دفن کر دیا گیا۔

مائی ہیر کا مزار جو قدیم فن تعمیر کا نادر نمونہ ہے، ان کی وفات کے چھ ماہ بعد بہاول نودھی نے تعمیر کرایا، مزار کے نواح میں وسیع باغ تھا، جسے سیراب کرنے کے لئے دریا سے چناب سے نہر نکالی گئی تھی، مرور زمانہ کے باعث نہر خشک ہو گئی اور باغ اُجڑ گیا، بعد ازاں اس طرف کسی نے توجہ نہ دی۔

وال میاں کے ولی اللہ حضرت حافظ میاں محمد صاحب کے حوالے

اولیائے جہنگ

سے ایک روایت مذکور ہے کہ حافظ صاحب ہر حجرات کو مافیٰ سماجہ کے مزار پر مریدوں سمیت فاتحہ پڑھنے آتے تھے، ایک دفعہ حافظ صاحب حسب معمول فاتحہ خوانی کے لئے تشریف لائے، راستے میں موضع گھلا پور کے قریب آپ نے ایک درخت کے نیچے آرام فرمایا، جب بیدار ہوئے تو آپ نے مریدوں کو واپسی کا حکم دیا، مریدوں نے عرض کی یا حضرت آپ فاتحہ پڑھنے نہیں جائیں گے، آپ نے فرمایا کہ مجھے آخری سفر کی اطلاع مل گئی ہے۔ پہلے جب میں آتا تھا، امی صاحبہ کی روح میرا استقبال کرتی تھی لیکن اس بار ان کی روح میری پیشوائی کے لئے نہیں آئی، مجھے یقین ہے کہ میرا وقت آخر قریب ہے، چنانچہ آپ تین روز بعد وفات پا گئے۔

(ذکر العارفین ص ۵۷)

حضرت شاہ جمال چنیوٹ کے مشہور ولی گذرے ہیں، ان کے بارے میں مشہور ہے کہ جب میاں مراد بخش رانجھا اپنی مرشدہ سے بیعت کے لئے جھنگ جا رہے تھے آپ نے مرشد کی ہدایت کے مطابق دریا کے کنارے میاں رانجھا کا استقبال کیا، اور میاں رانجھا کو اپنے پاس مہمان ٹھہرایا۔ آپ نے رانجھا سے بانسری سننے کی فرمائش کی، جو نہی بانسری کی تانیں اُڑنی شروع ہوئیں، پہاڑیاں گچھل کر دریا میں بہتی نظر آئیں، میاں شاہ جمال بے قرار ہو گئے اور فرمایا۔ "بس جُبا! مجھ میں تاب نہیں، جب پہاڑیاں گچھل رہی ہیں تو میں

اولیائے جھنگ

بندہ گناہگار کس طرح تاب لا سکتا ہوں؟" اور دعا کے ساتھ میاں رانجھا کو رخصت کر دیا۔ (کتاب مشائخ از ہند مطبوعہ مدراس اکیڈمی)

نواب سعد اللہ خاں وزیر اعظم ہند نے دربار شاہ جہاں کے بارے میں جو حرفے نانچہ مرتب کیا ہے، اس کے صفحہ ۳ پر آپ نے شاہ جہاں کی طرف سے لکھا ہے کہ "مائی ہیر عرف عزت بی بی عارفہ کاملہ تھیں۔"

مزار ہیر کے بارے میں پروفیسر اختر علی ندوی نے یقین ظاہر کیا ہے کہ مائی صاحبہ کا موجودہ مزار حقیقی ہے، البتہ یہ ہو سکتا ہے کہ کسی وجہ سے مزار کسی عہد میں شکستہ ہو گیا ہو تو کسی عقیدت مند نے اسے نو تعمیر کر دیا ہو جس سے اس کی پہلی ہیئت میں تبدیلی آگئی ہو، لیکن مزار کو فرضی کہنا یا مائی صاحبہ سے رانجھے کا عشق ظاہر کرنا، یا مائی صاحبہ کی شادی، رانجھا کا جوگ اور بانٹھ کی امداد قطعاً غلط اور بے بنیاد باتیں ہیں، اور شعرا کے کرام کی ذہنی اختراع کا نتیجہ ہیں۔ اسی طرح سخت ہزارہ میں میاں رانجھا کا مزار بھی فرضی ہے۔

مائی صاحبہ کے مزار کے ارد گرد واقع تمام قبریں جو موجود ہیں یا مسمار ہو چکی ہیں، مائی صاحبہ کے مریدوں یا عقیدت مندوں کی ہیں، مائی صاحبہ کا حلقہ ارادت بڑا وسیع تھا، لیکن بعد میں ملک کے سیاسی حالات نے ایسا پلٹا دکھایا کہ محمد شاہ زنگیلا کے عہد حکومت میں سید وارث شاہ نے اس عارفہ کا

ادیلئے جنگ

دامن دنیاوی آلائشوں سے داغ دار کر دیا، اور حقیقت شعر کے پردوں میں مستور  
 ہو گئی، آج بھی حقیقت کا متلاشی راہ عمل سدو پاتا ہے، اور اگر تلاشِ حق میں کامیاب  
 ہو جائے تو وارثِ شاہ کے پیدا کردہ تاثرات عوام الناس کے ذہنوں میں  
 اس قدر رچ بس گئے ہیں کہ وہ حقیقت کو حقیقت تسلیم کرنے پر آمادہ نہیں ہوتے  
 یہی وجہ ہے کہ مانی ہیر کے بارے میں کئی نسلوں سے غلط تاثر چلا آ رہا ہے  
 اور جو کوئی اسے دور کرنے کی کوشش کرتا ہے عقیدت مندان ہیر وارث شاہ کا  
 ابنوہ کثیر اس کی راہ میں مشکلات پیدا کر دیتا ہے۔

تاہم مجھے یقین ہے کہ میری تالیف ساہا سال کے غلط تصورات  
 کی بیخ کنی اور صورتِ حال کی اصلاح کی جانب ایک مثبت قدم ثابت ہوگی،

# مختصرات

حضرت شاہ سخیرا ، روڈ و سلطان ، نور اصحاب ، نوری نہرا ،  
 خدایا رکھو کھ ، پیر محمد یعقوب ، حافظ دیوان ، پیر توگڑہ ، گل محمد نوری ،  
 فقیر گل محمد ، محمد حسین ، شہاب شاہ ، شاہ کبیر ، حافظ سعید ، حافظ محمود ، حاجی جہانیاں ،  
 شاہ جمال ، پیر کرم شاہ ، پیر عبدالرحمن ، پیرستان شاہ ، مانی سواتی - بدھو شاہ ،  
 میاں عمر کھل ، جوایا کانبجو ، ملنگ بخاری ، محمد حسین شاہ گمیلانی ، اندر جوایا ،  
 پیر محمد احسن ، پیر گل شاہ ، مدن شاہ ، شاہ شریف ، سندھ کا میناں ،  
 نبی شاہ ، فتح شاہ ، بگھو شاہ ، سید و میاں چوہدر ، میاں مسافر ، ولایت شاہ ،  
 نور شاہ ،

## حضرت شاہ بخیرا

آپ کا اصل نام شاہ صغیر تھا، جو عام بول چال میں شاہ صغیرا ہو گیا۔  
تاہم بعد میں صغیر کے بجائے بخیرا کے نام سے شہرت ہوئی۔ جس مقام پر  
آپ نے قیام فرمایا اور دفن ہوئے اُسے سرکاری کاغذات میں ماڈرن شاہ بخیرا  
لکھا جاتا ہے۔

آپ صحیح النسب فاطمی و ہاشمی تھے، آپ کا سلسلہ نسب ۲۷ واسطوں  
سے حضرت علی علیہ السلام سے ملتا ہے۔

آپ کا صحیح سن ولادت و وفات تو معلوم نہیں ہو سکا، البتہ خاندانی روایات  
کے مطابق اللہ تعالیٰ نے آپ کو طویل عمر عطا کی تھی، حضرت شاہ جیونہ بخاری  
کے ہم عصر تھے، اور شاہ عالم اول سخی تاج دار کے عہد تک زندہ رہے۔ اور  
سیاسی اعتبار سے امرائے دربار میں اثر و سوج رکھتے تھے، جھنگ میں سیالوں  
کی حکومت بھی آپ کی مخلصانہ توجہ کے باعث قائم رہی۔

### سلسلہ نسب

آپ کا شجرہ نسب اس طرح مروی ہے، حضرت شاہ ضمیر  
بن پیر محمد بن سید جلال شاہ بن سید امیر الدین بن سید نصیر الدین سید  
محمد داؤد بن سید محمد غوث بن سید محمد حسین شاہ بن سید محمد حسان بن  
سید عبدالوہاب بن سید رضا الدین بن سید صدر الدین بن سید محمد سابق

بن سلطان ابوالقاسم بن سید علی بن سید عبدالرحمن بن سید اسحاق ثمانی بن  
 سید ابوالحسن زاہد بن سید محمد عالم بن سید قاسم عبداللہ بن سید محمد اولیٰ  
 بن سید اسحاق موافق بن حضرت موسیٰ کاظم بن حضرت امام جعفر صادق  
 بن حضرت امام محمد باقر بن امام زین العابدین بن حضرت امام حسین  
 بن حضرت امام علی علیہ السلام۔

آپ دو بھائی تھے۔ اور دونوں بھائی ماہر زاد ولی اور صاحب  
 کرامت تھے۔ مشہور ہے کہ دونوں بھائیوں میں گونا گویا مقلدے جاری رہتے  
 تھے، دونوں کی طرف سے خوارق الفطرت واقعات کا اظہار ہوتا تھا۔ جس  
 کے باعث آپ کے والد محترم کو پریشانی ہوتی تھی۔

### ہندوستان میں آمد

ایک روز سید محمود نے دونوں بھائیوں کو بلایا اور ان سے کہا  
 کہ ایک میان میں دو تلواریں جمع نہیں رہ سکتیں، اس لئے کل صبح تم میں سے  
 جس کی جو تیاں اٹھی پڑی ہوں رخصت سفر باندھ لے، رات گزرنے کے بعد دونوں بھائی  
 اٹھے تو شاہ سنغیر صاحب کی جو تیاں اٹھی پڑی تھیں آپ فوراً سمجھ گئے اور  
 والد کے حکم کے مطابق سفر کی تیاری کر لی، جب والد سے اجازت لینے  
 گئے تو سید محمود صاحب نے فرمایا کہ ہندوستان میں تمہاری ضرورت ہے

اولیائے جہنگ

اور وہیں چلے جاؤ۔ چنانچہ آپ ہرات کے راستے ہندوستان وارد ہوئے  
پہلے بارہ سال کا عرصہ ضلع ڈیرہ خاں میں قیام فرمایا، یہاں پر سموں نامی  
ایک صاحب ولایت بزرگ سے خرقہ خلافت حاصل کیا، اور مرشد کی اجازت  
سے جھنگ کی طرف چلے آئے۔

### حضرت شاہ جیونہ سے ملاقات

آپ حسبِ بیلِ قصبہ میں چند روز قیام کرنے کے بعد دریائے  
جہلم کے ماڑی فتح خاں بالی نامی ایک مقام پر پہنچے، یہ جگہ آپ کو رہائش کے  
لئے پسند آئی۔ اسی مقام پر تبلیغ و ہدایت کا سلسلہ شروع کر دیا، تھوڑی  
مدت میں ہی آپ کی شہرت دور دور تک پھیل گئی۔ چنانچہ روایت ہے کہ حضرت  
شاہ جیونہ صاحب بھی آپ کا امتحان لینے کے لئے اپنے ارادت مندوں  
کے ہمراہ جہلم کے کنارے پہنچے، دونوں بزرگوں کے درمیان روحانی مدارج  
کا مقابلہ ہوا۔ جب دونوں نے ایک دوسرے کو آزمایا، اور کوئی بھی زیر  
نہ ہو سکا تو حضرت شاہ جیونہ صاحب نے تسلیم کیا، اور بطور مہمان کافی دن  
شاہ صغیر کے ہاں مقیم رہے، مشاوری

آپ کی روحانی عظمت و بزرگی کا سکہ بیٹھ گیا تھا، اس سے  
متاثر ہو کر مستح خاں بالی نے جو اس علاقہ کا حکمران تھا آپ کا مرید بن کر  
اپنی بیٹی نکاح میں دے دی جس کے بطن سے آپ کے پانچ لڑکے

سید محمد، سید محمود، سید احمد، سید حمید، سید کبیر پیدا ہوئے  
ان میں سے چار آپ کی زندگی میں وفات پا گئے۔ سید محمد صاحب زندہ  
رہے، پھر انہی سے آپ کی اولاد چلی،

### سلسلہ سجادگی

آپ کی وفات کے بعد آپ کا بیٹا سید محمد جانشین مقرر ہوا، اور  
بعد میں دستور بن گیا کہ سجادہ نشین کا بڑا لڑکا ہی پہلے جانشین کے فوت ہونے  
کے بعد جانشین مقرر ہونے لگا، چنانچہ آپ کی وفات کے بعد مندرجہ ذیل  
اصحاب با برت سب سجادہ نشین مقرر ہوئے، سید محمد، سید محمد حسنین، سید  
شاہ جلال، سید گل شیر، سید شاہ حسین مٹھا، سید غریب شاہ، عالم میر شاہ  
سلطان شاہ، اقلندہ جانیال شاہ، اور موجودہ سجادہ نشین مخدوم محمد عالم شاہ

### تبلیغ و ارادت

آپ کے ارادت مندوں کا حلقہ بڑا وسیع تھا، مختلف قبیلوں کو  
اسلام کی دولت سے نوازا۔ مغل تاج دار شاہ عالم اول کے عہد میں سکھوں  
کے ایک گروہ نے حکومتِ مغلیہ کے خلاف بغاوت کی، اور شورشیں پھیلائے  
ہوئے جھنگ کے علاقہ میں آگئے۔ مغل تاج دار نے حضرت شاہ صغیر اکی  
خدمت میں عرض کی کہ اس گروہ کو راہِ راست پر لائیں، چناہ آپ نے سکھ  
گروہ کو اسلام کی تبلیغ کی۔ اور یہ تمام گروہ مسلمان ہو گیا۔ آپ نے اس

ادبیات بھنگ

گروہ کو کھارا کا نام دیا، چنانچہ یہ لوگ مسلمان ہو کر جھنگ، سسرگودھا، میانوالی،  
 کی حد پر تھل میں آباد ہو گئے۔ اور اب تک اس قوم کے افراد پر آپ کی روحانی  
 عظمت کا دیدار قائم ہے۔ کھارا لوگوں نے شاہ صغیر کے ایک پوتے شاہ حسین کے  
 نام پر نیا قصبہ شاہ حسین تھل خوشاب میں آباد کیا۔

## کرامات

آپ کے بے شمار واقعات خوارق منسوب ہیں۔  
 ایک دفعہ کوئی سائل دروازے پر آیا، آپ گھر سے باہر  
 صحن میں تشریف فرما تھے، آپ کو خیال گزرا کہ سائل دروازے پر کافی دیر  
 سے کھڑا ہے، مگر اندر سے کوئی جواب نہیں آیا، آپ اٹھ کر دروازے  
 پر آتے تو دیکھا کہ آپ کے چار لڑکے کھا رہے ہیں، مگر سانس سے بے نیازی  
 اختیار کر رکھی ہے، آپ غصہ سے جلال میں آگئے، اور چاروں بیٹوں کے حق میں فرمایا  
 کہ اس سے مر جاؤ تو بہتر ہے، چنانچہ آپ کے چاروں فرزند جاں بحق ہو گئے  
 ایک دفعہ آپ نے فرمایا کہ حضرت شاہ جویہ اور نعل مرید کے فقیر  
 و اولاد میرے عرس میں شامل نہیں ہو سکیں گے، چنانچہ اسی وقت سے اب تک  
 یہ سلسلہ جاری ہے، دونوں کے فقیر یا اولاد عرس میں شامل نہیں ہوتے اور مشہور  
 ہے کہ اگر کوئی بذریعہ کشتی دریا پار کرنے کی کوشش بھی کرے تو کشتی ڈوبنے لگتی

ہے ۱۰ روز تلاح آواز دے کر پکارتے ہیں اور ان کو کشتی سے اتار دیتے ہیں۔

## عرس

برساں آپ کا عرس ۹ - ۱۰ - ۱۱ ماہ ہارہ کو منایا جاتا ہے، اور اسے علاقائی  
مہینہ کی حیثیت حاصل ہے۔

وفات :- ۱۲۰۵ ہجری

مدفن :- قصبہ روڈو سلطان

## رودو سلطان

آپ کا اصل نام کچھ اور تھا، چونکہ آپ عموماً سر کے بال منڈوائے رکھتے  
تھے، اس لئے آپ کو عرب عام میں رودو سلطان کہا جاتا تھا، آپ سیلانی فقیر تھے، اور  
سیاحت کرتے ہوئے آپ قصبہ آج گل امام تحصیل شوکوٹ میں وارد ہوئے، جہاں  
حضرت زلف علی شاہ بخاری سکونت پذیر تھے، آپ ان سے بیعت ہوئے  
اور زندگی کے آخری سانس تک مرشد کی خدمت کرتے رہے، سید زلف علی شاہ بخاری  
بڑے اثر و رسوخ کے مالک تھے، جھنگ کے حکم راں عنایت خاں آپ کے  
مرشد کے عقیدت مند تھے، اس لئے سرکاری کاموں میں بھی آپ دخل کا رہتے،

رودو سلطان صاحب متوکل بزرگ تھے، آپ کی وفات ۱۲۰۵ ہجری میں

ہوئی، اور موجودہ جگہ پر ہی سپرد خاک ہوئے۔ جہاں آپ کا مزار موجود ہے

آپ سے متعدد خوارق و اذیات منسوب ہیں، مثلاً ہر جمرات کو شیر ادا

اولیائے جھنگ

دیگر درندے مزار پر سلامی دینے آتے ہیں وغیرہ، آپ کے مزار پر ہر سال، کھانک کو  
 بڑا بھاری میلہ لگتا ہے جو واصل آپ کے مرشد کا سالانہ عرس ہوتا ہے، اس کی وجہ معلوم نہیں ہو سکی  
 دونوں کی تاریخ وفات ایک ہے، یا بعد میں میلہ کی تاریخ ایک رکھی گئی ہے؟

## حضرت نور اصحاب

صحابہ نام کا ایک قصبہ تحصیل جھنگ میں واقع ہے۔ اس میں حضرت  
 نور اصحاب کا مزار ہے۔ ان کی قبر قریباً ۲ گز لمبی ہے۔ یہ بزرگ چوتھی صدی  
 ہجری میں یہاں تشریف لائے اور حاکم میں جھونپڑی ڈال کر قیام کیا، آپ صاحب  
 طہارت اور مبلغ اسلام تھے، آپ کے عقیدت مندوں کا حجم غفیر جمع ہو گیا  
 اور سیکڑوں غیر مسلموں نے آپ کے ذریعے اسلام قبول کیا،

ولادت :- ۱۱۷۰ ہجری

وفات :- ۱۲۶۰ ہجری

مدفن :- نیکو کارہ، تحصیل شہر کوٹ

## حضرت نوری نہرا

حضرت نوری نہرا ہاشمی، قریشی خاندان کے صاحب جلال بزرگ  
 تھے اور شیخ کبیر نیکو کارہ کی اولاد میں سے تھے، آپ مزاج کے جلالی مشہور  
 تھے، آپ کی کرامات کا شہرہ دور دور تک پھیلا ہوا ہے، آپ نے متحد قبیلوں  
 اور قوموں کو اپنا حلقہ بگوش بنایا، جس وقت سکھ نوجوں نے جھنگ پر

ادیا نے جھنگ

حملہ کیا تو اپنے سکھ کمانڈر کو کھلا بھیجا کہ گڑھ بہاراجہ کا علاقہ امن میں رہنے دیا جائے، اور لوٹ مار نہ کی جائے، لیکن سکھ کمانڈر فتح کے نشہ میں مست تھا، اس نے آپ کے حکم کی پرواہ نہ کی، اور لوٹ مار کی نیت سے علاقہ گڑھ بہاراجہ میں ہاتھی پر سوار داخل ہو گیا: آپ نے جب دیکھا تو جلال آ گیا، اور زور سے پکار کر ہاتھی سے کہا 'غرق ہو جا'، اسی وقت زمین پھٹ گئی، اور سکھ کمانڈر ہاتھی سمیت زمین میں غرق ہو گیا، کمانڈر کا سر زمین سے باہر تھا، اس نے منت زاری کی اور فوج واپس لے جانے کی اجازت مانگی، تو آپ نے معافی دے دی، سکھ فوج واپس چلی گئی، مگر ہاتھی اس جگہ اب تک دفن ہے۔

میاں خدیار صاحب کھوکھر خاندان سے تعلق رکھتے تھے، اور مولانا

میاں خدیار کھوکھر

نور احمد صاحب کے ہم عصر تھے، آپ بڑے عالم تھے، عبادت گزار اور صاحبِ عرفان تھے، آپ نے اپنی صاحبزادی حضرت مولانا نور احمد صاحب کے عقد میں دی تھی، جس سے ان کی نسل چلی، آپ کا انتقال ۱۲۵۱ھ میں ہوا، اور حیدرآباد کی چنیوٹ تحصیل کے سامنے والے قبرستان میں سپردِ خاک کیا گیا، اسی قبرستان کے ایک حصہ میں اب جامعہ عربیہ قائم ہے، میاں خدیار کی اولاد میں بھی عالم و فاضل ہوتے ہیں، ان میں مولانا سلطان محمود صاحب کے علم و تقویٰ کی آج بھی شہرت ہے،

## حضرت پیر محمد یعقوب

آپ کا مزار حضرت پیر حافظ دیوان کے قبرستان  
چنیوٹ ملحقہ جامعہ عربیہ میں موجود ہے

## حضرت پیر حافظ دیوان

چھٹی صدی ہجری کے مشہور ولی اللہ ہوئے  
ہیں آپ کے نام پر وسیع اور قدیم قبرستان

اب تک جامعہ عربیہ چنیوٹ سے ملحقہ موجود ہے ،

## حضرت پیر نوگڑہ

ان کا مزار مشہور ہے اور چنیوٹ شہر کے وسط میں واقع  
قبر بھی نوگڑہ میں ہے ، روایت مشہور ہے کہ آپ بغیر سر

کے جنگ کرتے ہوئے یہاں پہنچے تھے

## فقیر گل محمد نوری

آپ مشہور سیال حکم راں صاحب خاں کے مرشد تھے  
اور آپ کا مقابلہ حضرت سلطان ہاتھی جان سے

ہوا تھا جس میں سلطان صاحب نے آپ سے درگزر فرمایا تھا ، آپ کا مزار جھنگ شہر کے قریب

دریائے چناب کے کنارے ہے ۔

## فقیر گل محمد

آپ کا مزار چاندی موضع میں واقع ہے آپ حضرت

علیٰ حکیم صاحب عرف میاں صاحب ضلع ملتان کے خلیفہ تھے ، آپ نے کھوکھر قوم کو اپنا گرویدہ

بنایا اور تبلیغ فرمائی ، کھوکھر قوم ہر سال ۱۰ ساون کو آپ کا عرس مناتی ہے

## حضرت محمد ابراہیم چینیوٹی

حضرت محمد ابراہیم ہرودی حضرت شیخ محمد اسماعیل عرف

میاں ڈول کے حقیقی چھوٹے بھائی تھے اور سلسلہ سہروردی سے بیعت تھے آپ تارک الدنیل تھے

ساری مجبور رہے، آپ کا مزار اعظم درس میاں وڈا میں موجود ہے۔

**شیخ محمد حسین سہروردی** آپ شیخ محمد اسماعیل عرف میاں وڈا کے حقیقی چھوٹے بھائی تھے،

آپ ساری زندگی درس و تدریس میں مصروف رہے، زندگی کے آخری حصہ میں چنیوٹ سے لاہور

چلے گئے اور وہیں وفات پائی، آپ کا مزار قبرستان بی بی پاک دامن لاہور میں موجود ہے۔

**بلو شہابیل** حضرت شہابیل شاہ خانوادہ حضرت شاہ جیونہ کے فرزند تھے، اور

متوکل بزرگ تھے، آپ کے حالات زندگی نہیں مل سکے، آپ کا مزار ٹھٹھہ ماہلا

کے قریب موجود ہے، آپ کی اولاد نباوی اعتبار سے اتر در سوخ کی مالک ہے۔

**سید احمد کبیر** ایک مرتبہ حضرت مولانا احمد علی صاحب لاہوری جھنگ تشریف لائے

اور آپ کے مزار پر حاضری دی، فرمایا کہ صاحب مزار بڑے رتبہ کے حامل ہیں، آپ کا

عکس ہر سال ۱۲ عبادوں کو منایا جاتا ہے۔ آپ کا مزار جھنگ شہر میں داخل ہوتے ہی ٹرک

پر دائیں جانب ہے، اور اب سچتہ تعمیر ہو رہے۔

**حافظ محمد سعید مرزا** حافظ محمد سعید صاحب مغل گھرانے سے تعلق رکھتے تھے، نویں

صدی کے وسط میں چنیوٹ تشریف لائے اور رشد و ہدایت کا سلسلہ شروع کیا، آپ

سہروردی سلسلہ کے مبلغ تھے، مولانا نور احمد صاحب نقش بندی آپ کی اولاد میں سے تھے،

آپ کا مزار چنیوٹ شہر لاہوری گیٹ کے اندر مغل گلی میں موجود ہے، مزار کے ساتھ مسجد بھی ہے،

**حافظ محمود** حافظ محمود صاحب حضرت میاں محمد فاضل کے خلیفہ اور حضرت

محمد صالح صاحب کے بعد مزار میاں وڈا لاہور کے متولی اور سجادہ نشین مقرر ہوئے تھے،

متوکل بزرگ تھے، ہجری ۱۱۱۸ میں وفات پائی، اور موضع ننگے علاقہ لالیان کے قریب منار  
محمد فاضل سے ملحق اعلاط میں دفن ہوئے۔

**حاجی جہانیاں** | حضرت حاجی جہانیاں شاہ نسبی خانہ سے سادات بخاری کے شہم چیراغ  
تھے، قریباً گیارہویں صدی کے آغاز میں آپ کا انتقال ہوا، آپ کا مزار  
موضع بلو تحصیل جھنگ میں واقع ہے جہاں ہر سال میلہ لگتا ہے۔

**حضرت شاہ جمال** | حضرت شاہ جمال عرونا گودڑ سلطان نام کے ایک بزرگ کا مزار  
ٹبہ کوئٹہ ساحل دریا جہلم تحصیل جھنگ میں واقع ہے، آپ سادات نبویہ شہم کے بکرامت  
ولی اللہ تھے، آپ کا عرس ہر سال اساون کو منایا جاتا ہے، اس موقع پر دیہاتی لوگ کناچ  
اور کھیلیں بھی ہوتی ہیں۔

**حضرت پیر کرم شاہ** | پیر کرم شاہ حضرت شاہ جیونہ بخاری نقوی کے فرزند تھے، آپ کے والد کا  
نام پیر گامے شاہ ہے جن کا مزار موضع اصحابہ میں موجود ہے، کرم شاہ اپنے والد کے ہمراہ عرس  
حضرت شاہ جیونہ میں شمولیت کے لئے اپنے ہم عمروں کے ساتھ دریا میں نہلتے ہوئے  
جاں بحق ہو گئے، ان کی نعش تین دن بعد مل گئی، آپ کو موضع چاندنہ میں دفن کیا گیا، انتقال کے وقت  
آپ کی عمر اٹھارہ سال کی تھی۔

**پیر عبدالرحمن شاہ** | آپ کا مزار قصبہ کوٹ شاہ تحصیل جھنگ میں واقع ہے، جہاں ہر سال  
۹۔۱۰ ماہ کو بھاری میلہ لگتا ہے، آپ کی قبر کا نشان مٹی گارے سے نہیں بنایا جاتا کیونکہ اکثر  
لوگوں کو خواب میں اپنے مزار بنانے سے باز رہنے منع فرمایا کہ مزارات مردوں کے ہوتے ہیں۔

اور میں زندہ ہوں، جال کا زحمت آپ کی قبر پر قبیر کی طرح پھیلنا ہوا ہے۔ مشہور ہے کہ آپ بغیر سر کے جنگ لڑتے ہوئے یہاں پہنچے تھے اور میں آپ کا انتقال ہوا۔

**پیرستان شاہ** | پیرستان شاہ حضرت شاہ جلال سرخ بخاری اُچ شریف کی اولاد ہیں آپ کا مزار قصبہ کوٹ شاکر میں واقع ہے، بلوچ قبیلہ آپ کا مرید ہے، آپ کی اولاد قصبہ اُچ گل امام کے آس پاس رہائش پذیر ہے، آپ کا عرس ہر سال ۲۰۰۹ء جیٹھ کو منایا جاتا ہے۔

**حضرت مائی سوائی صاحبہ** | مائی سوائی صاحبہ کا مزار موضع کوٹ خان میں واقع ہے، آپ مادرِ زاو عانہ کاملہ تھیں، آپ حضرت پیر مبارک شاہ بغدادی نسلع ملتان کے خاندان سے تھیں، آپ کے مزار کے احاطہ میں کسی مرد کو داخل ہونے کی اجازت نہیں، معاملہ عورتیں بھی مزار میں داخل نہیں ہو سکتیں، آپ کا عرس ہر سال ۱۰ برس لاکھ کو منایا جاتا ہے۔

**فقیر بدھوشاہ** | فقیر بدھوشاہ کا مزار تلوارہ کھوکھراں علاقہ تھانہ من میں واقع ہے، آپ باکمال بزرگ ہوئے ہیں، مشہور ہے کہ آپ نے ایک ڈاچی کھی ہوئی تھی، وہ جس زمیندار کے کھیت میں چل جاتی زمیندار حسبِ حیثیت کوئی نہ کوئی نذرانہ ڈاچی کے حوالہ کر دیتا، فقیر بدھوشاہ کے مزار کے ساتھ اس ڈاچی کا مزار بھی موجود ہے۔

**میاں عمر کھنڈ** | جھنگ شہر سے ایک میل جانب شمال قبرستان کل کراہیاں میں حضرت میاں عمر حیات صاحب کا مزار موجود ہے، سلوک کی منزلیں حضرت بابا بیگ شاہ کی خدمتِ اقدس میں رہ کھٹے کہیں۔ انہی کی مجلسِ وصیحت کے اثر سے آپ کو پنجابی میں شعر کہنے کا فوق ملا، چنانچہ عمر کے آخری حصے میں آپ نے بے شمار سی حرفیاں، قصیدے اور نجاتیں لکھیں جو

بیاض عمر کے نام سے کتابی سورت میں موجود ہے، آپ کی صوفیانہ شاعری پر حضرت مجدد المجد کا ہتھوڑا بھی قابل قدر ہے۔ زندگی کے آخری دنوں میں آپ بنانی سے محروم ہو گئے تھے، آپ کے تین لڑکے تھے، ایک سانپ کے ڈسنے سے اور دوسرا دریا چناب میں ڈوب جانے کے باعث جاں بحق ہوا، تیسرے لڑکے شرف الدین سے آپ کی اولاد چلی، ان میں سے حکیم عمر حیات مولوی عبدالکریم حافظ اور محمد صدیق خاصے مشہور ہیں۔

**حضرت جوایا کا بنجورا** | اس نام کے بزرگ کا مزار تھٹھی شاہ سکور تحصیل جھنگ میں ہے اور بڑا مشہور ہے۔  
**حضرت ملنگ بخاری** | آپ کا مزار شورکوٹا ڈب کلاں روڈ پر قبرستان ملنگ بخاری میں موجود ہے۔  
 جلال پور کھلانہ کی آبادی اسی قبرستان میں میت دفن کرتی ہے، آپ حضرت شاہ چیونہ کی اولاد ہیں۔  
**پیر محمد سین شاہ گیلانی** | آپ قادری سلسلہ کے ولی اللہ تھے، مزار جھنگ خوشاب روڈ پر ماچھیوال کے قریب تھل میں ہے، آپ کا اصل وطن سلیانہ تھا، اس علاقہ میں آپ کے ہزاروں عقیدت مند موجود ہیں، آپ کا خاندان علمی و روحانی لحاظ سے بڑا مشہور ہے۔

**فقیر اللہ جوایا شاہ** | آپ قصبہ پیرکوٹ سدھانہ کے نزدیک ملنوں میں۔  
**پیر محمد حسن** | آپ ضلع ساہیوال کے باشندے اور قوم ہانس کے فروختے، مرشد کے ایام پر سیاہوں کے عہد میں جھنگ شہر میں وارد ہوئے، مزار جامع مسجد میاں دلو کے قریب موجود ہے،  
**پیر گل شاہ** | اس نام کے بزرگ کا مزار جھنگ شہر میں ہے، جس کا انتظام گیلانی سید کرتے ہیں۔  
**مدن شاہ** | جھنگ شہر میں گندہ نالہ کے پار اس نام کا مزار ہے، قریبی محلہ بھی اسی نام

سے موسوم ہے،  
شاہ شریف آپ حضرت غوث بہاؤ الحق لمسانی کی اولاد میں صاحب کمال بزرگ تھے  
 مزار مبارک موضع بلو کے نزدیک تھتھی رحموں میں واقع ہے  
سندھ کا میناں مارٹی شاہ بخیر میں اس نام کا مزار موجود ہے، اہل علاقہ آپ کے مزار  
 پر منتیں مانتے اور مرادیں حاصل کرتے ہیں۔

نبی شاہ آپ بڑے کولہ ساحل حلیم (نخعیل جھنگ) میں مدفون ہیں، جہاں آپ  
 کی اولاد کھیتی باڑی کرتی ہے، علاقہ کے لوگ حلف وغیرہ میں آپ کا نام زبان پر  
 لاتے ہیں۔ عرس برسوں ۱۲ بار بڑھ کو منایا جاتا ہے،

سنخ شاہ موضع چاندنہ کے قریب قبرستان میں آپ کا مزار موجود ہے۔

سید میاں چوہدر آپ کا مزار بھی مندرجہ بالا قبرستان میں ہے۔

پیر گھجوشاہ ہاشمی آپ کا مزار احمد آباد بلوچان نزد قصبہ کوٹ شاگرہ میں موجود ہے

میاں مسافر آپ کا اصل نام معلوم نہیں، مزار متذکرہ صدر مقام پر ہے۔

پیر ولایت شاہ آپ سادات بابرہ کے فرد اور عبدالوہاب بوٹی کے خلیفہ تھے، مزار  
 ہستی سا جھر میں واقع ہے، ترک قبیلہ آپ کا مرید ہے، مرغ کا گوشت آپ کی مرغوب <sup>مذاق</sup>

سید نور شاہ آپ کا مزار بھی ہستی سا جھر میں مرجع خلافت ہے، گنٹھیا اور ریج

کے مریض عموماً مزار پر حاضری دیتے ہیں۔

# کتابت

تحقیق الفقرا۔ سید حسن ناصر۔	اُردو انسائیکلو پیڈیا۔
تحفۃ الابرار۔	انڈین گزیٹیئر۔
تذکرۃ الاولیاء۔	اولیٰ شیخ متنان، ازید اولاد علی گیلانی۔
تذکرہ صوفیاء کے سندھ۔	اولیٰ شیخ لاہور زازڈاکٹر سید محمد عبداللطیف
جہاں گیر کے سیاسی فیصلے۔	اولیٰ شیخ سیالکوٹ۔
خطوط سعید الدیناں۔	الہیرونی۔
خرنیۃ الاصغیا۔	اکبر کاوین الہی۔
ذکر الصالحین از مولانا احمد یار مرانی۔	اکبری عہد کے مورخین پر ایک منظر!
رود کوثر۔ از شیخ محمد اکرم۔	احسن المقال
رقعاتِ عالم گیری۔	آب کوثر از شیخ محمد اکرام
سوانح پیر عبدالغفور	پنجابی قبائل
سوانح سلطان محمود غزنوی	مدن ہند۔
سفر نامہ ابن بطوطہ۔	تزکِ بابر۔
سفر نامہ ڈاکٹر برنیر	تاریخ ہند از انفسٹن گورنر بمبئی
سلطان حمید علی از رشید اختر ندوی۔	تاریخ فرشتہ۔
سیر العاشقین	تاریخ پنجاب۔ از ڈاکٹر محمد باقر
شاہ جہاں کا روزنامہ	تاریخ پنجاب از ڈاکٹر سید محمد عبداللطیف
	تحقیقاتِ حشری۔ از نور احمد ہشتی

ہندوستان بعد لودھی خاندان	علمائے ہند کے کارنامے
ہمایوں نامہ	علمائے ہند کی جدوجہد -
ہمایوں کی ناکامی	عوس اور میلے، ازمان اللہ سرحدی -
ہمٹری آت میسوراز کرنل و نکس	غنیۃ الطالبین
<u>دسائل</u>	کرسی نامہ از مولوی غلام حسین فاضل مجبورہ <sup>۱۹۳۶</sup>
ماہنامہ تبصرہ، لاہور، فائل ۱۹۶۴ء	کتابچہ حضرت شاہ جیونہ، از میجر مبارک علی شاہ
نقوش لاہور نمبر -	کاغذات بندوبست مال <sup>۸۰-۸۱</sup> ء
المنیر جھنگ ہفت روزہ	گلزار قادری -
روزنامہ فولے وقت، ۱۶ ستمبر ۱۹۶۲ء	گزمیر زاضلاع جھنگ، لٹان، میانوالی
آجکل دہلی ۱۹۴۶ء	ماثر لاہور
رسالہ اردنگ شاہی (سلطان پابہو)	ماثر الامرا
رسالہ نظام المشائخ دہلی ۱۹۰۹ء تا ۱۹۲۳ء	موج کوثر از شیخ محمد اکرام
<u>کتاب نامے</u>	ملفوظات مادھو لال حسین
شجرہ مجددیہ	ملفوظات حضرت قطب علی شاہ
شجرہ سادات بخاری	مشائخ ہند -
شجرہ سادات شیرازی	مضامین مولوی نور احمد فریدی -
شجرہ قادریہ	سائق سلطانی -
	نشان حسیدی از یزد علی حسیدی